

تکلیف

5

Altunoglu



باش مۇھەررىر : مەھەممەت شاۋۇدۇن  
مەسلىھەتچىلەر : ياسىن خۇدا بەردى ، ئابلىز نازىرى ، ئەلقەم ئەختەم .

تەھرىر ھەيئەتلەر ( ئېلىپبە تەرتىپى بويىچە ) :  
ئابدۇشۈكۈر مۇھەممەتئىمىن ، ئارسلان ، ئابدۇروسۇل ئۆمەر ، ئابلىكىم باقى ،  
تۇرغان شاۋۇدۇن ، تۇرسۇنئاي ھۈسەيىن ، قەييۇم تۇردى ، مەھەممەت شاۋۇدۇن ،  
مەھەممەت زۇنۇن ، مەھمۇد زەيىدى ، ئىمىن تۇرسۇن ، ئىمىن ئەخمىدى ، زوردۇن  
سابىر .

# تلام

(تاپلىق ئىزدەپى ئۇرۇنالى)

5

AltunOgʻak



40 - پىل نەشرى





### مقالەلەر

- 19 .....لى كاتىنىڭ.....يولداش دېڭىشياۋپىڭنىڭ ئەدەبىيات - سەنئەت توغرىسى -  
دىكى بايانلىرىنى ئۆگىنىش ۋە مۇھاكىمە قىلىش يىغىنىدا
- 29 .....سۆزلەنگەن سۆز.....
- .....يېڭى دەۋر ئەدەبىياتىمىزنىڭ تارىخىي ۋەزىپىسى  
(مقالە).....

### نەسرەي ئەسەرلەر

- 4 .....ياسىن خۇدا بەردى.....قەلبداش (ھېكايە).....
- 9 .....يەھيا سادىق.....سەپەردە (نەسر).....
- 57 .....پەرھات تۇرسۇن.....مۇزلىغان دېرىزە (پوۋېست).....
- 95 .....مالىك كېۋىز.....يېزا دوختۇرى (ھېكايە).....
- 112 .....ئابلىكىم ھاپىز.....تۈگىمەس ئىشلار (ھېكايە).....
- 124 .....زۇنۇن تاھىر.....پەتىجى (ھېكايە).....
- 130 .....ھۆرنىسا تۇردى.....گۈلبانۇم (ھېكايە).....
- 157 .....نەبىجان مەخمۇت.....«تىرىلگەن» پېرسۇناژ (ھېكايە).....

### شېئەرلەر

- 10 .....سىدىق قاۋۇز.....مېھرى - شەپقەت ئاسمىدىكى چولپانلار.....
- 11 .....مۇھەممەت ئىمىن ھېيت.....ئىناقلىق كۈپلىرى.....
- 12 .....ئابدۇللا سۇلايمان.....دوستلۇقتىن ياشايدۇ بۇ ئۆمۈر.....
- 13 .....موسا ئەھد.....ئىناقلىق.....
- 13 .....نەجمىدىن سىدىق.....ئىتتىپاقلىق - ھاياتلىق.....
- 14 .....مامۇت زايمىت.....بارچە مىللەت بولسۇن بىر دەۋر.....
- 15 .....ئەھد مۇھەممىدى.....دوستلۇق كۈيى.....
- 16 .....ئەھد تىمۇۋالدى.....بىلىمەن، ئىناقلىق ھەممىدىن قىممەت.....
- 17 .....مۇھەممەت روزى.....يازدىم شېئىر.....
- 17 .....ئابدۇرشىت ئىمىن.....ئىتتىپاقلىق شەنىگە.....
- 18 .....ماخمۇت مۇھەممەت.....ئىتتىپاقلىق ناخشىلىرى.....





- 43 ..... تۆمۈر داۋامەت.....ئۈچ شېئىر.....
- 45 ..... رەخم قاسم.....باھار كۈيلىرى.....
- 47 ..... رەشىدە سىمىت.....شېئىرلار.....
- 49 ..... ئەرشىدىن تاتلىق.....ئىسسىقكۆل.....
- 50 ..... ئارىسلان.....مۇھەببەت لىرىكىلىرى.....
- 53 ..... غوپۇر رەخم.....ئانىلارنى تۆرگە ئالايلى.....
- 53 ..... تۇرغۇن ئوبۇلقاسم.....ئاچچىق كۈلكىلەر.....
- 56 ..... ئۆمەرچان نىيازى.....دىلبەر.....
- 56 ..... نەمەت ناسىرى.....رۇبائىيلار.....
- 104 ..... قۆمەر مۇھەممەت ئەمىن.....گىرىمىسەن سىمالار.....
- 108 ..... سېتىۋالدى كېرىم.....سەھرادا سەھەر.....
- 110 ..... ئابدۇخېلىل ئابدۇخېۋىر.....ئىلھامبەخش تۇيغۇلار.....
- 111 ..... توختىمۇھەممەت تۇردى.....ئولتۇرمىز جانان بىلەن خۇشچىراي.....

قېرىنداش مىللەتلەر ئەدەبىياتىدىن

- 141 ..... قۇرمانئەلى قوسپان.....شېئىرلار.....
- 143 ..... تەلئەت ناسىرى.....ئىككى شېئىر.....

بالمالار ئەدەبىياتى

- 144 ..... ئەركىن داۋۇت.....غۇنچىلار تىلىدىن ياخرىغان كۈيلەر (شېئىر).....
- 147 ..... ئېلى زاھىت.....ئىرادە قەترىلىرى (شېئىر).....
- 148 ..... ئىلھام ئاتاۋۇللا.....شېئىرلار.....

كىتابخانلاردىن خەت

- 150 ..... يۈكسەك ئىدىيە سىڭدۈرۈلگەن ھېكايە.....
- 154 ..... «سادا» ھېكايىسىدىكى سادا.....

\*

\*

\*

بۇ ساندىكى رەسىم ۋە ھۆسەن خەتلەرنى مۇھەممەت ئايۇپ ئىشلىگەن.



# قەلبىداش

(ھېكايە)

1

تالغان تۆكتى كۆز ئايلىرى:  
 مەن يۇرتۇمغا قىلغان بۇ قېتىملىق  
 زىيارىتىمىنىڭ باياشاتلىق بىلەن تولغان  
 مۇشۇ ئەلۋەك پەسىلگە توغرا كېلىپ قال-  
 غانلىقىدىن ئىنتايىن خۇشال ئىدىم. ماختى-  
 نىشقا، ئىلھاملاننىشقا ئەرزىيدىغان ئاجايىپ  
 مەنزىرىلەر كۆز ئالدىمدا...  
 كوچىلار گۈل، ھويلىلار گۈل... نەگىلا  
 بارساڭ، سېنى بىرىنچى بولۇپ باغرىغا چىل-  
 لايدىغىنى چېتىگە كۆز يەتكۈسىز ئالمىزار-  
 لىق. ئۇ يەرنىڭ سالقىن ھاۋاسى، غۇر-  
 غۇر شامىلى ۋۇجۇدۇڭدىكى يول ھارغىنى-  
 لىقىنى قايىققىدۇر ئۇچۇرۇپ كېتىدۇ، گۈل  
 ۋە ئالمىلارنىڭ خۇش پۇرىقى خۇددى خۇشال  
 بەزمىدە ئىچىكەن ئۆتكۈر مەيدەك سېنى  
 ھوزۇرلاندىرىدۇ. شۇ مەي كەيپىچىلىكىدە  
 يولۇڭنى داۋاملاشتۇرىدەن، كېتىپ بارغىنىڭ  
 بۇلۇق زىرائەت ئۆسكەن ئېتىز ئارىسى. سەن  
 شۇ چاغدىلا شەھەرنىڭ تىنىمسىز ۋاڭ-چۇڭ-  
 لىرى بىلەن ئارامسىزلانغان كۆڭلۈڭنىڭ بۇ  
 ھاياتىيەخش تىمناز زېمىنىدا باشقىچە يايىپ  
 كەتكەنلىكىنى سېزىسەن. قىرلارغا باش  
 قويغۇڭ، يېشىل چىمەنلەرگە باغرىڭنى ياق-  
 قۇڭ كېلىدۇ. بۇ يۇرتنىڭ سېنى لەززەت-  
 لەندۈرىدىغان خىسەتلىك قۇچىقى يالغۇز  
 بۇلا ئەمەس. راھەتتە خىش، مەسلىسىز گۈزەل  
 بىر كۆي قۇلقىغا ئاڭلىنىدۇ. ئۇ، ئالدىڭدى-  
 كى قاش دەرياسىنىڭ ھەيۋەتلىك شارقىراش-  
 لىرى. سەن ئۇنىڭ كۈمۈش دولقۇنلىرىغا

چۆمۈلمەكچى بولىسەن، يۈگۈرەيسەن.  
 ساڭا شۇ چاغدا مېھرىبان، ئۇلۇغ بىر ئانا  
 قوللىرىنى سوزىدۇ. ئۇ ئابىرال تاغلىرى...  
 مەن بۇ يۇرتتىكى تۇنجى كېچىنى  
 ئاشۇ لەززەتلىك تۇيغۇ ئىچىدە  
 ئۆتكۈزۈدۇم. پەلانىلىرىم كۆپ ئىدى.  
 ئالدىرىشىم كېرەك. مەن ئەتىگەنلىك چاي-  
 دىن كېيىن ئۇدۇل ناھىيىلىك خەلق ھۆ-  
 كۈمىتىگە مېنىڭ كىچىك چاغدىكى دوستۇم  
 ھاكىم قاسىمجاننى ئىزدەپ كەتتىم. ئۇ،  
 بۇ يەرنىڭ ئاددىي كىشىلىرىگە ئوخشاش،  
 ئىشقا جانىياز، ئۆتكۈر زېھنىلىك، پاراڭچى  
 ئادەم. ئۇ ئىشخانىسىدا نەگىدۇر مېڭىش  
 ئۈچۈن چاپىنىنى كىيىپ تۇرغانىكەن.  
 مېنى كۆرۈپلا يىراقتىن قولىنى سوزۇپ،  
 كۆتمەك، قېلىن قاشلىرى ئاستىدىكى چىراي-  
 لىق كۆزلىرىنى ئويىنىتىپ:

— بەلى، سەنمىنىڭ بۇرادەر، ئاس-  
 ماندىن چۈشتۈڭمۇ، يەردىن ئۇندۇڭمۇ؟  
 ئالدىڭغا توققۇز تازىم قىلىپ نەچچە بار-  
 ساق ۋاقتىم يوق دەيسەن. ئەمدى ئالىم-  
 لار پېشىپ قېلىۋىدى، ئوغرىلىق قىلغىلى  
 كەپسەن-دە، دەيدى. ئۇنىڭ باشقىلارغا  
 تولىمۇ قوپال ئاڭلىنىدىغان بۇ چاقچىقى  
 ماڭا بىزنىڭ بەكمۇ يىراقتا قالغان بالىلىق  
 چاغلىرىمىزنى بەسەلتتى. شۇڭا مەن ئۇنىڭ  
 چاقچىقىنى ئېغىر ئالىمدىم.  
 — خاتىرجەم بول، قارىڭىز! — دې-  
 دىم مەن مۇشتۇمۇمنى ئۇنىڭ تامىدىكى قو-  
 زۇقتەك چوقچىيىپ تۇرغان بۇرنىغا نوقۇپ،  
 ئالىمنى ئەمدى سەن بىلەن ئوغرىلىمايمەن.

— نېمىشقا؟

— سەن ھاكىم - دە! خەقنىڭ ئال -  
مىسىنى ئوغرىلىساڭ ئانداق ھاكىم بولۇپ  
تۇرالايسەن؟

بىز چاقچاقلىرىمىزدىن سۆيۈنۈپ  
قاقلاپ كۈلۈشتۇق. ئۇ مېنى دىۋانغا  
تەكلىپ قىلىپ، ئۆزى ئورۇندۇقتا ئولتۇرغان -  
دىن كېيىن ماڭا بىر تال تاماكا سۇنۇۋېتىپ:  
— خوش، سېنى قايسى شامال ئۇچۇرۇپ  
كەلدى؟ — دېدى.

مەن بۇ قېتىم يۇرتقا كېلىشىمنىڭ  
سەۋەبىنى قىسقىچە تونۇشتۇردۇم.

— بەك ياخشى بوپتۇ، — دېدى ئۇ  
قايقارا بۇرۇتلىرىنىڭ ئۇچىنى چىقىرىپ  
قويۇپ، — ئەمىسە مەن سېنى ھازىرلا ناھاي -  
تى ئەھمىيەتلىك بىر سورۇنغا باشلاپ  
باراي. بىگتۇەندىكىلەرنىڭ يەرلىكتىكىلەر -  
گە ياخشى ئىش قىلىپ بېرىش پائالىيىتىنى  
قانائەت يەيدۇرۇش مۇناسىۋىتى بىلەن خەلق  
مەيدانىدا بىرلەشمە مەشرەپ ئۆتكۈزۈلمەك -  
چى. سەن شۇ يەردىن يازماقچى بولغان  
خەۋەر - ماقالىلىرىڭ ئۈچۈن ياخشى خام  
ماتېرىيال توپلىيالىشىڭ مۇمكىن.

بىز ئىشخانىدىن چىقىپ، ناھىيە بازى -  
رىغا يۈرۈپ كەتتۇق. بازار قاينام - تاشقىنى  
لىققا چۆمگەن. چىرايلىق كىيىنگەن ھەر  
مىللەت دېھقانلىرى ئېتىز، باغلىرىدىن  
چىققان كۈز نېمەتلىرى بىلەن ئەتىراپنى  
تولدىرۇۋەتكەنىدى. يولنىڭ ئىككى قاسنى -  
قىدىن كاۋاپ بىلەن پولونىڭ مەزىزلىك  
ھىدى دىماغقا ئۇرۇلاتتى. ئاشپەز، سام -  
سىپەزىلەر دۇكانلىرىدىن سىرتقا بوينىنى  
سوزۇشتۇرۇپ، بەس - بەس بىلەن خېرىدار  
چاقىرىشاتتى.

بىز خەلق مەيدانىغا كەلدۇق. مەي -  
دان چېتىگە قاتار - قاتار ئۈستەللەر قو -  
يۇلغان بولۇپ، ئاق خالالىق دوختۇرلار

كىشىلەرنىڭ كېلىشى كۆرۈۋاتاتتى. ئون  
نەچچە خەنزۇ يىگىتى دېھقانلارنىڭ چاچ -  
ساقاللىرىنى ئېلىۋاتاتتى. تېلېۋىزور، رادىئو،  
ۋېلىسىپىتلىرىنى رېمونت قىلىۋاتاتتى.  
ھاكىم ئۇلارنى ماڭا كۆرسىتىۋېتىپ،  
بىر خىل مەمنۇنىيەت بىلەن:

— بۇلار بىگتۇەندىن كەلگەن يولداش -  
لار، قىلىۋاتقان ئىشلىرىنىڭ ھەممىسى  
پۇلسىز، — دېدى.

— قالىتىس ياخشى ئىشقى بۇ! —

دېدىم مەن بۇ ئىشلاردىن سۆيۈنۈپ.  
— نەچچە يىلدىن بېرى ئىشلىرىمىزغا  
پۈتلىكاشاڭ بولۇۋاتقان بىرمۇنچە زىددىيەتلەر -  
نى ئوڭۇشلۇق ھەل قىلىۋالدۇق دېگىنە...  
قاسمجان كۈلۈپ قويدى.

— شەكلەنلا ئەمەستۇ؟  
— يوقسۇ، ئىشەنمىسەڭ تەكشۈرۈپ

باق.

— قانداق ھەل قىلىدىڭلار؟  
— ئاچقۇچ رەھبەرلىكتە، تېخى

ئاڭلىمىدىڭغۇ دەيمەن. يېقىندا ناھىيىمىزگە  
يېڭى پارتكوم شۇجىسى كەلدى. ئۇ ناھىيە -  
مىزدە نەچچە يىلدىن بېرى ھەل بولماي  
كېلىۋاتقان زىددىيەتلەرنى ئۆزى بىۋاسىتە  
تۇتۇپ ھەل قىلىپ، ناھىيىمىزنىڭ ھازىرقى  
دەك مۇشۇنداق ياخشى ۋەزىيىتىنى ياراتتى.  
خەلق مەيدانىنىڭ ئوتتۇرىسىدا 5-6

يۈز كىشى بىمالال ھەرىكەت قىلالايدىغان  
بوش ئورۇن قالدۇرۇلۇپ، ئەتىراپى ئارغامچا  
بىلەن توسۇپ قويۇلغانىدى. مەيداننىڭ  
تۆت ئەتىراپى بىردەمنىڭ ئىچىدە ئادەمگە  
لىق تولدى. مەيدانغا ھەر مىللەت كىشىلىرى  
توپلانغانىدى. مەن ئەزەلدىنلا مەشرەپ  
خۇمار ئىدىم. شۇڭا تاماشا كۆرۈش ئۈچۈن  
قاسمجان، بىلەن بىللە مەيداننىڭ بىر چې -  
تىگە كېلىپ ئولتۇردۇم.

ئىشتىن سىرتقى سەنئەت ئۆمەك

قاندىن كېيىن مېھمانخانغا قايتتۇق. ھاكىم يولدا كېلىۋېتىپ، ئۇنىڭ توغرىسىدىكى تەسىر-لىك بىر ئىشنى سۆزلەپ بەردى:

2

ۋاڭ شۇجى ناھىيىگە يۆتكىلىپ كەلگەندىن كېيىن، ئوپۇل - توپۇللا مەجلىس ئېچىشقا، يوليورۇق بېرىشكە ئالدىراپ كەتتى. ئالدى بىلەن تەكشۈرۈپ تەتقىق قىلدى. ئۈچ ئايدىن كۆپرەك ۋاقىت ئاچرىدى. تىپ ناھىيىنىڭ ئومۇمىي ئەھۋالى بىلەن تونۇشتى. ناھىيىلىك ئىدارە - جەمئىيەتلەر - دىن تارتىپ بالىلار باغچىسىغىچە، بازار ئىچىدىن تارتىپ شەھەر ئەتراپى ۋە يىراق جايلاردىكى يېزا - مەيدانلارغىچە ھەممىنى بىر قۇر ئارىلاپ چىقتى، ئېرىق - ئۆستەڭ - لەرنى، زىرائەتلەرنى، باغ - ئورمانلارنى، مال - چارۋىلارنى ۋە ئوتلاقلارنى كۆزدىن كەچۈردى. نۇرغۇن كادىرلار، دېھقان، چارۋىچىلار، زىيالىيلار ۋە دېموكراتىك زاتلار، دىنىي ساھەدىكىلەر بىلەن كۆرۈشۈپ پاراڭلاشتى.

ۋاڭ شۇجى ئۇيغۇرچىنى ۋە ئۇيغۇر - لارنىڭ ئۆرپ - ئادەتلىرىنى ناھايىتى ياخشى بىلەتتى. بايا سۆزلەشكەندە دىققەت قىلغان سەن، ئۇيغۇرچىنى خۇددى ئۇيغۇرلاردەك بىمالال، راۋان سۆزلەيدۇ، شۇڭا ئۇ نەگە بارسا خۇددى سۇغا تەشنا دالىلارغا سىڭگەن باھار يامغۇرىدەك ئامما ئىچىگە سىڭىپ كېتەتتى. شۇ سەۋەپتىن ئۇ ئاز كۈندىلا ئاممىنىڭ ئالاقىشىغا ئېرىشىپ، ئامما بىلەن ئىچقويۇن - تاشقويۇن بولۇپ كەتتى. كىشى - لەر كۆڭلىدىكى گەپلىرىنى، تەلەپ - ئارزۇلەرنى ئۇنىڭغا دېيىشەتتى. ئۇ ۋاقىتنى قالىتىس قەدرلەيتتى.

مەن بىر كۈنى ئەتىگەندە پارتكوم دائىمىي ھەيئەتلىرىنىڭ كېڭەيتىلگەن يىغىنى

مۇزىكا، قىلىرى ئورۇندىغان ئىلى سەنىمىنىڭ ياڭراق ساداسى ئىچىدە مەشرەپ باشلىنىپ كەتتى. باياتىن مۇزىكا ئاۋازىنى تاقەتسىزلىك بىلەن كۈتۈپ ئولتۇرغان يىگىتلەر، قىز - چوكانلار ئورۇنلىرىدىن تۇرۇشۇپ ئاممىغا قاراپ ئېگىلىپ تەزىم قىلغاندىن كېيىن، ئارقا - ئارقىدىن ئۇسسۇسۇلغا چۈشۈشتى. ئۇسسۇلچىلار بارغانسېرى كۆپەيدى، ياش - لارلا ئەمەس، ئوتتۇرا ياشلىق، ھەتتا 70 - 80 ياشلىق ئاقساقال بوۋاي - مومايلارمۇ ئىختىيارسىز سورۇنغا چۈشۈپ ئويىناپ كېتىشتى. مەشرەپ تازا ئەۋجىگە چىققان چاغدا، مەيداندا ئۇسسۇل ئوينىۋاتقان بىر چوكان مەندىن ئون مېترچە نېرىدا ئولتۇرغان بىر كىشىنىڭ ئالدىغا بېرىپ تەزىم قىلدى - دە، ئۇنى ئۇسسۇلغا تارتتى. ئۇسۇلغا تارتىلغان بۇ كىشى ئوتتۇرا ياشلىق، ئېگىز بويلىق، قاراقاش، خۇددى چاڭچىل - لەردە باتۇرنىڭ رولىغا چىقىدىغان ئارتىم - لەرنىڭكىدەك ئىككى قېشىنىڭ قۇيرۇقى يۇقىرى كۆتۈرۈلگەن، چىرايمىدىن كۈلكە يېغىپ تۇرىدىغان قاۋۇل ئادەم بولۇپ، چوكاننىڭ تەكلىپىنى تەكەللۈپسىزلا قوبۇل قىلدى ۋە خۇشاللىق بىلەن ئورنىدىن تۇرۇپ، قاندىن بويىچە كۆپچىلىككە ئېگىلىپ تۇرۇپ چوڭقۇر تەزىم قىلدى - دە، مەيدانغا چىقىپ ئۇسسۇلغا چۈشتى. ئۇ ئۇسسۇلنى شۇنداق قاندىن - يوسۇنلۇق، شۇنداق رىتىم - لىق ئوينىدىكى، ئۇنىڭغا قاراپ ھەممەيلەن - نىڭ ئاغزى ئېچىلىپلا قالدى، مەنمۇ ھەيران قالدىم.

— ھە، ئاشۇ كىشى، — دېدى ھاكىم ماڭا ئۇنى كۆرسىتىپ، — بايا مەن گېپىمنى قىلغان يېڭى پارتكوم شۇجىسى ۋاڭجىيالىن. مەشرەپ ئاخىرلىشاي دېگەندە ھاكىم مېنى باشلاپ بېرىپ ۋاڭ شۇجىغا تونۇشتۇردى. بىز ئۇنىڭ بىلەن بىردەم پاراڭلاش

— ۋاڭ شۇجىنىڭ دېگەنلىرى توغرا، —  
 دېدىم مەن ئۇنىڭ پىكىرىنى قۇۋۋەتلەپ، —  
 بۇ مەسىلىنى ھەل قىلىش بەكلا كېچىكتى،  
 كېچىككەن سېرى يەرلىك بىلەن بىگنۇەن  
 ئوتتۇرىسىدىكى ئارازچىلىق كۈچىيىۋەردى.  
 مەنمۇ بۇگۈنكى يىغىندا بۇ ئىش توغرىلۇق  
 جىددىي قارار چىقىرىلىشىنى تەكلىپ قىلىمەن.  
 مەجلىس خانىنى بىر پەس جىمجىتلىق  
 قاپلىدى. بىر ئازدىن كېيىن مالىيە - سودا  
 ئىشلىرىغا مەسئۇل مۇئاۋىن شۇجى خەن باۋ -  
 شى سۆز ئالدى.

— مېنىڭچە، بۇ مەسىلىنى ھەل قىلىش -  
 قا ھازىر ئالدىرىمىساق، — دېدى ئۇ ئۆز  
 سۆزىنىڭ توغرىلىقىنى ئىسپاتلىغۇچى ۋەز -  
 مىن ئاھاڭدا، — پاسكىنا سۇنى بىر تەرەپ  
 قىلىش ئۈچۈن ئايرىم ئىپتىدائىي ۋە ئەۋرەز  
 كولاشقا توغرا كېلىدۇ، بۇنىڭ ئۈچۈن كەم  
 دېگەندە 40 - 50 مىڭ يۈەن پۇل  
 خەجلىش كېرەك. ۋەھالەنكى، بۇ پۇل زاۋۇت -  
 نىڭ ئىككى يىللىق پايدىسى بىلەن تەڭ.  
 ئۇنداقتا زاۋۇتقا كۆپ زىيان بولىدۇ - دە.  
 بۇنىڭغا بىگنۇەندىكىلەر ھەرگىزمۇ قوشۇلمايدۇ.  
 ئەكسىچە، زىددىيەت تېخىمۇ كەسكىنلىشىدۇ.  
 ۋاڭ شۇجى يېزىۋاتقان خاتىرىسىنى  
 توختىتىپ، بېشىنى كۆتۈردى:

— بىگنۇەنگە ھازىر 40 - 50 مىڭ  
 يۈەن زىيان بولۇشتىن قورقساق، پاسكىنا  
 سۇ تۈپەيلىدىن خەلقنىڭ سالامەتلىكىگە  
 يېتىۋاتقان زىياننىڭ ئورنىنى نەچچە ئون  
 مىڭ يۈەن پۇل خەجلىمۇ تولدۇرغىلى  
 بولمايدۇ. بۇنىڭ سىياسىي جەھەتتىكى يامان  
 ئاقىۋىتىچۇ؟ ئىگىلىشىمچە، ئۆتسەن يىغىلى  
 مۇشۇ ئىش تۈپەيلىدىن يۈزدىن ئارتۇق  
 كىشى توپلىشىپ ناھىيىلىك خەلق ھۆكۈمىتى  
 تىگە تەلەپ قويۇپ بارغانىكەن. شۇ چاغ -

ئېچىلىدىغانلىقىدىن خەۋەر تېپىپ، پارتكوم  
 مەجلىس خانىسىغا يېتىپ كەلدىم. مەجلىس خانىدا  
 ۋاڭ شۇجى ئۆزى يالغۇز ماتېرىيال كۆرۈپ  
 ئولتۇرغانىكەن. ئالاھەزەل ئون مەنۇت  
 ئۆتكەندىن كېيىن كۆپچىلىك، بىرلەپ - ئىك -  
 كىلەپ كېلىشكە باشلاپ، سائەت توققۇزلار  
 چامىسىدا ئاندىن تولۇق يىغىلىپ بولدى.  
 ۋاڭ شۇجى ماتېرىيالدىن بېشىنى كۆتۈرۈپ،  
 يىغىن قاتناشقۇچىلىرىنى بىر قۇر كۆزدىن  
 كەچۈردى - دە:

— يولداشلار، ئەمىسە يىغىننى باش -  
 لايدى، — دېدى جىددىي قىياپەتتە، — بۇ -  
 گۈنكى يىغىن بىر سائەت كېچىكىپ ئېچىلدى،  
 دېمەك ئون نەچچىمىزنىڭ ئون نەچچە  
 سائەت ۋاقتى ئىسراپ بولدى، دېگەن سۆز.  
 بۇنىڭدىن كېيىن بۇنداق ئىللەتنىڭ قايتا  
 تەكرارلانماسلىقىنى ئۈمىد قىلىمەن. ئەمدى  
 ئۆز گېپىمگە كېلەي، مېنىڭ بۇ ناھىيىگە  
 يۆتكىلىپ كەلگىنىمگە 3 ئايدىن ئاشتى. بۇ  
 جەرياندا مەن ناھىيىنىڭ ھەممە يېرىنى  
 ئايلىنىپ چىقتىم. ئەھۋاللار بىلەن دەسلەپ -  
 كى قەدەمدە تونۇشتۇم. نۇرغۇن پىكىر ۋە  
 ئىنكاسلارنى ئاڭلىدىم. ھېس قىلىشىمچە،  
 ناھىيىنىڭ ئومۇمىي ئەھۋالى ياخشىكەن،  
 ۋەزىيىتى مۇقىم ئىكەن. لېكىن ھەل قىلىش -  
 قا تېگىشلىك ئىشلارمۇ ئاز ئەمەسكەن. بۇ -  
 نىڭ ئىچىدە ھازىر جىددىي ھەل قىلىشقا  
 تېگىشلىك بىر مەسىلە بىگنۇەننىڭ ھەرقا  
 زاۋۇتىدىن چىققان پاسكىنا سۇنى بىر تەرەپ  
 رەپ قىلىش مەسىلىسى. بۇ توغرىلىق ئام -  
 مىنىڭ نارازىلىقى كۈچلۈك ئىكەن. مۇبادا  
 بۇ مەسىلە ۋاقتىدا بىر تەرەپ قىلىنمىسا،  
 بىگنۇەن بىلەن يەرلىكنىڭ مۇناسىۋىتىگە،  
 مىللەتلەر ئىتتىپاقلىقىغا ۋە پارتىيە بىلەن  
 ئاممىنىڭ مۇناسىۋىتىگە ئېغىر تەسىر يېتىدۇ...

تى. نۇرغۇن كىشىلەر كەتسەن، گ-ۈرچەك-لىرىنى كۆتۈرۈشۈپ، بىكتۇەندىكى يولداشلار بىلەن قولغا - قول تۇتىشىپ، ئىسپىرىق-ئەۋرەز چېپىش چېنگىگە ئاتلىنىشتى. ئوچۇق دالدا ھەر مىللەت خەلقىنىڭ قىزغىن ئەمگەك ناخشىسى ياڭرايتتى. ئەسلىدە بىر ئاي دا تۈگىتىش مۆلچەرلەنگەن ئىش بىر ھەپتەدىلا تاماملاندى.

نەچچە يىلدىن بۇيان پاسكىنا، دۇغ سۇ ئېقىپ كېلىۋاتقان ئىسپىرىقلاردا ئەمدى مەرۋايىتتەك سۈپىسىۈزۈك سۇ ئۆرۈكەشلىپ ئاقتى. شۇنىڭدىن بېرى ئىسپىرىقنىڭ ئىككى قىرغىقىدىكى تېرەك، سۆڭەكتىلەر قايتىدىن تېخىمۇ ياشرىپ بارا قىلىۋاتتى. كىشىلەرمۇ ئېرىق بويغا كېلىپ، ئايى ھايات سۇدىن ئوچۇملاپ ئىچىدىغان بولدى...

ئاغىنەمنىڭ ۋاڭ شۇجى ھەققىدە سۆز-لەپ بەرگەن ھېكايىسى تۈگىدى. ئەمما قەلىمىدىكى ئاشۇ ئىلھامبەخش تۇيغۇلاردىن تۇغۇلغان پىكىرلەر ھېلىمۇ تۈگىمىگەن يوق. مېھمانخانا دېرىزىسىدىن كۈندۈزدىكى شاۋقۇنلۇق ھاياتتىن كېيىن راھەتلىنىپ ئۇيقۇغا كەتسەن يۇرتۇمنىڭ كېچىدىكى مەنزىرىسىگە قاراپ تۇرىمەن. كۆكتە يۇلتۇز، كوچىلاردا چاراقلاپ تۇرغان ئېلېكتر چىراغلىرى... شۇ يارقىن نۇرلار ئارىسىدا ۋاڭ شۇجىنىڭ ھېلىقى ئۇسسۇل ئوينىۋاتقان چاغدىكى خۇش خۇي سىماسى كۆرۈنگەندەك بولىدۇ. ئىچىمدە دېدىمكى، خەلقنىڭ يىغىسىنى يىغلاپ، كۈلكىسىنى كۈلگەن قانداق ياخشى ئىش! ئۇ ھەقىقەتەن خەلىق بىلەن قەلبداش، خەلقنىڭ دادىغا يېتىدىغان ياخشى شۇجىسىكەن.

دا مەسىلىنى جىددىي تۇتۇپ ھەل قىلىشنىڭ ئورنىغا، خاتا ھالدا «بۇ بىر ئوچۇم يامان ئادەملەرنىڭ ھۆكۈمەتكە قارشى ھەرىكىتى» دەپ قارىلىپتۇ. ھەتتا بۇ ئىشقا باشلامچىلىق قىلغان كىشىلەرگە خاتا ھالدا زەربە بېرىلىپتۇ. بۇ قانداق ئىش؟ مېنىڭچە بۇ، ھوقۇقنى قانۇننىڭ ئورنىغا دەسسە تەكەنلىك، قانۇننى كۆزگە ئىلمىغانلىق، پۇقرالارنىڭ قانۇنىي ھوقۇق - مەنپەئىتىنى ئاياغ ئاستى قىلغانلىق. بۇنىڭدىن كېيىن مۇنداق قانۇنسىز ئىشلارغا قەتئىي يول قويماسلىقىمىز كېرەك. مەن بىكتۇەندىكى يولداشلار بىلەن كۆرۈشۈشۈم. ئۇلارنىڭ ناھىيىمىزدىكى ھەر مىللەت خەلقى ئۈچۈن جان - دىل بىلەن خىزمەت قىلىش ئىرادىسى ناھايىتى كۈچلۈك ئىكەن. بۇنداق شارائىتتا، ھاراق زاۋۇتىدىن چىققان پاسكىنا سۇنى بىر تەرەپ قىلىش ئۈچۈن كېتىدىغان 40 - 50 مىڭ يۈەننى ئايمىمايدۇ. ئۇنىڭ ئۈستىگە بۇ قۇرۇلۇش باشلانسا، خەلقىمۇ قاراپ تۇرمايدۇ، ئەلۋەتتە. شۇڭا مېنىڭ تەكلىپىم: قاسىمجان ھاكىم باشچىلىقىدا بىر گۇرۇپپا تەشكىل قىلىنسا، بۇ گۇرۇپپا بىكتۇەندىكى يولداشلار بىلەن مەسلىھەتلىشىپ، پاسكىنا سۇنى تېز-رەك بىر تەرەپ قىلىشقا يېتەكچىلىك قىلسا. ۋاڭ شۇجىنىڭ بۇ تەشەببۇسى يىغىن ئاخىرىدا بىر ئېغىزدىن ماقۇللاندى. ئەتسى (ھاراق زاۋۇتىدىن چىقىدىغان پاسكىنا سۇنى بىر تەرەپ قىلىش ئۈچۈن ئىسپىرىق-ئەۋرەز چېپىلىدىكەن) دېگەن خەۋەر پۈتۈن ناھىيە بازىرىغا تارقالدى. كىشىلەر قەۋەت خۇشال بولۇپ كېتىش-



سەپەر

(نەسر)

ئىگىرىغان ئوخشايىمەن، ھەمىراھلاردىن بىرى  
چىراغنى ياقتى، باشقىلارمۇ ئورنىدىن تۇرۇ-  
شۇپ، كارىۋىتىم ئەتراپىغا ئولاشتى.

— خېلىدىن بېرى قاتتىق بىئارام بول-  
ۋاتىسىز، بىر يېرىڭىز ئاغرىۋاتامدۇ؟— دەپ  
سوراشتى ئۇلار.

بىرەيلەن مەن ئېيتىپ بەرگەن ئاغ-  
رىق ئالامەتلىرىنى مۇلاھىزە قىلىپ:  
— جىددىي خاراكتېرلىك تولغاقتەك

قىلىدۇ. دەرھال دوختۇرغا ئاپىرايلى، — دەپ-  
دى. ياتاقتىكى ھەمىراھلىرىم دەرھال كىيىم-  
نىپ، مېنى يۆلەپ ناھىيەلىك دوختۇرخانىغا

ئېلىپ ماڭدى. بېكەت بىلەن دوختۇرخانا  
ئارىلىقى بىر كىلومېتىردەك كېلەتتى. چوڭ  
كوچىغا چىققاندا ئاغرىق دەستىدىن يەر

دەسسەيەلمەيلا قالدىم. ئاخىرى خۇدۇمنىمۇ  
يوقاتقان ئوخشايىمەن. شۇنىڭدىن كېيىن قان-  
چىلىك ۋاقىت ئۆتكەنلىكىنى بىلمەيمەن،

بىر چاغدا كۆزۈمنى ئاچسام دوختۇرخانى-  
نىڭ ئاپئاق كارىۋىتىدا يېتىپتىمەن. يېنىمدا  
بىر خەنزۇ سېسترا ماڭا قاراپ ئولتۇرۇپ-

تۇ، ئۇ مېنىڭ كۆز ئاچقانلىقىمنى كۆرۈپ:  
— قىزىتىمىڭىز يېنىپ، يۈرەك سوقۇشى  
نورماللاشتى، ھەمىراھلىرىڭىزمۇ سىزنىڭ خە-

تەردىن قۇتۇلغانلىقىڭىزنى كۆرۈپ قايىتىپ  
كېتىشتى، ئۇلار ئەتە ئەتىگەن كەلمەكچى، —  
دېدى.

— مەن نېمە كېسەل بوپتىمەن؟ —  
(ئاخىرى 123 - بەتتە)

مېنىڭ كۆپىرەك ۋاقىتىم ئۇزۇن يول-  
لۇق سەپەردە ئۆتدۇ. ئۆزۈممۇ سەپەر قى-  
لىشىنى ياخشى كۆرىمەن.

ئۇزۇن سەپەرگە چىققىنىمدا ۋەتەن-  
نىڭ يېشىل بوستانلىقلىرىغا، داللىرىغا،  
تاغ - داۋانلىرىغا، دەريا - كۆللىرىگە تويماي

قارايمەن. ھەر قېتىمقى سەپەردىن  
يېڭى يېڭى تەسىراتلارنى ئالىمەن.  
بولۇپمۇ ئاپتوبۇستىكى بىر مەنزىلىنى

كۆزلەپ ماڭغان 50 - 60 ئادەمنىڭ قېرىند-  
داشلاردەك مېرىبانلىقى، كۆيۈمچانلىقى ۋە  
ئىناقلىقى مېنى بەكمۇ ھايىجانلاندۇرىدۇ.

ئۆتكەن يىلى يازدىكى قەشقەرگە قىلىنغان  
سەپىرىمنى ئەسلىسەم ھايىجانىمنى باسالماي  
قالىمەن. ئاپتوبۇستىكى بىر نەچچە مىللەت-  
تىن بولغان ھەمىراھلار ئىككى - ئۈچ -

دەلا ئۆزئارا تونۇشۇپ، بىر بىرىمىزگە  
ئىجىل بولۇشۇپ قالغانىدۇق، ئاپتوبۇس  
بۇگۈر ناھىيىسىنىڭ قاتناش بېكەتىدە توخت-

تىغاندا، بىر نەچچىمىز تويغۇچە كىشىمىش  
ئۆرۈك يېپىدۇق، كەچىستە كۇچادا قونىدۇق.  
نېمە بالا بولدى، كۆزۈم ئۇيقۇغا بېرىشقا

قورسىقىم قاتتىق ئاغرىشقا باشلىدى. ھەم-  
راھلىرىمنى ئويغىتىۋەتمەسلىك ئۈچۈن،  
ئۈنۈمنى چىقارماي ئۇيان - بۇيان تولغى-

نىشقا باشلىدىم. ئاغرىق بارغانسېرى كۈچە-  
يىپ، ئىچىمدە ئوت كۆيۈۋاتقان دەك بىل-  
نىشكە باشلىدى. ئاخىرى ئاغرىققا چىدىماي

مېھرى - شەپقەت ئاسمەندىكى چولپانلار

كۈتتى ئانا شۇنچە قىزغىن قىزىنى،  
 ئەتىۋارلىق مېھىنىغا سويىدى قىوي.  
 تال باراڭلىق ھويلا تولدى ئادەمگە،  
 بولغىنىدەك بۇ قورۇدا بەزمە - توي.

بولدى زاھىر زور خۇشاللىق، ھايان،  
 كۈلكە يېغىپ ئوت چاقنىغان كۆزلەردىن.  
 ئايان بولدى ئون بەش يىللىق سېغىنىش  
 سۆھبەتتىكى شېرىن - لەزىز سۆزلەردىن.

قالدى ھەيران تام قوشنىلار، نەۋرىلەر،  
 بولدى ئورتاق خۇشاللىققا، كۈلدى تەڭ.  
 قىلدى ئىزھار ئىش ۋەجىنى لەيلىخان،  
 قېرىنداشلىق بوخچىسىنى ئېچىپ كەڭ.

ئۇچتى بىردىن ئانجاننىڭ ئوي قۇشى  
 يىگىرمە يىل نېرىسىغا - پىراققا.  
 كەزدى كەچمىش گۈلزارىنى لەيلىخان  
 داۋا ئىزدەپ كۆڭۈلدىكى پىراققا.

بىر چۈپ شۇڭقار تېخنىكومنى پۈتتۈرۈپ،  
 چىگرايۇرتقا كەلدى بىر يىل ئالتۇن كۈز.  
 تارتتى يىلتىز ئۇچمىزارلىق بوستاندا،  
 بولدى جەڭگاھ ئۇلار ئۈچۈن دالا - تۈز.

بىلدى شەرەپ رىيازەتنى تېخنىكلار،  
 چۈت بورانلار تاۋلاپ باردى جىسمىنى.  
 كەلدى ئۇلار ئەجرى بىلەن نەقىشلەپ  
 تۆھپىكارلار كىتابىغا ئىسمىنى.

خۇددى تۈزدەك لىباس كىيىدى دالدار،  
 گۈلگە تولدى ئارامبەخىش باغلىرىم.  
 كەڭ يايلاقلار چۆمدى كۆكلىم پەيزىگە،  
 زۇمرەت تاجىنى ئاقىتى ئاقباش تاغلىرىم.

شۇنداق گۈزەل، شۇنداق خۇشال كۈنلەردە  
 چۆمدى دوستلۇق شادلىقىغا بارچە جاي.  
 كەلدى يىمپەك دىيارىغا سۇجۇدىن  
 ئانىسىنى يوقلاپ ئاشۇ تولۇنئاي.

ئانا، دېدى ھاياندا شاۋلەن قىز،  
 ئاتتى ئۆزىن لەيلىخاننىڭ قوينىغا.  
 ياقتى يۇمران لەۋلىرىنى مەڭزىگە،  
 گىرە سېلىپ ئۇنىڭ ئاپئاق بوينىغا.

خۇشال تەپتى لەيلىخاننىڭ يۈرىكى،  
 ياغدى كۈلكە - خۇش تەبەسسۇم چىھرىدىن.  
 ئەزىم دەريا ئاقتى گويا قەلبىدە  
 قىزغا بولغان چىن ئەقىدە - مېھرىدىن.

شۇ مىنىۇتلار بولدى ئانا كۆرگەندەك،  
 داشۆدىكى سائادەتلىك قىزىنى.  
 ئېخ نەقەدەر ئامەتلىك - ھە، لەيلىخان؟!  
 خۇشلۇقىدا بىلدى تار كەڭ يېزىنى.

كۈل رەڭ سارجا كاستۇمىنى ئاۋايلاپ  
 كەيگۈزدى قىز ئانىسىغا ئاشۇ دەم.  
 بەتىنىكىنى يانداپ ئاپئاق تاۋارغا،  
 كۆڭلى بىلەن قوشۇپ بىللە تۇتتى ھەم.

بىراق ئۇنى قېرى، تەنھا مومىسى  
چىلىۋالدى ئالتۇن كۈزدە قېشىغا.  
مانا شۇنداق ئەگىپ ھىجران بۇلۇتى،  
سالدى ساياھ ئانا - بالا بېشىغا.

ئايرىلىشقا قىيىمى كۆڭلى، ئائىلاج  
ماڭدى لوپىڭ سۇجۇ تامان يول سېلىپ.  
لەيلۇم ئانا، تۇرسۇن ئاتا، نۇر جامال...  
خەير خوش! دېدى كۆزلىرىگە ياش ئېلىپ.

تاغ - دەريالار، تۈمەن يوللۇق مۇساپە،  
ئۈزەلمىدى قېرىنداشلىق مېھرىنى.  
سۈرەتلەردىن، سېغىنىشلىق خەتلەردىن  
كۆردى ئۇلار دىدارىنى، چېھرىنى.

يىپەكچىلىك زاۋۇتىدا، سۇجۇدا  
تېخنىك بولۇپ ئىشلەر ھازىر شىياۋلەن قىز.  
بۇ تەسىرلىك سەرگۈزەش نەقىشتەك  
دىل قېتىمغا سالدى شۇنداق ئۆچمەس ئىز.

ئەسلىمىلەر سەپىرىدىن چېكىنىپ،  
زەپ شادىمان سەزدى ئانا ئۆزىنى.  
زوقلىنىپ ئۇ چەكسىز ئىززەت ئىلكىدە،  
شى شىياۋلەنگە تىكتى نۇرلۇق كۆزىنى.

يالدامىلار، شېرىن سۇخەن - بايانلار  
چېكىپ ئۆتتى كۆڭۈللەرنىڭ تارىنى.  
سۆيۈنمەس كىم لەيلىخاندىك، شاۋلەندەك،  
چىن دوستلۇققا قىلسا تەقدىم بارىنى؟!

دوستلۇق مېھرى ئوخشار ئەينى قۇياشقا،  
دىل زېمىنى ئۇنىڭ بىلەن ئىللىغاي.  
قەلبلەرنى چېتىپ مەھكەم رىشتىدەك،  
مۇھەببەتنىڭ گۈلشىنىگە چېلىلغاي.

تۇتتى تولغاق شى لېۋخۇانى بىر كۈنى،  
مىڭ بالادا يەڭگىدى ئۇ، تۇغدى قىز.  
كەتتى ئەپسۇس شۇ ناتاۋان ھالدىن،  
قالدى بوۋاق بولۇپ ئۇندىن بىرلا ئىز.

ئۆتتى ئۈچ كۈن بېھۇشلۇقتا، ئاخىرى  
ئالدى جاننى يۈرەكتىكى زەخمىنىڭ.  
ئايرىلدى بىخ يىلتىزىدىن ۋاقىتسىز،  
ئاجىزەنى ئەجدىھاردەك يۇتتى خاك.

ھەمراھىدىن جۇدا بولغان يولچىنىڭ  
يەلكىسىدىن باستى تاغدىك دەرت - ئەلەم.  
قاتار ئۇنىڭ ۋارىسىنى سەپكە كىم؟  
شۇدەم باشقا چۈشتى تەگسىز تەشۋىش، غەم.

بولۇپ ئورتاق قايغۇسىغا ئاتىنىڭ،  
كۆكرىكىگە باستى قىزنى لەيلىخان.  
ئېغىزىغا سالدى ئەمچەك پەپىلەپ،  
ئاق سۈت بىلەن زەئىپىمىغا بەردى جان.

شۇندىن بېرى بولدى سىڭىل، نەسەپداش  
ئىككى ئايلىق نۇر جامالغا شۇ يېتىم.  
سالار ئىدى ئانار گۈلنى ئېسىگە  
ئوماققىغا كۈلسە شىياۋلەن ھەر قېتىم.

چېكىپ جەۋرى، كۈتۈپ بىر جۈپ بوۋاقنى،  
كىرىپ قاقماي ئۆتتى تالاي تۈنلىرى.  
ئېيتىپ ئەللەي ناخشىسىنى گاھىدا،  
بوغۇلدى ھەم لەيلىگۈلنىڭ ئۇنلىرى...

قېرىنداشلىق بۇشۇكىنى تەۋرىتىپ،  
ئۇ ئۇزاتتى ئالتە كۈزنى، باھارنى.  
كۈتتى غەمخان ھوزۇرىدا قانچىلاپ  
كۆڭۈلسىز تۇن، خۇشۋاق قۇتلۇق باھارنى.

مۇھەممەت ئىمىن ھېيت

## ئىناقلىق كۈيلىرى

ھەر ياقتا

ئىناقلىق شەنىگە قايناق ناۋا ياڭرايدۇ ھەر ياقتا،  
ئىناقلىق كۈيىگە تەڭكەش ساما قاينايدۇ ھەر ياقتا.

ئىناق بولماي روناق تاپقان بۇ دۇنيادا قاچان كىمىلەر،  
چىقىشقاقلار ھامان غالىب، يېتىم قالمايدۇ ھەر ياقتا.  
بىرى كۈلسە، بىرى يىغلاش راۋا كەلمەيدۇ ۋىجدانغا،  
ئەگەر بولسا ئاشۇنداق ئىش ۋابا تارقايدۇ ھەر ياقتا.  
بۈگۈن ئۆلكەم ئىناقلىقتا شەرەپ قۇچماقتا، يارانلار،  
مۇھەممەتمۇ يېزىپ نەزمە شۇنى كۈيلەيدۇ ھەر ياقتا.

بولمىسا

شان كېلۇرمۇ بارچىمىزنىڭ كۈچى قۇۋناق بولمىسا  
تىلدا ئوخشاشلىق بولۇپ ھەم دىللار ئورتاق بولمىسا.  
نە كېرەك ۋاپاسى يوق تۇغقانۇ دوست يارانلىنىڭ،  
يولدا يولداش، دەرتتە غەمخانى، بەختى قوشماق بولمىسا.  
تەڭ باراۋەرلىك بۈگۈن نۇر چاچتى بۇ كەڭ ۋادىغا،  
تەۋرىگەيمۇ بۇ قەلەملەر قەلبى قايناق بولمىسا.

ئابدۇللا سۇلايمان

### دوستلۇقتىن ياشنايدۇ بۇ قۇمۇر

دوستانە بېرىش - كېلىش ئۇزۇلمىدى،  
كەتسىمۇ دۇنيانى سەل، بوران قاپلاپ،  
شەرقنىڭ قەدىم يولچى كارۋانلىرى  
مۇھەببەت، دوستلۇق توشۇپ توختىمىدى.  
قەۋملەر ماتىمىگە تەسكىن بېرىپ،  
تويىغا شادلىق قوشۇپ توختىمىدى.  
تەبىئەت ياراتقان بار مەئشەتنى  
يەتكۈزدى ئۇ قەۋمدىن بۇ ئۇلۇسقا،  
يەتكۈزدى پەن ئىجادى، ئىختىرانى  
خەنزۇغا، ئۇيغۇرغا ھەم پەرەڭ، رۇسقا.  
چېگرا، تىل توساقلرى كارۋانلارغا  
قىلمىدى كار، ياخشىلار كەڭ تارالدى،  
جەڭگاھلار ئاسمىندا قۇياش پارلاپ،  
قەدىمىي يۇرتتا يېڭى تاڭ يارالدى.

ئىنساننىڭ يارالمىشى ئالەم بىلەن،  
باغلانغان ئالەممۇ چىڭ ھەر ئادەمگە.  
بولمىسا ئىنسان ئارا كېلىش - بېرىش،  
تولاتتى كۈللى ئالەم غەم - ماتەمگە.  
ماتەملەر، شادلىقلارنىڭ قىيانلىرى  
باسقاندا دەشتى ئەسىر چۆللەرنى؛  
ئاڭلىدى دۇنيا يېشىل بوستانلاردىن،  
قەۋملەر، قەبىلىلەر كۈيلىرنى.  
كۈيلىرنىڭ مۇخى بىلەن قېرى تارىخ  
يىغلىدى، گاھى كۈلدى قانچە ئەسىر.  
نيزادىن بىرلىشىشكە ئەقىل ئىزدەپ،  
پۈتكۈزدى مىللەت ئاتلىق كەڭرى قەسىر.  
ئىنسانى ھېس، ئورتاقلىق رىغبىتىدە  
قەلبلەر قەلب تاپتى پاسىل ئاتلاپ.

قوشۇلدى جۇمھۇرىيەت بايرىقىغا  
 تۆكۈلگەن قېنى ئوغۇز ئەۋلادىنىڭ.  
 سەپەرداش بولۇپ خۇاڭدى ئوغلانغا،  
 كۈلدۈردى روھىنى ھەم ئەجدادىنىڭ.  
 ھاياتىنىڭ ئەلگىكىدە تاسقالغاندا،  
 ياخشىسى ئىلغاندى ئۇ، بۇ مىللەتنىڭ،  
 شاكىلى ھەم ناچىرى كۆرۈنگەندە  
 ئېگىسى سەن دېمىدۇق بۇ ئىللەتنىڭ.

ئەسىرلەر تارىخىنىڭ ساۋاقلرى  
 دەرس بەردى ئۇ مىللەت ھەم بۇ مىللەتكە.  
 مىللەتنىڭ ناچىرى يوق، ھۇرۇنى يوق،  
 ھەر ئادەم ئۆزى ئىگە شۇ ئىللەتكە.  
 بولغاندەك موھتاج بېلىق سۇغا دائىم،  
 بىر مىللەت جان گويىكى بىر مىللەت قانە  
 دوستلۇقتىن ياشنايدۇ بۇ قىسقا ئۆمۈر  
 سۆيگۈدىن پۈتەر شۇنداق ئۇزۇن جاھان.

مۇسا ئەھمەد

### ئىناقلىق

سەن بىلەن بەختكە چۆمۈلەر ھايات،  
 سەن بىلەن ۋە تەنگە ياغار كۈچ قۇدرەت.  
 سەن بىلەن خەلقىمىز ئىجىل - ئۆم، ئىناق،  
 سەن بىلەن ھەر جەڭدە يار زەپەر - نۇسرەت.  
 تەقدىرداش، قىسمەتداش، دىلكەش بارچىمىز،  
 كۆرۈمىز تەڭ قايغۇ، شادلىقنى ئەبەد.  
 سېنىڭسىز تىنچىسىز مالىمان ئالەم،  
 دىللاردا ئەنسىزلىك، تەشۋىش غۇسسە - غەم.  
 سېنىڭسىز زىمىستان كەبى سوغ دۇنيا،  
 تۇرمۇشتىن نەلەز زەت ئالار ھايات ھەم.  
 سېنىڭسىز كۆڭۈللەر بولماس خاتىرجەم،  
 سېنىڭسىز ياتلىشىپ كېتىدۇ ئادەم.

سەن بولغاچ تاغ كەبى ئىشەنچ - ئىرادە،  
 ماڭىمىز مۇرىنى مۇرىگە تىرەپ،  
 سەن بىلەن لەت قىلىپ يولدا توسقۇننى،  
 ئۆتكەللەر قويندا قالماستىمىز مەڭدەپ.  
 سەن بىلەن تەڭداشسىز غەيرەت - كۈچ بىلەن  
 شان قۇچۇپ بارىمىز چوققىغا ئۆرلەپ.  
 سەن بىلەن ھايات گۈل، شېرىن ھەممە چاغ،  
 كۆڭۈل توق، دىللار شاد، تۇرمۇش پاراۋان.  
 سەن بىلەن باھاردەك ئىللىق قەلبىلەر،  
 ھەر كۆڭۈل، ھەر ۋۇجۇت خۇشال ھەر قاچان.  
 بەختنىڭ ھۆلىسەن، شەرەپ - شانسىەن،  
 سەن بىلەن ھەر سەپكە زەپەر يار ھامان.

ئەجمەتدىن سەدىق

### ئىتتىپاقلىق - ھاياتلىق

ئىتتىپاقلىق كۈچ - قۇۋەت ھەمدە مۇقىملىققا كېپىل،  
 ئىشىمىز روناق تاپار بىز ھەر قاچان بولساق ئىجىل.  
 ئىتتىپاقلىقتۇر ھايات مىمارىنىڭ تاش تۇۋرۇكى،  
 بىر - بىرىنى چۈشىنىشنىڭ، دوست ئۆتۈشنىڭ كۆۋرۈكى.

نوتسىيالىستىك تۈزۈمدە نەۋ باھار بىزنىڭ دىيار،  
 ھەر جەھەتتىن تىنچ زامان ئىلكىدە بىز شاد-بەختىيار.  
 قىلدى داڭدار، بىزنى سەركار مەرىپەتنىڭ نۇرلىرى،  
 ئەل نېمە دېسە دېسۇن، بىز مەڭگۈ شەرقنىڭ ھۈرلىرى.

ھەممە مىللەت تەڭ ئېغىز تەگكەن بۇ جەننەت مېۋىسى،  
 خۇش، قېنى، دەپ كۆتۈرۈشكەن مەي-شارابى، پىۋىسى،  
 پۈتمىدىمۇ، ئىتتىپاقلىق ئېقىندىن سۇ ئىچىپ،  
 دەپ باقە يالغانمۇ، راست؟ ئېيتقانلىرىم ھۆكۈم پىچىپ،  
 كۆز يۇمۇپ قانداق تۇرالايمەن بۇلارنى كۈيلىمەي،  
 ھەم تىزىپ مىسرالىرىمغا ئىتتىپاقلىق - گۈل دېمەي.

ماھۇت زايىت

### بارچە مىللەت بولدۇق بەزمىدە

ئارشاڭ بۇلاقتا ھېيت

ئارشاڭ بۇلاق مېھمانخانسى

قىزىپ كەتتى ئايەم - بەزمىدە.

تەبرىكلىدۇق ئۆز ھېيتىمىزنى،  
 پولو - لەغمەن، ناخشا - نەزمىدە.

مۇساپىرلىق سەزمىدۇق قىلچە،

دىل سۆيۈندى دوستلۇقتىن يايىپ.

گۈزەل ئوماق فۇجىيەن قىزلىرى

قۇيۇپ تۇردى گۈل زەڭلىك شاراب،

پەيزى قىلدۇق ئۆيىمىزدە كلا،

بولمىغاچقا ياتلىق، يىراقلىق.

شوخ تەبەسسۇم، ئىشارەتلەردە  
 دىلدىن دىلغا كۆچتى ئامراقلىق.

لى شىجىن ھەيكىلى ئالدىدا

چيەنتاڭجاڭ دەرياسى ئاقار ئۆرگەشلەپ،

كېمىدە بېلىقچى ئېيتماقتا ناخشا.

بۇندىكى مەنزىرە بىر گۈزەل سۈرەت،

قىرغاققا تۇڭجىنسىن - راۋاق ھەم باغچە.

تۇرىمەن شىپاڭدا، ئالدىمدا مېنىڭ

لى شىجىن ھەيكىلى مىسالى گىگانىت.

تىبابەت بابىدا قەدىم جۇڭگودا

ئۇ ھېكىم لۇقماندەك بىر ئۇلۇغ تالانت.

خەلققە ساغلاملىق ھەم ئۇزۇن ئۆمۈر

بەخش ئېتىش يولىدا تىرىشقان ئۇزاق.

قايتىمىغان يولىدىن، تاغلاردىن ئاشقان،

توسسىمۇ ئالدىنى ھاڭ - قىيا، توسۇق.

لى شىجىن - تۆھپىكار ئالىم ئىزىدىن

گۈللىگەن جۇڭگوچە قەدىم تىبابەت.

ئۇزارغان ئادەملەر ئۆمرى خېلىلا،

ئازىيىپ يۇقۇملۇق كېسەللىك - ئاپەت...

تۇرىمەن خىيالدا، ھەيكەل ئالدىدا،

لى شىجىن دۇنياغا قىلماقتا خىتاب؛

ئەي ئالىم، ئادەمسەن، ئادەمدەك ياشا،

تۆھپەڭنى ئىنسانلار بەختىگە ئاتاپ!

خاڭجۇدىكى شىنجاڭ ساناتورىيىسى

خاڭجۇدىكى كادىرلار دەم ئېلىش ئورنى راھەت، بەخت باغچىسى پېشقەدەملەرنىڭ مېھرى ئىللىق قۇياشتەك ئىكەن بۇندىكى دوختۇرلارنىڭ، كۈتكۈچى ھۆرسەنەملەرنىڭ.

مېھمانخانا ئازادە، پاكىزە، گۈزەل، ئەتراپىدا تاغ، راۋاق، ياپپېشىل بوستان. كۆللىرىدە يايرايدۇ ئالتۇن بېلىقلار، ئاچار ئەقىل - زېھنىڭنى ئوخچىغان پونتان.

خۇشال - خۇرام كېلىدۇ قىشۇ - ياز ئۈزۈمى ياشانغانلار بۇ يەرگە تارىم بويىدىن. كۈتىلىدۇ ئەتمۇار ئەزىز مېھماندەك، كۆڭۈللىكتۇر تۇرمۇشى ھەتتا ئۆيىدىن.

داۋالاندۇق، دەم ئالدۇق ئەدىب - ئالىملار، جۇشقۇنلىدى دىللاردا سۆيگۈ - مۇھەببەت. بۇ جايدىكى كۆڭۈللۈك، تىنچ - ئىناق كۈنلەر ئېسىمىزدىن چىقمايدۇ ئەبەدىل - ئەبەت..

تاتار ئالىمى ساتتار ئەۋزىگە

يول - سەپەردە بىللە بولدۇق، ئاقساقال، ① تاغۇ - باغنى سەيلە قىلدۇق، ئاقساقال. ئۆتتى جاڭنەندە نوياپىر ئايلىرى، شاد - ئىناق ئويىناپ ۋە كۈلدۇق، ئاقساقال.

ئەھدە مۇھەممىدى

دوستلۇق كۈيى

قۇچاق ئاچقاي كۈلۈپ خۇش خۇي سائادەت ئۆم، ئىناق ئەلگە، ئاقار دولقۇن ياساپ ئامەت ئويۇشقان ئىتتىپاق ئەلگە. بولۇر ئالەم ئارا غالىب ئويۇشقان چىن ۋاپا ئەھلى، رەقىپ ھەردەم سالۇر قامچا ئىناقلىقتىن يراق ئەلگە.

① ساتتار ئەۋزى - ئىلى ئوبلاستلىق چارۋىچىلىق تېخنىكومنىڭ پروفېسسورى، ئاپتونوم رايون بۇيىچە مۇنەۋۋەر مۇتەخەسسس، چارۋىچىلىق تەتقىقاتىدا مەملىكەت ئىچىدە تونۇلغان تۆھپىكار ئالىم.

ئۆستۈرۈپتۇ سىزنى ئابىرال ۋادىسى، تۆھپىكار ئالىم، ئىجادكار ئانىسى، سىز ھامان بولغاچ بىلىم پەرۋانىسى، يۈزىڭىز يورۇق ۋە نۇرلۇق، ئاقساقال. بېشىڭىزدىن ئۆتكىنى داستان ئىكەن، ئىزىڭىزدىن ئۇنىڭنى بوستان ئىكەن، قېرىغاندا قەددىڭىز ئاسمان ئىكەن، نىيىتى - ئىقبالى قۇتلۇق ئاقساقال.

چارۋا تەتقىقاتىغا باغلاپ مېھرى بويىتۇ مەنزىل سىزگە ئوتلۇق چۆل - ئېدىر، ئەچرىڭىزدە يېشىلىپ تىلىسىم ۋە سىر، بىلدۈرۈپتۇ سىزگە قۇللۇق، ئاقساقال.

ئاتمىش ئۈچ يىللىق ئۇزۇن يولنى بېسىپ، تۆھپىڭىزدىن بويىتۇ ئالىملىق نېسىپ، ئىزىڭىزدىن شاگىرت ئەۋلاد ئىز بېسىپ، بويىتۇ سىزدەك مول ھوسۇللۇق، ئاقساقال.

ئۆمرىڭىزدىن بولدى بىر ھېكمەت ئايان: يوق جەسۇر ئىنسان چىقالماس تىك داۋان. سىز ماڭا رىغبەتچى ئۇستاز ھەر زامان، ئاپىرىن، ۋىجدان - غۇرۇرلۇق ئاقساقال.

چىقىمغاي ئەستىن كۆڭۈللۈك سەيلىمىز، ئەسلىشەرمىز نەدە بولساق مەيلى بىز. كۆپ ياشاڭ، بولسۇن تالاي پەينەۋرىڭىز، مۇشۇ نەزمەم سىزگە يوللۇق، ئاقساقال.

تاپالماس ھېچكىشى مەنزىل يۈرۈپ تەنھا سەپەر ئۆزۈرە،  
 ھاياتنىڭ سەھنىسى بەردى ئاجايىپ چوڭ ساۋاق ئەلگە.  
 ئۇلۇغ ئارزۇ ئاشار ئىشقا يېڭىلمەس بېھىساب كۈچتىن،  
 ئىجىل، ئامراق، كۆيۈمچانلىق سۈيى زەمزمە بۇلاق ئەلگە.  
 كۆڭۈل تىنىماس ئارازلىقتىن بۇزۇلسا قان - قېرىنداشلىق،  
 قىلار نالت پەلەك ھەتتا تىنىچسىز شۇ قالاق ئەلگە.  
 ئېچىلسۇن، ياشىنىسۇن، كۈلسۈنكى دوستلۇق گۈللىرى رەڭدار،  
 كۆڭۈلنى مەھلىيا قىلسۇن چېچىپ ئۇ خۇش پۇراق ئەلگە.

ھەسەن تىلمۇۋالىدى

بىلىمىدىن، ئىناقلىق ھەممىدىن قىممەت

رۇبائىيلار

ئىناقلىق رىشتىدىن بىنا قىلدۇق باغ،  
 ئۆمرىمىز شادىمان شۇنىڭدىن بېرى.

\* \* \*

ياشساق بارچە مىللەت ئىجىل - ئىناق،  
 قىسقىرار مەنزىل قانچە بولسا يىراق،  
 قەدىرلەپ سەنمۇ دائىم ئىناقلىقنى،  
 كۆزۈڭنىڭ قارىچۇقىدەك ئاس-را ھەرۋاق.

\* \* \*

ياشساق دوستلۇقنىڭ مېھرىگە قېنىپ،  
 شام چىراغ ئۆچكەندەك ئۆچمەيمىز يېنىپ.  
 ئەجىردىن ھاياتقا ياقىمىز مەشئەل،  
 ئىتتىپاق، ئۆملۈكتىن كۈچ - قۇۋۋەت ئېلىپ.

\* \* \*

بولمايدۇ يېگانە بىر دەرەخ ئورمان،  
 ئۆملۈكسىز بولمايدۇ ئىش ھەرگىز ئاسان،  
 كىمكى داچىسا دوستلاردىن يىراق،  
 پالاكەت باسىدۇ ئۇنى ھەر قاچان.

\* \* \*

ئۆلچەنمەس چىن دوستلۇقى يۇرت ھەم تىل بىلەن،  
 ئۆلچەنەر سەھىمىي سۆيگۈ - دىل بىلەن.  
 ئىتتىپاق، ئىناقلىق بولسا مۇستەھكەم،  
 باغلايسەن ھەتتاكى پىلىنى قىل بىلەن.

چىن دوستلۇق بەزىدە سىنايدۇ سېنى،  
 بىلىگىنىكى، ساداقەت دوستلۇقنىڭ چېنى.

تۇرمۇشنىڭ مۇرەككەپ ئېمىتھاندا

دوستلارغا سەھمىي بولامسەن، قېنى.

\* \* \*

بىلىمەن، ئىناقلىق ھەممىدىن قىممەت،  
 دوستلارنى چىن دىلدىن قىلىمەن ھۈرمەت.  
 بەئەينى دەريادەك ئۈزۈلمەس ئېقىن،  
 دوستلۇقنىڭ مېھرىدىن يارالغان ھېكمەت.

\* \* \*

بىرلەشكەن ھەرگىزمۇ ئاداشماس يولدىن،  
 كەلسىمۇ ئېزىتقۇ گامى ئوڭ - سولدىن.  
 كۆزلىگەن مەنزىلگە يېتىدۇ چوقۇم  
 ئىناقلىق بايرىقى چۈشمەسە قولدىن.

\* \* \*

يېگانە ياشىماق ھەممىدىن قىيىن،  
 ئۆملۈكتىن جەننەتكە ئايلىنار زېمىن.  
 ئىناقلىق، دوستلۇققا بولمىساڭ سادىق،  
 پۇشايمان قىلسەن بەرىبىر كېيىن.

\* \* \*

ئاپتاپتەك ئىللىقتۇر دوستلۇقنىڭ مېھرى،  
 بولمايدۇ ئۇنىڭدىن چەتنىسەڭ نېرى.

مۇھەممەت روزى

### ياز دەم شېئىرى

نەزمە يازدىم مەن بۈگۈن چىن ئىتتىپاقلىق ھەققىدە،  
تەپتى ئاتەشتىنمۇ يالقۇنلۇق مۇھەببەت ئىلكىدە،  
چۈش ئۇرۇپ كەتكەن ئاجايىپ شاد - خۇراملىق پەيتىدە،  
رەڭمۇرەڭ گۈللەر باراقسان بوپ ئېچىلغان پەسلىدە،  
تاشتى ئىلھامم مېنىڭ ئۇرغۇپ يۈرەكنىڭ تەكتىدە.

بولمىغاي ئۆملۈك كۈچى گەر ئىتتىپاقلىق بولمىسا،  
تاپمىغاي ئىشلار روناق، ئەلدە ئىناقلىق بولمىسا،  
ئىتتىپاقلىق نۇر چاچالماس دىلدا پاكلىق بولمىسا،  
ھەمدە ئۇشېۋ كەيپىيات ھەردەم تۇراقلىق بولمىسا،  
بۇ ئۇزاق تارىخ چىقارغان ھەق ھۆكۈمدۇر ئەسلىدە.

بىر ئۇلۇغ ئائىلىدۇر بىزنىڭ ۋەتەن - دىيارىمىز،  
ئۇندا ھەرمىللەت قېرىنداش، بەكمۇ ئىناق بارىمىز.  
بىرنىيەت بولغاچقا گۈللەپ ياشنىدى گۈلزارىمىز،  
بەختىمىز تاپتى كامال، كۈلدى يەنە ئىقبالىمىز،  
ئۆتىدۇ كۈنلەر شۇڭا شادلىق ئىچىدە - بەزمىدە.

قول تۇتۇشۇپ بارچە مىللەت چۆلىنى بوستان ئەيلىدۇق،  
يولدىكى مۇشكۈل - خەتەر، توسقۇننى يەڭدۇق، چەيلىدۇق،  
شان قۇچۇپ ھەر بىر قەدەمدە تويدا بىللە قايىنىدۇق،  
ئەڭ ئاداققى پەللىگە يەتمەككە بەلنى باغلىدۇق،  
سەپ تۈزۈپ تەكشى قەدەمدە ئاتلىنىپ چوڭ بەيگىگە.

ئىتتىپاقلىق مەشئىلى تائەبەتكە نۇر چاچار،  
مەنزىلىمىزگە يېتەكلەپ كەڭرى، داغدام يول ئاچار،  
دەۋرىمىزنىڭ چاقىنى ئالغا ھەمىشە سىملىجىتار،  
شۇ سەۋەبتىن ئىتتىپاقلىق بىز ئۈچۈن ئالىي شوئار،  
ئۇ تۇرار گۈلدەك پورەكلەپ بارچە مىللەت قەلبىدە.

ئابدۇرشىت ئىمىن

### ئىتتىپاقلىق شەنەنگە

گۈزەل ۋەتەن قوينىدا بارچە مىللەت ئىناق بىز.  
ئىناقلىقنى مەدھىيىلەپ يازدۇق شېئىر - قوشاق بىز.

دىل رىشتىمىز باغلانغاچ بىر - بىرىگە مۇستەھكەم،  
توسقۇنلارنى يېڭىشتا قىلچە يوقتۇر بىزدە غەم.  
ئىتتىپاقلىق جەڭلەردە كاپالىتى غەلبىنىڭ،  
ھۇل - ئاساسى ھەر قاچان كەلگۈسىنىڭ - ئەتىنىڭ.

### ماخمۇت مۇھەممەت

### ئىتتىپاقلىق ناخشىلىرى

مىيىپ قىزچاق كامىلە

بىزنىڭ ياخشى دوستىمىز  
مىيىپ قىزچاق كامىلە.  
ساۋاقداشلار غەمخورى،  
مەكتەپ ئىللىق ئائىلە.

بەك تىرىشچان كامىلە  
ئەلاچىلار سېپىدە.

بەل باغلىسا ھەر ئىشقا،  
مەھكەم تۇرار گېپىدە.

ئۈچ بالداقنى تاقىدى  
بۈگۈن بىزنىڭ كامىلە  
قول تۇتۇشۇپ ئۆرلەيمىز،  
ئۇنىڭ بىلەن بىز بىللە.

ھەسەن - ھۈسەن

ئاكام بىلەن ئىككىمىز،  
تەڭلا باقتۇق ئاسمانغا،

ھەسەن - ھۈسەن كۆرۈندى،  
يامغۇر توختاپ ئاسماندا.

ئەتەس كۆڭلۈك كىيگەن قىز  
ھەسەن - ھۈسەن گويىكى.

يېنىمىزغا چۈشەمدۇ،  
بىز چىقامدۇق ۋە ياكى؟

ھەسەن - ھۈسەن ئاسماندا،  
ھەسەن - ھۈسەن بىز يەردە.

دوست بولىمىز ئايرىلماس،  
تەڭ ئوقۇساق ئەگەردە.

دوستلار، ئوينايىمىز

باغلار يېشىل، چىرايلىق،  
گۈللەر قىزىل، چىرايلىق،  
باغلاردىنمۇ، گۈللەردىنمۇ  
دوستلۇق ئېسىل، چىرايلىق.

باغلار تولار شادلىققا.  
دوستلار كۈلگەن چاغلاردا،  
دوستلۇق گۈلى ياشنىماقتا  
گۈل ئېچىلغان باغلاردا.

باغلار كېزىپ ئوينايىمىز،  
گۈللەر تىزىپ ئوينايىمىز.  
چىن دوستلۇقنى كۈيلەپ دائىم  
ناخشا ئېيتىپ تويمايمىز.

دوستلۇق ناخشىسى

دوستلۇق قىغمەتتۇر بىزگە،

گۈلدەك زىننەتتۇر بىزگە.  
ئىناق ئۆتمەك، دوست تۇتماق  
ئالىي ھۈرمەتتۇر بىزگە.

دوستلار، دوستلار كېلىڭلار،

قوللارغا گۈل ئېلىڭلار.  
دوستلۇق دېگەن شۇ سۆزنى  
گۈللەر بىلەن يېزىڭلار.

بىز دوستلۇقنى كۈيلەيمىز،  
دوستلۇق قىزىل گۈل دەيمىز.

ئىتتىپاقلىق، دوستلۇقتا  
قول تۇتۇشۇپ ئۆرلەيمىز.



# ساقالار

## يولداش دېڭ شياۋپېڭنىڭ ئەدەبىيات - سەنئەت توغرىسىدىكى بايانلىرىنى ئۆگىنىش ۋە مۇھاكىمە قىلىش يىغىنىدا سۆزلەنگەن سۆز

لى كاڭنىڭ

ئاپتونوم رايونلۇق پارتكوم تەشۋىقات بۆلۈمى، ئاپتونوم رايونلۇق ئەدەبىيات - سەنئەتچىلەر بىرلەشمىسى ۋە مەدەنىيەت نازارىتى بىرلىكتە چاقىرىغان دېڭ شياۋپېڭنىڭ ئەدەبىيات - سەنئەت توغرىسىدىكى بايانلىرىنى ئۆگىنىش مۇھاكىمە قىلىش، يىغىنى ئاپتونوم رايونىمىزنىڭ ئەدەبىيات - سەنئەت ساھەسىدىكى مۇھىم بىر يىغىن بولدى. بۇ، پارتىيە مەركىزىي كومىتېتىنىڭ تۆت ئاساسىي پرىنسىپتا چىڭ تۇرۇش، بۇرۇنغا چەكلىنىش، لەشتۈرۈشكە قارشى تۇرۇش تەربىيىسىنى ۋە كۈرىشىنى كۈچەيتىش يولىدىكى بىر مۇھىم قەدەم، شۇنداقلا يولداش دېڭ شياۋپېڭنىڭ 1989 - يىلى 9 - ئاينىڭ 4 - كۈنى بايان قىلغان سۆھبىتىدىكى «ئەدەبىيات - سەنئەت سېپىنى قايتا تەرتىپكە سېلىش» توغرىسىدىكى يوليورۇقىنى ئەمەلىيلەشتۈرۈش يولىدىكى كونكرېت تەدبىر. بۇ قېتىمقى ئۆگىنىش ۋە مۇھاكىمە قىلىش يىغىنىدا بىر قىسىم ھەر مىللەت يازغۇچى، سەنئەتكارلىرى، ئوبزورچىلىرى، ئەدەبىيات - سەنئەت ژۇرنالىستىنىڭ باش مۇھەررىرلىرى ۋە ئەدەبىيات - سەنئەت تارماقلىرىنىڭ رەھبەرلىرى بىرلىكتە ئۆگەندى، تەجرىبىلەرنى يەكۈنلىدى، بۇرۇنغا چەكلىنىشكە دائىر خاتا سەپسەتلەرنى بىرلىكتە تەنقىد قىلىپ، ئەدەبىيات - سەنئەتنى گۈللەندۈرۈش مەسلىسى ئۈستىدە بىرلىكتە ئىزدەندى. ئۆگىنىش ئارقىلىق ئىدىيەسىنى ئايدىڭلاشتۇردى، روھىنى ئۇرغۇتتى، كۆڭۈل ئازادلىكىگە ئېرىشتى، گۇرۇپپا يىغىنلىرىدا شىنجاڭنىڭ ئەدەبىيات - سەنئەت ئەمەلىيىتىگە ۋە ئۆز ئىدىيەسىگە بىرلەشتۈرۈپ، تونۇشىنى، تەسىراتىنى سۆزلىدى. ئىرادىسىنى بىلدۈردى، ئاڭلىق ھالدا ئۆزىنى ئۆزى تەنقىد قىلدى. كەيپىيات ناھايىتى ياخشى بولدى.

بۇگۈن مەن بۇ يەردە ئۆگىنىشتىن ئالغان بەزى تەسىراتىمنى شۇنىڭ بىلەن بىللە شىنجاڭنىڭ ئەدەبىيات - سەنئەت ئەمەلىيىتىگە بىرلەشتۈرۈپ ئۆز كۆز قارىشىمنىمۇ ئوتتۇرىغا قويۇپ ئۆتسەن.

1. پارتىيە رەھبەرلىكىدىكى، شىنجاڭدىكى ئەدەبىيات - سەنئەت خىزمىتىنىڭ نەتىجىلىرىنى مۇئەييەنلەشتۈرۈش كېرەك، بۇ، شىنجاڭنىڭ ئەدەبىيات - سەنئەت سېپى ۋە زىددىتىنىڭ مۇھىم تەرىپى.



پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇيان، بولۇپ - مۇ يېقىنقى 2 - 3 يىلدىن بۇيان شىنجاڭنىڭ ئەدەبىيات - سەنئەت ئىشلىرىدا زور تەرەققىياتلار بارلىققا كەلدى. ئومۇمىي ئەھۋال بىر قەدەر ياخشى. ھەر مىللەت ئەدەبىيات - سەنئەت خادىملىرى توغرا سىياسىي يۆنىلىشتە چىڭ تۇرۇپ، ئېسىل مىللىي مەدەنىيەت ئەنئەنىلىرىنى جارى قىلدۇرۇپ، ئىدىيىۋى ساپاسىنى ۋە كەسپىي ئىقتىسادىنى خېلى زور دەرىجىدە ئۆستۈرگەنلىكتىن، ئەدەبىيات - سەنئەت ئەسەرلىرىنىڭ سۈپىتىمۇ قەدەم - قەدەم ئۆستى. بولۇپمۇ ئاز سانلىق مىللەت ئەدەبىيات - سەنئەت خادىملىرىنىڭ ئىلگىرىلىشى تېخىمۇ تېز بولدى. ئۇلار ئەدەبىيات - سەنئەت ئىجادىيىتى ۋە ئويۇن قويۇش جەھەتتە شىنجاڭ سەھنىلىرىدە تايانچ كۈچكە ئايلاندى، ھەر مىللەت خەلقىنىڭ قارشى ئېلىشىغا ئېرىشتى. بەزىلىرى مەملىكەتنىڭ، ھەتتا دۇنيانىڭ ئەدەبىيات - سەنئەت سەھنىلىرىدە تەسىر قوزغىدى. شىنجاڭنىڭ ئەدەبىيات - سەنئەت ئىشلىرى بىر قەدەر ياخشى ئاساسقا ئىگە بولدى، مۇندىن كېيىنكى تەرەققىيات ئىستىقبالى كىشىنى ئىلھاملاندۇرىدۇ، كىشىلەرنىڭ دىققەت ئېتىبارىنى قوزغىدايدۇ. مەن بۇ يەردە شىنجاڭدىكى ئەدەبىيات - سەنئەت خىزمىتىنىڭ 1989 - يىلىدىكى ۋە - زىيىتى ئۈستىدە نۇقتىلىق توختىلىپ ئۆتەن. 1989 - يىلىدىكى مالىمانچىلىقتا ئەدەبىيات - سەنئەت ساھەسىنىڭ ئەھۋالى بىر قەدەر نورمال، بىر قەدەر ياخشى بولدى. بۇ، مۇنداق ئىككى جەھەتتە ئىپادىلەندى. بىرى، مالىمانچىلىق مەزگىلىدە، شىنجاڭدىكى ئەدەبىيات - سەنئەت خادىملىرى باشتىن - ئاياغ سەگەك بولۇپ، نورمال ئەدەبىيات - سەنئەت ئىشلەپچىقىرىشى بىلەن شۇغۇللىنىپ، ئەدەبىيات - سەنئەتتە چوڭ نەتىجىلەرنى ياراتتى، مالىمانچىلىق مەزگىلىدە، ئاپتونوم رايونلۇق ئەدەبىيات - سەنئەتچىلەر بىرلەشمەسىنىڭ خىزمەتلىرى بىر قەدەر نورمال بولدى. ھەر قايسى جەمئىيەتلەر ۋە تەھرىر بۆلۈملىرىنىڭ كەسپىي خىزمەتلىرى تەسىرگە ئۇچرىدى. ئاپتونوم رايونلۇق يازغۇچىلار جەمئىيىتى دۆلەت بايرىمى مەزگىلىدە، يېڭى دەۋردىكى مۇنەۋۋەر ئەسەرلەرنى باھالاش، مۇكاپاتلاش پائالىيىتىنى ئېلىپ بېرىپ، ھەر قايسى مىللەتلەرنىڭ مۇنەۋۋەر ئەسەرلىرىدىن 60 نى باھالاپ چىقتى. «جۇڭگو غەربىي قىسىم ئەدەبىياتى» ژۇرنىلى تەھرىر بۆلۈمى «جۇڭگو دولقۇنى»، «يىپەك يولىنىڭ يېڭى قىياپىتى» دېگەن تېمىلاردا ماقالە قوبۇل قىلىش، باھالاش، مۇكاپاتلاش پائالىيىتىنى ئېلىپ باردى. 8 - ئايدا بېيجىڭدا جاڭخېننىڭ تەتقىقات نەتىجىلىرى كۆرگەزمىسى ئېچىلدى ۋە زور مۇۋەپپەقىيەتلەرگە ئېرىشتى، بۇ، جاڭخېن تەتقىقاتىدا ئالەمشۇمۇل تەسىر پەيدا قىلدى. مەنئۇي ئەخەتلەرنى تازىلاش ۋە «ئالتە زىيانداش» نى يوقىتىش بىلەن بىر ۋاقىتتا، شىنجاڭنىڭ ھەر قايسى جايلىرىدا ئاممىۋى خاراكتېرلىك مەدەنىيەت پائالىيەتلىرىمۇ ئومۇميۈزلۈك قانات يايدۇرۇلدى.

يەنە بىر جەھەتتىن، شىنجاڭدىكى ئەدەبىيات - سەنئەت خادىملىرى مالىمانچىلىق مەزگىلىدە تونۇشى ئېنىق بولماسلىق، ئويغىنىش، قايتا ئويىنىش ۋە پارتىيىنىڭ 4 - 5 - ئومۇمىي يىغىنلىرىنىڭ روھىنى قەتئىي ھەمىيە قىلىشتىن ئىبارەت بىر جەرياننى باشتىن كەچۈردى. بىراق، ئومۇمىي ئەھۋالدىن ئېيتقاندا، شىنجاڭنىڭ ئەدەبىيات - سەنئەت ساھەسىدىكى مۇتلەق كۆپ ئەدەبىيات - سەنئەت خادىملىرىنىڭ مەيدانى مۇستەھكەم، پوزىتسىيەسى ئايرىق، مېڭىسى سەگەك بولدى. مالىمانچىلىققا، ئەكسىلىنىشىغا قاتنايدۇ.

ناشمىدى. بولۇپمۇ ئەدەبىيات سەنئەت ساھەسىدىكى رەھبىرىي كادىرلار پارتىيە مەركىزىي كۈمبەسىنى بىلەن بىر دەۋرگە كىلىشنى ساقلاپ، مالىمانچىلىققا قەتئىي قارشى تۇردى ۋە ئاممىغا تىنىچ - ئىتتىپاق سىياسىي ۋەزىيەتنى قوغداش، خىزمەت ئورنىدا چىڭ تۇرۇش، كوچىلارغا نامايىشقا چىقماسلىق، مىش - مىش گەپلەرگە قۇلاق سالماسلىق ۋە ئۇنى تارقىتىشقا، مەسلىھەت كۆرۈلسە ۋاقتىدا خىزمەت ئىشلەش، توسۇش توغرىسىدا تەربىيە ئېلىپ باردى. ئۈرۈمچىدىكى «19 - ماي» ئۇرۇش، چېقىش، بۇلاش ۋە قەسى بىر تەرەپ قىلىنغاندىن كېيىن، ئاپتونوم رايونىمىزدىكى نۇرغۇن ئەدەبىيات - سەنئەت تەشكىلاتلىرىنى تولۇق تاشقان سىياسىي قىزغىنلىق بىلەن خەلق ئازادلىق ئارمىيىسىگە ۋە قوراللىق ساقچى قىسىملىرىغا ھال سوراش يۈزىدىن ئويۇن قويۇپ بېرىپ، قىزغىن قارشى ئېلىندى. مالىمانچىلىق مەزگىلىدە شىنجاڭنىڭ ئەدەبىيات - سەنئەت ساھەسىدىكى ئاز بىر قىسىم كىشىلەر چوڭ پىلاكات ئېسىپ، نامايىشقا قاتنىشىپ، جەمئىيەتتە ئىنتايىن يامان تەسىر پەيدا قىلدى. بۇ ئىش تەكشۈرۈش - ئېنىقلاش ۋە پارتىيە ئەزالىرىنى تىزىملاش خىزمىتىدە بىر تەرەپ قىلىندى. خاتالىق ئۆتكۈزگەن يولداشلار ئۆگىنىش، ئويلىنىش ئارقىلىق ئۆزلىرىنى تەكشۈردى ۋە تونۇشىنى ئۆستۈردى.

دېمەك، 1989 - يىلى تىنچ بولمىغان بىر يىل بولدى. شىنجاڭ ئەدەبىيات - سەنئەتچىلىرى سىناققا بەرداشلىق بەردى، چوڭقۇر تەربىيىگە ئىگە بولدى، مەيلى يېڭى دەۋرگە قەدەم قويغان ئون يىلدا بولسۇن ياكى مالىمانچىلىق يۈز بەرگەن 1989 - يىلدا بولسۇن، شىنجاڭنىڭ ئەدەبىيات - سەنئەت قوشۇنى پارتىيىنى، سوتسىيالىزمنى قىزغىن سۆيىدىغانلىقىنى ئىپادىلىدى، سوتسىيالىستىك ئەدەبىيات - سەنئەت يۆنىلىشىدە چىڭ تۇرۇپ، شىنجاڭدىكى ھەر مىللەت خەلقى ئۈچۈن خىزمەت قىلدى.

2. بۇرژۇئاچە ئەركىنلەشتۈرۈش پىكىر ئېقىمىنىڭ ئەدەبىيات - سەنئەت ساھەسىدە كىلەرگە بولغان تەسىرى ۋە زىيىنى، بۇ شىنجاڭنىڭ ئەدەبىيات - سەنئەت سېپىنىڭ ۋەزىيىتىنى مۇلاھىزە قىلىشقا تېگىشلىك مۇھىم تەرەپ.

ئون يىلدىن بۇيان تۆت ئاساسىي پىرىنسىپ بىلەن بۇرژۇئاچە ئەركىنلەشتۈرۈشنىڭ قارىمۇ قارشىلىقى ۋە كۈرۈشى مەملىكىتىمىزنىڭ ئەدەبىيات - سەنئەت ساھەسىدە گەۋدىلىك، ئېغىر بولدى. بۇرژۇئاچە ئەركىنلەشتۈرۈش مەيدانىدا جاھىللىق بىلەن چىڭ تۇرۇپ كەلگەن ئىنتايىن ئاز ساندىكى كىشىلەر مالىمانچىلىق ۋە ئەكسىلىتىشقا تويپىلاڭنىڭ تەشكىللىگۈچىلىرىگە، پىلانغۇچىلىرىغا ئايلاندى. ئۇلار ئىگىلەپ تۇرۇۋاتقان بىر قىسىم بازا مالىمانچىلىق ۋە تويپىلاڭنىڭ جامائەت پىكىرى تەييارلاش قوراللىرىغا ئايلىنىپ، جەمئىيەتتە ئىنتايىن يامان تەسىر پەيدا قىلدى. شىنجاڭنىڭ ئەھۋالى بېيجىڭنىڭ ئەھۋالىغا ئوخشاشمىسىمۇ، لېكىن يەكۈنلەش ۋە ئويلىنىش ئارقىلىق بۇرژۇئاچە ئەركىنلەشتۈرۈش پىكىر ئېقىمىنىڭ شىنجاڭنىڭ ئەدەبىيات - سەنئەت ساھەسىدىكىلەرگە كۆرسەتكەن تەسىرىنى، بەزى جەھەتتىكى تەسىرىنىڭ گەۋدىلىك ئىكەنلىكىنى سەگەكلىك بىلەن تونۇشىمىز كېرەك. بىز ئۆگىنىش ئارقىلىق مەملىكىتىمىزنىڭ ئەدەبىيات - سەنئەت ساھەسىدىكى تۆت ئاساسىي پىرىنسىپ بىلەن بۇرژۇئاچە ئەركىنلەشتۈرۈشنىڭ قارىمۇ قارشىلىقى ۋە كۈرۈشىنى، بۇ كۈرۈش رەش راۋاجلىنىپ ئېغىر خەۋپنى كەلتۈرۈپ چىقارغانلىقىنى بىلىۋالدۇق. ئەمدى بۇرژۇئاچە

ئەركىنلەشتۈرۈشنىڭ شىنجاڭنىڭ ئەدەبىيات - سەنئەت ئىجادىيىتى، نەزەرىيەۋى تەنقىد ۋە ئەدەبىيات قاتارلىق جەھەتلەردىكى كۆزگە كۆرۈنەرلىك ئىپادىسىنىڭ زادى قانچىلىك ئىكەنلىكىنى ئەستايىدىل ئەسلىپ، چوڭقۇر ۋە ئىلمىي يوسۇندا تەھلىل يۈرگۈزۈش ۋە تەتقىق قىلىش ئىنتايىن مۇھىم، دەپ قارايمىز. بۇ قېتىمقى ئۆگەنىش ۋە مۇھاكىمە قىلىش باغىدا، كۆپچىلىك ئوخشىمايدىغان تەرەپلەردىن بەزى ئەھۋاللارنى مىسال كەلتۈردى ۋە بەزى قاراشلىرىنى ئوتتۇرىغا قويدى. ھەممەيلەننىڭ يەنىمۇ چوڭقۇر مۇھاكىمە قىلىشتا پايدىلىنىشى ئۈچۈن، ئۆزۈم ئىگىلىگەن دەسلەپكى ئەھۋاللارغا ئاساسەن، بەزى ئەھۋاللارنى ئوتتۇرىغا قويۇپ ئۆتمەن.

(1) ئەدەبىيات - سەنئەت نەزەرىيەسى جەھەتتە، غەربنىڭ ئىنسانپەرۋەرلىكى ۋە مۇدىرنىزىمنىڭ شۇنىڭدەك ئەدەبىياتنىڭ ئوبىيېكتلىقىنىڭ تەسىرىگە ئۇچرىغانلىقتىن، ئەدەبىيات - سەنئەتنىڭ ئىككى ئۈچۈن خىزمەت قىلىش يۆنىلىشىگە، ماركسىزمنىڭ، ماۋزېدۇڭ ئەدەبىيات - سەنئەت ئىدىيەسىنىڭ ئەدەبىيات - سەنئەتكە بولغان رەھبەرلىك رولىغا سەل قارالدى. (2) ئەدەبىيات - سەنئەت تەنقىدى جەھەتتە، سىياسىي ئۆلچەم تۆۋەنلىتىلدى ۋە ئۇنىڭغا سەل قارىلىپ، بەدىئىي ئۆلچەمگىلا ئەھمىيەت بېرىلدى ھەمدە بۇرژۇئازىيەنىڭ ئىنسان تەبىئىتى، ھاياتلىق تەجرىبىسى ياكى ئىنسان ئېڭى قاتارلىق ئەدەبىيات - سەنئەت نۇقتىسىنى نەزەرلىرى ئاساسىي ئۆلچەم قىلىندى.

(3) ئەدەبىيات - سەنئەت ئىجادىيىتى جەھەتتە، بۇرژۇئاچە ئەركىنلەشتۈرۈش شۇئارىلىرىنىڭ يەنى سىياسىنى سۇسلاشتۇرۇش، «رېئاللىقنى سۇسلاشتۇرۇش ۋە ئىنسان تەبىئىتى نەزەرىيەسى قاتارلىقلارنىڭ تەسىرىگە ئۇچرىغاچقا، بىرىنچىدىن، رېئال تۇرمۇش چوڭقۇر ئەكس ئەتتۈرۈلگەن، سوتسىيالىستىك يېڭى ئادەم، يېڭى ئىش، يېڭى پەزىلەتلەر مەدھىيەلەنگەن ئەسەرلەر كەم بولدى، ئىككىنچىدىن، بەزى ئەسەرلەردە رېئال تۇرمۇش توغرا ئەكس ئەتتۈرۈلمەي، جەمئىيەتنىڭ ئاتالمىش قاراڭغۇ تەرەپلىرى بىر تەرەپلەنمىلىك ھالدا پاش قىلىندى، بولۇپمۇ ئىشلەپچىقىرىش - قۇرۇلۇش بىڭتۇەنىنىڭ ئوبرازى بۇرمىلىنىپ، جەمئىيەتتە يامان تەسىر پەيدا قىلىندى.

(4) ئەدەبىيات تارىخى تەتقىقاتى جەھەتتە، ئەدەبىيات تارىخىغا دائىر ئايرىم نەزەردىن يىمىرىۋاتقان ماقالىلەردە بۇرژۇئاچە ئەركىنلەشتۈرۈش پىكىرى ئېقىمىنىڭ تەسىرىگە ئۇچراش، ماۋزېدۇڭ ئەدەبىيات - سەنئەت ئىدىيەسىنى، ئىنقىلابىي ئەدەبىيات - سەنئەت نەتىجىلىرىنى ۋە ئىنقىلابىي ئەدەبىيات - سەنئەت ئەنئەنىلىرىنى پەسلىتىش ۋە ئەھۋاللار كۆرۈلدى. شۇنىڭ بىلەن بىر ۋاقىتتا، مىللىي مەدەنىيەت ئەنئەنىلىرىنى پەسلىتىۋاتقان، مىللىي ئىنكارچىلىقنى تەرغىپ قىلىدىغان ئەھۋاللار ئوخشاش بولمىغان دەرىجىدە ساقلاندى.

(5) بۇرژۇئاچە ئەركىنلەشتۈرۈشنى تەرغىپ قىلىۋاتقان كاتتا ئەربابلارنىڭ بۇرژۇئاچە ئەركىنلەشتۈرۈشكە دائىر نۇقتىسىنى نەزەرلىرى تەرغىپ قىلىنغان ئەسەرلەر شىنجاڭدىكى بەزى ژۇرناللارغا كۆچۈرۈپ بېسىلدى، بەزى ئادەملەر تەرىپىدىن كۆككە كۆتۈرۈلدى.

(6) بۇرژۇئاچە ئەركىنلەشتۈرۈش پىكىرى ئېقىمى يامراپ، مەدەنىيەت بازارلىرىنى شەھ-ۋانە نەرسىلەر، ئەكسىيەتچىل كىتاب - ژۇرناللار ۋە چەت ئەللەردىن قانۇنسىز كىرگۈزۈلگەن ئۇنىۋېرسال، سىنىمالغۇ بۇيۇملىرى قاپلاپ كەتكەن مەزگىللەردە، شىنجاڭدىكى بىر نەچچە

ژۇرنالغىمۇ شەھۋانلىق ئارىلىشىپ كەتكەن مۇقامى توۋەن ئەسەرلەر بېسىلىپ، جەمئىيەتكە ۋە ياش ئۆسۈمۈرلەرگە زىيان يەتكۈزدى، بۇ ئىشلارمۇ بىر تەرەپ قىلىنمىدى. ئاندىن باشقا، شىنجاڭدىكى مىللىيەتلەرنىڭ تۇرمۇشى ئەكس ئەتتۈرۈلگەن بەزى ئەسەرلەردە مىللەتلەر ئىتتىپاقلىقىغا زىيان يەتكۈزۈدىغان، مىللىيەتلەرنىڭ دىلىغا ئازار بېرىدىغان ئەھۋاللار كۆرۈلدى، شۇنداقلا ئىجتىمائىي ئۈنۈمى ياخشى بولمىغان ئەسەرلەرمۇ ئوتتۇرىغا چىقتى. يۇقىرىدا ئېيتىلغان مەسىلىلەرنىڭ، بولۇپمۇ بۇرژۇئازىيەنىڭ ئەدەبىيات - سەنئەت نەزەرىيەسى ۋە ئەدەبىيات - سەنئەت ئىدىيەسىنىڭ بىزگە كۆپ جەھەتتىن تەسىرى بولدى. شۇڭلاشقا بۇنى ئاڭلىق تونۇشىمىز ۋە تازىلىشىمىز كېرەك. يېقىنقى يىللاردىن بۇيان ئوتتۇرىغا چىققان بەزى خاتا ئەسەرلەرنى ۋە ماقالىلەرنى قاتتىق تەنقىد قىلىش، بىر تەرەپ قىلىنغان مەسىلىلەرگە بولغان تونۇشنى تېخىمۇ ئۆستۈرۈش ۋە ئۈنىشىدىن ئاچچىق ساۋاق ئېلىش كېرەك.

يولداش جياڭ زېمىن دۆلەت بايرىمى مۇناسىۋىتى بىلەن سۆزلىگەن سۆزىدە «مەسىلە ئاساسەن پارتىيە ئىچىدىن چىقىۋاتقاچقا، خاتالىق ۋە ئوڭۇشسىزلىقلار كېلىپ چىقتى. پارىيەنىڭ ئەھۋالىنىڭ قانداق بولۇشى دۆلەت ۋە مىللەتنىڭ تەقدىرىگە نىسبەتەن ھەل قىلىنغۇچ ئەھمىيەتكە ئىگە» دەپ كۆرسەتتى. يولداش جاۋزىياڭنىڭ «ئاز ئارىلىشىش» دېگەن سۆزى ۋە تەشكىلىي جەھەتتە پارتىيەنىڭ ئەدەبىيات - سەنئەتكە بولغان رەھبەرلىكىنى ئاجىزلاشتۇرىدىغان بەزى تەدبىرلىرى بۇرژۇئاچە ئەركىنلەشتۈرۈشتە جاھىللىق بىلەن چىڭ تۇرۇۋاتقان ئادەملەر ئۈچۈن يېشىل چىراغ يېقىپ بەردى. نەتىجىدە، پارتىيەنىڭ ماركسىزم - لىنىيە ئەدەبىيات - سەنئەت بازىسى ئارقا - ئارقىدىن قولدىن كەتتى، بۇرژۇئاچە ئەركىنلەش - تۈرۈشنىڭ ۋەكىللىرى بولسا بىر مەھەل ئىنتايىن ھەددىدىن ئاشتى ۋە غالچىرلاشتى. بۇ بىز ئۈچۈن ئىنتايىن چوڭقۇر ساۋاق بولدى.

مېنىڭچە، شىنجاڭدا ئومۇمەن قىلىپ ئېيتقاندا، ئاپتونوم رايونلۇق پارتكوم، ئاپتونوم رايونلۇق خەلق ھۆكۈمىتى ۋە مەدەنىيەت تارماقلىرى ئەدەبىيات - سەنئەت ساھەسىدىكىلەرنىڭ سىياسىي - ئىدىيەۋى خىزمىتىنى خېلى چىڭ تۇتتى، تۆت ئاساسىي پرىنسىپتا چىڭ تۇرۇش، بۇرژۇئاچە ئەركىنلەشتۈرۈشكە قارشى تۇرۇشقا بولغان تەربىيىگە بىر قەدەر ئەھمىيەت بەردى، ئەدەبىيات - سەنئەت ئەسەرلىرىنى، جۈملىدىن رادىئو - تېلېۋىزىيە نومۇرلىرىنى تەكشۈرۈشتە بىر قەدەر قاتتىق بولدى. كۆرۈلگەن مەسىلىلەرنىمۇ پارتىيەنىڭ ئەدەبىيات - سەنئەتكە دائىر سىياسەتلىرى بويىچە تەنقىد قىلدى ۋە توغرا بىر تەرەپ قىلدى. شۇڭلاشقا، ئاپتونوم رايونلۇق پارتكوم، ئاپتونوم رايونلۇق خەلق ھۆكۈمىتى بىلەن بولغان ئەدەبىيات - سەنئەت ساھەسىدىكىلەرنىڭ مۇناسىۋىتى ياخشى بولۇپ كەلدى. بىراق، يەنە شۇنداقمۇ كۆرۈش كېرەككى، بۇ قېتىمقى تۆت ئاساسىي پرىنسىپ بىلەن بۇرژۇئاچە ئەركىنلەش - تۈرۈش ئوتتۇرىسىدىكى قارىمۇ قارشىلىق ۋە كۈرەشتە بىزنىڭ ئەدەبىيات - سەنئەت ساھەسىدىكىلەرگە تۆت ئاساسىي پرىنسىپتا چىڭ تۇرۇش توغرىسىدا تەربىيە ئېلىپ بېرىشىمىز ئىزچىل بولمىدى، بۇرژۇئاچە ئەركىنلەشتۈرۈشكە قارشى كۈرەش قىلىشىمىز يېتەرلىك بولمىدى، بۇرژۇئاچە ئەركىنلەشتۈرۈش پىكىرى ئېقىمىنىڭ شىنجاڭنىڭ ئەدەبىيات - سەنئەت ساھەسىگە بولغان تەسىرىنى تولۇق مۆلچەرلەپ كېتەلمىدۇق. ئەدەبىيات - سەنئەت ساھەسىدە

دىكى بۇ كۈرەشكە قارىتا تازا سەگەك بولۇپ كېتەلمىدۇق. 1988 - يىلى ئاپتونوم رايونىمىزدىكى بىرنەچچە ژۇرنالغا شەھۋانە نەرسىلەر ۋە مۇقامى تۆۋەن نەرسىلەر بېسىلغاندا تەنقىد قىلىشىمىز قاتتىق بولمىدى، كۈچلۈك تەدبىر قوللانمىدۇق. بۇنىڭدىن چوڭقۇر ساۋاق ئېلىشىمىز كېرەك.

ئەدەبىيات - سەنئەت ساھەسىدىكى يولداشلار، دوستلار، بولۇپمۇ پارتىيىلىك يولداشلار بۇ قېتىمقى كۈرەشتىن قانداق ساۋاقلارنى ئېلىشى كېرەك؟ مېنىڭچە، قوبۇل قىلىشقا تېگىشلىك ساۋاق كۆپ بولسىمۇ، لېكىن مەن تەنقىد ۋە ئۆز - ئۆزىنى تەنقىدكە توغرا مۇئامىلە قىلىشتىن ئىبارەت بىرلا نۇقتا ئۈستىدە توختىلىپ ئۆتىمەن. ئەدەبىيات - سەنئەت سېپىنىڭ ئون يىللىق ئەھۋالىدىن قارىغاندا، يولداش دېڭ شياۋپىڭ پارتىيە مەركىزىي كومىتېتى ئەدەبىيات - سەنئەت ساھەسىدىكىلەرنى تۆت ئاساسىي پىرىنسىپتا چىڭ تۇرۇش، بۇرۇنچە ئەركىنلەشتۈرۈشكە قارشى تۇرۇش، خاتا ئەسەر ۋە ماقالىلەرنى داۋاملىق تەنقىد قىلىش توغرىسىدا ئاگاھلاندۇرۇپ كەلدى. نەتىجە قانداق بولدى؟ تەنقىدكە قارشىلىق قىلىش كەي - پىياتى ناھايىتى ئېغىر بولدى. خۇددى يولداش دېڭ شياۋپىڭ 1987 - يىلى 7 - ئاينىڭ 17 - كۈنى مەركىزىي كومىتېت تەشۋىقات بۆلۈمىدىكى رەھبىرىي يولداشلار بىلەن سۆھبەتلىشكەندە «پارتىيىنىڭ ئىدىيىۋى سەپ ۋە ئەدەبىيات - سەنئەت سېپىگە بولغان رەھبەرلىكى نەتىجىلىك بولدى، بۇنى مۇئەييەنلەشتۈرۈش كېرەك. خىزمەتتە يەنە ئاددىيلاشتۇرۇۋېتىدىغان ۋە قوپاللىق قىلىدىغان خاھىشلارمۇ ساقلانماقتا، بۇنىمۇ ئىسكار قىلىشقا بولمايدۇ. بىراق، ھازىر دىققەت قىلىشقا تېخىمۇ ئەرزىيدىغان مەسىلە شۇكى، مېنىڭچە، تارىم قاقچىلىق، بوشاڭلىق، خاتا خاھىشلارنى تەنقىد قىلىشقا چۇرئەت قىلالمايدىغان، تەنقىت قىلىشقا دۇمبالدى دەيدىغان ئەھۋاللار مەۋجۇت. ھازىر تەنقىدنى قانات يايدۇرۇش تولىمۇ ئاسانغا توختمايدىغان بولۇپ قالدى، ئۆز - ئۆزىنى تەنقىد قىلىش بولسا، تېخىمۇ قىيىن بولۇپ قالدى» دەپ كۆرسىتىپ ئۆتكەندەك بولماقتا. يولداش دېڭ شياۋپىڭ يەنە «بىر قايىسى تەرەپلەرنىڭ تەنقىدىگە كەتەرلىك بىلەن قۇلاق سېلىش، پايدىلىق پىكىرلەرنى قوبۇل قىلىش، سەنئەتكارلارنىڭ داۋاملىق ئىلگىرىلىشىدە، ئىقتىدارىنى داۋاملىق ئۆستۈرۈپ بېرىشىدا ھەرىكەتلەندۈرگۈچى كۈچ بولۇپ كەلدى» دېدى. تەنقىدكە مۇئامىلە قىلىش مەسىلىسىدە شىنجاڭدىكى ئەدەبىيات - سەنئەت ساھەسىدىكىلەرنىڭ ئەھۋالى قانداق بولدى. كۆپچىلىك بۇنى ئەسلىپ باقسا، پايدىلىق ساۋاقلارغا ئىگە بولالايدۇ. مۇندىن كېيىن شىنجاڭنىڭ ئەدەبىيات - سەنئەت ئىشلىرىنى گۈللەندۈرۈش ۋە راۋاجلاندۇرۇشتا، ئەدەبىيات - سەنئەت قوشۇنىنىڭ ئىچكى قىسمىدا، ھەر خىل ئېقىمدىكى ئەدەبىيات - سەنئەت خادىملىرىنىڭ ئارىسىدا، ئىجادىيەت بىلەن شۇغۇللىنىۋاتقان يولداشلار بىلەن ئەدەبىيات - سەنئەت تەنقىدى بىلەن شۇغۇللىنىۋاتقان يولداشلار ئارىسىدا، ئەدەبىيات - سەنئەتچىلەر بىلەن كەتابخانلار ئارىسىدا يولداشلارچە، دوستانە مۇھاكىمە ئېلىپ بېرىشنى، پاكىت قويۇش، داۋلى سۆزلەشنى تەشەببۇس قىلىش، تەنقىد قىلىشقا، قارشى تەنقىد قىلىشقا رۇخسەت قىلىش، ھەقىقەتتە چىڭ تۇرۇپ، خاتالىقلارنى تۈزىتىش كېرەك. بۇ، بىز ئىنتايىن دىققەت قىلىشقا تېگىشلىك مەسىلىلەرنىڭ بىرى بولۇپ قېلىشى كېرەك.

3. چوڭقۇر ئۆگىنىپ، چوڭقۇر ئويلىنىپ، ئەدەبىيات - سەنئەت ئىجادىيىتىنى گۈللەندۈرۈش

لەندۇرۇپ، شىنجاڭنىڭ ۋەزىيىتىنى مۇقىملاشتۇرۇش ئۈچۈن تۆھپە قوشۇشىمىز كېرەك. ئەدەبىيات - سەنئەت سېپى ئىدىئولوگىيە ساھەسىدىكى مۇھىم سەپ، سوتسىيالىستىك مەنئى مەدەنىيەت قۇرۇلۇشى ئېلىپ بېرىشتا مۇھىم كۈچ. بولۇپمۇ ھازىر مەدەنىيەت خىزمىتى تىنچ ئۆزگەرتىۋېتىش بىلەن تىنچ ئۆزگەرتىۋېتىشكە قارشى تۇرۇش كۈرىشىدىكى مۇھىم بازار. بۇ يىل پۈتۈن پارتىيەنىڭ مەركىزىي ۋەزىيىسى جەمئىيەتنىڭ مۇقىملىقىنى ساقلاشتىن ئىبارەت. مۇقىملىق ھەممىنى بېسىپ چۈشىدىغان مۇھىم ۋەزىيە. ئەدەبىيات - سەنئەت ساھەسىدىكىلەر ۋەزىيەتنى مۇقىملاشتۇرۇش ئۈچۈن تۆھپە قوشۇشى كېرەك. مەن ھەممەيلەننىڭ پايدىلىنىشى ئۈچۈن ئون يىللىق تەجرىبە - ساۋاقلارغا ئاساسەن ئۈچ تەكلىپنى ئوتتۇرىغا قويىمەن.

بىرىنچى، ئۆگىنىشنى ھەقىقىي تۈردە ئاڭلىق ھەرىكىتىمىزگە ئايلاندۇرساق. بىزنىڭ تەجرىبە - ساۋاقلرىمىز ناھايىتى كۆپ، لېكىن مۇھىم بىر تەجرىبە - ساۋاق شۇكى، ئەدەبىيات - سەنئەت ساھەسىدە ئۆگىنىش ھاۋاسى قويۇق بولمىدى، ماركسىزم بىلەن ماۋزېدۇڭ ئىدىيىسىنى ئۆگىنىش يېتەكلىك بولمىدى. بۇنىڭ تەتۈرسىچە، غەربنىڭ ئەدەبىيات - سەنئەت نەزەرىيىسىگە ئائىت كىتابلىرى بەس - بەستە ئوقۇلۇپ، يېرىم - ياتىلا بىلىۋېلىندى. شۇڭا، مۇستەقىل كۆز قاراش كەم بولغاچقا، ئاسانلا ئېقىمغا ئەگىشىپ كېتىش، ئىدىيىۋى قالايمىقانچىلىق كېلىپ چىقتى، بۇرژۇئاچە ئەركىنلەشتۈرۈش پىكىر ئېقىمى ئالدىدا پەرق ئېتىش ۋە تەنقىد قىلىش جەھەتتىكى ئىقتىدار كەم بولدى. بۇ قېتىمقى روھىي دۇنيانى زىلزىلىگە سالدىغان كۈرەش ئارقىلىق، ئەدەبىيات - سەنئەت ساھەسىدىكى يولداشلىرىمىز ئويغاندى. يولداش دېڭ شياۋپىڭنىڭ ئەدەبىيات - سەنئەت سىياسىيغا بېقىندۇ دېگەن شوئارىنى ئوتتۇرىغا قويۇۋەرەلمەسلىك كېرەك دېگەنلىكى ئەدەبىيات - سەنئەتتىن ۋاقىتلىق، كۈنكېرىت، بىۋاسىتە سىياسىي ۋەزىيەتلەرگە بويىسۇنۇشنى تەلەپ قىلماسلىق كېرەك، دېگەنلىك. بۇ، ئەدەبىيات - سەنئەت سىياسىيىدىن ئايرىلىشمۇ بولىدۇ، دېگەنلىك ئەمەس. چۈنكى ئەدەبىيات - سەنئەتنىڭ سىياسىيىدىن ئايرىلىشى مۇمكىن ئەمەس. ئۆگىنىش ئارقىلىق بۇرژۇئاچىيەتنىڭ دۇنيا قارىشى، تارىخ قارىشى، ئەدەبىيات - سەنئەت قارىشى، قىممەت قارىشى قاتارلىق مەسىلىلەرنى سىياسىي مەيدان مەسىلىسى بىلەن تەڭ ئورۇندا قويغىلى بولمايدىغانلىقىنى، لېكىن بۇ جەھەتتىكى مەسىلىلەرنىڭمۇ بۇرژۇئاچە ئەركىنلەشتۈرۈش پىكىر ئېقىمىغا بېرىپ تاقىلىدىغانلىقىنى ياكى بۇرژۇئاچە ئەركىنلەشتۈرۈش ئۈچۈن ئىدىيىۋى، نەزەرىيىۋى ئاساس يارىتىپ بېرىدىغانلىقىنى تونۇۋالدىق. شۇنىڭ ئۈچۈن ھەر بىر ئەدەبىيات - سەنئەت خادىمىدا، بولۇپمۇ كومپارتىيە ئەزالىرىدا مۇستەھكەم سىياسىي مەيدان بولۇشى، ماركسىزىملىق دۇنيا قاراش تىكلەنگەن بولۇشى كېرەك. بۇ بىزدىن ماركسىزمىنى ۋە ماۋزېدۇڭ ئىدىيىسىنىڭ ئاساسىي نەزىرىيىسىنى، ماركسىزىملىق دۇنيا قاراشنى ۋە مېتودولوگىيىنى، تارىخىي ماتېرىيالىزم ۋە دىئالېكتىك ماتېرىيالىزمىنى ئەستايىدىل ئۆگىنىشنى، شۇنىڭ بىلەن بىر ۋاقىتتا، ماركسىزىملىق ئەدەبىيات - سەنئەت ئىدىيىسىنى، ماۋزېدۇڭنىڭ ئەدەبىيات - سەنئەت ئىدىيىسىنى، يولداش دېڭ شياۋپىڭنىڭ ئەدەبىيات - سەنئەت ئىدىيىسىنى ئەستايىدىل ئۆگىنىپ، تۇرمۇشنى بىلىش، تۇرمۇشنى تەھلىل قىلىش، ھادىسىدىن ئۆتۈپ مەسىلىنىڭ ماھىيىتىنى

كۆرۈش ئىقتىدارىمىزنى ئۆستۈرۈشنى تەلەپ قىلىدۇ. بۇرۇنغاچە ئەركىنلەشتۈرۈش پىكىرى ئېقىمى قالايمىقانلاشتۇرۇۋەتكەن ئەدەبىيات - سەنئەت نەزەرىيىسى ۋە ئەدەبىيات - سەنئەت ئىدىيەسىنى ھەرگىز بىرنەچچە كۈنلۈك يىغىن ئارقىلىقلا ھەل قىلىپ كەتكىلى بولمايدۇ. بۇمۇ بىزدىن داۋاملىق ئۆگىنىشنى، ماركىسىزىملىق ئاساسىي نەزەرىيە ۋە ئەدەبىيات - سەنئەت نەزەرىيىسى بىلەن قوراللىنىپ، بۇرۇنغاچە ئەركىنلەشتۈرۈش پىكىرى ئېقىمىنىڭ ئۆزىمىزدىكى تەسىرىنى داۋاملىق تازىلىشىمىزنى تەلەپ قىلىدۇ. بىز يەنە ئىدىيە جەھەتتە ماركىسىزىملىق ئەدەبىيات - سەنئەت ئىدىيەسىنىڭ ئەدەبىيات - سەنئەت ئىجادىيەتىنىڭ سوتسىيالىستىك يۆنىلىشىنى بويلاپ ئىلگىرىلىش ۋە گۈللىنىشىگە بولغان يېتەكچىلىك رولىنى تۇرغۇزۇشىمىز كېرەك. ھازىر ئەدەبىي تەنقىدنىڭ سۈپىتىنىڭ يۇقىرى بولمايۋاتقانلىقى، ئەدەبىيات - سەنئەت ئىجادىيىتىدە كىشىلەرنىڭ روھىي دۇنياسىنى زىلزىلىگە سالدىغان مۇنەۋۋەر ئەسەرلەرنىڭ كەم بولۇۋاتقانلىقى بىزنىڭ ماركىسىزىملىق سەۋىيىمىزنىڭ يۇقىرى بولمايۋاتقانلىقى، ماركىسىزم - نىڭ يېتەكچىلىك ئورنىنىڭ ئېغىر دەرىجىدە ئاجىزلىشىپ كەتكەنلىكى بىلەن مۇناسىۋەتلىك. مەيلى قايسى جەھەتتىن بولسۇن، ئۆگىنىشنى چوڭقۇر ئېلىپ بېرىشىمىز كېرەك. ئۆگىنىش ئۇسۇلى جەھەتتە، نەزەرىيىنى ئەمەلىيەتكە بىرلەشتۈرۈشنى تەكىتلەش لازىم. يولداشلار بۇ قېتىمقى ئۆگىنىش ئارقىلىق زور نەتىجىلەرنى قولغا كەلتۈرۈش، دېيىشتى. چۈنكى ئۇزاق - تىن بېرى ماركىسىزىمى، ماۋزېدۇڭ ئىدىيەسىنى، يولداش دېڭ شياۋپېڭنىڭ سۆزلىرىنى بىر يەرگە جەم بولۇپ ئۆگەنمىدۇق. بۇ قېتىم بىرلەشتۈرۈپ ئۆگىنىش ئارقىلىق دىلىمىز يورۇدى، كۆزىمىز روشەنلەشتى، ئۇنى ئىنتايىن يېقىملىق ھېس قىلىۋاتىمىز. بولۇپمۇ ئۆتكەن يىلدىكى مالىمانچىلىق ۋە ئەكسىلىنىقلاپى توپىلاڭنىڭ ساۋاقلرىغا باغلاش ئارقىلىق، يولداش دېڭ - شياۋپېڭنىڭ دانالىقىنى، ئالدىن كۆرەلەنكىنى ۋە بۇ قېتىمقى كۆرەشتە مۇستەھكەم تۇرۇشقا لۈك رول ئوينىغانلىقىنى تېخىمۇ تونۇۋالدۇق. شۇنىڭغا ئىشىنىمەنكى، مۇشۇنداق تونۇشقا كەلگەندىلا، مۇشۇنداق جىددىي ئۆگىنىش پوزىتسىيىسى ۋە ئىدىيەۋى ھېسسىيات بولغاندىلا، ئۆگىنىش ئاڭلىقلىقىمىز چوقۇم ئاشىدۇ. بۇ قېتىمقى ئۆگىنىش، مۇھىم قىلىش يىغىنى بىر ياخشى باشلىنىش بولدى. بۇ جەھەتتە، ئەدەبىيات - سەنئەت تارماقلىرىدىكى رەھبەرلەر ئۆگىنىشنى پائال تەشكىللىشى، كۆپچىلىك ئۈچۈن شەرت - شارائىت يارىتىپ بېرىشى ھەمدە پات - پات تەكشۈرۈپ، ھەيدەكچىلىك قىلىپ، داۋاملىق ئۆگىنىش، داۋاملىق يېڭىلىق يارىتىش، داۋاملىق ئىلگىرىلەشنى قولغا كەلتۈرۈشى كېرەك. ئەدەبىيات - سەنئەت ئوبزورچىلىرىمىزدىن ئۆگىنىش، ئويلىنىش ئاساسىدا، بۇرۇن ئازىيىمىزنىڭ ئەدەبىيات - سەنئەت نەزەرىيەسىنى ۋە ئەدەبىيات - سەنئەت ئىدىيەسىنى تەنقىد قىلىدىغان، قاراتمىلىقى بولغان سۈپەتلىك ماقالە - لەرنى يېزىپ چىقىپ، بۇرۇنغاچە ئەركىنلەشتۈرۈش پىكىرى ئېقىمىنىڭ تەسىرىنى تازىلاشنى ئۈمىد قىلىمىز.

ئىككىنچى، ئىتتىپاقلىق كۈچ دېمەكتۇر، ئەدەبىيات - سەنئەت ساھەسىدىكىلەرنىڭ ئىتتىپاق - لىقىمۇ ئەدەبىيات - سەنئەتنى گۈللەندۈرۈشنىڭ مۇھىم كاپالىتى. شىنجاڭدىكى ئەدەبىيات - سەنئەت ساھەسىدىكىلەرنىڭ ئىتتىپاقلىقى، ئومۇمەن قىلىپ ئېيتقاندا، ياخشى. بۈگۈن ئىت - تىپاقلىقنى ئالاھىدە تەكىتلەشىمىز ۋەزىيەتنى مۇقىملاشتۇرۇشنىڭ ئېھتىياجى. نۆۋەتتە،

غەربتىكى جاھانگىر دۆلەتلەر «تىنچ ئۆزگەرتىۋېتىش» ستراتېگىيەسىنى ئىشقا سېلىپ، خەلقئارا ۋەزىيەتنىڭ داۋالغۇشىنى كەلتۈرۈپ چىقاردى. بىز ئىككى تەرەپتىن قىلىنغان ھۇجۇم ئىچىدە تۇرۇۋاتىمىز. شۇڭا، نۆۋەتتە ئىتتىپاقلىقنى كۈچەيتىش ئىنتايىن مۇھىم ئەھمىيەتكە ئىگە. دېڭ شياۋپىڭنىڭ «ئەدەبىيات - سەنئەت توغرىسىدا» دېگەن كىتابىدا: «سولچىلىق خاھىشلىرىنىمۇ، ئوڭچىلىق خاھىشلىرىنىمۇ تۈزىتىش، كەلسە - كەلمەس تۇتقىغا كۆتۈر - مەسلىك، ھەممە ئادەمنى ئۆتكەندىن ئۆتكۈزىدىغان ئىشنى قىلماسلىق، ھەرىكەت ئېلىپ بارماسلىق كېرەك. ھەممە ئادەم ئۆزىنى تەكشۈرسە، ھەرىكەتكە ئايلىنىپ قالدۇ. ئەلۋەتتە، ھەرىكەت ئېلىپ بارماسلىق سىياسىي خىزمەتنىڭ يۆنىلىشى بولمىغانلىق ئەمەس، داغدۇغا بولمىسىمۇ بولىدۇ دېگەنلىكىمۇ ئەمەس» دېگەن بىر ئابزاس گەپ بار. ئادەتتىكى خاتا گەپلەرنى قىلىپ قويغان ۋە خاتا ئەسەرلەرنى يېزىپ قويغان يولداشلارغا قىزغىن ياردەم بەرسەك، ئۇلار ئۆگىنىش ۋە ئويلىنىش ئارقىلىق ھەق - ناھەقنى ئېنىق ئايرىپ، تېخىمۇ ئوبدان ئالغا بېسىلىدۇ. شۇنىڭ بىلەن بىر ۋاقىتتا، بۇ يولداشلارمۇ ئۆز خاتالىقلىرىنى چىن دىلىدىن تونۇشى كېرەك. ئىدىيىۋى ۋە نەزەرىيىۋى مەسىلىلەردە بىراقلا ئۆزگىرىشنى تەلەپ قىلىشقا بولمايدۇ. سەمىمىيەت بىلەن ئويلىنىپ كۆرۈش ئارقىلىق سەۋەنلىكلىرىنى تونۇپ ئىلگىرىلىسىلا بولىدۇ. بىز چوقۇم زور كۆپ ساندىكىلەرگە تەربىيە بېرىشىمىز، زور كۆپ ساندىكىلەر بىلەن ئىتتىپاقلىشىشىمىز، بارلىق ئاكتىپ ئامىللارنى ئىشقا سېلىشىمىز، پاسسىپ ئامىللارنى ئاكتىپ ئامىللارغا ئايلاندۇرۇشىمىز كېرەك.

شىنجاڭدا يەنە ھەرىمىلەت ئەدەبىيات - سەنئەت خادىملىرىنىڭ ئىتتىپاقلىق مەسلى - سىمۇ بار. ھەرىمىلەت ئەدەبىيات - سەنئەت خادىملىرى بىر - بىرىنى چۈشىنىشى، بىر - بىرىگە كۆيۈنۈشى، ئۆزئارا پىكىر ئالماشتۇرۇشى، بىر - بىرىنى دوست تۇتۇشى، يەنە بىر تەرەپنىڭ ئارتۇقچىلىقلىرىنى كۆپرەك كۆرۈشى، ئۆگىنىشى، يەنە بىر تەرەپتە بەزى كەمچىلىك، خاتالىقلار كۆرۈلسە، ياخشىلىق قىلىش پوزىتسىيىسى بويىچە تەنقىدىنى ياردەم بېرىشى، سەن ماڭا بۇ قالپاقنى كېيىدۇرسەڭ، مەن ساڭا ئۇ قالپاقنى كېيىدۇرمىسەن دەپ ھەدىسىلا قالپاق كېيىدۇرۇپ يۈرمەسلىك كېرەك. تارىختىكى بەزى مەسىلىلەردە ھەق - ناھەق ئايدىڭلاش - تۇرۇلغان بولسىلا، ئۇنى يەنە تىلغا ئېلىپ يۈرمەسلىك بۇ يولداشلارنىڭ ساۋاق ئالىدىغان - لىقىغا ئىشىنىش كېرەك. دائىم ئېيتىلىپ كېلىنىۋاتقىنىدەك «ئالغا قاراش كېرەك». ئەدەبىيات - سەنئەت ساھەسىدىكىلەردىن تېخىمۇ ئىتتىپاقلىشىپ، شىنجاڭنىڭ ئەدەبىيات - سەنئەت ئىشلىرىنى گۈللەندۈرۈش ئۈچۈن تۆھپە قوشۇشنى ئۈمىد قىلىمەن.

ئۈچىنچى، ئەدەبىيات - سەنئەت ئىجادىيىتىنىڭ مەنبەسىگە، ئىشچى دېھقان، ئەسكەرلەرنىڭ ئارىسىغا، زاۋۇتلارغا، يېزىلارغا، مەكتەپلەرگە، قىسىملارغا ۋە مەھەللىلەرگە بېرىش كېرەك. جۇڭگو كوممۇنىستىك پارتىيەسى مەركىزىي كومىتېتى، گوۋۇيۈەن پارتىيە، ھۆكۈمەت ئورگانلىرىدىكى كادىرلارنىڭ ئاساسىي قاتلاملارغا بېرىشى توغرىسىدىكى ئۇقتۇرۇشنى چىسقارغاندىن كېيىن، ھەر دەرىجىلىك رەھبەرىي كادىرلارنىڭ باشلامچىلىقىدا ئورگان كادىرلىرىنىڭ ئاساسىي قاتلاملارغا چۈشۈشى دولقۇنغا ئايلاندى. بۇ، كادىرلارنىڭ ئىستى - لىنى ئۆزگەرتىش، پارتىيە، ھۆكۈمەت ئورۇنلىرى بىلەن ئاممىنىڭ مۇناسىۋىتىنى قويۇۋ -

لاشتۇرۇش، ئورگانلارنىڭ خىزمىتىنى ياخشىلاشتىكى مۇھىم تەدبىر. بۇ قېتىمقى مەملىكەتلىك مەدەنىيەت - سەنئەت خىزمىتى بويىچە ئەھۋال ئالماشتۇرۇش يىغىنىدا بەزى يولداشلار ئېيتىپ ئۆتكىنىدەك «ئەدەبىيات - سەنئەت ساھەسىدىمۇ چىرىكلەشش ھادىسىلىرى بار، شۇڭا چىرىكلەشكە قارشى تۇرۇش كېرەك»، «ئەدەبىيات - سەنئەتچىلەر پاك بولۇشى كېرەك، ئەدەبىيات - سەنئەتچىلەرنىڭ تۇرمۇش ئۇسۇلى مەسلىھەتسىز، ئەھمىيەت بېرىش كېرەك». ھازىر ئەدەبىيات - سەنئەتچىلەرنىڭ ھەممىسى شەھەرلەردە، ئېگىز بىنالاردا تۇرۇۋاتقاچقا، ئاسانلا سالۇنلىشىپ كېتىۋاتىدۇ. شۇڭا بىز يازغۇچىلار ۋە سەنئەتكارلارنى تۇرمۇشقا، ئەمەلىيەتكە چوڭقۇر چۆكۈپ، قاينام - تاشقىنلىق ئىچىدە ئېلىپ بېرىلىۋاتقان سوتسىيالىستىك زامانىۋىلاشتۇرۇش قۇرۇلۇشى ئىشلىرىدا، تۈزەش، تەرتىپكە سېلىش ئىشلىرى ئېلىپ بېرىلىۋاتقان، ئىسلاھات چوڭقۇرلاشتۇرۇلۇۋاتقان ئۇلۇغ ئەمەلىيەتتە، خەلق ئاممىسىنىڭ جاسارەت بىلەن تىرىشىپ ئىشلەپ ئىگىلىك يارىتىۋاتقان ئەمەلىيەتتىن، لېي فېڭدىن، ئىلغارلاردىن ئۆگىنىپ، زور كۈچ بىلەن سوتسىيالىستىك مەنۋى مەدەنىيەت يارىتىۋاتقان ئەمەلىيەتتىن ئوزۇق ئېلىپ، ئىدىيىنى ئۆستۈرۈپ، ئىجادىيەت مەزمۇنىنى بېيىتىپ، ئىجادىيەت يوللىرىنى ئېچىپ، جەمئىيەتنىڭ تەرەققىيات قانۇنىيىتىگە ئۇيغۇن كېلىدىغان، سوتسىيالىزم يۆنىلىشىدىن تايمايدىغان، كىشىلەرنى ئۆزىنى قۇربان قىلىشقا دەۋەت قىلىدىغان دەۋر روھىغا باي ئەسەرلەرنى يېزىشنى تەشەببۇس قىلىشىمىز كېرەك. 80 - يىللاردا شىنجاڭنىڭ ئەدەبىيات - سەنئەت ئىشلىرى ناھايىتى زور نەتىجىلەرگە ئېرىشتى. 90 - يىللارنىڭ بىرىنچى يىلىدا تۆت ئاساسىي پىرىنسىپتا چىڭ تۇرۇپ، بۇرۇنچە ئىككىنچى نەتىجىلەرگە قارشى تۇرۇش كۈرىشىدە زور غەلىبىلەر قولغا كەلتۈرۈلگەن ئەھۋالدا، ئىككى ئۈچۈن خىزمەت قىلىش يۆنىلىشىنىڭ بارچە گۈللەر تەكشى ئېچىلىش، ھەممە ئېقىملار بەس - بەستە سايراش فاكتورىنىڭ يېتەكچىلىكىدە، شىنجاڭنىڭ ئەدەبىيات - سەنئەت ئىشىدا چوقۇم تېخىمۇ زور نەتىجىلەرنىڭ قولغا كەلتۈرۈلىدىغانلىقىغا ئىشىنىمىز. يولداشلار، ئەدەبىيات - سەنئەت ئىشلىرىنى راۋاجلاندۇرۇشتا مۇساپە يىراق، ۋەزىپە ئېغىز بولغاچقا، ھەر خىل قىيىنچىلىقلارغا (ئىدىيىۋى قۇرۇلۇش، نەزەرىيىۋى قۇرۇلۇش ۋە ئىقتىسادىي سىياسەت قاتارلىقلارنىمۇ ئۆز ئىچىگە ئالىدۇ) دۈچ كېلىشىمىز مۇمكىن. لېكىن ئادەمدە ھامان روھ بولىدۇ. ھەرىمىلىك ئەدەبىيات - سەنئەت خادىملىرىمىز، بولۇپمۇ پارتىيىلىك ئەدەبىيات - سەنئەت خادىملىرىمىز ئۆز زىممىسىگە ئالغان شەرەپلىك ۋەزىپىنى ئېنىق تونۇپ، داۋاملىق ئۆگىنىپ، ئويلىنىش ئاساسىدا ئىتتىپاقلىقنى كۈچەيتىپ، تۇرمۇشقا چوڭقۇر چۆكۈپ، شىنجاڭنىڭ ئەدەبىيات - سەنئەت ئىشلىرىنىڭ گۈللىنىشى ۋە راۋاجلىنىشى ئۈچۈن يېڭى تۆھپە قوشۇشى كېرەك.





## يېڭى دەۋر ئەدەبىيات - سەنئەتتەمىزنىڭ تارىخى ۋە زىچىسى

قەييۇم تەئەبى

ئۆتكەن يىل پەۋقۇلئاددىراق بولغان بىر يىل - پارتىيە ۋە دۆلىتىمىز ئېغىر تارىخىي سىناققا دۇچ كەلگەن بىر يىل بولدى. مەملىكەت ئىچى ۋە سىرتىدىكى بىر ئوچۇم ئەكسىيەتچىلەر جاھانگىرلارنىڭ، خەلقئامارا بۇرژۇئازىيىنىڭ قوللىشى ۋە مەدەت بېرىشى ئارقىسىدا بېيجىڭدىكى ئوقۇغۇچىلار ھەرىكىتىدىن پايدىلىنىپ، جۇڭگو كومپارتىيىسىنى، جۇڭخۇا خەلق جۇمھۇرىيىتىنى ۋە سوتسىيالىستىك تۈزۈمىمىزنى ئاغدۇرۇش قەستىدە بولدى. ئۇلار كومپارتىيىنى، خەلق جۇمھۇرىيىتىنى، سوتسىيالىستىك تۈزۈمنى ئاغدۇرۇش ئۈمىدىنى ئاساسەن بۇرژۇئاچە ئەركىنلەشتۈرۈش مەيدانىدا جاھىللىق بىلەن چىڭ تۇرغان ۋە بۇ جەھەتتە خەلقئامارا ئەكسىيەتچىلەر بىلەن ئېغىز - بۇرۇن يالاشقان كىشى - لەرگە باغلىدى. بۇ كىشىلەر ئالدى بىلەن ئەدەبىيات - سەنئەت سېپىگە قول سېلىپ، ئاتالمىش «ئەركىنلەشتۈرۈش» شامىلىنى بىردىنبىلا قارا بورانىغا ئايلاندۇرۇۋەتتى. كېيىن بېرىپ بۇ كىشىلەرنىڭ خېلى بىر قىسمى بۇرژۇئاچە «ئەركىنلەشتۈرۈش»، «دېموكراتىيىلەش - تۈرۈش» نىڭ دۇمباقچىلىرىغا ئايلنىپ كەتتى. مۇشۇنداق رېئاللىق ئالدىدا ئۆتكەن يىل بىزنىڭ بايرىقىمىز روشەن، مەيدانىمىز مۇستەھكەم ھالدا ئەدەبىيات - سەنئەتنى خەلق ئۈچۈن، سوتسىيالىزم ئۈچۈن خىزمەت قىلدۇرۇش يۆنىلىشىدە چىڭ تۇرۇشنى قايتا - قايتا تەكىتلىگەنلىكىمىز؛ ئەدەبىيات - سەنئەت سېپىدە تۆت ئاساسىي پىرىنسىپتا چىڭ تۇرۇش، بۇرژۇئاچە ئەركىنلەشتۈرۈشكە ئاخىرغىچە قارشى تۇرۇش، تىنچ ئۆزگەرتىۋېتىشكە قەتئىي تاقابىل تۇرۇشنى قايتا - قايتا تەكىتلىگەنلىكىمىز تامامەن توغرا بولدى.

يولداش دېڭىشياۋپىڭنىڭ يېقىندا ئېلان قىلىنغان ئەدەبىيات - سەنئەت ھەققىدىكى بايانلىرى بىزنىڭ يېڭى دەۋر ئەدەبىيات - سەنئىتىمىزنىڭ تارىخىي ۋەزىپىلىرىنى چوڭقۇر چۈشىنىش، ئىگىلەش ھەمدە يېڭى دەۋر ئەدەبىيات - سەنئىتىنىڭ يېتەكچى ئىدىيە مەسلىسىنى ياخشى ھەل قىلىش، بولۇپمۇ ئەدەبىيات - سەنئەتنىڭ خەلق ئۈچۈن، سوت - سىيالىزم ئۈچۈن خىزمەت قىلىشتىن ئىبارەت تۈپ يۆنىلىشىنى قانداق قىلىپ ياخشى ئىزچىللاشتۇرۇش مەسلىسىنى نەزەرىيە ۋە ئەمەلىيەت جەھەتتىن توغرا ھەل قىلىشتا چوڭقۇر تارىخىي ۋە رېئال ئەھمىيەتكە ئىگە قىممەتلىك يېتەكچى ئىدىيىۋى قورال بولدى.

ئەلۋەتتە، ئەدەبىيات - سەنئەت ئۆز ئالاھىدىلىكى ۋە قانۇنىيىتىگە ئىگە بىر، بىر خىل ئىدىئولوگىيە. ئەدەبىيات - سەنئەت سېپى - جەمئىيەت ئۈچۈن مەنبۇي مەسئۇلات ئىشلەپ -

قىرىدىغان ئىنتايىن مۇھىم بىرسەپ، ئەدەبىيات - سەنئەت ئۆزىنىڭ ھاياتىمى كۈچىنى ساق - لاش ۋە ئۇنى جانلىنىدۇرۇش ئۈچۈن، ئالدى بىلەن ئۇ ئۆز ئالاھىدىلىكىنى ساقلىغان بەدىئىي ئەدەبىيات ۋە سەنئەت بولۇشى لازىم. شۇنىڭ بىلەن بىللە، ئەدەبىيات - سەنئەت ئەسەرلىرىنىڭ قىممىتى ئۇنىڭ ئىجتىمائىي ئۈنۈمىدە گەۋدىلىنىدۇ. ئەدەبىيات - سەنئەت ئەسەرلىرىنىڭ تەربىيەۋى رولى، ئېستېتىك رولى، تۇرمۇشقا ھۆسەن قوشۇش - كىشىلەر قەلبىنى گۈزەللەشتۈرۈش رولى ۋە مىللەتنىڭ ساپاسىنى ئۆستۈرۈش رولىنى ئېتىراپ قىلماسلىق، ئۇنى پەقەت كىشىلەرنىڭ بىر خىل ئىچ پۇشۇقىنى چىقىرىش، كۆڭۈل ئېچىش ۋاسىتىسى دەپلا قاراش سوتسىيالىستىك ئەدەبىيات - سەنئەتنىڭ تۈپ مەقسىتى ۋە نىشانى بىلەن چىقىشالمايدۇ.

يولداش جياڭزېمىن: «مەنمۇ مەدەنىيەت قۇرۇلۇشى، تېگى - تەكتىدىن ئېيتقاندا، پۈتكۈل مىللەتنىڭ ساپاسىنى ئۆستۈرۈش، غايىلىك، ئەخلاقلىق، مەدەنىيەتلىك، ئىتىزامچان سوتسىيالىستىك يېڭى كىشىلەرنى يېتىشتۈرۈشتىن ئىبارەت. قۇدرەتلىك مەنئى تۈۋرۈكى بولمىغان مىللەتنىڭ دۇنيا مىللەتلىرى قاتارىدا قەد كۆتۈرۈپ تۇرۇشىنى تەسەۋۋۇر قىلىش مۇمكىن ئەمەس» دەپ كۆرسەتتى. يولداش جياڭزېمىننىڭ بۇ مېغىزلىق سۆزى سوتسىيالىستىك ئەدەبىيات - سەنئەتمىزنىڭ يۈنلىشى، توغرا يولى ۋە مەقسىتىنى كۆرسە - تىپ بېرىش بىلەن بىللە، يەنە ئەدەبىيات - سەنئەت خادىملىرىنىڭ خەلق ئالدىدىكى ئىجتىمائىي مەسئۇلىيىتى ۋە تارىخىي بۇرچىنىمۇ ئايدىڭلاشتۇرۇپ بەردى.

ھەرقايسى تارىخىي دەۋرلەردىكى ئەدەبىيات - سەنئەتنىڭ قانداقلا بولسىمۇ بىر ئاساسىي ئېقىمى بولغان، سوتسىيالىستىك ئەدەبىيات سەنئەتىنىڭمۇ - جەزمەن روشەن بىر ئاساسىي ئېقىمى بولۇشى لازىم. مېنىڭچە، يېڭى دەۋردىكى ئەدەبىيات - سەنئەتنىڭ ئاساسىي ئېقىمى سوتسىيالىستىك تۈزۈمنىڭ يولغا قويۇلۇشى ۋە ئۇنىڭ تەرەققىياتى ئېلىمىزنىڭ ھازىرقى زامان ئىجتىمائىي ھەرىكىتىنىڭ ئوبيېكتىنى قانۇنىيەتتىكى ئىكەنلىكىنى ھەمدە ئۇنىڭ ھەر مىللەت خەلقىنى بائۇرلۇق بىلەن ئالغا ئىلگىرىلەشكە ئىلھاملاندۇرىدىغان قۇدرەتلىك مەنئى كۈچ ئىكەنلىكىنى كىشىلەرگە بىلدۈرۈشتىن ئىبارەت. ئاپتونوم رايونىمىزغا نىسبەتەن ئېيتقاندا، كوممۇنىستىك پارتىيەنىڭ رەھبەرلىكىنى، سوتسىيالىستىك تۈزۈمنى ھەمدە ۋەتەن بىرلىكى، مىللەتلەر ئىتتىپاقلىقىنى قوغداش ۋە كۈچەيتىش بىزنىڭ يېڭى دەۋردىكى سوتسىيالىستىك ئەدەبىيات - سەنئەتمىزنىڭ ئاساسىي ئېقىمى بولۇشى لازىم، يەنى رېئاللىقنى زىچ دەۋر قىلىپ، ئەدەبىياتنى بىۋاسىتە رېئاللىق ئىچىگە قويۇپ، ئەدەبىيات بىلەن خەلقنىڭ تەقدىرىنى بىرلەشتۈرۈش ئىجتىمائىي مەسئۇلىيەت تۇيغۇسىغا ئىگە يازغۇچىلارنىڭ ئورتاق ئىجادىيەت يولى بولۇشى لازىم.

ئەلۋەتتە، ئىجتىمائىي تۇرمۇش مول، رەڭگارەڭ ۋە مۇرەككەپ. شۇ ۋەجىدىن، ئەدە - بىيات - سەنئەتنى كۆپ خىللاشتۇرۇش زۆرۈر. كۆپ خىللاشتۇرۇش - ئەدەبىيات - سەنئەت ئىجادىيىتىنىڭ ئىچكى تەلىپى ۋە ئۆز - ئۆزى مۇكەممەللەشتۈرۈش تەلىپى بولۇپلا قالماستىن، بەلكى شۇنىڭ بىلەن بىللە كەڭ كىتابخانىلارنىڭ كۆپ قاتلاملىق، كۆپ تەرەپلىملىك مەدەنىيەت ئېھتىياجى ۋە مەنئى ئېھتىياجى. ئەدەبىيات - سەنئەت ئەسەرلىرى شەكىل، ئۇسلۇب جەھەتتىلا ئەمەس، يەنە ئىجادىيەت ئۇسۇلى، سىۋىزىت،

باش تېما قاتارلىق جەھەتلەردىمۇ كۆپ خىل، كۆپ قاتلاملىق بولۇشى لازىم. ئەدەبىيات - سەنئەتنىڭ مۇشۇ ئۆز - ئۆزىنى مۇكەممەللەشتۈرۈش تەلپىدىن ئېيتقاندا، مېنىڭچە، ئالدى بىلەن تارىخىي مەدەنىيىتىمىز ۋە مىللىي مەدەنىيىتىمىزنىڭ بارلىق ئېسىل ئەنئەنە، مۇۋەپپەقىيەتلىرىنى ئۆگىنىشىمىز ۋە ئۇنىڭغا ۋارىسلىق قىلىشىمىز لازىم، شۇنىڭدەك چەت ئەل مەدەنىيىتىنىڭ بارلىق ئىلغار ئامىللىرىنى، چەت ئەل ئەدەبىيات - سەنئىتىنىڭ ئېسىل مۇۋەپپەقىيەتلىرىنى، جۈملىدىن تىل سەنئىتى، شەكىل - قۇرۇلمىسى ۋە باشقا ئىلغار ئامىللىرىنى ئۆگىنىش، ئۆزلەشتۈرۈش ھەم ئۇنى ئۆزىمىزنىڭ نەرسىسىگە ئايلاندۇرۇشىمىز لازىم.

لېكىن ناھايىتى ئېنىقكى، غەرب كاپىتالىزمىنىڭ مەدەنىيىتى، جۈملىدىن ئەدەبىيات - سەنئىتىنىڭ دۇنيا قارىشى، تارىخ قارىشى، تۇرمۇش پەلسەپىسى، تۇرمۇش ئىستىلى، قىممەت قارىشى، تەركىبى دۇنياچىلىق، ئۈمىدسىزلىك، ئەسەبىيلىك، ھەممىدىن بىزار بولۇش روھىي ھالىتى ۋە ھاياتقا دۈشمەنلىك بىلەن قاراش كەيپىياتىغا ئوخشاش نەرسىلىرىنى قوبۇل قىلىشقا بولمايدۇ. بۇ نەرسىلەر «ئەركىنلىك»، «دېموكراتىيە» دېگەن نىقاب ئاستىدا ھەر قانچە پەردازلەنسۇمۇ، ئۇنىڭ ماھىيىتى خەلق ۋە سوتسىيالىزم ئىشلىرىغا زىيان سېلىشتىن، مەنئى بۇلغىنىشىنى كەلتۈرۈپ چىقىرىشتىن باشقا نەرسە ئەمەس.

خەلق ئاممىسى بۇگۈنكى كۈندە مەزمۇنى مول، ساغلام، كۆپ خىل مەنئى مەدەند - پەت تۇرمۇشىغا جىددىي موھتاج. نادىر ئەدەبىيات - سەنئەت ئەسەرلىرىگە تېخىمۇ موھتاج. شۇڭا ئەدەبىيات - سەنئەت ئەسەرلىرىدە يېڭى دەۋرىمىزنىڭ ئۇلۇغ ئەمەلىيىتىنى، ھازىرقى رېئاللىقنى ئەكس ئەتتۈرۈش، خەلق ئاممىسىنىڭ يېڭى تۇرمۇشىنى تونۇشىغا ياردەم بېرىش، ئۇلارنى ئالغا بېسىشقا رىغبەتلەندۈرۈش، ئىلھاملاندۇرۇش - دەۋرىمىزنىڭ ھەر مىللەت ئەدەبىيات - سەنئەت خادىملىرىغا قويغان جىددىي تەلپى.

ھەممىمىزگە مەلۇمكى، ئېلىمىز يېڭى ئەدەبىيات - سەنئەت ھەرىكىتىنىڭ تارىخى - رېئاللىق رىۋايىتى روھ ئەسلىگە كەلتۈرۈلگەن، جارى قىلدۇرۇلغان، رېئاللىققا، خەلققە سادىق بولغاندىلا ئەدەبىيات - سەنئەتنىڭ ساغلام راۋاجلىنىش ئىزىدا چۈشەندۈرۈلگەن ئىدىيىلەر ئىشلىتىلگەن تارىخ. ئەلۋەتتە، يازغۇچىلار تۇرمۇشنى سادىقلىق بىلەن ئىپادىلەنگەندە، تۇرمۇش قاينىمىدا بارلىققا كېلىدىغان بەدىئىي تەپەككۈرنىڭ پائالىيەتچانلىقىغا تايىنىدۇ. رېئاللىقنى يوشۇرۇش ۋە ئۇنى بۇرمىلاش رېئاللىق بىلەن كېلىشەلمەيدۇ. رېئال تۇرمۇشتىن ئىبارەت بۇ تۈپ نۇقتىدا تۇرمۇشنى مۇئەييەنلەشتۈرۈش بىلەن تۇرمۇشنى تەنقىد قىلىش تەڭ مەۋجۇت بولۇپ تۇرىدۇ. ئەمما بىر رېئاللىق يازغۇچى - سەنئەتكارنىڭ مەسئۇلىيەتچانلىق تۈپەيلىسىدا ئىگە بىر يازغۇچى، سەنئەتكارنىڭ جەزمەن تۇرمۇشنىڭ ئاساسىي ئېقىمىنى، قىممەتلىكىگە تەرىپىمنى بائۇرلۇق بىلەن مۇئەييەنلەشتۈرۈش، قوغداش، مەدھىيەلەش؛ رېئاللىقنىڭ تۇرمۇش ئورگانىزىمىغا زىيان - زەخمەت يەتكۈزۈدىغان پاسسىپ تەرىپىنى ئىنكار قىلىش، تەنقىد قىلىش مەجبۇرىيىتى بار. بۇمۇ يېڭى دەۋرنىڭ بىز يازغۇچى - سەنئەتكارلارغا قويغان جىددىي تەلپى.

بىز ئادەتتە، ئەدەبىيات - سەنئەتنى ھەر كۈنى ئۆزگىرىپ تۇرۇدىغان رېئاللىقنى ئۆلۈك ھالدا ئەكس ئەتتۈرۈپ بېرىدىغان ئەينەك ئەمەس، بەلكى ئۇ، يازغۇچى - سەنئەتكارلارنىڭ كىشىلىك دۇنياسىنى ئۆزىنىڭ بىۋاسىتە كەچۈرمىشلىرى، تۇرمۇش تەجرىبىسى ۋە ئۆزىگە خاس ھېسسىيات شەكلى ئارقىلىق يورۇتۇپ بېرىدىغان سېھرىي كۈچكە ئىگە مەنئى ئىزدىنىش پائالىيىتى دېگەن ئىكەنمىز، ئۇنىڭ ئىنسان قەلبىگە مۇلاچەرلىگۈسىز

تەسىر كۆرسىتىدىغانلىقىنى ئۇنتۇپ قالالمايمىز. تېخىمۇ ئېنىق قىلىپ ئېيتقاندا، ئەدەبىيات - سەنئەت ھاياتىنىڭ ئۆزىنى ئۆزگەرتەلمىگىنى بىلەن كىشىلەرنىڭ تۇرمۇشقا، جەمئىيەتكە ۋە ئۆزلىرىگە بولغان قارىشىنى ھەم مۇناسىۋىتىنى ئۆزگەرتەلەيدۇ. مانا بۇ «ئىنسان روھىي ئىمژېنېرى» نىڭ چوڭ تۆھپىسى ھېسابلىنىدۇ.

يازغۇچى - سەنئەتكارلاردا توغرا دۇنيا قاراش ۋە ھەق - ناھەق قارىشى بولۇشى لازىم. مۇئەييەن مۇھەببەت ۋە نەپرەت يازغۇچى - سەنئەتكارلارنىڭ ھەق - ناھەق قارىشىنىڭ پىشىپ يەتكەن - يەتمىگەنلىكىنىڭ ئۆلچىمى. دۇنيادا ئەدەبىي ئېقىم تۈرلۈك - تۈمەن - مىڭ بولسىمۇ، يىغىپ كەلسەك، مېنىڭچە، ئىككىلا ئەدەبىي ئېقىم مەۋجۇت. بىرى، ئوبىيېكتىپ ئېقىم، بىرى، سۇبىيېكتىپ ئېقىم. يەنى مېتودولوگىيە نۇقتىسىدىن ئېيتقاندا، بىرى، رېئاللىق ئىجادىيەت يولى، يەنە بىرى، رومانىزىملىق ئىجادىيەت يولى. ئەدەبىيات - سەنئەتنىڭ ئەكس ئەتتۈرىدىغىنى ۋە تەتقىق قىلىدىغىنى ئادەم ۋە ئۇنىڭ ئېڭى، روھىي دۇنياسى. دېمەك، ئەدەبىيات - سەنئەت ئىجادىيەتى - مۇرەككەپ ئىجتىمائىي پائالىيەت، جاپالىق بىر ئەمگەك. ھەقىقىي يازغۇچى - سەنئەتكارنىڭ ئۈستىگە ئالغان ۋەزىپىسى ئىنتايىن ئېغىر. شۇڭا ئالدى بىلەن ئاڭلىق ھالدا ئىجادىيەت ئىدىيىسى، نۇقتىسىنى زەربىنى ھەل قىلىش، نېمە ئۈچۈن ئىجاد قىلىش، كىم ئۈچۈن ئىجاد قىلىش، نېمىنى مەدھىيەلەپ، نېمىگە قارشى تۇرۇش مەسىلىسىنى ھەل قىلىش لازىم.

مېنىڭچە، ھازىر بىزنىڭ ئەدەبىيات - سەنئەت قوشۇنىمىزدا، ئەدەبىيات - سەنئەتنى خەلق ئۈچۈن، سوتسىيالىزم ئۈچۈن خىزمەت قىلدۇرۇش دېگەن مەسىلىدە، بۇ يۆنىلىشكە قوشۇلمايدىغان، باشقىچە سۆز قىلىدىغان ئادەم يوق دېيەرلىك. لېكىن، ئەدەبىي تۇرمۇش ئەمەلىيىتى زادى قانداق؟ بىز ئىشلەپچىقارغان مەنىۋى مەھسۇلاتنىڭ جەمئىيەتتىكى ئۈنۈمى زادى قانداق؟ بۇ، نۆۋەتتە بىز قايتا ئويلىنىپ كۆرۈدىغان، تەتقىق قىلىدىغان مۇھىم بىر مەسىلە.

يولداش لى رۇيخۇەن «مەملىكىتىمىزنىڭ مەدەنىيەت سېپىدە مەسىلىسى مەدەنىيەت مەسىلىسىنى چۆرىدىگەن ھالدا ئېلىپ بېرىلغان مۇنازىرىلەر، ماھىيەتتە، زور ئىدىيەۋى، سىياسىي كۈرەشنى ئۆز ئىچىگە ئالغان» دەپ كۆرسەتتى. ئۆتكەن يىل ئېلىمىزنىڭ بېيجىڭ قاتارلىق جايلىرىدا يۈز بەرگەن قانلىق ساۋاقلار بۇرۇنچە ئەركىنلەشتۈرۈش پىكىر ئېقىمى، ئەمەلىيەتتە، «ئەركىنلىك»، «دېموكراتىيە» نى تەلەپ قىلىدىغان بىر خىل خاھىش بولماي، بەلكى ئۇنىڭ كۆمۈننىستىك پارتىيىنىڭ رەھبەرلىكىنى، سوتسىيالىستىك تۈزۈمىنى، خەلق جۇمھۇرىيىتىنى ئاغدۇرۇشىنى مەقسەت قىلغان بىر خىل سىياسىي كۈچ بولۇپ شەكىللەنگەنلىكىنى كۆرسەتتى. بۇنىڭدىن مەسىلىنىڭ نەقەدەر ئېغىرلىقىنى كۆرۈۋالغىلى، شۇنداقلا ئەدەبىيات - سەنئەت قوشۇنىدىكى مۇرەككەپلىكىنى، ئىجادىيەت ئىدىيىسىدىكى دىكى ئىدىيەۋى قالايمىقانچىلىقلارنىمۇ كۆرۈۋالغىلى بولىدۇ.

نۆۋەتتە، ئەدەبىيات - سەنئەت ئىشلىرىدىكى چوڭ - چوڭ مەسىلىلەر توغرىسىدا قايتا ئويلىنىش، ئىجابىي ۋە سەلبىي جەھەتتىكى تەجرىبە - ساۋاقلارنى ئەستايىدىل يەكۈنلەش ئاپتونوم رايونىمىزنىڭ ئەدەبىيات - سەنئەت ئىجادىيەتىدە قانداق قىلىپ ئەدەبىيات - سەنئەتنىڭ خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشىنى توغرا ۋە ياخشى ئىزچىلاشتۇرۇش، ئەدەبىيات - سەنئەت ئىجادىيەتىنى گۈللەندۈرۈش ھەمدە

ئەدەبىيات - سەنئەتنى زامانىۋىيلىشىش قۇرۇلۇشىنى ئىلگىرى سۈرۈشكە خىزمەت قىلدۇ - رۇشتا ئىنتايىن مۇھىم ئەھمىيەتكە ئىگە.

يولداش دېڭ شياۋپىڭنىڭ ئەدەبىيات - سەنئەت ئىدىيىسى يېڭى تارىخىي دەۋردە - كى ماركسىزم - لېنىنىزم ۋە ماۋزېدۇڭ ئەدەبىيات - سەنئەت ئىدىيىسىنىڭ تەرەققىياتى. يېقىنقى 10 يىللىق ئەمەلىيەت بۇ يەكۈننىڭ تامامەن توغرىلىقىنى قايتا - قايتا ئىسپاتلىدى. يولداش دېڭ شياۋپىڭنىڭ ئەدەبىيات - سەنئەت ئىدىيىسىنى يېتەكچى قىلىپ، ئاپتونوم رايونىمىزنىڭ يېقىنقى 10 يىلدىن بۇيانقى ئەدەبىيات - سەنئەت ئەھۋالىنى ئەتراپلىق ئويلىنىپ كۆرۈشىمىز ۋە تەھلىل قىلىپ كۆرۈشىمىز لازىم. مەن مۇشۇ نۇقتىدىن تۇرۇپ، يېقىنقى 10 يىللىق ئەدەبىيات - سەنئەت ئەھۋالىمىز توغرىسىدىكى بەزى قاراش، مۇلا - چەرلىرىمنى ئوتتۇرىغا قويماقچىمەن:

10.1 يىلدىن بۇيانقى يېڭى دەۋر ئەدەبىيات - سەنئەتىنى قانداق باھالاش مەسىلىسى

ئۆتكەن 10 يىللىق ئەدەبىيات - سەنئەت خەلققە زادى نېمە بەردى، 10 يىللىق ئىسلاھات، ئىشلىكى ئېچىۋېتىش ئەدەبىيات - سەنئەت ئىجادىيەتنى گۈللەندۈردىمۇ ياكى ئارقىغا چېكىندۈردىمۇ؟ بۇ مەسىلىنى ئايدىڭلاشتۇرۇش زۆرۈر. بۇ مەسىلە ئۈستىدە كۆپ - چىلىكنىڭ قارشى ئاساسەن بىردەك دەپ ئېيتىشقا بولىدۇ، يەنى 10 يىللىق ئىسلاھات ئەدەبىيات - سەنئەتكە گۈللىنىش ئېلىپ كەلگەنلىكىنى ئېتىراپ قىلمايدىغان ئادەملەر يوق دېيەرلىك. لېكىن بۇ مەسىلە ئۈستىدە بەزى ئوخشىمىغان قاراش ۋە مۇلاچەرلەرمۇ يوق ئەمەس. 1988 - يىلى ئەدەبىيات - سەنئەت ئىجادىيەتى بويىچە ئۆتكۈزۈلگەن بىر قېتىم - لىق مۇھاكىمە يىغىنىدا ئەدەبىيات - سەنئەت ئەسەرلىرىگە باھا بەرگەندە، بەزىلەر: «ئىدىيىۋىيلىكى يۇقىرى، تەربىيىۋى ئەھمىيىتى چوڭ دېگەندىنمۇ كۈلكىلىك گەپ يوق. بۇنىڭ ئەدەبىيات - سەنئەت بىلەن نېمە مۇناسىۋىتى بار؟»، «كىشىلەر ئېتىراپ قىلغان بىرمۇ ياخشى ئەسەر بارلىقىنى كۆرمىدىم» ۋە ھاكازا دېيىشتى. ئايرىم كىشىلەر بولسا، «بىزنىڭ ئەڭ گۈزەل نەرسىلىرىمىزنى تارىختىكىلەر يېزىپ بولغان»، «كېيىنكىلىرى، ئاخبارات قىممىتىنى ھېسابقا ئالمىغاندا، ھېچنېمىگە ئەرزىمەيدۇ، ئېچىنىشلىق ئىش» دېيىشتى. ئەلۋەتتە، بۇنداق پىكىر قىلغان يولداشلارنىڭ ئېھتىمال ئۆزىنىڭ سەنئەت ئۆلچىمى باردۇر. شۇڭا ئۇلاردا باشقىچە غەزەز بار دېمەكچى ئەمەسمەن. لېكىن ئۇلارنىڭ دەۋاتە - قىنىنىڭ زادى قانچىلىك ئاساسى بار؟ بۇنى پاكىت دەپ باقسۇن. مەن بۇ يەردە پەقەت ئۇيغۇر ئەدەبىياتىنى مەسئۇل قىلىپ ئۆتسەن. «مەدەنىيەت ئىنقىلابى» دىن ئىلگىرى شىن - جاڭدا ئىككى نەشرىيات، بىر ژۇرنال - «تارىم» ئۇيغۇر يازغۇچىلىرىنىڭ ماھارەت كۆرسى - تىش سەھنىسى بولغانىدى. يېقىنقى 10 يىل مابەينىدە نەشرىيات تۆتكە، مەخسۇس ئۆي - غۇر تىلىدىكى ئەدەبىي ژۇرنال 20 گە يەتتى، 1950 - يىلدىن 1965 - يىلغىچە ئۇيغۇر يازغۇچىلىرىنىڭ بىر پۈۋېست، 40 قا يېقىن ھېكايە - شېئىرلار توپلىمىنىڭ نەشىر قىلىنغان - لىقىنى بىلىمىز. يېقىنقى 10 يىل ئىچىدە، تولۇقسىز مەلۇماتلارغا قارىغاندا، ئۇيغۇر يازغۇچى - لىرىنىڭ 100 دىن ئارتۇق پۈۋېستى، 20 نەچچە رومانى، 300 دىن ئارتۇق ھېكايە، شېئىر، دراما، ئوبزور توپلاملىرى نەشىر قىلىندى. «مەدەنىيەت ئىنقىلابى» دىن ئىلگىرى

ئۇيغۇر ئەدەبىياتىدا ئەدەبىي ئىجادىيەت بىلەن شۇغۇللىنىدىغانلار 300 گە يەتمەيتتى، ھازىر ئەدەبىي ئىجادىيەت بىلەن شۇغۇللىنىدىغانلار 2400 كىشىدىن ئاشتى. بۇنىڭ ئىچىدە 400 گە يېقىن يازغۇچىنىڭ ھەر خىل ژانىردىكى كىتابلىرى نەشىر قىلىنىپ، ئۇلار ئۇيغۇر ھازىرقى زامان ئەدەبىياتىنىڭ ئۈمىدلىك تاپانچىلىرىدىن بولۇپ قالدى. 1964 - يىلىدىن ئىلگىرى ئۇيغۇر يازغۇچىلىرىدىن 40 قا يېقىن كىشى مەملىكەتلىك ۋە ئاپتونوم رايونلۇق يازغۇچىلار جەمئىيەتلىرىنىڭ ئەزالىقىغا قوبۇل قىلىنغان بولسا، ھازىر بۇ جەمئىيەتكە قوبۇل قىلىنغان ئۇيغۇر يازغۇچىلىرى 300 كىشىدىن ئاشتى. 100 دىن ئارتۇق ئەسەر مەملىكەتلىك، ئاپتونوم رايونلۇق مۇكاپاتقا ئېرىشتى.

بۇ پاكىت بىزگە ئۆتكەن 10 يىل مابەينىدە شىنجاڭ ھەر مىللەت ئەدەبىياتىنىڭ، جۈملىدىن ئۇيغۇر ئەدەبىياتىنىڭ گۈللەپ - ياشناش باسقۇچىغا قەدەم قويغانلىقىنى، بۇ تەرەققىيات سۈرئىتىنى ئۆتكەن ھەر قانداق بىر تارىخىي دەۋرگە سېلىشتۇرغىلى بولمايدىغانلىقىنى، پارتىيە 11 - نۆۋەتلىك مەركىزىي كومىتېتى ئۈچىنچى ئومۇمىي يىغىنى ئۇيغۇر ھازىرقى زامان ئەدەبىيات سېپىگە باشقا ساھەلەرگە ئوخشاشلا، گۈللىنىش ئېلىپ كەلگەنلىكىنى ئىسپاتلاپ بېرىدۇ.

يولداش جياڭ زېمىن «بىزنىڭ مۇۋەپپەقىيەتلىرىمىزدىن گۇمانلىنىدىغان، ئۇنى ئىنكار قىلىدىغان قاراشلارنىڭ ھېچقانداق ئاساسى يوق. ئۇ خاتا ۋە زىيانلىق. شۇنىڭ بىلەن بىللە بىز يەنە خىزمەتلىرىمىزدىكى سەۋەنلىكلەرنى تولۇق تونۇشىمىز ۋە ئۇنى قەتئىي تۈزىتىشىمىز لازىم. سەۋەنلىكنى ئېتىراپ قىلمايدىغان قاراشنىڭمۇ ئوخشاشلا ئاساسى يوق. ئۇمۇ خاتا ۋە زىيانلىق» دەپ كۆرسەتتى.

ئۆتكەن 10 يىل مابەينىدە ئەدەبىيات - سەنئەت ئىجادىيىتىدە قولغا كەلتۈرگەن مۇۋەپپەقىيەتلىرىمىزنى مەيلى قايسى نۇقتىدىن بولسۇن، ئىنكار قىلىش توغرا ئەمەس، پاكىتقىمۇ ئۇيغۇن كەلمەيدۇ. بىز نەتىجىلىرىمىزنى ھەقىقەتنى ئەمەلىيەتتىن ئىزدىگەن ھالدا مۇئەييەنلەشتۈرۈشىمىز، ئۇنىڭغا ئىشەنچ قىلىشىمىز، شۇ ئاساستا خاتالىق ۋە سەۋەنلىكلىرىمىزدىن ئىلمىي يەكۈن چىقىرىپ، ساۋاق قوبۇل قىلىشىمىز لازىم.

## 2. ئەدەبىيات - سەنئەت ئىجادىيەتىنىڭ يۆنىلىش مەسىلىسى

ئۆتكەن 10 يىل مابەينىدە بىزنىڭ ئەدەبىيات - سەنئىتىمىز خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشىنى ئىزچىللاشتۇردىمۇ - يوق؟ بۇ مەسىلىنى بىر قەدەر ئوبيېكتىپ تەھلىل قىلىش، ئۇنىڭدىن توغرا خولاسە چىقىرىشىمىزنىڭ ئەھمىيىتى ئىنتايىن زور.

مېنىڭچە، يېڭى دەۋر ئەدەبىيات - سەنئىتىدىكى ئەڭ گەۋدىلىك نەتىجە شۇكى، بۇ 10 يىلدا بىزنىڭ ئەدەبىيات - سەنئىتىمىز ھەر خىل، ھەر رەڭدىكى ئىدىيەۋى كىشەن، تارىمكا، ئەندىزە ۋە توسقۇنلۇقلاردىن ئازاد بولغان، ھەقىقىي يوسۇندا خەلققە، رېئاللىققا يۈزلەنگەن ئەدەبىيات - سەنئەت بولدى. ئاساسىي ئېقىمى توغرا بولدى، ئاساسىي جەھەتتىن ساغلام راۋاجلاندى، توغرا ئىزغا چۈشتى، دېيىشكە بولىدۇ. ئاساسىي جەھەتتىن رېئاللىق روھ ئەسلىگە كەلتۈرۈلگەن، رېئاللىققا، تۇرمۇشقا، خەلققە يۈزلەنگەن ۋە

تۇرمۇش ئەمەلىيىتىگە سادىق بولغان ئەدەبىيات - سەنئەت بولدى، دېيىشكە بولىدۇ. مۇشۇ 10 يىل مابەينىدە، نۇرغۇنلىغان يازغۇچى - سەنئەتكارلار تۇرمۇش رېئاللىقىغا يېقىندىن ياندىشىپ، بەدىئىي تەپەككۇرنىڭ پائالىيەتچانلىقىغا تايىنىپ، تۇرمۇشنىڭ ئىلغار، ئاكتىپ، قىممەتكە ئىگە تەرەپلىرىنى، سوتسىيالىستىك جەمئىيەتمىزنىڭ ئاساسىي ئېقىمىنى دادىللىق بىلەن مۇئەييەنلەشتۈرۈپ، خەلق ئاممىسىغا ئىلھام، كۈچ - قۇۋۋەت بەخش ئەتتى. شۇنىڭ بىلەن بىللە تۇرمۇشنىڭ پاسسىپ، قالات ۋە ناچار تەرەپلىرىنى ھەقىلىق يوسۇندا پاش قىلدى، ئىنكار قىلدى، تەنقىد قىلدى. بۇلارنىڭ ھەممىسى ئاپتونوم رايونىمىز ئەدەبىيات - سەنئەت ئىجادىيىتىنىڭ ئاساسىي ئېقىمى. بۇنى كۆرۈش لازىم.

لېكىن، بۇ جەھەتتە يەنە مەسىلە بارمۇ - يوق؟ مېنىڭچە، بىزنىڭ ئەدەبىيات - سەنئەت ئىجادىيىتىمىز قاينام - تاشقىنلىق تۇرمۇش ئەمەلىيىتىدىن - ئىقتىسادىي قۇرۇلۇش، ئىسلاھات، ئىشكىنى ئېچىۋېتىش ئەمەلىيىتى مەيدانغا كەلتۈرگەن چوڭ ئېقىمدىن ئايرىلىپ قېلىۋاتقان ئەھۋال يوقمۇ ئەمەس. بۇنىڭدا، بىر تەرەپتىن، رەھبەرلىكنىڭ ئاكتىپ تەدبىر قوللىنىپ، يازغۇچى - سەنئەتكارلارنى قاينام - تاشقىنلىق تۇرمۇش رېئاللىقى بىلەن ئۇچراشتۇرۇش يېتەرسىز بولدى. يەنە بىر تەرەپتىن، بىزنىڭ يېڭى دەۋر تۇرمۇش تومۇرىنىڭ سوقۇشىغا ھەقىقىي ۋەكىللىك قىلدىغان ئاساسىي تېمىلارنى تۇتالماستىقىمىز مۇ بىر سەۋەب.

بۇگۈنكى كۈندە ھەر مىللەت خەلقى ئىقتىساد، مەدەنىيەت جەھەتتە تېزىرەك قەد كۆتۈرۈشنى، زامانىۋىلەششنى تېزىرەك ئىشقا ئاشۇرۇشنى، زامانىۋى مىللەتكە ئايلىنىشنى ھەقىلىق يوسۇندا ئۈمىد قىلماقتا. پارتىيىمىز ھەر مىللەت خەلقىنىڭ مۇشۇ ئارزۇسىنى تېزىرەك ئىشقا ئاشۇرۇش ئۈچۈن كۈرەش قىلماقتا. بىز ئەدەبىيات - سەنئەت ئىجادىيىتىدە ئىپادىلەۋاتقان تۇرمۇش ھەر مىللەت خەلقىنىڭ تۇرمۇش رېئاللىقى، كۈرىشى ۋە ئارزۇسى ئەكس ئەتتۈرۈلگەن تۇرمۇشمۇ ياكى تار دائىرىدىكى، بىر قىسىم كىشىلەرنىڭ غايىسى، ئۇ - مەدەنىيەت، كەلگۈسىگە ھېچقانداق ئىشەنچسىز بولمىغان ھالدا ئۆتۈۋاتقان تۇرمۇشمۇ؟ بۇنى چوڭقۇر ئويلاپ كۆرۈشكە تېگىشلىك.

مەسىل ئۈچۈن ئېيتساق، ئاپتونوم رايونىمىزدا ئۇيغۇر تىلىدا چىقىدىغان مەلۇم بىر ئەدەبىي ژۇرنالنىڭ 90 - يىللىق 1 - سانىغا مەلۇم بىر مۇشتىرنىڭ «قىزلىرىمىزغا ئۇزۇن ئۆمۈر تىلەيلى» دېگەن ماۋزۇلۇق خېتى بېسىلدى. بۇ مۇشتىرى بۇ ژۇرنالنىڭ 1988 - يىللىق 8 - سانىغا بېسىلغان تۆت ھېكايە ئۈستىدە مۇلاھىزە يۈرگۈزگەن. بۇ تۆت ھېكايىدا ئوخشاشلا تۆت قىزنىڭ تۇرمۇش سەزگۈرەشتىلىرى يېزىلغان بولۇپ، بۇ ھېكايىلاردا ئۇلار - نىڭ چىقىش يولى تاپالماي ئۆلۈم پاجىئەسى بىلەن ئاخىرلاشقان ئېچىنىشلىق تەقدىرى ئىپادىلەنگەن. مۇشتىرى ئۆز خېتىدە بۇ تۆت ھېكايىنىڭ ئاپتورلىرىغا مۇراجىئەت قىلىپ: «بىر سان ژۇرنالغا بېسىلغان تۆت ھېكايە - ھەممىسى پاجىئە بىلەن ئاخىرلىشىدۇ، تۆت قىز چىقىش يولى تاپالماي ئۆلىدۇ... بۇ، يازغۇچىلارنىڭ ئىلتىپاتىمۇ؟ تەھرىرلەرنىڭ بېپەرۋالىقىمۇ؟ تاسادىپىيلىقمۇ ياكى نېمە؟ بۇ زادى نېمە ئىش؟ سىز بەلكىم تۇرمۇش دېگەن مۇشۇ، ئۇ ئۆلۈم، مۇسەبەت، كۆز يېشى بىلەن تولغان دەرسىز. شۇنداق بولغاندىمۇ

سىز ئۇلارغا تەسەللى، مەدەت بەرگەيسىز. چېچەكلەر تۈزۈپ كەتمەسۇن، قىزلىرىمىزغا ئۇزۇن ئۆمۈر تىلەيلى» دەپ چاقىرىق قىلغان.

بۇ، بىر سان ژۇرنالدىكى ئاددىي بىر مىسال. خەلق ئاممىسى نېمىنى ئۈمىد قىلىدۇ، بىز نېمىنى يېزىۋاتىمىز؟ مېنىڭچە ئەلۋەتتە، يازغۇچىنىڭ ئۆزىگە تونۇشلۇق بولغان تارىخ-تىكى ياكى ھازىر بەزى كىشىلەرنىڭ تۇرمۇشىدا يۈز بەرگەن بەختسىزلىكلەرنى يېزىشنى توسۇشقا ھەققىمىز يوق. لېكىن، يېزىلغان ئەسەرلەردە ئۈمىد، ئىشەنچ ۋە كىتابخاندا كۈچ-قۇۋۋەت پەيدا قىلىشنى تەشەببۇس قىلىش بىزنىڭ مەجبۇرىيىتىمىز.

3. تارىخىي تېمىدا ئەسەر يېزىش بىلەن رېئال تېمىدا ئەسەر يېزىشنىڭ مۇناسىۋىتى ھەسەللىسى

ماركسىزمنىڭ ئىنكاس نەزەرىيىسى ئىنسانلارنىڭ مېڭىسى جانىز ئەينەك ئەمەس، بەلكى مول مەزمۇنغا، پائالىيەتچانلىق رولىغا ئىگە، دەپ قارايدۇ. شۇ ۋەجىدىن مار-كسىزمنىڭ ئىنكاس نەزەرىيىسى ئاساسىدىكى ئەدەبىيات - سەنئەت قارىشى يازغۇچىلارنىڭ ئىجتىمائىي تۇرمۇشىنى ئەكس ئەتتۈرۈش جەريانىدىكى پائالىيەتچانلىق رولىنىڭ ئىنتايىن مۇھىم ۋە زۆرۈرلۈكىنى مۇئەييەنلەشتۈرىدۇ. يولداش دېڭ شياۋپىڭ «بىزنىڭ سوتسىيالىستىك ئەدەبىيات سەنئىتىمىز جانلىق، تەسىرلىك بەدىئىي ئوبرازلار ئارقىلىق مەزمۇنغا باي ئىجتىمائىي تۇرمۇشنى، كىشىلەرنىڭ ھەر خىل ئىجتىمائىي مۇناسىۋەتلەردىكى ماھىيىتىنى ئەينەك ئەكس ئەتتۈرۈشى، دەۋرنىڭ ئالغا ئىلگىرىلەش تەلپى ۋە تارىخىي تەرەققىيات يۈزلىنىشىنى ئىپادىلەپ بېرىشى، شۇنىڭدەك خەلقنى تىرىشىپ سوتسىيالىستىك ئىدىيە بىلەن تەربىيەلەپ، ئۇلارنى پائال ئالغا ئىنتىلىش، جاسارەت بىلەن ئىشلەش روھىغا ئىگە قىلىشى كېرەك» دەپ كۆرسەتتى. بۇ، ئېلىمىزنىڭ يېڭى دەۋرىدىكى ئەدەبىيات - سەنئىتىمىزنىڭ ئاساسىي ئېقىمىنىڭ نەزەرىيە جەھەتتىن ئەڭ مۇكەممەل يەكۈنلىنىشى بولۇپ ھېسابلىنىدۇ. بۇ، سوتسىيالىستىك ئەدەبىيات - سەنئەتنىڭ ئاساسىي ئېقىمى «دەۋرنىڭ ئالغا ئىلگىرىلەش تەلپى ۋە تارىخىي تەرەققىيات يۈزلىنىشىنى ئىپادىلەپ بېرىش»، «خەلقنى تىرىشىپ سوتسىيالىستىك ئىدىيە بىلەن تەربىيەلەش»، «جۇڭگوچە سوتسىيالىزم قۇرۇش ئۈچۈن پائال ئالغا ئىنتىلىش ۋە جاسارەت بىلەن ئىشلەش» تىن ئىبارەت بولىدۇ، دېگەنلىك، ئەلۋەتتە. بۇ يەردە دەۋر بىلەن ئەدەبىيات - سەنئەتنىڭ مۇناسىۋىتى نەزەرىيە جەھەتتىن مۇكەممەل شەرھىلەپ بېرىلگەن.

يېقىندىن بۇيان بەزى يازغۇچىلار، تەنقىقاتچىلار ئوتتۇرىسىدا تارىخىي تېمىدىكى رومانلارغا قانداق قاراش مەسىلىسى ئۈستىدە غۇلغۇلا بولماقتا. بۇ ئەسلىدە تارىخىي تېمىدىكى رومانلارغا قانداق قاراش مەسىلىسى بولماستىن، بەلكى تارىخىي قانداق مەيداندا تۇرۇپ يورۇتۇپ بېرىش مەسىلىسى. پارتىيە 11 - نۆۋەتلىك ھەركىزىي كومىتېتى 3 - ئومۇمىي يىغىنىدىن كېيىن، شىنجاڭدىكى ھەر مىللەت رومانچىلىقىدا، جۈملىدىن ئۇيغۇر رومانچىلىقىدا بۆسۈش خاراكتېرلىك ئىلگىرىلەش - تەرەققىيات بولدى. ياخشى، بىر - قەدەر ياخشى يېزىلغان خېلى كۆپ رومان جامائەتچىلىكىنىڭ سۆيۈپ ئوقۇيدىغان رومانلىق

رىغا ئايلاندى. بۇ پاكىت. بۇ رومانلارنىڭ كۆپچىلىكى تارىخىي تېمىدىكى رومانلار. ئەسلىدە قانداق تېمىدا، قانداق ژانردا، قانداق شەكىلدە ئەدەبىي ئەسەر يېزىش دەۋرىمىز ھەر بىر يازغۇچىغا بەخىش ئەتكەن ئىجادىيەت ئەركىنىلىكى. بۇنىڭغا ھېچكىم دەخلى - تەرۇز قىلالمايدۇ. ئەكسىچە، بىز ئۆز تارىخىمىزدىكى ئۇلۇغ تارىخىي شەخس - لەر، تارىخىي تەرەققىياتنىڭ ئىلگىرىلىشىگە تۈرتكە بولغان مىللىي قەھرىمانلار، خەلقىمىز - نىڭ قەلبىدە ئۆچمەس ئىز قالدۇرغان زور تارىخىي ۋەقەلەر ئۈستىدە چوڭقۇر ئىزدىنىپ، تارىخىي ماتېرىيالزىملىق مەيداندا تۇرۇپ، تارىخىي جەريانلارنى يورۇتۇپ بېرىدىغان رومانلارنى، دىرامىلارنى كۆپلەپ يېزىشقا تامامەن ھەقىلىقمىز. بۇمۇ ئوخشاشلا تارىخ ئۈستىدىكى بەدىئىي تەتقىقات بولۇپ ھېسابلىنىدۇ. لېكىن، بۇ يەردە، مېنىڭچە، ئالدىن ھەل قىلىشقا تېگىشلىك مۇنداق بىر قاراش بار. بىرى، يېڭى دەۋر ئەدەبىياتىدا ھازىرقى تۈر - مۇش رېئاللىقنى ئىپادىلەشنى ئاساسىي ئورۇنغا قويۇش كېرەكمۇ ياكى ھازىرقى رېئاللىق تىن ئايرىلىپ، ئۆتمۈشنى تەتقىق قىلىشنى ئاساسىي ئورۇنغا قويۇش كېرەكمۇ؟ يەنە بىرى، تارىخىي شەخس - ۋەقەلەرنى نېمە ئۈچۈن يېزىش، نېمىنى يېزىش ۋە قانداق ئىجتىمائىي - ئىي ئۈزۈمگە ئېرىشىش مەسلىسى بار.

بىزگە مەلۇمكى، تارىخقا ھۆرمەت قىلىش ھەر قانداق بىر تەتقىقاتنىڭ، جۈملىدىن تارىخىي تېما يورۇتۇلغان ئەدەبىيات - سەنئەتنىڭ ئالدىنقى شەرتى. لېكىن، خاسلىق ۋە سۈبىيكتىپلىق بولمىسا، تارىخقا ھەقىقىي يوسۇندا ھۆرمەت قىلىش، تارىخنىڭ قىياپىتىگە توغرا قارىغىلى، تارىخقا توغرا باھا بەرگىلى ۋە ئۇنى جانلىق ئەكس ئەتتۈرۈپ، بەدىئىي ئەدەبىيات شەكلى بىلەن توغرا ئىپادىلەپ بەرگىلى بولمايدۇ.

مېنىڭچە، شىنجاڭنىڭ يېقىنقى زامان تارىخىي مۇرەككەپ ۋەقەلەر بىلەن تولغان تارىخ. شۇنىڭدەك نۇرغۇن چوڭ تارىخىي ۋەقەلەر ۋە تەن بىرلىكى، مىللەتلەرنىڭ تارىخىي مۇناسىۋەتلىرىگە چېتىلىدۇ. ئۇنىڭدا كىشى قەلبىنى ھاياجانغا سالدىغان ۋە تەنپەرۋەرلىكمۇ، كىشىنى يىرگەندۈرىدىغان ۋە تەن ساتقۇچلۇقمۇ؛ چەت ئەل جاھانگىرلىكىنىڭ تاجاۋۇزىغا قارشى قەھرىمانلىقمۇ، مىللىي مۇناپىقلىقمۇ، مىللەتلەرنىڭ قىسرىنىداش - لارچە دوستلۇقى - ھەمكارلىقمۇ، مىللىي نىزاھ، ئۆز ئارا ئۇقۇشۇلماسلىقمۇ ئارىلىشىپ كەتكەن. تەبىئىيىكى، بۇ يەردە نېمىنى مەدھىيەلەپ، نېمىگە نەپەرەتلىنىش مەسلىسى مەۋجۇت بولمىسا، تارىخ تىكى ۋەقە - قەھرىمانلارنىڭ ماھىيىتىنى بۇرمىلاش ۋە ناچار ئىجتىمائىي ئۈنۈم مەسلىسى كېلىپ چىقىدۇ.

ئەلۋەتتە، ئېكسپىلاتاتسىيىچى سىنىپ ۋە ئۇلارنىڭ مۇستەبىت ھۆكۈمرانلىقى، مىللىي زۇلۇم مەۋجۇت بولۇپ تۇرغان كونا جەمئىيەتتە مىللەتلەرنىڭ سىياسىي، ئىقتىسادىي، مەدەنىيەت جەھەتتىكى باراۋەرلىكىدىن ئېغىز ئېچىش ئىنتايىن قىيىن. بىزدە كوممۇنىستىك پارتىيە رەھبەرلىكىدە يېڭى جۇڭگو قۇرۇلغاندىن كېيىن، بۇ مەسىلە سىياسىي جەھەتتە ھەل بولدى، ئىقتىسادى، مەدەنىيەت جەھەتتىكى پەرقنى تۈگىتىشنىڭ ئىمكانىيىتى تۇغۇلدى. شۇڭا، مېنىڭ قارىشىمچە، تارىخىي تېمىدا ئەسەر يازغاندا، بىرىنچىدىن، تارىخقا ھۆرمەت قىلىش، تارىخنى بۇرمىلاش، شۇنداقلا ئويدۇرۇپ چىقارمىلىق لازىم. ئىككىنچىدىن، ئىجتىمائىي ئۈنۈمنى نەزەردە تۇتۇش لازىم. تارىختا يۈز بەرگەن ھەرخىل ۋەقەلەرنىڭ

ھەممىسىنىڭ تارىختا مۇتلەق ئىلغار رول ئوينىغان بولۇشى، ھەر قايسى مىللەتلەرنىڭ ئورتاق مەنپەئىتى، تۈپ مەنپەئىتىنى ئەكس ئەتتۈرگەن بولۇشى ناتايىن. كونا جەمئىيەتتە، بولۇپمۇ فېئودالزىم ۋە مىللىي زۇلۇم تەڭ مەۋجۇت بولۇپ تۇرغان دەۋرلەردە ھەر قايسى مىللەتلەربىردەك ئېتىراپ قىلىنغان، ھېچكىمنىڭ مەنپەئىتىگە دەخلى - تەرۇز قىلمايدىغان مىللىي قەھرىمانلارنىڭ بولۇشىمۇ ناتايىن. شۇڭا تارىخىي تېمىدا ئەسەر يازغاندا تارىخىي ماتېرىيالزىملىق مەيداندا تۇرۇپ، تارىخقا ھۆرمەت قىلىش ۋە ماھىيەت بىلەن ھادىسىنى پەرقلىنىدۇرۇش ئاساسدا قەدىمكى بۈگۈنكى ئۈچۈن خىزمەت قىلىدۇرۇش، ھەر مىللەت خەلقىنىڭ تۈپ مەنپەئىتىگە ھەم ھازىرقى ۋە كەلگۈسى مەنپەئىتىگە پايدىلىق بولۇشى نەزەردە تۇتۇشقا توغرا كېلىدۇ.

ئەلۋەتتە، تارىخىي تېمىدا ئەسەر يېزىشنى ھېچكىم چەكلىگىنى، چەتكە قاققىنى يوق. ئۆتمۈشتىكى زور تارىخىي ۋەقەلەر، مىللىي قەھرىمانلار ۋە تارىختا ئىلغار رول ئوينىغان تارىخىي شەخسلەر ھەققىدە نېمىشقا يىرىك ئەسەرلەرنى، رومانلارنى يازغىلى، دىرامىلارنى ئوينىغىلى بولمايدىكەن؟ ئەلۋەتتە بولىدۇ. مىسال ئۈچۈن ئۇيغۇر پىرونيچىلىقىنى ئالساق، 11 - نۆۋەتلىك مەركىزىي كومىتېت 3 - ئومۇمىي يىغىنىدىن كېيىنكى شۇنچە قىسقا ۋاقىت ئىچىدە 20 رومان ئېلان قىلىندى. بۇنىڭدىن تەخمىنەن 15 ى ھەرخىل دەرىجىدە تارىخىي تېمىدىكى رومان قاتارىغا كىرىدۇ. خېلى كۆپ-چىلىكى ياخشى، بىر-قەدەر ياخشى بولۇپ، ئاممىنىڭ قىزغىن سۆيۈپ ئوقۇشىغا ئېرىشتى. بۇ يەردە مېنىڭ دېمەكچى بولغۇنۇم تارىخىي تېمىدا رومان يېزىشقا بولمايدۇ ئەمەس، تارىخىي تېمىدا يېزىلغان رومانلار تارىخنىڭ قىياپىتىنى ئەينەن ئەكس ئەتتۈرگەن ئەينەك بولۇش بىلەن بىللە يەنە مۇنداق ئەسەر مۇشتىرىلارغا ئۈمىد، ئىشەنچ، بىلىم ۋە غەيرەت - جاسارەت بېغىشلايدىغان بولۇشى لازىم.

#### 4. بەدىئىي ئەدەبىياتتا مىللىي دوستلۇق - ئىتتىپاقلىقنى ئەكس ئەتتۈرۈش مەسىلىسى

مىللىي ئىتتىپاقلىق - دوستلۇق بىر كىم ئويدۇرۇپ چىقارغان مەسىلە بولماستىن، بىر خىل ئوبىيېكتىپ رېئاللىق، بىزنىڭ رېئال تۇرمۇشىمىزدا چوڭقۇر يىلتىز تارتقان پاكىت. ئەدەبىيات - سەنئەت رېئال تۇرمۇشنى مەنبە قىلىدىكەن ۋە ئۇنى ئەكس ئەتتۈرىدىكەن، ئوخشاشلا مىللىي ئىتتىپاقلىق - دوستلۇقنى ئىپادىلىشى لازىم.

شىنجاڭدىكى ھەر مىللەت خەلقى ئۇزاق تارىختىن بۇيان ۋەتىنىمىزنىڭ چوڭ ئائىلىسىدە بىرلىكتە ياشاپ، بىرلىكتە ئەمگەك قىلىپ، بىرلىكتە كۈرەش قىلىپ، ۋەتىنىمىزنى بىرلىكتە گۈللەندۈرۈپ كەلدى. بولۇپمۇ جۇڭگو كوممۇنىستىك پارتىيىسىنىڭ رەھبەرلىكىدە جۇڭخۇا خەلق جۇمھۇرىيىتى قۇرۇلغاندىن كېيىن، ھەرقايسى مىللەتلەرنىڭ سىياسىي جەھەتتىكى باراۋەرلىكى قانۇنىي كاپالەتكە ئېرىشتى. چىرىك فېئودالزىم تۈزۈمىنى ئاغدۇرۇپ، ھەرخىل سوتسىيالىستىك ئۆزگەرتىشلەر ئارقىلىق ھەر مىللەت خەلقىنىڭ ئىقتىساد، مەدەنىيەت جەھەتتە ئورتاق قەد كۆتۈرۈشنىڭ يولى ئېچىلدى. ئۆتكەن 40 يىللىق تارىخ مۇنازىرە تەلپ قىلمايدىغان دەرىجىدە ئىسپاتلىدىكى، ھەر مىللەت خەلقى ئاڭلىق تۈردە ئىتتىپاقلاشقاندىلا، بىرلىكتە ئالغا بېسىشتىن، شىنجاڭنى گۈللەندۈرۈشتىن، ئۆز مىللىتىمىز -

نىڭ ساپاسىنى ئۆستۈرۈشتىن، ئىقتىساد، مەدەنىيەت جەھەتتە قەد كۆتۈرگەن زامانىۋى مىللەت بولۇشتىن ئېغىز ئاچقىلى بولىدۇ. بۈگۈنكى كۈندە ئېلىمىز شۇنچە قىسقا ۋاقىت ئىچىدە قولغا كەلتۈرگەن غايەت زور مۇۋەپپەقىيەتلەردىن جاھاننىگرلار، خەلقئارا ئەكس يەتچىلەر ئالاقىزادە بولماقتا. ۋە تىنىمىزنىڭ كەلگۈسى ئىنتايىن ئۈمىدلىك ۋە پارلاق. ئېلىمىزنىڭ گۈزەل كەلگۈسى ئۈچۈن تۆھپە قوشۇش شەرىپلىك. مېنىڭچە، بىر يازغۇچى ئۆزى ياشاۋاتقان بۇ ئەلنىڭ ۋە بۇ ئەلدىكى ھەر مىللەت خەلقىنىڭ كەلگۈسى ئىستىقبالى ئۈچۈن ئويلىشى، ئەجر سىڭدۈرۈشى لازىم.

مىللەتلەرنىڭ ئىتتىپاقلىقى، دوستلۇقى ئۈچۈن تۆھپە قوشۇش، ئىجابىي رول ئوينايدىغان ۋە بۇ قېرىنداشلارچە دوستلۇقىنى سەمىمىيلىك بىلەن ئىپادىلەش - بىزنىڭ باش تارتىپ بولمايدىغان بۇرچىمىز. ھەر مىللەت ئەدەبىياتىدا بۇ تېما ئۈچۈن پۈتمەس - تۈتمەس گىمەس ئاساس، مەنبە، ماتېرىيال مەۋجۇت. خېلى بىر قىسىم يازغۇچىلار بۇ تېمىغا كۆڭۈل بۆلدى، قەلەم تەۋرەتتى. مىللەتلەر ئىتتىپاقلىقى - دوستلۇقىنى يورۇتۇپ بېرىدىغان بىرقەدەر ياخشى، تەسىرلىك ئەسەرلەرنى يېزىپ، ياخشى ئىجتىمائىي ئۈنۈم ھاسىل قىلدى. مۇنداق ئەسەرلەر ھەر مىللەت خەلق ئاممىسىنىڭ سۆيۈپ ئوقۇشىغا ئېرىشتى.

ئەمما، بۇ مەسىلىدە يەنە بەزى مۇجىمەللىكلەر مۇ يوق ئەمەس. مىللەتلەر ئىتتىپاقلىقى - دوستلۇقى ئاساسىي تېما قىلىنغان بەدىئىي ئەسەرلەرنىڭ قىممىتىنى تۆۋەن باھالمايدىغان، ئۇنى ۋاقىتلىق تەشۋىقات دەپ قارايدىغان. مىللەتلەرنىڭ دوستلۇقى يېزىلغان ئەسەر ئۆلمەس ئەسەر بولالمايدۇ، دەپ كەمسىتىدىغان، ھەتتا مۇنداق تېمىغا قىزىقىدىغان يازغۇچىلارنى كەمسىتىشكە، چۆكۈرۈشكە، قىزغىنلىققا سۈسپىشىشكە ئۇرۇنىدىغان بىرخىل ناچار كەيپىياتمۇ بار.

مىللەتلەر ئىتتىپاقلىقى - ھەر قايسى مىللەتلەرنىڭ ئارزۇسىنى ئەكس ئەتتۈرىدۇ. ھەر مىللەت خەلقىنىڭ تۈپ مەنپەئىتىگە ۋە كەملىك قىلىدۇ. مۇشۇنداق بولغاچقا، بۇ تېمىغا ھەر مىللەت خەلقى ئىنتايىن قىزىقىدۇ. ئەگەر بۇ تېما ئوبدان بەدىئىي شەكىل ۋە يېڭىچە ئۇسلۇب بىلەن چوڭقۇر، ئەتراپلىق يورۇتۇپ بېرىلسە، چوڭقۇر تەسىر قوزغىيالىسا، مۇنداق ئەسەرلەرمۇ ئوخشاشلا ئۆلمەس ئەسەر بولالايدۇ. بۇنداق مىساللار جۇڭگو ۋە چەت ئەل ئەدەبىياتىدا ناھايىتى نۇرغۇن. ھەر قايسى ئەدەبىي ژۇرناللارنىڭ يېقىنقى بىر نەچچە يىلدىن بۇيانقى ئەھۋالىدىن قارىغاندا، بۇ تېما بارغانچە چەتتە قېلىۋاتىدۇ؛ ژۇرنال سەھىپىسىدىن ئورۇن ئالالمايۋاتىدۇ. مېنىڭچە، بۇ ئانچە نورمال ئەھۋال ئەمەس.

بۇنىڭدىن باشقا، ئاز سانلىق مىللەت خەلقىنىڭ تۇرمۇشىنى قانداق ئىپادىلەش مەسىلىسىمۇ مىللەتلەر ئىتتىپاقلىقىغا چېتىلىدىغان بىر مەسىلە. ئالدى بىلەن شۇنى ئېيتىش كېرەككى، ھەر قانداق بىر مىللەتنىڭ تۇرمۇشى ھەر قانداق بىر مىللەتنىڭ يازغۇچىسى ئۈچۈن ئەركىن تېما، ئوبدان ماتېرىيال مەنبەسى بولالايدۇ. قاينى بىر مىللەتنىڭ يازغۇچىسى بولۇشتىن قەتئىينەزەر، قىزىقسىلا ئىككىنچى بىر مىللەتنىڭ تۇرمۇشىنى ئەكس ئەتتۈرۈپ، ئەدەبىيات - سەنئەت ئەسەرلىرى يازسا بولۇۋېرىدۇ. لېكىن، ئۇ يازغۇچى ئۆزى ئىپادىلىمەكچى بولغان مىللەتنىڭ تۇرمۇشىنى ئەستايىدىل ئۆگىنىشى، پىششىق بىلىشى لازىم. ئەلۋەتتە، تۇرمۇش ئىككى ياقىلىملىققا ئىگە، ھەر قانداق بىر مىللەتنىڭ تۇرمۇشىدا ئىلغار،

ئاكتىپ، ھاياتى كۈچى بار ئاممىلار بىلەن بىللە قالاق، پاسسىپ، يوقىلىشقا مەھكۇم ئاممىلار تەڭ مەۋجۇت بولۇپ تۇرىدۇ. مېنىڭچە «ئىنسان روھىنىڭ ئىنژېنېرى» بولغان ياز-غۇچى كۆپ مىللەتلىك ئېلىمىزدە ئالدى بىلەن ئۆزى يازماقچى بولغان مىللەتنىڭ تۇرمۇشىدىكى گۈزەللىكىنى - ئىلغار، ئاكتىپ، ھاياتىي كۈچكە ئىگە شەيئىلەرنى تولۇپ - تاشقان قىزغىنلىق بىلەن ئىپادىلىشى، مەدھىيىلىشى لازىم. بۇ، ھەر قايسى مىللەتلەرنىڭ بىر - بىرىنى چۈشىنىشى، ئۆزئارا ھېسسىيات ئالماشتۇرۇشى، ئىتتىپاقلىشىپ بىرلىكتە ئالغا بېسىشى ئۈچۈن پايدىلىق. بۇ يەنە يۈكسەك دەرىجىدىكى مىللەتلەر ئىتتىپاقلىقى خىزمىتى بولۇپ ھېسابلىنىدۇ. 50 - ۋە 60 - يىللاردا پېشقەدەم خەنزۇ يازغۇچىلىرىدىن لىيۇشاۋۋۇ، ۋاڭ يۇخۇ، جۇيېي قاتارلىق كىشىلەر شىنجاڭدىكى ھەر قايسى مىللەتلەرنىڭ تۇرمۇشىنى ئەكس ئەتتۈرۈدىغان كۆپلىگەن ياخشى، بىرقەدەر ياخشى ئەسەرلەرنى يېزىپ، ھەر مىللەت خەلقىنىڭ ئالاقىسىغا مۇيەسسەر بولغان ئىدى. بۇ جەھەتتە ئۇلار بىزنى مۇۋەپپەقىيەتلىك تەجرىبىلەر بىلەن تەمىنلىدى. بىز ھەر مىللەت يازغۇچىلىرىنىڭ ئۆزئارا تىل ئۆگىنىشىگە، ئۆزى ئىپادىلەمەكچى بولغان مىللەتنىڭ تارىخى، مەدەنىيىتى، ئورۇپ - ئادەتلىرىنى ئۆگەنىشىگە، مۇشۇ ئاساستا شۇ مىللەتنىڭ تۇرمۇش قايىنىمغا ھەقىقىي يوسۇندا چوڭقۇر چۆكۈپ، مۇنەۋۋەر ئەدەبىيات - سەنئەت ئەسەرلىرىنى يېزىپ چىقىشىغا ئىلھام بېرىشىمىز لازىم.

يېقىنقى يىللاردىن، بۇيان ئاز سانلىق مىللەتلەر تۇرمۇشى ئىپادىلەنگەن بەزى ئەدەبىي ئەسەرلەردە ئاز سانلىق مىللەت خەلقى ئانچە ئالاقىلىشىپ مايدىغان بەزى ئېغىش ۋە سەۋەنلىكلەرنىڭ يۈز بەرگەنلىكى تۈپەيلىدىن ئاز سانلىق مىللەتلەر تۇرمۇشىنى يېزىشنى «يېڭىدىن مەنىي قىلىنغان رايونغا ئايازدۇرۇپ قويماستىنمۇ لازىم. بۇنداق قىلىش، بىرى، تېما دائىرىسىنى كېڭەيتىشكە پايدىسىز. يەنە بىرى، مىللەتلەرنىڭ ئۆزئارا چۈشىنىش - ئىتتىپاقلىقنى ئىلگىرى سۈرۈشكە پايدىسىز.

بۇ يەردە شۇنى ئالاھىدە تىلغا ئېلىپ ئۆتۈش كېرەككى، مەيلى قايسى بىر مىللەت يازغۇچىسى بولسۇن، ئىككىنچى بىر مىللەت تۇرمۇشى ھەققىدە بەدىئىي ئەسەر يازماقچى بولىدىكەن، ئالدى بىلەن شۇ مىللەت خەلقىگە چوڭقۇر مۇھەببەت باغلىشى، ئۇنى سەمىمىي ھۆرمەت قىلىشى لازىم. قانچە غەلىتە بولسا، شۇنچە قىزىقارلىق بولىدۇ، دېگەن ئويدا بولۇپ، ئاجايىپ - غارايىپ، مەنىسىز، قالايمىقان نەرسىلەرنى ئويدۇرۇپ چىقارماسلىقى كېرەك. ئەمەلىيەت ئىسپاتلىدىكى، بۇنداق نەرسىلەرنىڭ ھېچبىر ھاياتىي كۈچى ۋە ئىجى - تىمائىي ئۈنۈمى بولمايلا قالماستىن، بەلكى ئۇ، مىللەتلەرنىڭ تىنىچ - ئىتتىپاقلىقىغا، چوڭ ۋەزىيەتنى مۇقىملاشتۇرۇشقا پايدىسىز.

5. بەدىئىي ئىجادىيەتتە فېئودال خۇراپاتلىققا ۋە ئۇنىڭ تەسىرىگە قانداق

مۇئامىلە قىلىش مەسىلىسى

كۆپچىلىككە مەلۇم، شىنجاڭ كۆپ مىللەتلىك رايون ھەمدە ھەر خىل دىنىي ئەقىدە - دىنچىلىك ئۇزاق تارىخقا ئىگە رايون. شۇنداقلا ھەر خىل دىنىي ئەقىدە، جۈملىسىدىن دىنىي قائىدە - يوسۇنلار بىزنىڭ مىللىي تۇرمۇشىمىزغا چوڭقۇر تەسىر كەلتۈرگەن. ھەتتا بەزى دىنىي قائىدە - يوسۇنلار بىلەن مىللىي ئورۇپ - ئادەتلەر ئۆزئارا گىرەلىشىپ كەتكەن.

بۇ بىر خىل رېئاللىق. ئازادلىقتىن كېيىن ئىلىم - پەن، مەدەنىيەت، مائارىپنىڭ تەرەققىي قىلىشى ۋە ئومۇملىشىشى ئارقىسىدا فېئودال خۇراپاتلىقنىڭ تەسىرى بارغانسېرى ئاجىزلاشتى. بۇ ھال بىزنىڭ نۇرغۇن ئەدەبىيات - سەنئەت ئەسەرلىرىمىزدە ئەكس ئەتتۈرۈلۈپ، كەڭ خەلق ئاممىسىنىڭ ھەق - ناھەق، توغرا - خاتاى تونۇۋېلىشىغا ۋە يېڭى مەدەنىيەت قارىشىنى تىكلەۋېلىشىغا تۈرتكە بولدى. ماركسىزىملىق دۇنيا قاراش، تارىخىي ماتېرىيالىزىملىق دۇنيا قاراش تۇرمۇشىمىزدا، بولۇپمۇ سىياسىي تۇرمۇشىمىزدا يېتەكچى ئورۇندا تۇرۇپ كەلدى. مېنىڭچە، بۇ جەھەتتە بىزنىڭ مىللىي ئەدەبىيات - سەنئىتىمىزنىڭ ئوينىغان ئىجابىي رولىنى جەزمەن مۇئەييەنلەشتۈرۈش لازىم.

لېكىن، يېقىندىن بۇيان شىنجاڭنىڭ بەزى جايلىرىدا، ئاللىقاچان ئەمەلدىن قالدۇرۇۋېتىلگەن فېئودال خۇراپاتلىق يەنە قايتىدىن باش كۆتۈرۈشكە باشلىدى. قويۇق فېئوداللىق تۇس ئالغان خۇراپىي «ئادەت» نىڭ ئەۋج ئېلىشى تۈپەيلىدىن ئەمگەكچى خەلقنى ئەخمەق قىلىدىغان، قاقى - سوقتى قىلىپ ئالدايدىغان، ھەتتا يېڭى مەدەنىيەت ھەرىكىتى بىلەن قارشىلىشىدىغان، ياش - ئۆسمۈرلەرنى تالىشىدىغان قانۇنغا خىلاپ قىلمىشلار ئۈزلۈك - سىز يۈز بەرمەكتە. بۇمۇ بىر رېئاللىق، ئويىپىكىتىپ ئەمەلىيەت، مۇشۇنداق رېئاللىق ۋە ئەمەلىيەت ئالدىدا بىزنىڭ ئەدەبىيات - سەنئىتىمىز نېمە ئىش قىلدى؟

تارىخقا نەزەر سالىدىغان بولساق، بىزنىڭ ئەدەبىيات - سەنئىتىمىز دېموكراتىك ئىنقىلاب مەزگىللىرىدە دادىلىق بىلەن ئوتتۇرىغا چىقىپ، ئەكسىيەتچىل فېئودال خۇراپاتلىققا قارشى كۈرەش قىلغان، ئۇنى پاش قىلغان ۋە مەردانىلىق بىلەن قاقچىلىدىغان ئىدى. ئىلىم - پەن، يېڭى مەدەنىيەت ۋە يېڭى مائارىپنى تەرغىپ قىلىش، يېڭى شەيئەلەرنى كۈچلۈك قوللاش ۋە قىزغىن مەھىيىلەش ئارقىلىق فېئودال خۇراپاتلىققا تاقابىل تۇرۇپ، خەلق ئاممىسىنى غەپلەتتىن ئويغىتىپ، ئەمگەكچى خەلقنىڭ قىزغىن قارشى ئېلىشىغا ئىگە بولغانىدى. ھازىر بىز سوتسىيالىستىك ئەدەبىيات - سەنئەت بىلەن شۇغۇللىنىۋاتىمىز. بىزنىڭ ئەدەبىيات - سەنئىتىمىز خەلق ئۈچۈن، سوتسىيالىزم ئۈچۈن خىزمەت قىلىشى لازىم.

لېكىن، بۇ بىرنەچچە يىلدىن بۇيان بەزى ئەدەبىي ئەسەرلەردە ۋە بەزى ئەدەبىي ژۇرناللاردا بۇ جەھەتتە ھەق - ناھەقنى ئېنىق ئايرىمايدىغان، مىللىي ئۆرپ - ئادەت بىلەن فېئودال خۇراپاتلىقنى ئارىلاشتۇرۇۋېتىدىغان، بەزىبىر فېئودال خۇراپاتلىقنى تەشۋىق قىلىشقا، ئۇنى ھەق - ناھەقنى ئايرىيدىغان مىزان قىلىشقا ياكى شۇنىڭغا مايىل ئۇسۇل بىلەن زىددىيەتنى مۇرەسسە قىلىشقا ھەۋەس قىلىدىغان ئەھۋاللارمۇ ئەكس ئەتتى.

ئەلۋەتتە، بىزنىڭ قارشى تۇرۇدىغانىمىز ھەرگىزمۇ دىنغا ئىشىنىش مەسلىسى ئەمەس، دىنغا ئىشىنىش - ئىشەنمەسلىك ھوقۇقى ئاساسىي قانۇن ئارقىلىق كاپالەتلەندۈرۈلگەن ۋە قانۇن بويىچە قوغدىلىدۇ. بۇ يەردىكى مەسىلە - فېئودال خۇراپاتلىقنىڭ يامراپ كېتىشىگە، خەلقىمىزنى يەنە نادانىلىق، جاھالەت بولۇشىغا باشلىشىغا، ھەتتا بىزنىڭ نورمال تۇرمۇش تەرتىپىمىزنى قالايمىقان قىلىپ، ئەمگەكچى خەلقنى ئاياغ - ئاستى قىلىشىغا يول قويماسلىق مەسلىسى، سوتسىيالىستىك ئەدەبىيات - سەنئەتنىڭ قايسى مەيدانىدا تۇرۇش، كىم ئۈچۈن خىزمەت قىلىش مەسلىسى.

بىز ئادەتتە، مىللەتنىڭ ساپاسىنى ئۆستۈرۈش - مىللىي ئەدەبىيات - سەنئەتنىڭ مۇھىم ۋەزىپىلىرىدىن بىرى، دەپ قارايمىز. ماركسىزم - لېنىنىزىمدا چىڭ تۇرۇش، دىئالېكتىك ماتېرىيالىزىمدا چىڭ تۇرۇش، كوممۇنىستىك دۇنيا قاراشتا چىڭ تۇرۇش، مېنىڭچە، مىللەتنىڭ ساپاسىنى ئۆستۈرۈش، مىللەتنى زامانىۋى مىللەتكە ئايلاندۇرۇشنىڭ بىردىنبىر توغرا يولى. بۇ يەردە ئوخشاشلا، نېمىنى مەدھىيەلەپ، نېمىگە قارشى تۇرۇش، نېمىنى قوللاپ، نېمىنى پاش قىلىش مەسىلىسى مەۋجۇت. بۇ مەسىلە ئۈستىدە، بولۇپمۇ ئاز سانلىق مىللەت يازغۇچىلىرى، سەنئەتكارلىرى بايرىقى روشەن، مەيدانى مۇستەھكەم ھالدا خەلق ئۈچۈن، ئالدى بىلەن ئەمگەكچى خەلق ئۈچۈن سۆز قىلىشى، قەلەم تەۋرىتىشى لازىم. بۇ بىز ھەر مىللەت ئەدەبىيات - سەنئەت خادىملىرىنىڭ ئالدىغا قويۇلغان ھەم كونا مەسىلە، ھەم يېڭى تارىخىي دەۋردىكى بىرقەدەر رېئال بولغان يېڭى مەسىلە.

يولداش دېڭ شياۋپىڭ سوتسىيالىستىك ئەدەبىيات - سەنئەتنىڭ ئاساسىي ئېقىمى مەسىلىسى ئۈستىدە توختالغاندا: «دەۋرنىڭ ئالغا ئىلگىرىلەش تەلپىنى ۋە تارىخىي تەرەققىيات يۈزلىنىشىنى ئىپادىلەپ بېرىش» نى، «خەلقنى تىرىشىپ سوتسىيالىستىك ئىدىيە بىلەن تەربىيەلەش» نى تەكىتلىدى. بۇنىڭ ئۈچۈن ئەدەبىيات - سەنئەت خادىملىرىدىن «ماركسىزم - لېنىنىزم، ماۋزېدۇڭ ئىدىيىسىنى تىرىشىپ ئۆگىنىش»، «ھادىسىدىن ئۆتۈپ شەيئىلەرنىڭ ماھىيىتىنى ئىگىلەش ئىقتىدارى» نى يېتىشتۈرۈشنى تەلەپ قىلدى. يولداش دېڭ شياۋپىڭنىڭ بۇ سۆزى يېڭى دەۋردىكى سوتسىيالىستىك ئەدەبىيات - سەنئەت - مىزنىڭ تارىخىي ۋەزىپىلىرىنى ۋە نىشانىنى ئايدىڭلاشتۇرۇپ بەردى.

يېقىم ئېيتقاندا، ئاپتونوم رايونىمىزنىڭ ئون يىلدىن بۇيانقى يېڭى دەۋر ئەدەبىيات - سەنئەتى خەلق ئۈچۈن، سوتسىيالىزم ئۈچۈن خىزمەت قىلىش يۆنىلىشى ۋە بارچە گۈللەر تەكشى ئېچىلىش، ھەممە ئېقىملار بەس - بەستە سايراش فاڭجېنىدا چىڭ تۇرۇپ، ئۈزلۈكسىز گۈللىنىپ، كىشىنى ئىلھاملاندۇرۇدىغان نەتىجىلەرگە ئېرىشتى. لېكىن، تۆت ئاساسىي پرىنسىپتا چىڭ تۇرۇپ، بۇرۇنچە ئەركىنلەشتۈرۈشكە قارشى تۇرۇش ھەم ئۇنىڭ شىنجاڭدىكى ھەر خىل، ھەر رەڭدىكى ئىپادىلىرىگە قارشى تۇرۇش ۋە ئۇنىڭ تەسىرىنى تازىلاش جەھەتتە يەنە بىرمۇنچە مەسىلىلەر مەۋجۇت.

بىز چوقۇم يولداش دېڭ شياۋپىڭنىڭ «ئەدەبىيات - سەنئەتتىن ئىبارەت بۇنداق مەنئى ئەمگەك ئەدىبلەرنىڭ ئىجادىي روھىغا ئىنتايىدىن موھتاج» دېگەن يوليورۇقىغا ئەمەل قىلىپ، بىر تەرەپتىن ئۆگىنىپ، بىر تەرەپتىن ئەدەبىيات - سەنئەت سېپىدىكى يېڭى مەسىلىلەرنى تەتقىق قىلىپ، يېڭى دەۋردىكى سوتسىيالىستىك ئەدەبىيات - سەنئەت - مىزنى گۈللەندۈرۈشىمىز، مەزمۇنى ساغلام، بەدىئىي سەۋىيىسى يۇقىرى بولغان مەنئى مەھسۇلاتلارنى كۆپلەپ ئىشلەپچىقىرىش يولى بىلەن ھەر مىللەت خەلقىنىڭ بىزدىن كۈتكەن ئۈمىدىگە مۇناسىپ جاۋاب قايتۇرۇشىمىز لازىم.



# شىپىلا

ئادالەت

(غەزەل)

كەچىكىمدىنلا ئادالەت سەندىن ئوت ئالغان بۇ جان،  
تۇندە نۇر، جاڭگالدا يول تاپقان سېنىڭدىن ھەر قاچان.  
سەن چىراغ، پەرۋانمەن، سەن كۈنكى، مەن ئاپتاپپەرەس،  
سەندىن ئايرىلغاندا تار زىندان بىلىنىگەي كەڭ جاھان.  
سەن دېمەكلىك ئەل — ۋەتەننى دىلدا تۇتماقلىق دېمەك،  
شۇڭا قىلغان پارتىيىمىز سېنى بايراق، جانىجان.  
سەن ئۈچۈن كۆكرەك كېرىپ جەڭلەرگە كىردىم مەن تالاي،  
نى ئېغىر چاغلارمۇ بولدى زومىگەرلەر قۇترىغان.  
ياغدى تۆھمەت، پىتنە - ئېغۋا ئوقلىرى يامغۇر بولۇپ،  
ئوقۇغاچ ئەپسۇن شاياتۇن چىقىرىپ پات - پات بوران.  
بولدى رەسۋا ساڭا قارشى جادىگەر، ئالدامچىلار،  
شۇم زۇلۇمنىڭ يولىدا ماڭغانلار قالغايۇ ئامان؟  
سەن قورال مەيداندا، مۇشكىلاتتا ئەنگۈشتەر گويا،  
سېنى كۈيلەيمەن ئەبەد، بولغىن ئادالەت پاسىبان.  
1988 - يىلى، ئىيۇن.

«ياۋايسىلار كەنتى» گە سەپەر

تەكلىماكان قۇملۇقىدا بىپايان،  
بىردەريا بار جىمجىت ئاققان يىلى - يىللاپ.  
قاشتا تارقاق يېزىلار بار پىنھانە  
ياشار ئۇيغۇر دېھقانلىرى ماكانلاپ.  
بۇندىن تۆت يۈز يىلى مۇقەددەم بۇيەردە  
ئىككى ئادەم باققان ئىكەن قوي پەقەت.  
ھازىر نوپۇس سەككىز يۈزدىن ئېشىپتۇ،  
كۆچكۈچىلەر چىقلاپ بولۇپ جامائەت.

گېزىتىدىن بىر خەۋەر كۆردۈم، ئۇلارنى دۇنيا بىلەن ئالاقىسى يوق، دېگەن. دەپتۇ تېخى: ئۆي جايلىرى ناچار كەن، قۇملۇقتىكى ياۋايىلار بۇ جەزمەن.

كۈنى قانداق ئۇلارنىڭ بىر كۆرەي دەپ، يوقلىماقچى بولۇپ چىققىم سەپەرگە. رىۋايەتكە ئوخشايدىكەن مەش - مەش گەپ، «ياۋايىلار كەنتى» زادى قەيەردە؟

چىرا ناھىيە قۇچىقىدىن قوزغالدۇق، سەھەر پەيتى سائەت ئۈچتىن ئاشقاندا. قاراڭغۇدا يۈرۈپ تەستە تەمتىلىپ، يولغا ئاران ئۇلاشتۇق تاڭ ئاتقاندا.

ماڭدۇق قۇملۇق ئېدىرلارنى ئارىلاپ، قۇملار گويا پاختا قېلىن ۋە تىرەن. ماشىنىمىز پاتسا قۇمغا ئىتتەردۇق، ۋە كۆتۈردۇق يەلكە بىلەن، قول بىلەن.

پادىچىلار ئۇچراپ تۇردى يول بويى، قۇملۇقلارنى قېتىۋ ئۇلار تۇرالغۇ. قوي توپىنى ئوبدان بېقىش يولىدا بولالماپتۇ بوران. مۇشكۈل توسالغۇ.

كۆزىمىزدە كۆردۇق شۇنداق كېلىپ بىز، قوي توپىنى «ياۋايىلار» بايلىقتان. يېشىل، يۇمران قىرغاقتىكى ئوت - چۆپلەر سېمىز ئىكەن مال - چارۋىلار يايلاشقان.

ياۋاش ئىكەن بۇ يەردىكى يۇرتداشلار، ئادەت ئىكەن سەمىمىي، ئاق كۆڭۈللۈك. مېھمانلارنى كۈتىدىكەن بەك قىزغىن، ئېلىپ چىقىپ بار - يوقىنى ھەر ئۆيلىك.

بۇ يەرلەردە ئوغرىلارمۇ يوق ئىكەن، ئاڭ ئوۋلاشقا ئورتاق بەھرى ئالار كەن. بىر - بىرىدىن ھەزەر قىلماس كىشىلەر، سىرتقا ماڭسا ئىشىك ئوچۇق قالار كەن.

كۈتۈۋالدى سېخى، قىزغىن بىر بوۋاي ئالدىمىدىكى بىر قورۇغا كىرگەندە. ھاياجاندا ياشلار ئاقتى كۆزىدىن، سالاملىشىپ، ھال سورۇشۇپ كۈلگەندە.

مېھمان قىلدى سېلىپ كەڭرى داستىخان. چاي قۇيۇپ، نان ئۇشتۇپ بىزنى ساھىبىخان. ئۇنىمىدۇق قوي سويماقچى بولغاندا، تويدى قورساق، تۇرسىمۇ بۇ باياۋان.

ھېچكىم بۇندا ئۆتكۈزمەپتۇ جىنايەت، خاتىرجەم ۋە خۇشال - خۇرام ھەممىسى. بىللە ئىشلەپ ئىناق يۈرەر ھەر جايدا، بارتەڭلىكىنىڭ ھەم دوستلۇقنىڭ بەلگىسى.

ئالار ئىكەن خىش - كاھىشنىڭ ئورنىنى يۇلغۇن شېخى ئۆي سالغاندا قۇم ئارا. زامانىۋى تۇس يوق لېكىن مەدەنىي، ئېسىل ئۆرپ - ئادەت قىلار مەھلىيا.

1989 - يىل، خوتەن.

دېھقان دوستۇمغا

ئەي دېھقان، سەن مېنىڭ دوستۇم قەدىردان ئېتىزدا بىز بىللە چوڭ بولغان ئىشچان. دىلىمىز رىشتىسى چىڭگىلگەن بىللە، كەل، سىرداش بولايلى يەنە مېھرىبان.

سوغ نەپەس، سوغ تەلەت قىش كەتتى ئەنە باھارنىڭ شامىلى ئويغاتتى يەرنى. ياسىنىپ تارىنار ۋادىلار، باغلار، كۈيلىدى نەغمىچى قۇشلار سەھەرنى.

خۇش بۇراق تارقاتتى ئەتراپقا شامال، قىزىلگۈل بۇلبۇلدىن ئالدى خەۋەرنى. تۇرئەمدى قەدىناس، قىزىت ئەمگەكسى، ئېتىزلار سېغىنىدى مەرۋايىت تەرنى.

ئېيت ناخشا، ئاۋازىڭ كەتسۇن يىراققا، سۆيۈنگەي جان، كىرسە كۈيۈڭ قۇلاققا.

خۇمارمەن دېھقاننىڭ يۈرەك كۈيىگە،  
ئۇ يۈرەك ئوخشايدۇ كۈيىچى بۇلاققا.

ئېيت ناخشا، ناخشىدا سېلىنسۇن ئۇرۇق،  
ناخشىدا ئۇنسۇن ۋە ئۆسسۇن مايسىلار.  
ئوخشىسۇن بۇ يىلمۇ زىرائەت، بەنە  
ھەل ھوسۇل كۆپەيسە يۇرتنى باي قىلار.

ئېيت ناخشا، ئەي دېھقان دوستۇم قەدىردان،  
ناخشىدا تەبىئەت كىيسۇن كۆك چاپان.  
ناخشاڭدىن، ئىشىڭدىن كۆڭلۈم ياپىرىسۇن،  
تىلەيمەن تىلەك: باي بولغىن، بول ئامان.

1990 - يىل، 18 - فېۋرال.

رەخم قاسىم

### باھار كۈيلىرى

باھار

باشلىنار بىر كۈننىڭ تەقدىر، قىسمىتى  
شۇ كۈنى پارلىغان تاڭدىن - ناھاردىن  
باشلىنار بىر يىلنىڭ تۆھپە - قىسمىتى  
شۇ يىلى ياشىغان كۆكلىم - باھاردىن

باھارنىڭ قەدىمى ياراشقان يىللار  
قىلىدۇ نامايان ئەۋزەللىكىنى.  
ئەۋزەللىك شەرىپىتى ياپراتقان دىللار  
بىلىدۇ باھارنىڭ گۈزەللىكىنى.

شۇ گۈزەل باھاردىن ئوتتۇز توققۇزى  
ئۆمرۈمگە يار بولدى، كۈل ئاچتى بەختىم.  
ھە، بۇگۈن كەلمەكتە قىرىقىنچىسى،  
يولغا شېئىردىن چاچقۇ چاچ قەلبىم.

كەلمەكتە نۇرانە چىرايدا باھار،  
دەۋر تومۇرىغا بولۇپ يېڭى قان.  
كۈلمەكتە ئانا يۇرت - بۇ ئەزىم دىيار،  
باھاردىن جېنىغا قوشۇلغاچقا جان.

كۆرىمەن باھارنى چوققا، تاغلاردا،  
دالالار، دەريالار، كۆللەردە باھار.  
كۆرىمەن باھارنى ئېدىر، باغلاردا،  
ئورمانلار، مايسىلار، كۆللەردە باھار.

باھارنىڭ باغرىدا پۈتكۈل كائىنات،  
باھارنىڭ زوقىغا چۆمۈلگەن ئالەم.

بەخت ئاسمىنىدا پەرۋاز قىلار شاد،  
باھار قانات تاققان ھەر مەغرۇر ئادەم.

مەنمۇ شۇ بەھىساب ئادەم قاتارى  
تەلمۈردۈم باھارغا، دىلدا ھۈرمىتى.  
بۇ باھار - جۇڭگونىڭ ئېسىل باھارى،  
بىلىمەن، ئۆزگىچە ئۇنىڭ خەسلىتى.

ئۇ كەلدى مەردانە، مەزمۇت قەدەمدە،  
ئۆزىگە ئىشەنگەن غالىب پالۋانداك؛  
تاغ سۈپەت تىك تۇرغان ئەڭ ئېغىر دەمدە  
ئۆز ئەقىدىسىگە سادىق ئوغلانداك.

ئۇ كەلدى ھەر مىللەت جۇڭگو خەلقىگە  
تىنچ - ئاسايىشلىق ئاتا قىلغىلى؛  
ئەبەدىي چەك قويۇپ ياۋنىڭ قەستىگە،  
ئىناق بىر مۇھىتىنى بەرپا قىلغىلى.

ئۇ كەلدى ئۇنىڭدا كۆردى خەلقىمىز  
يېڭى بىر بەختىنى، سائادىتىنى؛  
ئۇ بىلەن يەنىمۇ تاپتى دەۋرىمىز  
پارلاق ئىقبالىنىڭ كاپارىتىنى.

ئۇ كەلدى، يېپيېڭى بىر باھار كەلدى،  
ئالغىشلار، قۇچاقلار، باغ - باغ ئېتىپ سۆي؛  
سۆيۈشنىڭ ھەدىدىن بلل - ئانار كەلدى،  
بۇ سۆيگۈ ئوتىدا يالغۇنلىمىنىپ كۆي!

ئەرزىيدۇ ئىشقىدا كۆيسەك شۇ قەدەر،  
ئەكەلدى ئۇ يۈكسەك غايە - مەقسەتنى.

2

رومانىتىك خىياللارغا باي سەن ياشلىق،  
ئۆرلەيسەن تىك چوققىغا بولۇپ شەيدا.  
كۆكسۈڭگە باسساڭ ئۇنى سۆيۈپ قاتتىق،  
بىر ئېسىل لەززەت سەندە بۇلار پەيدا.

3

رومانىتىك خىياللارغا باي سەن ياشلىق،  
كېزىسەن سالقىن دەريا ساھىلىنى.  
ئاندىكى يۇمران ئورمان زەپ چىرايلىق،  
ياتسەن باغ - باغ ئېتىپ سايىسىنى.

4

رومانىتىك خىياللارغا باي سەن ياشلىق،  
شەكرەيسەن شارقراتىمدىن مىسالى ئوق.  
قاينامغا باش چۆكۈرسەڭ دىلدا شادلىق  
ئۇرغۇيدۇ بېرىپ ساڭا ئالەمچە زوق.

5

رومانىتىك خىياللارغا باي سەن ياشلىق،  
ئىچسەن چوڭ كۆللەردىن سۈمۈرۈپ سۇ.  
ئاھ، بۇ سۇ شۇنچە شېرىن، شۇنچە تاتلىق،  
چاڭقىغان تەشنا جاننىڭ راھىتى بۇ.

6

رومانىتىك خىياللارغا باي سەن ياشلىق،  
ۋە لېكىن رېئاللىققا بەكمۇ پىراق.  
شۇندىمۇ ئاشىقىمەن ساڭا سادىق،  
مەن گويا بىر پەرۋانە، سەن بىر چىپراق.

نېمە دەيگەن كۆزۈڭنى...

مۆلدۈرلىگەن بۇلاق دەيمۇ كۆزۈڭنى،  
تۈندە نۇرلۇق چىپراق دەيمۇ كۆزۈڭنى،  
بىر دەققە ئەس - يادىمدىن كەتمەيسەن،  
ئوتلۇق ئىشقى - پىراق دەيمۇ كۆزۈڭنى.

سۈرمە سۈرمەي شۇنچە تىنىق، قاپقارا،  
بىرىنگاھىڭ قىلار باغرىمىڭ يارا،  
مۇھەببەتنىڭ ئاسمىندىن دىل ئارا،  
چېقىپ چۈشكەن چاقماق دەيمۇ كۆزۈڭنى.

ئاققۇزۇپ ماڭلايدىن ھالال ئىسسىق تەر،  
قۇرۇشقا قۇدرەتلىك، باي بىر دۆلەتنى.

ۋەتەننىڭ باھارى - ھېكمەتلىك باھار،  
ئۇنىڭدا نامايان خەلق خىسلىتى.  
ئۇ بىزگە موھتەرەم، قىممەتلىك باھار،  
پۈتۈلگەن ئۇنىڭغا دەۋر قىسمىتى.

ئوت ئېچىپ زىمىستان قارا تۈنلەرگە،  
ئەل زۇلۇم، كۈلپەتتىن بولغاندا ئازات؛  
مانا بۇ ھۇر زامان - نۇرلۇق كۈنلەرگە  
خەلقىمىز «باھار» دەپ قويغان ئىدى ئات.

شېجائەت - غەيرىتى جۇشقۇنلاپ تاشقان  
ياشلىققا ھەر كىمىنىڭ مەپتۇنلۇقى راس؛  
ئەنە شۇ ياشلىقنى خەلق ھەر قاچان  
بەرق ئۇرغان باھارغا قىلدۇ تەققاس...

باھار سىڭىپ كەتكەن ھاياتىمىزغا،  
ئۇ بەخت - غەلبە سىمۋول - بەلگۈسى.  
ئۇ ئىلھام ئىش - چېلىش، ئىجادىمىزغا،  
ئۇ ئانا ۋەتەننىڭ بۈگۈن، كەلگۈسى.

شۇڭلاشقا كۈيلىسەم باھار ھەققىدە  
قەلبىمدە ئۆركەشلەر شېئىر دەرياسى.  
ئاز كېلەر شەنىگە كۈرمىڭ قەسىدە،  
ئۇ جەننەت، مەن ئۇنىڭ بۆلبۈلگوياسى.

بۇ قۇتلۇق بايرامدا زور ھاياجاندا،  
مەن دەيمەن: خۇش كەيسەن، مەرھابا باھار؛  
ئاقكۆڭۈل ئىنسانلار پۈتكۈل جاھاندا  
ياشمسۇن شاد - خۇرام، بولسۇن بەختىيار!

ياشلىق

1

رومانىتىك خىياللارغا باي سەن ياشلىق،  
ئۇچىسەن پەرۋاز قىلىپ كۆك قەھرىگە.  
كۆيىسەن چېن قەلبىڭدىن بولۇپ ئاشىق،  
يەتتە قات ئاسماندىكى ھۇر - پەرىگە.

ئاي ھەم يۇلتۇز قۇياش بولۇپ ئۈستۈمدە،  
 جىلۋىلىنەر كۈن- تۈن كۆكسۈم- كۆڭلۈمدە،  
 ۋاپادارم، پاسىۋانم ئۆمرۈمدە  
 ماخا جانان ئامراق دەيمۇ كۆزۈڭنى.

ئەقلىم دېدى

ئەجەب بىرھال، چاچلىرىمغا ئاق كىرگەندە،  
 ياشلارغا خاس شېئىرلارنى يېزىپ قالدىم.  
 ئىختىيارسىز سوئال قويدۇم ئۆز - ئۆزۈمگە:  
 بەلكى ئەقلىم تاشلاپ كېتىپ ئېزىپ قالدىم؟!  
 دېدى ئەقلىم: ياق ئازمىدىڭ، سەن ياشاردىڭ،  
 ياشلىقىڭغا يانغىنىڭنى سېزىپ قالدىم!

بولۇپ ئۇلار ئىلھامىمنىڭ ۋۇلقىنى،  
 لاۋلدايدۇ ئۆرلەپ ئوتى - يالقۇنى،  
 ياڭرار گويا شېئىرىيەت شاۋقۇنى،  
 ناخشا دەيمۇ، قوشاق دەيمۇ كۆزۈڭنى.

كىرىمكىلىرىڭ كۆتۈرۈلسە لەپ قىلىپ،  
 قارىچۇقىڭدىن جانغا ھۇزۇر نۇر ئېقىپ،  
 يۈرىكىمنى تېشىپ ئۆتەر قاق يېرىپ،  
 ئوقيا دەيمۇ، ساداق دەيمۇ كۆزۈڭنى.

ئازسا ئەقلىم ئاتا قىلىپ پاراسەت،  
 سۇنسا روھىم بەخش ئېتىپ جاسارەت،  
 شادلىقىمغا شادلىق قوشار نىھايەت،  
 تەقدىرىمگە ئورتاق دەيمۇ كۆزۈڭنى.

رەشىدە مەھىيەت

شېئىرلار

يېتەلگەن ئۇ قۇياشقا قاچانمۇ،  
 چۈشتى ئاخىر تونۇر دېگەن قاپقانغا.  
 تېپىپەكلەيدۇ، يالتىرايدۇ، تۇنەيدۇ،  
 غالجىرلىشىپ گەزىنلەرگە يامىشار.  
 نەچچە يىملاپ ئوتقا كۆنۈك بىر چۈپكۈز،  
 يالقۇنلارغا قاراپ - قاراپ قامىشار.  
 ئاق چاچلىرى پىرىزىلدايدۇ تولغىنىپ،  
 ھەر بىر ناننى قىسقۇچ بىلەن ئالغىچە.  
 ئوت شورىدايدۇ يۈكۈنگەن شۇ تىزلىرى،  
 قېتىپ قاقشال بولدى بېلى شۇڭغىچە.  
 قېرىلىقتىن گۆشى قاچقان بىلەكلەر،  
 كۆيۈك دېغى بىلەن پۈتۈن قاپلانغان.  
 شەلۋەرىگەن قورۇق باسقان يۈزلىرى،  
 ئاچچىق دۇتتە، قاپاقلرى قاتلانغان.  
 تولدى جاۋەن ئاپئاق نانغا لىقمۇ-لىق،  
 مادارىدىن كەتتى ئانا ھېرىقىپ.  
 ئىس ئازابى نەپەسلەرگە ھۆكۈمران،  
 تۇرۇپ - تۇرۇپ يۆتلىدۇ تېلىقىپ.

چىقالمىدىڭ چېچەكتىن بۇرۇن  
 باغ ئارىلاپ چېچەكلەرگە قارايمەن،  
 بىر - بىرىدىن سىن تالىشىپ ئېچىلغان.  
 كۆرۈنۈپتۇ چېچەكلەرنىڭ تېگىدىن  
 يۇمران ياپراق ئەمدىلەتنى بىخلىغان.  
 ھەيران بولۇپ تىكىلمەن بىخىلارغا،  
 سوئاللىرىم قالار ھامان دىلىمدا.  
 تۇرار بىخىلار قاتتىق تاياق بەستىدە،  
 بىر ھېكمەتنى جاراڭلىتىپ تىلىمدا.  
 چېچەكلەرگە ئورۇن بېرىپ ياپراقلار  
 ئۆزى كېيىن چىقىدىكەن ئويلىسام.  
 مېۋىلەرنى قوغداپ تېخى بەستىدە،  
 ھەم دەيدىكەن كۈزدە توپىم ئوينىسام.  
 تونۇر

قۇياش بىلەن تىرىكىشىدۇ بىر لاۋا،  
 ئۈندەش بېرىپ ئۇچقۇنلاردىن ئاسمانغا.

ئارداڭ

كۆزلىرىمنى چىرماپ ئەجەل تۇمانى،  
 ھايات بۇشقى غۇۋالاشسا دىلىمدا؛  
 كۆرۈنسىمۇ يالغۇز قەبرەم مىڭ بولۇپ،  
 مۇنداق بىر سۆز جاراڭلايدۇ تىلىمدا:

نادانلىقتا بېزەپتەن ئۆمرۈمنى،  
 ھايات قەدرى ئۆتتى ئەمدى چېنىقىدىن.  
 تۈگىتىڭلار بۇ ئىللەتنى بالىلىرىم،  
 جىسىمىڭلارغا سىڭگەن بولسا قېنىمىدىن.

ئۆمەد

قارا باسسا بەزى كېچە شام چىراغ  
 ھەمراھ بولۇپ يىلىدىرلايدۇ يېنىمدا.  
 بىراق ھايات قەھرىڭدىن بەك قورقمەن،  
 ئۆمىدىسىزلىك باسماق دېغان چېغىمدا.

دېسەم دەيدى: ئۇنۇتتۇڭمۇ غورۇرنى،  
 يالتىراتقىن ئۇنى قەلبىڭ ئۆيىدە.  
 تىرىلدۈرەر سېنى قايتا تۇغۇپ ئۇ،  
 ئارمان بىلەن تولغان ھايات كۆيىدە.

تالە

ئاي ئۆزىنى ئالدى ئاران داندىغا،  
 يۇلتۇزلار كۆز قۇيرۇقى زېمىنىدا.  
 بۇلۇتلاردىن مارىلايدۇ بىر تال چوغ،  
 نۇرلىرىنى چېچىپ ھايات بېغىغا.

چىلىشىمۇ ئاخىرلىشىپ خورازنىڭ  
 باش كۆتەرمەي بولۇپ كەتتى دان بىلەن.  
 يېشىل دالا، نوتىلاردا مېۋىلەر  
 باقار ھايات كوچىسىغا شان بىلەن.

تاللاپ يېدى يۇمشاق ناننى بالىلىرى،  
 قالدى كۆمەچ چىشى يوق شۇ ئانىغا.  
 بەزى تېخى قاتتىق - قۇرۇق ناننى دەپ،  
 قالدى ھەتتا تۈمەنلىگەن تاپىغا،

يەللەر ئالدىدا

قارايمەن ئەسىرلەر دېرىزىسىدىن،  
 يىللار دەرياسى ئاقىدىكەن تېز.  
 سۆيۈپ قىرغاقنى ھەر بىر ھاياتلىق،  
 تارىخ سەھمىيەسىدە قالدۇرىدىكەن ئىز.  
 شۇ دەريا ئىچىدە مەنمۇ بىر تامچە،  
 شاۋقۇنلار كۈلكەندۇر، ئېقىۋاتىمەن.  
 مېھنەتتە ياشاي دەپ تامچىلار بىلەن،  
 ئۆزۈمنى دولقۇنغا ئېتىۋاتىمەن.

تاغ

كۆز تىكىمەن يىراقلاردىن، گۈزەل تاغ  
 بەستىلىك تۇرار گىرىمىمەن بوپ ئالدىمدا.  
 قىياس قىلسام گىرەلىشىپ يىلتىزلار  
 ياشايدىكەن سېنىڭ ئىللىق باغرىڭدا.  
 قارىغا يىلىرىڭ يېرىپ بۇلۇت كۆكسىنى،  
 قار بورانغا بولۇپ قاپتۇ قەدىناس.  
 بۇ ئۇلۇغلىق ئانا يەردىن سىڭگەنمۇ؟  
 ۋۇجۇدۇڭغا بولۇپ ئۇدۇم يامىراش.

يامغۇر

ئويغىتىپتۇ خىيالىمنى رىتىمىڭ،  
 رۇجەكلەرنى چېكىپ ئۆتەر قەدىمىڭ.  
 تەسەۋۋۇرۇم كېتەر ساڭا ئەگىشىپ،  
 يېتەر ئۇندىن ماڭا چەككەن ئەلىمىڭ.

گۈل ئېشىگە قوناي دېگەن ئۈمىدتە  
 چۈشتۈڭ، بىراق بەرگىلەرنى تۇزۇتتۇڭ.  
 ھەسرەتلەنمەي گۈل كۈيىگە قۇلاق سال،  
 سەن گۈللەرنىڭ ۋىسالىنى يورۇتتۇڭ.

ئەرشىدىن تاتلىق

ئىسسىقكۆل

ئىسسىقكۆل، مېھرىك ئىللىق، نامىك مەشھۇر، سەن كېلىسەن ئارتتا قويۇپ زامانلارنى. يارالغاندىن تارتىپ بۈيۈك ئۇماق - كۆركەم جەلپ قىلسەن ھەممەجانلىق، ئىنسانلارنى.

سېنى كۆرۈش ئارزۇسى ئۆسۈپ مەندە، ئېشىپ كەلدىم يىراقتىن تاغ - داۋانلارنى، ساڭا ئۆتەر يولنىڭ بويى كۆرۈپ ئۆتتۈم، توقماق بىلەن بالاساغۇن ئاستانىلارنى. ①

قەدىمىي يۇرت تۇپرىقىمنى سۆيۈپ ئۆتتۈم، ئەسلەپ ئۆتكەن «يولتۇز» لارنى، بوستانلارنى، بىر زامانلار مەھمۇت ئەللام ② كېزىپ ئۆتكەن ئەل ئارىلاپ پۈتمەك بولۇپ دىۋانلارنى،

يۆسۈپ خاس ھاجىپ، فارابىلار يادىڭار قىلىپ، قىرغاق بويلاپ قالدۇرغان ئىز - داستانلارنى. ئۈزۈلدۈرمەي سېنى يوقلاپ كەلگەنلەرگە قۇچاق ئاچتىڭ، كۆتتۈڭ قەدەم باسقانلارنى.

كۆرۈندۈڭسەن زۇمرەتتەك چۇلاننىپ، رەڭگىڭ سۈزۈك، ئەسلىتىدۇ ئوكيانلارنى. شارقىرايسەن، ئۆر كەشلەيسەن ئۆرلەپ شۇڭغۇپ، تىلنىڭ يالار قىرغاققا قۇم - بارخانلارنى.

بەتلىرىڭدە جەمەرلايدۇ بۈيۈك تارىخ، قۇرلىرىدىن كۆردۈم ھەيۋەت تۇغيانلارنى،

چايقىلىسەن، چاپچىپ كېلىپ ئېغىنايسەن، شاۋقۇنلۇرۇڭ ئەسكە ساللار بورانلارنى.

باھار چېغى سەن تولمىسەن گۈزەللىككە، ئەسلىتىسەن كەۋسەر كۆلى پونتانلارنى. كۆز چاقنىتىپ ۋىلىلدايسەن گېرىمىسەندەك سۇ پەرىسى دېگۈزىسەن چولپانلارنى.

كۈندۈزى كۆرسە قۇياش نۇرى ئۆز ئەكسىمنى، تۇندە قويىسەن تەئەججۇپتە ئاسمانلارنى. باسالمايدۇ ھەسرەتنى، ئۆز رەشكىنى، بۇلۇتلاردىن يۈزىگە سالار رومالارنى.

باغچە - قىرغاق، ئايۋان - ساراي تۇلۇپ تاشقان، كۆردۈم سەندە بەزمە - مەشرەپ قورغانلارنى. سەھەرنىڭ ساپ ھاۋاسىدىن دىماغلارغا چۇغلۇقلارنىڭ خۇش بۇي ھىدىن قۇيغانلارنى.

خەيزر خوش! - دېدىم، كۆڭلۈم قىيى-ماي كۈلۈپ تۇرۇپ، باسالماستىن يۈرەك ئوپىناپ ئۇرغانلارنى. خادا تاشتەك يوپۇرۇلۇپ ئۆرلەپ كۆككە، - ساڭا يوللۇق، دېدى چاچقۇن مارجانلارنى.

1989 - يىلى، ئىسسىقكۆل، فرۇنۇزى

① بالا ساغۇن خارابىسى - ئىسسىقكۆلگە باردىغان يولدىكى توقماق شەھىرىنىڭ 24 كىلومېتر شەرقى

جەنۇبىغا كېلىدىغان جايدا ئىكەن.

② ئەلام - ئەلامە، ئالىم.



ئارىلان

مۇھەببەت لىرىكىلىرى

راست مېنى سۆيىمىسەڭ جانان ...

راست مېنى سۆيىمىسەڭ نېمىشتا جانان،  
ئوقۇيسەن شېئىرىمنى سەن ناخشا قىلىپ.  
شېئىرىمنىڭ سۆيگۈ ۋە ھىجران ساداسى  
تەترەركەن سەن ئېيتساڭ دىلغا دەردىسىلىپ.  
جان ئىكەن سېھىرلىك ئۇنىڭ ناخشىغا،  
يىغلايدۇ يۈرەكنىڭ زىلتارى گويا.  
كۆزىڭدە تەشنىلىق، ئېيتمايسەن، بەلكىم  
مۇھەببەت شۇنداق بىر تىلىمات دۇنيا.

يەنە بىر ئېيتقىمىنا ئاشۇ ناخشىڭنى

يەنە بىر ئېيتقىمىنا ئاشۇ ناخشىڭنى،  
ئەي دوستۇم، گېتارنى سەن چېلىپ لەرزىن.  
ئېسىمگە چۈشۈرسۇن ئاشۇ ناخشىمنى،  
كۆرۈنسۇن توقايلىق، ئايىجامال جانان.  
كۆمۈش تار ئەسەلتى دەريانى چاقناپ،  
ئاھاڭنىڭ مۇڭ تۈكىتى دەريادەك ئاققان.  
شۇ جايدا ئېيتاتتى يار شۇ ناخشىنى،  
ئاۋازنىڭ قوزغاتتى قەلبىمدە پىغان.  
ناخشىڭغا سىڭگىنى ئاشۇ كۆرۈنۈش،  
ئۇ ئۈنجى سۆيگۈمىز، توقۇغان داستان.  
شۇ جايدا تۈزۈتقان سۆيگۈنى تەقدىر،  
شۇرۇس قىز نەلەردە بولغاندۇ خازان؟

يەنە بىر ئېيتقىمىنا ئاشۇ ناخشىڭنى

ئەي دوستۇم، سەن چېلىپ گېتارنى - لەرزىن.  
ئېسىمگە چۈشۈرسۇن ئاشۇ ناخشىمنى،  
كۆرۈنۈپ كۆي ئوقۇپ، ياش تۆكۈپ جانان.

ئاپئاق قىز

پەلەمپەي ئۈستىدە ئۇچرىدىڭ ئاق قىز،  
ئۇچرىدى ئاسماندىن چۈشكەن پەرىشتە.

قاردىن ئاق، نۇردىنىمۇ سۈزۈك ئىكەنسەن،

تۇغقانمۇ ياكى ئاي سېنى ئەرشتە؟  
مەن ئويغاق چۈش كۆردۈم دەپ گۇمان قىلدىم،  
گۈزەللىك سۈرىتى بولامدۇ مۇنچە؟!  
چۈشۈمدەك سەن مېڭىپ كەلدىڭ ئالدىمغا،  
گۈزەللىك جاننىمۇ قىيىنەمدۇ شۇنچە؟  
كۆزىمىز ئۇچراشتى، يەرگە قارىدىم،  
ھوشۇمۇ، پىكىرىمۇ بولدى مالمان.  
كەلدىمۇ ئەزىزلىشىم سەۋىيىپىنمۇ؟  
سۆمبۈلدەك چاچلىرىڭ پۇردى رەبھان.  
قاپقارا كۆزىڭدىكى ئۇچقۇنلار گويا  
قاراڭغۇ تۇندىكى يۇلتۇزلار ئويغاق  
جەننەتنىڭ نۇرىمۇ، دوزاخ ئۆتمۇ،  
ئېيتچۇ شۇ يۇلتۇزلار جىلمۇسى ئويناق.  
مەسۇم ھەم مۇلايىم مۇڭلۇق قەدىڭگە  
تەلپۈندۈم خىيالىدەك ئەي ساھىبقران.  
ئالتۇنغا بەرگۈسىز پەيت بېرىپ ماڭا،  
تەبەسسۇم ئەيلىدىڭ، ئېرىدى بۇ جان.  
تەبەسسۇم ئەيلىدىڭ، كۆڭلۈم ئاسمىنى  
پورددى چېقىلىپ بىر چاقماق گويا.  
ۋە لېكىن شۇ چاقماق ئۇچۇپلا باستى  
ئەقلىمنى تېخىمۇ قاراڭغۇ دۇنيا.

كۆزۈمگە مۆجىزە كۆرسىتىپ ئۆتتۈڭ،

نازۇك ھېس، جىلمۇلەر قالدى يادىمدا.

سۇ قۇيۇپ بېرەلمەس ھاچىز ماختىغان

شىرازى قىزلىرى تۇرۇپ ئالدىڭدا.

ئارقاڭدىن كۆز ياشلىق باقتىم، بىلەمسەن

يۈرىكىم نېمە دەپ ئېڭراپ تۆكتى دەرت؟!

بۇ سۆيگۈ گۈزەل بىر چۈشۈمدۇر بەلكى،

سەن ئارمان، سەن بەلكى غەم - قايغۇ ئەبەد.

خۇمار ئۆزلىرىنىڭ

پەرىنىڭ كۆزىنى كۆرگىنىمىز يوق،  
 ئاڭلىسام يازدىكى يۇلتۇزىمىش گويا.  
 ئاشىقلار جېنىغا بولارمىش ئاپەت،  
 قارىچۇقى قاپقارا قۇندۇزمىش گويا.  
 ئويىناقمىش ئاھۇنىڭ كۆزلىرىدىن كۆپ،  
 ئۆرتەرمىش يالقۇنى جانىملا مەخسۇس.  
 بۇلاقتەك چاقىنارمىش مۆلدۈرلىگەندە،  
 ئەيلەرمىش تىلىملىق جىلدۈدە مەسخۇش.  
 ئېكىن، يار سىغدۇرغان ئويچان كۆزلىرىنىڭ  
 بىر ئەقىل دۇنياسىنى ئۆزىگە گويا.  
 ئىزھارلار سۆيگۈنىڭ چەكسىزلىكىنى  
 سىڭدۈرۈپ ئاۋازسىز سۆزىگە گويا.  
 بىر ھېسسىيات دۇنياسى ياتارمۇ كۆنۈپ،  
 نازاكەت، جەزىبە، مېھىر نامايان.  
 بۇلبۇلچە ئاددىلىق، گۈلچە ساددىلىق،  
 بالىچە تارتىنىش، خىيالەت ئايان.  
 خۇمارلىق ئادىمى تەبەسسۇم بىلەن  
 قارايدۇ كىرىپكەلەر بوستانى ئارا.  
 مۇلايىم خۇلۇق، ناز ۋە نازۇك غۇرۇر  
 تىتىرىگەن چاغدا ياش ياسايدۇ دەريا.  
 شېئىرغا نۇر بەرگەن چاقىناشلىرىدا  
 ئىلھاملار چاقىمىنىڭ چېقىشلىرى بار.  
 دەم غەمكىن، دەم مەشغۇر قاراشلىرىدا  
 لىروسىنىڭ شائىرىغا بېقىشلىرى بار.  
 ھۆركىرەر پۈتمەز نامىدا دەريا  
 دېرىزە ئالدىدا تۇردۇق يانمۇ - يان،  
 ھۆركىرەر پۈتمەز نامىدا دەريا.  
 ئۆتمەكتە ئۇچۇپ كەڭ خۇاڭخۇدىن پويىز،  
 دولقۇندىن تاغ ياسار قاينىغان دۇنيا.  
 ئاققۇزار كۆرسەتسەي ئالتۇننى لاي سۇ،  
 تۇتاشقان دەريانىڭ چېتى ئۇيۇققا.  
 بۇ سۆيگۈ تەقدىرى دۇغۇلۇق لاي سۇدەك،  
 ئورمانلار ئورالغان مانان يوپۇققا.  
 ئىككىسىز قارىشىپ قويۇمىز جىمجىت،

تۇيغۇلار ئىلىكىدە مەن مەس، پەرىشان.  
 ئىزھارلاپ ئەركەكلىك قەلب مۇڭىنى  
 ئاغزىمدىن چىقماي سۆز، چىقار بوش پىغان.  
 ئەقلىمنى سەن تارتىپ ئالدىڭ تامامەن،  
 قارىساڭ مەجنۇندەك بولىمەن گاراڭ،  
 كۆڭلۈمدە ئېيتماق تەس سىر بار، قايغۇ بار،  
 كېچىنىڭ قوينىدا بولغىنىدەك تاڭ.  
 چۈشۈمدە كۆپ كۆرگەچ تونۇش چىرايىڭ،  
 كىرىپكىڭ بوستان، چوڭ كۆزلىرىڭ بۇلاق.  
 چۈشۈمدە مەستانە بولغانىمەن ساڭا،  
 سېھىرلەر قىلاركەن مەڭزىڭدە زىناق.  
 ئاقلىمىڭ ئايدىڭنى، ئايىنى ئەسلىتتى،  
 ئايدىڭدا تېپىشقىلى بولارمۇ ئىمكان.  
 ئاھ، ئورمان ئۈستىگە ئۆرلەپ چىقتى ئاي،  
 ياندۇردى ئىچ سىرنىڭ كۆزۈڭدە گۈلخان.  
 ۋۇجۇدۇم قېتىپلا قالدى ھەيكەلدەك  
 ۋە كىردى قارىچۇقۇڭ ئىچىگە شۇئان.  
 ئارقامدىن ئەگىشىپ كىردى تۇلۇنئاي،  
 شۇ يەردىن باشلاندى يېڭى بىر ئاسمان...  
 دېرىزە ئالدىدا تۇردۇق يانمۇ - يان،  
 ھۆركىرەر پۈتمەز نامىدا دەريا.  
 كۆزلىرىدە چاقىنايدۇ دولقۇن سۈرىتى،  
 ۋە ياشلىق چۈشۈشۈدىن يۈز ئاچقان دۇنيا.  
 كەچكى زەپەقى گۇگۇمىغا ئوت ياقماقتا  
 كەچكى شەپەقى گۇگۇمىغا ئوت ياقماقتا.  
 باغچە كۆلى قان رەڭدە جىم ياتماقتا.  
 يار، جامالىڭ چاتىپ، دىلىم تەكىتىگە  
 كۈن پاتقاندا ئاستا چۆكۈپ ياتماقتا.  
 ئايرىلىشنىڭ ئۆزى قايغۇ ۋە لېكىن  
 قاخشىمىدى جېنىم ھېچبىر ئازاپتا.  
 مۆكتى يەرگە كۈن، دىلىمغا جامالىڭ،  
 يەرمۇ، دىلىمۇ سۆيگۈ بىلەن يانماقتا.  
 ساڭا خەت يازمىم بولغانىكەن يار  
 ساڭا خەت يازمىسام بولغانىكەن يار،  
 ئۇيۇپلا يۈرىكىڭ بولۇپتۇ بىمار.

چىرايم كۆزۈڭگە كۆرۈنگەنمۇ كۆپ، دەپسەنمىش: «ئەمدى خەت يازمىسۇن زىنھار»

ساڭا خەت يازمىسام بولغانىكەن يار، ئاغرىشنىڭ ئاغرىقىغا قوشتى ئازاب-زار. يازمىسام بىزنى چۈش قىيناركەن ئەجەپ، يازساملا يېڭى ئوت جانغا قول سوزار...

قىز ۋە ئەتىرگۈل

ياپراقلىرىڭ پەرىشتىنىڭ كۆڭلىكىمۇ، پورەكلىرىڭ مەڭزىمۇ يا لەۋلىرىمۇ؟ ئېيت، ئەتىرگۈل ئەينىكىمۇ سۈزۈك تاڭلار، چاچقانلىرىڭ خۇش بۇي جەننەت ئەنبەرىمۇ؟

بۇلبۇل ساڭا نېمىلەرنى شىۋىرلىدى، شاخ-شاخلىرىڭ تەۋرىشىدە نېمە سىر بار؟ ساپا بەلكى كۆز يېشىڭنى ئوغرىلىدى، خىجىللىقمۇ، دەردمۇ قىلغان سېنى رەڭدار؟!

قىزارتتىڭمۇ كۆزلىرىڭنى كۆپ ئۇۋۇلاپ، ئېيت، گۈللەرنىڭ سىرىنىمۇ باقاي تىڭلاپ، يەغلىمىغىن تۈزىدى دەپ پورەكلەرنى، ئېچىلىدۇ يەنە كېلەر يىل غۇنچىلاپ...

دېگەندە قىز بەردى جاۋاب ئەتىرگۈلمۇ، چۈشلىرىنى، خىيالىنى ئەيلەپ بايان: ئاغرىدىمۇ ئىچىڭ تېخى ياز كەلمەيلا، چېچەكلىرىم بولسا خازان، چەكسەم پەغان.

شادلىق يېشىڭ شەبنەممىگە قوشۇلغاندا، يىگىت بىلەن تىترىڭنىڭ كۆز ئالدىدا، مەنمۇ ساڭا ئىچ ئاغرىتقان گۈل چىراي قىز، زىننىتىمنى بىرى بۇزغان شۇ ئايدىڭدا.

مەنمۇ بۇلبۇل ناخشىسىدىن بولغانتىم مەست، يىرتىلدى شۇ مەستلىكلەردە غۇنچىلىرىم. تۈزدى ئۆمرى پورەكلەرنىڭ بىردەمدىلا، چۈشتى تۇپراق چاڭغا ھەسرەت ئۇنچىلىرىم.

كېلەرىلاغۇ غۇنچىلايمەن، پورەكلەيمەن، باشقا غۇنچە، باشقا پورەك ئۇلار بىراق. بالىلىرىڭ ياشلىقىغۇ كېلەر كېيىن، ئۆز ياشلىقىڭ تۈزىسا قايتماس، قالار بىراق،

سادىمىجامال

سەن كۆزلىرىڭگە زوق بەرگىلى تۇغۇلغانىدىڭ، بۇ دۇنيانى بېزىگىلى يا بولۇپ زىننەت؟ سەن جانلارغا ئوت ياقىلى تۇغۇلغانىدىڭ، ھاياجان ۋە سېپىرىڭ بىلەن قوزغاپ مۇھەببەت؟

بۇلبۇلگوي تەشنا ياڭراق كۆلكىلىرىڭگە، كاككۇك ئاشىق ناخشاڭدىكى سىرلىق پەغانغا. ئاھۇ ھەيران ئۆركۈپ قىيا قاراشلىرىڭدىن، كىيىك مەپتۇن مېڭىشلىرىڭ نازغا تولغانغا. سۆيگۈ، راھەت كۆرگىلىلا تۇغۇلغانىدىڭ؟ يولىيائىماس دەيمەن ساڭا جاپا ئەلچىسى.

ئېيتىچۇ، يوقتۇر پەرىزاتتىن ئۇنچە كۆپ، پەرقىڭ،

ئەل ماختىشى شۇ ھېكمەتنىڭ بەلكى بەلگىسى. شائىرلارنىڭ كۈيلىگىنى سېنىڭدەك قىزغۇ، گۈزەل چۈشلەر ۋادىسىدا تەمتىرەپ يۈرۈپ، سەن زوھرەمۇ، ناتايانامۇ، روللە-رىمۇ ياكى؟ قانداق يۈرەك كەچمىشىڭنى سۆزلىمەس كۆيۈپ، ئۇلار سېنى قەيەرلەردە كۆرگەن بولغىدى، تەڭرىتاغدا، ۋولگىدىمۇ، شوتلاندىيەدە؟

مانان باسقان بېرىلىدىمۇ، گۈللۈك پارىژدا، ۋاشىنگىتون؟

يا مەككىدە - مۇقەددەس يەردە؟ ھەممە تىلدا سۆزلەر ئىكەن قەلبىڭ،

كۆزلىرىڭ،

ئىنسان تىلى تېڭىدىن بىر تىلدۇر ئېھتىمال. كۆرەلدى سېنى بارچە تالانتلىق شائىر، ئوڭى، چۈشى، خىيالىدا قىلىشىپ ئامال. شۇڭا تالاي ئەسەرلەردە قالدى ئوبرازىڭ

قۇر، مىسىرالار گۈلزارىنى يۈرەر ئايلىنىپ.

بەلكى ئۇلار ئالتۇن سازدا مەست قىلغان سېنى،  
 بىلىمگە نىسەن قالغىنىڭنى قانداق باغلىنىپ؟  
 ئاھ، بەرسىدى مىسرالىرىم ھۇرلۇكنى ساڭا،  
 سېھىرىگەرلىك ئەپسۇننى ئىلھامىم بېشىپ.  
 تىترەرمىدى نۇر سۆيگەندە ئازۇك يۇرىكىڭ،  
 ماڭارمىدۇق مۇھەببەتتىن بىر دۇنيا ئېچىپ؟  
 چىدالارمۇ شۇ ئامەتنى كۆتۈرۈشكە جان؟  
 كۆرمىگەندۇ بەلكىم ھېچكىم بۇنچە ھايان؟  
 تېگىدىن بىر ئىنسانلاردا تەلپۈنۈش بەلكى  
 ئايرىمىسۇن گۈزەللىكىنى، ئەركىتىن جاھان.

غوپۇر رەخمەم

### ئانىلارنى تۆرگە ئالايلى

ھىممىتىنى ياندۇرالمىمىز  
 قۇچاق - قۇچاق تۈكسەكمۇ نېمەت.  
 چۈنكى بىزنىڭ ئۇشبۇ جىسمىمىز  
 ئانىمىزنىڭ تېنى ئەمەسمۇ؟!  
 سۆزلەۋاتقان، قوللىنىۋاتقان  
 ئانىمىزنىڭ تىلى ئەمەسمۇ؟!  
 ئانىلارنىڭ نۇرلۇق چېھرىگە  
 قۇياش ھۆسنى كېلەلمەيدۇ تەك؛  
 ئانىلارنىڭ باغرى - قۇچمى  
 دېڭىز تۈگۈل ئالەمدىنمۇ كەك.  
 ئانىلارنىڭ ئاقاردى چېچى  
 كېچە - كۈندۈز غېمىمىزنى يەپ.  
 ئاقتى ھەتتا ئۇنىڭ كۆز يېشى،  
 جاپا چەكتى ئاپئاق قوزام دەپ.  
 شۇڭا تاغدەك ئۆرلىسەكمۇ بىز  
 ئانىلارنى تۆرگە ئالايلى.  
 يەتكەندىمۇ كۆككە بېشىمىز،  
 ئانىلاردىن پەستە تۇرايلى.

ئانىلارنى تۆرگە ئالايلى،  
 ئىلىق چىراي، كەك قۇچاق ئېچىپ.  
 ئاستىغا تېز كۆرپە سالايلى  
 مېھرىمىزدىن خۇش ئىپار چېچىپ.  
 نەگە دېسە ئېلىپ بارايلى  
 ھاپاش ئېتىپ كۆتۈرۈپ يۈرۈپ.  
 قاغىش ئەمەس، دۇئا ئالايلى،  
 مەن بەك رازى، دېگىچە كۈتۈپ.  
 قانچە قىلساق تۈگىمەس ئەجرى،  
 ئېگىز تاغنى بەرسەكمۇ يۆتكەپ.  
 ئانىسىغا يوق ئىكەن مېھرى  
 دېگەن سۆزنى ئاڭلىماق سەت گەپ.  
 شەپقىتىنى تۈگىتەلمەيمىز  
 دەريالارنى كەلسەكمۇ بۇراپ.  
 قەرزىمىزنى تۈگىتەلمەيمىز  
 گۈل - چېچەككە قويساقمۇ ئوراپ.  
 ئاق سۈتىنى قايتۇرالمىمىز  
 ھەر كۈنلۈكى بەرسەكمۇ شەربەت.

تۇرغۇن ئوبۇلقاسىم

### ئاچچىق كۈلكىلەر

ۋەيرانى

پىكىر قىلاي ئاڭلاڭ، ئەي يارانلارنىڭ يارانى،  
 توقۇمۇدۇم بۇ راستىن بولغان ئىشنىڭ بايانى.

تەخەللۇسقا ئۆلگۈدەك كۆيگەنمىكەن بەزىلەر،  
 قاپلار تەھرىر بۆلۈمىنى تەخەللۇسلار بورانى.  
 كېلىپ قالدى بىر ئەسەر بۈگۈن يېڭى ئاپتوردىن،  
 يېزىلىپتۇ ئىسمى دەپ «غالب ئەمەت ھەيرانى».

تەھرىرلىدىم ئەسەرنى، باش مۇھەررىر كۆردى ھەم،  
 تىزدى ئۇنى نابورچىك جانانلارنىڭ جانانى.  
 ئولتۇراتتىم ئەتسى يېڭى ئەسەر تەھرىرلەپ،  
 كىرىپ كەلدى بىر ئادەم، كەتكەن گویا دەرمانى.

قولدىكى گېزىتنى يايدى شۇئان ئالدىغا،  
 دېدى: قاراڭ بۇنىڭغا، تەھرىرلەرنىڭ ئوبدانى!  
 نەزەر سالدىم، «ھەيرانى» دېگەن مۇشۇ تەخەللۇس  
 بېسىلىپتۇ دەپ خاتا «غالب ئەمەت ۋەيرانى».

ئولتۇرۇپلا قاپتىمەن، سۆزلەپ كەتتى ئۇ كىشى،  
 ئىشخانىنى بىر ئالدى نارازىلىق تۇمانى.  
 دەيتتى قايتاپ: ئىسمىنى بېسىپىلەر ئۆزگەرتىپ،  
 ئېيتىڭ قېنى، بولدۇممۇ سەۋەنلىكىنىڭ قۇربانى؟!  
 ئاسان ئىش يوق، گېزىتكە بېرىڭ ئەمدى تۈزىتىش،  
 بۇ دەردىمگە باشقىدىن تاپالمايمەن دەۋانى!

شۇنداق دەپلا ماڭدى ئۇ باش مۇھەررىر قېشىغا،  
 تەنقىد كۈتۈپ ئولتۇردۇم ماكان ئەيلەپ ساپانى.  
 بىرسى دەيدۇ «چوقانى»، بىرسى دەيدۇ «ئارمانى»،  
 بىرسى دېسە «خەندانى»، بىرسى دەيدۇ پالانى...  
 ئۆز ئىسمىنى قوللانسا يەتمەمدىكىن، بىلىمدىم،  
 ئىشلەتمىسە تەخەللۇس چىقمايدىكىن پۇغانى!؟

كۆپ مۇھەممۇ، قانچاقمۇ؟

كىردى قوشنامىنىڭ ئايالى ھويلىغا كۆڭلى يېرىم،  
 خىزىش پۇراققا تولدى ھويلام قىلغاچقا ئۇ خېلى گېرىم.

مەرھەمەت ئۆيگە، دېسەم، ماڭدى ئۇدۇل تام تۈۋىگە،  
 توختىدى كۆپ ئالدىدا، ئېيتتى: ئىست، تۆككەن تېرىم!

مەن ئاڭا ھەيران بولۇپ باردىم قېشىغا ئالدىراپ،  
 ئېيتتى كۈپنى كۆرسىتىپ: بىزنىڭ قاپاق، ئاھ... جىگرىم!  
 كۈپ ئىچىگە بىر قاراپ يەتتىمكى ئىشنىڭ تەكتىگە،  
 تەڭدى قوشنامنىڭ جېنىغا شۇ ھامان كۈلگەنلىرىم.  
 قوشنىمىز ھويلىسىغا تىككەن ئىكەن كاۋا - قاپاق،  
 شۇ قاپاقنىڭ پېلىكى بەكمۇ ئۆسۈپتۇ بېجىرىم.  
 ئارتىلىپتۇ بىر پېلەك تامدىن كى بىزنىڭ ھويلىغا،  
 ئۆسكىلى ياردەم بېرىپتۇ كۆتۈرۈپ بىزنىڭ جىرىم.  
 بار ئىدى تام تۇۋىدە ئىشلەتمىگەن بىر يېڭى كۈپ،  
 ئاغزىنى ئۈچۈنلا قويغانلىقىمۇ سەۋەن... بېجىرىم؟!  
 كۈپ ئىچىگە نەق كىرىپتۇ شۇ قاپاقنىڭ پېلىكى،  
 پاھ، چۈشۈپتۇ كۈپ ئىچىدە چوڭ قاپاقمۇ، ياپىرىم!  
 كۈپنى چاقماقچى بولۇپ قوشنام ئايالى ئالدى تاش،  
 مەن دېدىم: ھاي، توختىڭا، چۈشكەنمۇ سىزگە ئېغىرىم  
 ئۇ دېدى: كۈپنىڭ ئىچىدە تۇرغىنى بىزنىڭ قاپاق،  
 ئېيتىڭا، بولسا بولامتى بۇ قاپاق سىزگە كىرىم؟!  
 مەن دېدىم: ئۇنداقتا ئالغايىسىز قاپاقنى پارچىلاپ،  
 كۈپ مېنىڭ، تاش ھەم مېنىڭ، كۈپ تۇرغىنى مېنىڭ يېرىم!  
 قىلدى كاجلىق ئۇ، لېكىن بوش كەلمىگەچ مەنمۇ شۇ چاغ،  
 تېز چىقىپ كەتتى دېگەچ: كەلسۇن قېنى ئۆيىگە ئېرىم!  
 كەلسە ئېرى، ئىككىسى كۈپنى چاقاردۇ ۋاي ئىست،  
 دوستلىرىم، قانداق قىلاي، شۇ كۈپتا قاندى كۆز قىرىم...

بىر فوتۇ سۈرەتچىگە باھا

بويىڭىزغا ئاپپاراتتىن ئۈچىنى ئاستان ئۈزۈڭىز،  
 مەيلىمى تارتقاي خېرىدارنىڭ چىرايلىق سۆزىڭىز.  
 توستىڭىز ئالدىمى يوندا ئاپپارات تەڭلەپ كۈلۈپ،  
 ئېيتتىڭىز: تارتاي سۈرەت، تېز ياقىڭىزنى تۈزۈڭىز،  
 مەن دېدىم: تارتىپ قويۇڭ ئۇنداقتا ئۆلچەملىك سۈرەت،  
 ئېيتتىڭىز: ئۇنداقتا كۈلمەڭ، ياقىڭىزنى تۈزۈڭىز...  
 قويسىڭىز قانداق تەلەپ، شۇنداق تۇرۇپ بەردىم كۈنۈپ،  
 مېنى شۇنچە چۆرگەنلەپ كۆپ يەرگە چۈشتى ئۈزۈڭىز.

ئەتسى كەلدىم، سۈرەتنى بەردىڭىز ماختاپ ماڭا،  
 ئېيتتىڭىز: پاي، ئۆز چىقىپتۇ قاشۇ - چاچ، قۇندۇزىڭىز!  
 مەن شۇئان ئېيتسام: چىقىپ قاپتۇ بېشىم بەكمۇ كىچىك،  
 ئېيتتىڭىز قايناپ: كىچىككەن ئەسلىدە باش - يۈزىڭىز ...  
 ئەي سۈرەتچى، باش - كۆزۈمنى سىز كۆرەلمەيسىز تولۇق،  
 ئەسلىدە كىچىك ئىكەن سۈرەتنى تارتقان كۆزىڭىز!

ئۆمەر جان نىيازى

### دىلىبەر

سېنىڭ ئىشقىڭدا چېلىپ تەمبۇر بىلەك تالىمدى، دىلىبەر  
 سېنى كۆرمەككە مېڭ تەشنا تاقەت قالىمدى، دىلىبەر.  
 تەقەززا بولۇپ دىلىكەش، يولۇڭغا تەلمۈرۈپ ھەردەم،  
 گويا بۇلبۇل ناۋا قىلسام قۇلاق سالىمدى دىلىبەر.  
 ۋۇجۇدۇم كۆيەر ئوتتا، كۆيۈپ كۈل بولغانغا مېڭ رازى،  
 مېنىڭ مېسكىن شۇ ھالىمنى نەزەرگە ئالىمدى دىلىبەر.  
 نە كۈندۈز كۆرمىدىم لەززەت، نە تۈنلەر ئۇيقۇدىن خالى،  
 تالاي لەۋ قىلىمدى مەپتۇن، سېنىڭ لەۋزىڭ بالىمدى، دىلىبەر.

بۇ كۆڭۈل بوستاندا بىر گۈل، خۇش پۇراق لالە دېسەم،  
 رەقىبىم ئۆزدى غۇنچەڭنى، يۈرەگىم قانىمدى، دىلىبەر.

نەمەت نامىرى

### رۇبائىلار

شېھىتىلەر قېنىدىن كەلدى بىر سوئال،  
 قانداقچە يېگەن سەن ئەلنىڭ نېنىنى؟! \*

دېڭىزدا ئۆزگەندە دولقۇنلار يېرىپ،  
 قالىمدۇق سەپەردىن ھەرگىزمۇ ھېرىپ،  
 ئەچىر قىپ شان - شەرەپ قازانغاندا بىز،  
 بېلى بوش نامەرتلەر مات بولدى چېنىپ.

ياشلىقتا ئۆگەنگىن، ئۈزۈپ چىققىن ئوت،  
 ۋە لېكىن كەمتەر بول قۇچقان سېرى قوت.  
 بىلگىنىم تېخى ئاز، دېگەن ئۇلۇغ سۆز،  
 ئۈنۈتمە بۇ سۆزنى ئېسىڭدە چىڭ تۇت. \*

باتۇرلار جەڭگاھتا تۈكسە قېنىنى،  
 قاچاقلار پەش تارتتى ئاياپ چېنىنى،



پەرھات تۇرسۇن

# مۇزلىغان دېرىزە

(پوۋېست)

مۇقەددىمە

ھەممە ئەتراپ دېرىزە، مۇزدەك سو-  
 ھۇق. قانسىز چىرايدەك ئازابلىق،  
 بوۋايىلارنىڭ كۆزلىرىدەك خۇندۇك،  
 نۇرسىز.

ئۇ ئەتراپىدىكى دېرىزىلەرگە سىقىلىش  
 ئىچىدە قارايتتى.

دېرىزە ئەسلىدە سىرتنى كۆرۈش ئۇ-  
 چۈن قويۇلغان نەرسە، بىراق بۇ دېرىزىلەر  
 بولسا سىرتنى كۆرسەتمەسلىك ئۈچۈن يا-  
 سالغاندەك قىلاتتى. دېرىزىلەرنى قېلىن مۇز  
 تۇتۇپ كەتكەن بولۇپ، سىرتنى زادىلا كۆر-  
 گىلى بولمايتتى. بىراق ئۇ، مەن سىرتنى كۆ-  
 رۇۋاتىمەن، دەپ ئويلايتتى. ئۇ ئۆزىنىڭ سىرتنى

«ئاتۇن چاغ مۇكاپاتى» غا قوبۇل قىلىنغان نەسر



كۆرەلمەي قېلىۋاتقىنىنى، ئۆزىنىڭ كۆرۈۋاتقانلىرى-  
 نىڭ دېرىزە ئەينىكىدە پەيدا بولغان كۆكۈمۈچ مۇز

ئىكەنلىكىنى، ئۇنىڭ كۆز ئالدىدا يېڭى - يېڭى مەنزىرىلەرنى پەيدا قىلىۋاتقان ۋە ئۇنى ئۆزىنىڭ كىشىنى چۆچۈتكۈدەك دەرىجىدە خىيالىي ۋە ئەپسانىلاردەك گۈزەل مەنزىرىلەرنى ئارقىلىق قاتتىق ھاياجانغا سېلىۋاتقان نەرسىنىڭ پەقەت ئۆزىنىڭ غەيرىي نەزەر-ئال تۈسكە كىرگەن خىياللىرى ئىكەنلىكىنى بىلىمەيتتى.

يىراقتا، ئۈچ بۇرجەك شەكلىدىكى ئورمانلىق دۇنيادىكى ھەممە ئاۋازلارنى بېسىپ چۈشۈ-دىغان، قۇدرەتلىك بىر سادانى تاراتماقتا ئىدى. ئۇنىڭ بارلىق سەزگۈلىرىدە ئاشۇ سادالار بار ئىدى. بۇ سادا شۇ قەدەر قۇدرەتلىك ئىدىكى، ئۇ گويا ئۆزىنىمۇ پۈتۈن جىسمى بىلەن ئاشۇ سادانىڭ بىر قىسمىغا ئايلىنىپ كەتكەندەك ھېس قىلاتتى. ئۇنىڭ بىر قىسمىغا ئايلىنىپ كەتكەندىن، ئۇمۇ ئەكس سادا بولۇپ قاپتىشى - مۇزدەك سوغۇق دېرىزىنى تېشىپ چىقىپ كېتىش كېرەك ئىدى.

ئۇ قارىسىپ كۆرۈنگەن ئۈچ بۇرجەك كەلسەن ئورمانلىق ئىچىدىن نېمىدۇر بىر نەرسىنى ئىزدەشكە باشلىدى. ئۇ، ئۇنى چوقۇم تېپىش قارارىغا كەلدى. شۇ چاغدا يىراقتا غۇۋا بىر نەرسە كۆرۈندى. ئۇ سىنچىلاپ كۆزىتىۋىدى، ئۇ ئېڭىز بىر مۇنار بولۇپ چىقتى، بۇ غايەت زور ئىلاھىي مۇنارنى ئۇ توندى. ئۇ بۇنى كىشىنىڭ چاغلىرىدىن تارتىپلا بىلىتتى، چۈشلىرىدە كۆرەتتى. مۇنار ئۈستىگە ئۆز ھاياتىنى ئىگىلەپ تۇرغان، بىراق بىرەر قېتىمىمۇ يۈز كۆرۈنمىگەن تەڭرىدىنمۇ تونۇش، مېھرىبان ۋە ئىلىق ئىدى. مۇنارنىڭ يېنىدا يوغان ئىككى قورام تاش بار ئىدى. قورام تاشلار مۇنارغا ئېسىلىپ تۇرغاندەك، ئېسىلىپ تۇرۇمسا مۇنار كۆككە چاچراپ چىقىپ كېتىدىغاندەك كۆرۈنەتتى. ئۇ دوزاخنى بۆسۈپ ئۆتۈپ ھاياتلىقنى دوزاخنىڭ ئەڭ ئىچىگە يوشۇرۇنغان قۇياشلىق ماكانغا يەتكۈزۈپ بېرەلەيتتى. ئۇ تېخىمۇ سىنچىلاپ قارىۋىدى، ھېلىقى مۇنار ئالۋاستى بولۇپ كۆرۈندى. بۇ دوزاخقا كىرىشنى جاندىن ئەزىز كۆرىدىغان ئالۋاستى ئىدى. ھاياتلىقنى ئەنە شۇ ئالۋاستى بىلەن دوزاخنىڭ سەلتەنەتلىك ۋە مۇقەددەس ئويۇنى كەلتۈرۈپ چىقارغانىدى. ئۇ - لارمۇ پەقەت شۇنىڭ ئۈچۈنلا مەۋجۇت ئىدى.

ئۇ دېرىزە تەرەپكە ئاستا مۇرۇنۇپ، يېتىنچىلاپ كېلىشكە باشلىدى. ئۇ يېتىنچىلاپ كەلگەنسىمۇ بايىقى ئالۋاستىنى تېخىمۇ ئېنىق كۆرۈشكە باشلىدى. قار - مۇز بىلەن قاپلانغان دۇنيا بىردىنلا جاندىن ئۆتىدىغان پىمۇ - پىمۇ تومۇزغا ئايلانغاندەك بولدى. ئالۋاستى گويا مەسغۇش ھالەتتە چىغىر يولغا ئوخشاش تولغۇنۇپ ياتاتتى. بۇ چىغىر يول ئۇنىڭ دېرىزىسى ئالدى - غىچە سوزۇلۇپ كېلىپ ئۆيگە كىرەلمەي مۇز تۇتقان دېرىزىنىڭ سىرتىدا توختاپ قالغانىدى. ئۇ قۇرۇپ كەتكەن لەۋلىرىنى يالاپ قويدى - دە، چىغىر يولىنىڭ باشلانغان يېرىگە قارىدى. يولىنىڭ باشلانغان يېرىدە ئىككى ئابىھايات چىلپە قىلىپ تۇراتتى. ئۇنىڭ ۋۇجۇدى تىتىرىپ بولالماي قالدى.

چىغىر يول كىرىدىغانغا دەۋازا تاپالماي تۇرۇپ قالغانىدى. ئۇنىڭغا تەقدىر تەرىپى - دىن بېرىلگىنى دەۋازا ئەمەس، پەقەت مۇز تۇتقان دېرىزىلا ئىدى. ئاھ، ھاياتلىق پەيدا قىلغۇچى يول! كەچۈرگىن، مەن سەن ئۈچۈن ھەممىدىن كېچىدىغان

نىيەتكە كېلەلمىدىم، بىراق مەن ھاياتنىڭ مەڭگۈ سۇلماي دۇنياغا خوجايىن بولۇشىنى تىلەيمەن... جېنىم... ماڭا ئىشەنگىن، ماڭا چوقۇم ئىشەن... مەن بىچارىگە... ھېلىقى سادا بارغانسېرى كۈچىيىپ، ئاخىر ئەۋجىگە چىقتى... ئۇ ھېچقانچە كۈچىمەيلا دېرىزىنى چىقىۋېتەلەيدىغانلىقىنى بىلەتتى. بىراق بۇ دېرىزىلەر گويا كىملىرىنىڭدۇر كۆزلىرىدەك ئۇنىڭ قەلبىدە ۋەھىمە پەيدا قىلاتتى. ئۇنى سۈر باساتتى.

ئۇ ئاخىر دېرىزىگە ئۆزىنى ئۇردى - دە، ئىچىنىشلىق چىرىقراپ سالىدى. ئەمەلىيەتتە ئۇنىڭ ھېچقانداق بىرەر يېرى ئاغرىمىغانىدى. بىر نەرسىگە قاتتىق ئۇرۇلغاندا ئەنە شۇنداق چىرىقراپ تاشلاش كېرەك بولغاچقىلا، ئۇ چىرىقراپ تاشلىدى. دېرىزىنىڭ ئەينى كىمۇ ئادەتتىن تاشقىرى نېپىز ئىدى. بىراق ئۇنىڭ زەربىسى چوڭ ئىدىنىمۇ بەكرەك ئىدى. ئۇ ھەم ياتقاندىنمۇ چىرىقراپ تاشلىمىدى. بۇ چىرىقراش ئۇنىڭ يۈرىكىدىن چىققانىدى... ئۇ قارا تەرگە چۆمۈپ كەتكەنىدى. كۆزلىرى ئەتراپقا نېمىنىدۇر ئىزدىگەندەك بەك-مۇ جىددىي قىياپەتتە چەكچىيىپ قارايتتى. ئۇ بىر ھازادىن كېيىن ئاران تەستە ئۆزىنىڭ ياتقان يېرىنىڭ تۈرمە، ئۆزىنىڭ چۈشەكەپ ئويغىنىپ كەتكەنلىكىنى ھېس قىلدى. ئۇ يەنە باش - ئاخىرى يوق خىيالغا چۆمدى.

يان تەرەپتە ياتقان ئىككى ئايال بىر ھازا ئۇنىڭغا ھەيرانلىق بىلەن قاراپ تۇرغاندىن كېيىن يەنە ئۆزلىرىنىڭ پارىڭغا چۈشۈپ كەتتى. بۇ جىمغۇر، ياش ۋە چىرايلىق قىز بۇ يەرگە كىرگەندە ئۇلار ئۇنىڭ چىرايىغا ھەسەت قىلىشقانىدى، كېيىن ئۇلار ئۇنىڭ ئادەم ئۆلتۈرۈش جىنايىتى ئۆتكۈزگەنلىكىنى ئاڭلاپ، گويا دۇنيادا ئاياللارنىڭ ئادەم ئۆلتۈرۈشى مۇمكىن ئەمەستەك «سورھانئاللا» دېيىشىپ ياقىسىنى چىشىلىگىنىچە ھاڭ - تاڭ بولۇشۇپ، ئۇنىڭدىن كۆزىنى ئۈزمەستىن، ئادەم ئۆلتۈرگەن ئايالنىڭ قانداق بولىدىغانلىقىنى كۆزىتىشكەنىدى. ئۇلاردىكى بۇ خىل غەلىتە ھېسسىيات بارا - بارا سۈسلەپ كەتتى. ئۇلار ئەتىگەندىن كەچكىچە خىيال سۈرۈپلا ئولتۇرىدىغان بۇ قىزنىڭ ئۆزلىرىنىڭ يېنىدا مەۋجۇت ئىكەنلىكىنى ئۇنتۇپ قېلىشقانىدەك ئىدى. ئۇنىڭغا قارىغاندا ئۆز پاراڭلىرى رېئالراق كۆرۈنەتتى. پەقەت ئۇ ئەنە شۇنداق ۋارقىراپ سالغان چاغلاردىلا ئۇنى يادىغا ئېلىپ قېلىشاتتى. ئۇلارنىڭ ئەڭ دەسلەپتە كۆز ئالدىغا كەلتۈرۈشكىنى ئۇنىڭ قاتلىملارغا خاس كۆزلىرى ئىدى. بىراق ئۇلار ئۇنىڭ كۆزلىرىگە ۋەھىمە بىلەن قاراشقاندا ئۇنىڭ بىر چۈپ سۈزۈك، ھايالىق، تارتىنچاق كۆز ئىكەنلىكىنى كۆرۈپ داڭ قېتىپ قېلىشقانىدى.

دەسلەپ ئۇ ئۆزىنى مەلۇم قىلغىلى كەلگەندە ھەممەيەلەن ھەيران قېلىشقانىدى. سودىيەلەرمۇ ھەيرانلىقىنى تەستە بېسىۋېلىشقانىدى. بۇ قىزنىڭ قىياپىتىگە قاراپلا ئۇنى قاتىل ئەمەس دېگەن سېزىمگە كېلىشنىڭ نېمە ئاساسى بار، دەپ ئۆزلىرىنى ئەيىپلىگەنىدى. ئەمەلىيەتتە ئۇنىڭ چىرايلىقلىقى ياشانغان سودىيىنى بۇنداق ئويغا سالغان ئەمەس، بەلكى ئۇ ئۆزىمۇ بىلمەستىن نېمىشقىدۇر مۇشۇنداق ئويغا كېلىپ قالغانىدى.

تەكشۈرۈشلەر ئارقىلىق ئۇنىڭ راستىنلا قاتىل ئىكەنلىكى بېكىتىلدى. ئۇ ئۆزىنىڭ قاتىل ئەمەس دەپ ھۆكۈم قىلىنىپ قېلىشىدىن قاتتىق قورققانىدى. ئەگەر ئۇنداق بولسا ئۇ تۈگەشكەن بولاتتى. شۇڭا ئۇ ئالدىراپ بارلىق يوقۇقلارنىڭ ھەممىسىنى ئېتىۋەتتى. بۇ جەرياندا ئۇنىڭ كاللىسى ھەيران قالغۇدەك دەرىجىدە ئىشلەپ كەتتى. ئەسلىدە ئۇ خۇدۇمنى يوقىتىپ قويۇپ، ھەممىنى چاندۇرۇپ قويارمەنمىكىن، دەپ قاتتىق ئەنسىرىگەندى. ھەتتا سودىيەلەر سوئال سوراڭنى باشلاشتىن مېنۇت ئاۋۋالمۇ ئەنە شۇنداق ئەندىشىدە ئىدى. دەسلەپتە ئۇ باسقۇنچىلىققا ئۇچرىغۇچى دېگەننى باسقۇنچىلىق قىلغۇچى دەپ ئالماشتۇرۇپ سالدى، ئاشۇلارنى سۆزلەۋاتقاندا ئۇنى قارا تەر بېسىپ كەتكەندى. شۇ چاغدىلا ئۇ ئۆزىنىڭ ئەڭ سۆيۈملۈك ئادىمىنى ۋە بىر ئۆلۈكنى ئەيىبلەۋاتقانلىقىنى سەزگىنىدە قاتتىق ئازابتىن ئاۋازى بوغۇلۇپ كەتكەندى. شۇندىلا ئۇ ئۆزىنى ھەقىقىي جىنايەتكار دەك ھېس قىلدى. ئادىل ئۇنىڭغا نەدىدۇر بىر يەرلەردە: «مەن نەدە ساڭا باسقۇنچىلىق قىلدىم؟» دەپ دەرغەزەپ بولۇپ قاراپ تۇرغاندەك، ئۇنىڭ تىلى كالۋالىشپ كەتتى. ئۇ بۇنىڭغا كۆڭلەكنىڭ تۈگمىلىرىنىڭ ئۈزۈلۈپ، بەزى جايلارنىڭ يىرتىلغانلىقى لىرىنى ئىسپات قىلىپ كۆرسەتتى. ئاياللارنىڭ پىچاق ئېسىپ يۈرمەيدىغانلىقىغا كەلگەندە ئۇ دەرھاللا ئىلاجىسىز: مەن ئۇنىڭ پىچىقىنى چاندۇرماي غىلەپىدىن سۇغۇرۇۋېلىپلا ئۇنىڭغا ئۇردۇم. ئۇنىڭ يۈرىكىگە ئۇرۇش مەقسىتىم يوق ئىدى... ئۇ چاغدا غەزەپتىن خۇدۇمنى يوقاتقانمەن، پىچاقنى ئۇنىڭ قەيەرىگە ئۇرۇش نەدىنىمۇ خىيالىمغا يەتسۇن، ئۇ ئىشقىلىپ بىر نەرسىنى سەزگەندەك بولۇپ مەيدىسىنى رۇسلىۋىدى مەن ئۇرغان پىچاق ئۇنىڭ مەيدىسىگە توغرىلىنىپ قاپتۇ... دەپ چۈشەندۈردى.

ئۇ ئۆز كاللىسىنىڭ بۇ قەدەر قاتتىق ئىشلىشىنى خىيالىغىمۇ كەلتۈرۈپ باقمىغانىدى. ئۇ ئۆزىنىڭ قاتىللىق قىلغانلىقى توغرىسىدىكى سۆزلەرنى كۆپ سۆزلەۋېرىپ ئۆزىنى راستىنلا قاتىلدەك ھېس قىلىدىغان بولۇپ قالدى. گاھىدا ئۇ، ئۇنى راستىنلا مەن ئۆلتۈرۈۋەتتىمۇ - يا، دەپ ئويلاپ قالاتتى.

كېسىم ئېلان قىلىنغاندىن كېيىنلا ئۇ ھەممە ئىش تۈگمىگەندەك، پۈتۈن دۇنيا بىر پارچە بوشلۇققا ئايلىنىپ ھەممە ماددا غايىب بولغاندەك، ئۆزىمۇ ھەممە نەرسىدىن - ئا - زابىتىنىمۇ، شادلىقتىنمۇ، ھەۋەس ۋە تەلپۈنۈشلەردىنمۇ قۇتۇلغاندەك، ئۆزىدە قەلب، روھ، سەزگۈ دېگەن نەرسىلەردىن ئەسەرمۇ قالمايدەك، ئۇنىڭ ئۆزىمۇ بىر پارچە بوشلۇققا ئايلىنىپ ئىزسىز يوقالغاندەك ھېس قىلىشقا باشلىدى.

بەلكىم ئۇلۇم دېگەن مۇشۇدۇ.

ئۇ گويا كېسىم ئېلان قىلىنغىچە ئويلاشقا تېگىشلىك بارلىق خىياللارنى تالاي رەت ئويلاپ، ھەممىنى سۇدىيەلەرگە دەپ بۇلغاندەك ئەمدى ئۇنىڭغا سۈرەي دېسە خىيالىمۇ قالمايدەك ھېس قىلاتتى.

باياتىن كۆرگەن چۈشى ئۇنىڭغا قاتتىق تەسىر قىلغان بولسا كېرەك، چۈشىنى ئويلاشقا باشلىدى. ئۇ دائىم گويا تەگىسىز خىياللارغا چۆمۈپ كەتكەندەك ئولتۇرغىنى بىلەن، ئۆزىنى خىيال قىلىمىغاندەك ۋە خىيال قىلغۇدەك نەرسىمۇ قالمايدەك ھېس قىلاتتى.

باياتىنقى چۈش تولىمۇ غەلىتە ۋە چۈشىنىكسىز ئىدى. ئۇنىڭ يادىدا بولسا پەقەت-  
لا دېرىزە قالغانىدى. گويا ھېلىمۇ ئاشۇ دېرىزىلەر ئۇنىڭغا سۈرلۈك ھالدا قاراپ تۇرغان-  
دەك ۋەھىمە پەيدا قىلاتتى.

ئۇ چۈشىدە كۆرگەن مۇز تۇتۇپ كەتكەن ئاشۇ غەلىتە دېرىزىنى پەقەتلا كۆرۈپ  
باقمىغانىدى. بىراق نېمىشقىدۇر ئۇ شۇ دېرىزىنى خىيال قىلىشى بىلەنلا ئۇنىڭ كۆز ئال-  
دىغا كەلگىنى توي كېچىسىدىكى دېرىزە بولدى.

توي كېچىسى ئۆيىنىڭ دېرىزىسىگە زەن سالغىنىنىمۇ ئەسلىمە-  
مىدى. ئەمما ھازىر شۇ دېرىزە گويا ئۇنىڭ ھاياتىدا ئۇنىتۇلۇشى  
مۇمكىن ئەمەس نەرسىدەك شۇ قەدەر يارقىن ھالدا كۆز ئالدىغا كەلدىكى، ئۇ ئۆزىمۇ  
ھەيران قالدى. چۈشىدىكى دېرىزە بىلەن ئۇ دېرىزىنىڭ ھېچبىر ئوخشاشلىقى يوق ئىدى.  
ئۇ توي قىلغان چاغ ياز بولۇپ، دېرىزىگە مۇز تۇتۇشى مۇمكىن ئەمەس ئىدى. بىراق ئۇ-  
لارنىڭ قانداقتۇر باغلىنىشى باردەك، بىر-بىرىدىن ئايرىپ خىيال قىلغىلى بولمايدىغان  
ھالەتكە كېلىپ قالغانىدى. ھەتتا ئۇ ئىككىسى ئالمىشىپمۇ كېتەتتى.

بەلكىم ئۇ ئاشۇ كۈنى دېرىزە پەردىسىگە زەن سالغان بولغىنىدى. ئۇ شۇ چاغدا  
دېرىزىنىڭ بولماسلىقىنى ئارزۇ قىلغانىدى...

### بىرىنچى باب

توي كۈنى ئۇنىڭ خىياللىرى بەكلا چىگىشلىشىپ كەتكەنىدى. ئۇنىڭ ھېڭىسىدە  
زىددىيەتلىك ئۇقۇملار بىر-بىرىگە سىڭىپ، كىرىشىپ كەتكەنىدى. ئۇ قارىمۇ قارشى ئا-  
تالغۇلارنىڭ پۈتۈنلەي مەنسىز ئىكەنلىكىنى، ئۇلارغا نام قويۇشنىڭ ئەخمەقلىق ئىكەنلىكىنى،  
ھەرقانداق بىر ئاتالغۇنىڭ ئۆزى بىلەن تۇپتىن قارىمۇ-قارشى بولغان سۆزنىمۇ ئىپادىلەپ  
بېرەلمەيدىغانلىقىنى ھېس قىلغانىدى. ئۇ بەخت بىلەن بەختسىزلىكنى ئايرىپ بولالماي  
تۇرغاندا نامەلۇم بىر قول ئۇ ئەسلا ئويلاپ باقمىغان تەرىزدە ئۇنىڭغا ياۋايىلارچە سوزۇل-  
دى. ئۇ ئۆز كۆڭلىدە، ئۇنىڭغا قانداق روھىي ھالەتتە مۇئامىلە قىلىشقا تەييارلىق قىلىپ بولغان  
بولسىمۇ، بىراق يەنىلا تېنى شۇركىنىپ چۆچۈپ كەتتى. ئۇ قانچىلىغان كېچىلەر شۇنچە  
تاتلىق خىيال قىلغان، بىراق ھەرقانچە تىرىشىپمۇ يارقىن ھالدا كۆز ئالدىغا كەلتۈرە-  
لمىگەن سىرلىق مەنزىرە ۋە ھالەتلەر ئۇنىڭ كۆز ئالدىدا پەيدا بولۇشقا باشلىدى. ئۇ  
بۇرۇنقى خىياللىرىنى، بۇرۇنقىلا ئەمەس بىرەر يېرىم سائەت ئاۋۋال كۆز ئالدىغا كەلتۈر-  
گەنلىرىنى بۇ مەنزىرە ئىچىدىن ئىزلەشكە كىرىشتى. بىراق بۇنىڭ ئىچىدىن بىر ئەرنىڭ  
ئۇ كۆرۈشكە ۋە لەززەتلىنىشكە ئىنتىلگەن بەدىنى، ئەسەبىي ئىستەك دېگەنلەردىن باشقا  
ھېچنەرسىنى تاپالمىدى. بۇلارمۇ ئۇ كۆز ئالدىغا كەلتۈرگىنىدىن تاھامەن باشقىچە ئىدى...  
بۇگۈنكى بۇ ئىشلار ئۇنىڭ ئۆمرىدىكى ئەڭ چوڭ ئىش، ئەڭ چوڭ ھاياجان ۋە ئەڭ  
كەسكىن ئۆزگىرىشلەرنىڭ بىرى ئىدى. بۇرۇنقى ھاياتى بىردەملىك خىيالىي چۈش-  
تەك بارغانسېرى خىرەلىشىپ، ئاجايىپ سىرلىق ۋە ناتونۇش بىر دۇنيا ئۇنىڭغا قۇچاق

ئاچماقتا ئىدى. شۇڭا ئۇ نۇرغۇن نەرسىلەرنى ئويلىشى كېرەك ئىدى، بىراق قاتتىق ھا-  
ياجان، چۈشىنىكسىز بىر ئەندىشە، نومۇس، پەدىشەپنى قايرىۋېتىش، ئاچكۆزلۈك ئۇنىڭ  
كالىسىدا شىددەتلىك بىر قاينامنى ھاسىل قىلىپ، ئۇنىڭغا ئالدىرىماي خىيال قىلىش ئىم-  
كانىيىتىنى قالدۇرمىدى.

ئۇ ئېسىنى يىغىپ بولغۇچە يۈزلىرىگە ئۇرۇلغان ئىسسىق نەپەس ۋە لەۋلىرىگە تەگ-  
كەن ئوتلۇق لەۋلەرنىڭ ھارارىتىدىن پۈتۈن بەدىنى بوشىشىپ، ئۆزىنى يات بىر قۇچاققا  
تاشلىۋەتتى... يات بىر قولنىڭ بەدىنىنىڭ ئەڭ خۇپىمىيانە جايلىرىنى تىترەپ تۇرۇپ سىلا-  
ۋاتقىنىنى سەزگىنىدە، ئاچايىپ بىر نومۇس ئۇنىڭ يۈزىنى لىزىگە سالاتتى.

ئۇ ھوشىنى يىغىشقا تىرىشىپ، بۇ ياۋايى ئادەمنىڭ نومۇسنى پۈتۈنلەي قايرىپ  
تاشلىغان، مەسخۇش چىرايىنى كۆزەتتى. ئۇنىڭ تەرلەپ كەتكەن يۈزلىرى، ئاياللارنىڭكى-  
دەك ئاپئاق مەيدىسى، ئاچكۆزلۈك بىلەن پارقىراپ كەتكەن كۆزلىرى ئۇنى تېخىمۇ غەل-  
تە كۆرسىتەتتى. ئۇ پۈتۈن ئۆمرىدە بۇنداق ئاچكۆز، بۇنداق ھاياجانلانغان ۋە بۇنداق  
غەلئە چىرايىنى كۆرۈپ باقمىغانىدى.

ئۇ ئۆمرىدە ھېچكىشىنىڭ ئالدىدا بۇنداق يالڭاچ تۇرۇپ باققان ئەمەس ئىدى.  
ئەمدى بولسا ئۆزى بۇرۇن ئەسلا كۆرۈپ باقمىغان، خىيالىغىمۇ كەلتۈرۈپ باقمىغان يات  
ئادەمگە بەدىنىنى ئەنە شۇ ھالدا تاپشۇرۇۋاتىدۇ. ئۇ سانسىزلىغان كېچىلەر كۆزلىرىدىن  
ئۇيقۇ قاچقان ھالدا ئاشۇ ھالەتنىڭ پەيزىنى خىيالىن سۈرگەندى. بىراق بۇ ئۇنىڭ ئوي-  
لىغىنىغا پەقەتلا ئوخشىماي قالدى. ئۇنىڭ دائىم كۆز ئالدىغا كېلىدىغىنى مېھرىلىك قاراش-  
لىرى بىلەن ئۇنىڭغا ئەڭ يېقىملىق تۇيغۇ بېغىشلايدىغان ئوتلۇق ۋە تونۇش كۆزلىرى، ئاشۇ  
كۆزلىرىگە بىر ھازا تىكىلىۋالغاندىن كېيىن گويا ئالدىن كېلىشىپ قويغاندەك تەڭلا بىر-  
بىرىنى قۇچىقىغا تارتىش، گويا ۋالىس كۈيلىرىدەك لىرىك ۋە مەپتۇن قىلارلىق روماننىڭ  
كۆرۈنۈشلەر ئىدى. ھازىر بولسا ئۇ ئۇنى ئاشۇنداق ياۋايىلارچە ئىگىلىۋالدى. ئۇنىڭ زا-  
دى نېمە ھەقىقى بار؟ ئۇ نېمىشقا ئۆزىمۇ بىلمەستىن، ئۆزىنى گويا قورچاقتەك گەپ-سۆز-  
سىزلا ئۇنىڭ قوينىغا تاشلاپ بېرىدۇ؟! سەللا ئاۋۋال ئۇ ئازادە ۋە ياسىداق ئۆيىدە ئۆزى  
يالغۇز قالغاندا ئىشكىنىڭ-غىچىرلاپ ئېچىلىپ ئۇنىڭ كىرىپ كېلىشىنى سەۋرىلىك بىلەن  
كۈتكەندى. بىراق ئۇ كىرىشى بىلەنلا ئۇنىڭ يۈزىكى ئەنسىز سېلىپ، قاچىمىدىغان  
يەر تاپالماي قالدى. ئەرمۇ نېمە قىلىشىنى بىلمەي بىر دەم تۇرۇپ قالدى. چىرايى  
سەل-پەل تاتاردى-دە، ئاندىن ۋىلىلىدا قىزاردى. ئويلىمىغان يەردىن بىردىنلا ئۇ ئۆزى-  
نى ئۇنىڭغا ئاتتى. قىز ۋارقىرىۋېتىشكە تاس قالدى. پۈتۈن بەدىنى جالاقاپ تىترىگىنىچە  
ئۆزىمۇ بىلمەستىن ئۆزىنىڭ پاك بەدىنىنى خالىغانچە پايدىلىنىشى ئۈچۈن ئۇنىڭ قۇچى-  
قىغا تاشلىۋەتتى. ھايۋانلارغا خاس بۇ قىلىمىقلار، ھاياسىز ھەرىكەتلەردىن ئۇنىڭ تېنى  
شۈركىنەتتى.

ئۇنىڭ بۇنداق قىلىشىغا نېمە ھەقىقى بار؟ پۈتۈنلەي ناتونۇش بۇ ئادەم گويا  
ئۇنىڭغا ئەزەلدىن ئىگىدارچىلىقى باردەك، پۈتۈنلەي ئۆزىنىڭ نەرسىسىدەك، قىلىچە  
تارتىنماستىن خالىغانچە ھەرىكەت قىلماقتا. ئۇ ئۆزىنىڭ بۇنداق ئەھۋالغا قېلىشىنى خالايد-

دىغان - خالىمايدىغانلىقىنى ئۆزىمۇ بىلمەيتتى. ئۇنىڭ بۇرۇن مانا مۇشۇنداق مىنۇتلارنى زارد - قىپ كۈتكەنلىكى ھېلىمۇ يادىدا. ئۇ دائىم ئۆزىنىڭ بىر ئەرنىڭ قۇچىقىدا مەسخىرىش ھا - لەتتە ياتىدىغانلىقىنى خىيال قىلىپ، ئاچايىپ ھېسلاغا چۆمۈلەتتى. مانا ھازىر ئۇ راستىنلا بىراۋنىڭ قۇچىقىدا ئاشۇ شېرىن خىيالىرىنىڭ ئەمەلىيىتىنى كۆرۈۋاتىدۇ. بىراق ئۇنىڭ ئويلىغىنى بۇ قەدەر ياۋايىسىلارچە ھەرىكەت، قوپال ئىشلار ئەمەس ئىدى. ئۇ قاتتىق ھاياجانلانغىنىدىن ئەرنىڭ چىرايىنى كۆڭلىدە باھالاپ بېقىشنى پۈ - تۈنلەي ئۇنتۇغانىدى. پەقەت ئەرنىڭ ئېغىزىدىن گۈزەپپىدە پۇرسىتى ئاچىچىق تاماكنىڭ سېسىق پۇرىقىنى، ئاندىن ئەرنىڭ تەردى ھۆللىشىگەن بەدىنىنىڭ بەدىنىگە چاپلىشىشىنى ھېس قىلغانىدى. بۇلار ئۇنىڭغا ئاچايىپ يۈرۈنلا تىزىۋولۇپ كەتتى. ئۇ ئۇنىڭ ئۆزىگە يېپ - قىنلاپ كېلىشىشىگە ئاغىزىدىن گۈپۈلدەپ ھاراق پۇرىقى كېلىدۇ، دەپ ئويلاپ ئاشۇ پۇراقىنى ئىزدەنگەنىدى. شۇ چاغدا ئۇنىڭ كۆز ئالدىدىن ئوتتۇرا مەكتەپتە ئوتتۇراتقان چاغلىرىدا بىر كۈنى ساۋاقلىشى ئادىلىنىڭ گۈپۈلدەپ ھاراق پۇراپ تۇرغان ئېغىزىنى ئۇنىڭ يۈزىگە يېقىن ئەكىلىپ قۇلغىغا بىر نەرسىلەرنى دەپ پىچىرىلغان ھالىتى لايىپىدە ئۆتۈپ كەتتى. ئۇ ئاشۇ چاغدا قاتتىق چۆچۈپ كەتكەنىدى. چۈنكى ھاراق ئىچىش مەكتەپتە چوڭ گۇناھ ھېسابلىنىپ، ھەممە كىشىنىڭ بىردەك ئەيىب - لىشىگە ئۇچرايتتى. بىراق نېمەشقىدۇر ئادىل شۇ چاغدا ئۇنىڭغا باشقىچىلا شوخ ۋە چىبە - دەس بولۇپ كۆرۈنۈپ كەتكەنىدى. سەل - پەل قىزارغان كۆزلىرى تېخىمۇ ئوتلۇق ۋە تېخىمۇ چىرايلىق قىياپەتكە كىرىپ، ئۇنى قىزلارنى مەھلىيا قىلىدىغان تېخىمۇ جەسۇر قىياپەتكە كىرگۈزۈۋەتكەنىدى. ئۇ يەنە بىر قېتىم ئۇنىڭ سۆيۈشلىرىنى كۆزىتىۋىدى ئۇنىڭ ئاغىزىدا تاماكا پۇرىقى يوق ئىكەنلىكىنى سەزدى. ئۇ باياتىن بۇئەرنىڭ روھىي ھالىتىنى كۆزەتكەن بولسا، ئەمدى ئۇنىڭ چىرايىنى ۋە تەن قۇرۇلۇشىنى كۆزىتىشكە باشلىدى. ئەرنىڭ قاشلىرى قويۇق، كۆزلىرىمۇ چوڭ ئىدى. بۇ ئۇنىڭغا تېزلا يېقىملىق تۇيغۇ بەردى. ئەرنىڭ بۇر - نىمۇ خېلىلا قاڭشارلىق بولۇپ، بۇمۇ ئۇنى خېلى رازى قىلدى. بىراق ئىككى يانغا توم - پىيىپ چىققان ياڭاق سۆڭىكىگە ئۇنىڭ چىرايىنى قوپال تۇسكە كىرگۈزۈپ قويغانىدى. قىزنىڭ كۆزلىرى بىردىنلا ئۇنىڭ يۈزلىرىدىكى ئۇششاق دانىخۆرەك ئىزلىرىغا چۈشتى. دانىخۆرەك تەسىرىدىن ئۇنىڭ يۈزلىرى بىلىنىپ، بىلىنىپ قىزىل - مۇدۇر - چوقۇر بولۇپ كەتكەنىدى. بۇ ھال ئۇنى قاتتىق سۆيۈندۈرۈۋەتتى. ئۇ بۇنىڭغا ھەيران قالدى. ئۇ ئەسلى بۇنداق چىرايىنى يەنى دانىخۆردىكى بىسەقتىلا ياخشى كۆرمەيتتى. نېمەشقىدۇر ئۇ تولۇق ئوتتۇرا مەكتەپتە ئادىل بىلەن بىر سىنىپتا ئو - قۇغان ۋاقىتتىن باشلاپ، دانىخۆرەك ئەرلەرنىڭ ھۆسنىگە ھۆسنى قوشىدىغانىدەك، يىگىت - لەرنى تېخىمۇ مەردانە ۋە يىگىتلىك گۈزەللىكىگە تولغان قىلىپ كۆرسىتىدىغانىدەك تۇيۇ - لىدىغان بولۇپ قالغانىدى. بۇ بىسەقتىلا ئادىلنىڭ يۈزلىرىنىڭمۇ ئەنە شۇنداق بولغانلىقىدىن بولسا كېرەك. ئۇ دائىم كۈلسە ئاشۇ مۇدۇر - مۇدۇر قىزىل داغ بار يۈزلىرى كۆلۈكىگە ماسلىشىپ، ئۇنى تېخىمۇ شوخ ۋە تېتىك قىلىپ كۆرسىتىۋەتتى. توۋا، ئادەمگە دانىخۆ - رەك ئىزلىرىمۇ ئەجەب يارىشىدىكەن دەپ ئويلاپ ھەيران بولاتتى.

ئۇنىڭدا ئەرنى يات ھېس قىلىش تۇيغۇسى بارا-بارا خىرەلىشىپ، بەلكى ئۇ بىر ئاز تونۇشى ۋە يېقىملىق تۇيۇلۇشقا باشلىدى. ئۇ باياتىن ھەيرانلىق، مەسخۇشلۇق ۋە خۇددىنى يوقىتىش بىلەن ئەرنىڭ قوينىغا تاشلىۋېتىلگەن جىسمىنىڭ ئۆزىنىڭ ئىكەنلىكىنى ئەمدى ھېس قىلغاندەك، بەدىنىگە جان كىرىپ، ئۆز ئىستەكلىرىنىڭ باشقۇرۇشى بىلەن ئەرنىڭ ھەرىكەتلىرىگە ماسلىشىشقا باشلىدى.

ئۇ ئەمدىلا تولۇق ئوتتۇرىنى پۈتتۈرگەن 18 ياشتىكى، قەلبىدە شېرىن خىماللار ئۇرغۇپ تۇرىدىغان سەبىي قىز ئىدى. ئۇ ئۆزىنىڭ خىماللىرىنىڭ بۇنىچە تىپىزلا بەرباد بولۇپ كېتىشىنى ئويلىمىغانىدى. بۇرۇن دائىم ئاجايىپ روماننىڭ مۇھەببەت سەر-گۈزەشتىلىرىنى باشتىن كەچۈرۈشنى خىمال قىلاتتى. بىراق بۇ ئۇنىڭغا ئېسىپ بولمىدى. پەقەت قەلبىدە يات جىمىنىلارغا بولغان ئوتلۇق ۋەسىرلىق تەلپۈنۈشلىرى، شېرىن خىماللىرى يوشۇرۇن سىر بولۇپلا قالدى. ئۇ بۇنىڭ ئۈچۈن باشقىلارنىڭ بولۇپمۇ ئانا-ئانىلىرىنىڭ ئاغزى-ئاغزىغا تەگمەي ماختىشىغا ئېرىشتى. بىراق ئۆزى بۇنى ئويلاپ بوغۇلۇپ-بوغۇلۇپ كېتەتتى. ئۇ توي كۈنى يېقىنلاشقان سېرى ئاشۇ ئارزۇلىرىنىڭ ئەمەلگە ئېشىشىنىڭ مۇمكىنلىكىنى ئويلاپ خېلىلا شادلىققا چۆمۈلگەنىدى. بىراق ئۇنىڭ بۇ ئارزۇلىرى، ئوتلۇق تەلپۈنۈشلىرى يۈرىكىنى يېرىپ چىقىپ، ئۆز ئىختىيارى بىلەن قانمىدى. بەلكى باشقىلار تەرىپىدىن مەج-بۇرىي قاندۇرۇلدى. قانداقلا بولۇشىدىن قەتئىي نەزەر... ئاھ، بۇلارنىڭ ھەممىسى ئۇنىڭ تەلپۈنۈشى ئىدى!...

مانا بۈگۈن پۈتۈن دۇنيانى ئۇنتۇغان ھالدا تويىنىڭ-ئۆزئارا ئۇچراشقان ئاچكۆز ئىنتىلىشلەرنىڭ لەززىتىنى سۈرۈۋاتىدۇ.

ئۇ تويىدىن ئاۋۋال بولغۇسى ئېرىنى كۆرۈپ بېقىشقا شۇنچە ھەرىكەت قىلىپمۇ تۈزۈك كۆرەلمىدى. پەقەت چاي ئىچكۈزۈدىغان كۈنى غىل-پال كۆرگەنىدى. شۇ چاغدا ئۇ قاچا-قۇچىلارنى كۆتۈرۈپ ئۇ بار ئويىنىڭ دېرىزىسى ئالدىدىن ئۆتۈۋېتىپ ئۆي ئىچىگە قارىدى، ئەر خۇددى جىنايەتچىدەك بېشىنى تۆۋەن سېلىپ گۈشۈرۈپ ئول-تۇرغانىدى. شۇڭا ئۇنىڭ چىرايىنى كۆرۈش مۇمكىن بولمىدى. ئۇ باشقىلارنىڭ كۆرۈپ قېلىشىدىن ئەنسىرەپ، تىتىرەۋاتقان لەۋلىرىنى چىشلەپ قويۇپ ئۆتۈپ كەتتى. يۈرىكى گويىا بىرلا ئېتىشتا يا ئۇيان، يا بۇيان بولمىدىغان ھوشۇقنى قولغا ئېلىپ ھايات قىمىرى ئويىنا-ۋاتقان ئادەمنىڭكىدەك قاتتىق سېلىپ كەتتى. ئۇ ھوشۇقنىڭ قانداق چۈشكەنلىكىنى كۆ-رۈشكە جۈرئەت قىلالماي كۆزىنى يۇمۇۋالغانىدى... ئۇ ئۆزىنى تۇتۇۋالدى. بولغۇلۇق بول-دى، ھوشۇق ئېتىلىپ بولدى، ئەمدى پېشانىدىكىنى كۆرمەسكە نېمە ئىلاج!؟

ئۇ ئۆزىنىڭ بىر ئۇ بىلەن ئاشۇ ھالدا توي قىلىدىغانلىقىنى ئويلاپ دەسلەپ ئۆز-نى قويىدىغانغا يەر تاپالماي قالدى. بىراق كېيىنچە بۇنداق بولۇشىمۇ رازى بولدى. ئۇنىڭغا نېمە ئىلاج، ھەر ھالدا بۇمۇ ياخشى بولدى. ئۇ تولۇق ئوتتۇرىنى پۈتتۈرۈپ، ئالىي مەكتەپكە ئۆتەلمەي ئائىلىسىگە قايتقانىدى. ئۇ تىترەپ تۇرغان قوللىرى بىلەن ئىم-تىمان نەتىجىسىنى قاتلاپ يانچۇققا سېلىۋاتقىنىدا بۇندىن كېيىنكى ھاياتىنى خىيال قى-

لىنىپ تۇنجى رەت ئويلىغىنى شېرىن ئوي كېچىسى ۋە بىر ئەرنىڭ ئاجايىپ ئىللىق قۇب-چىقى بولدى. شۇڭا ئۇ ئانچە قايغۇرۇپ كەتمىدى. بىراق ئائىلىسىگە قايتىپ بىرنەچچە كۈن ئىچىدىلا ئوتتۇرا مەكتەپتىكى گۈزەل ۋە شادىمان كۈنلىرىنى، ئوغۇللارنىڭ شوخ چاقچاقلىرىنى ئويلاپ يۈرىكىنىڭ پۇچىلىنىشلىرىغا چىدالماي قالدى. ئۇ قەپەسكە چۈشكەن قۇشتەك تىپىرلاپ ئۆيىنىڭ تۆت تېمىغا قارىغىنىدا مۇزدەك كۆكرىپ تۇرغان تاملار ئۇنى سىقىپ قاچاندۇر بىر كۈنى مەجىۋىتىدىغاندەك تۇيۇلۇپ كەتتى. ئۇنىڭ بۇندىن كېيىنكى ھاياتى ۋە پۈتۈن دۇنيا پەقەت ئاشۇ مۇزدەك تۆت تامغىلا ئايلىنىپ قالغاندەك سېزىلگەندى.

ئۈچ-تۆت ئاي ئەنە شۇنداق ئۆتۈپ كەتتى. ئۈچ-تۆت ئاي ئىچىدىلا ئۆزىنىڭ بۇ ھاقتا كېلىپ قېلىشىنى ئويلاپ باقمىغانىدى. بىر كۈنى ئەلچى كەلدى. يوغان داستىخان-نى كۆتۈرگەن سېمىزىرەك كەلگەن كېلىشكەن ئايال ئۆيگە كىرىپ كەلگەندە گويىا ئۇ دە-مىقتىن بۇرۇختۇم بولغان بۇ ئۆيگە مەيىن شامالنى ئېلىپ كىرگەندەك قىزنىڭ ۋۇجۇدى يايىپ كەتتى. بۇ ئايال ئۇنىڭ ساۋاقدىشى ئادىلىنىڭ ئائىلىسىدىن كەلگەن ئەلچى ئىدى. قىزنىڭ ئاتا-ئانىسى ئۇ ئەلچىنى ئۈمىدىسىز قايتۇردى. ئۇلار ئۇنىڭغا «قىزىمىزنىڭ بېشىنى كىچىكىدىلا باشقا بىرەيلەنگە باغلاپ قويغان» دەپ جاۋاب بېرىشكەندى. كەچتە قىز ئانىسىنىڭ «ئادىل دېگەن ئۇ بالا بەكمۇ ئاللىقاچان بالىدەك قىلىدۇ، ئۆيىنىڭمۇ ئەھۋالى يامان ئەمەس... بىراق... مەن ئۇنى نەچچە قېتىم مەست بولۇۋېلىپ ئاغىنىلىرى بىلەن كوچىنى بېشىغا كىيگىنىچە قىقاس سېلىپ، دەلدەكشىپ كېتىۋاتقىنىنى كۆرگەندىم. ئاڭلى-شىمچە ئۇ بەزىدە تېخى مەست بولۇۋېلىپ ئاتا-ئانىسى بىلەن ئۇرۇشۇپ، ئۇلارنى زار قاق-شىتىدىكەن. ئۇنداق نەرسىلەرگە قىز بېرىپ كالىم قايىق ئەمەس» دېگەن سۆزىنى ئاڭلاپ نېمە قىلىشىنى بىلەلمەي تىپىرلاپ كەتتى. ئۇ بۇرۇن ئادىلغا بەكمۇ قىزىقاتتى. بىراق ئۆزىنى ئۇنىڭغا ئاشىق دەپ ئويلاپ باقمىغانىدى، بىراق شۇ كۈنى كېچىسى ئۇ چوغ ئۈس-تىدە ياتقاندەك تولغىنىپ، ئۇخلىيالماي چىقتى. ئاتا-ئانىسىنىڭ ئادىلغا بەرگەن باھاسى ئۇنى ئادىلدىن بەزدۈرمەستىن ئەكسىچە ئاتا-ئانىسىنىڭ ئاشۇ سۆزلىرى ئۇنىڭ قۇلىقىدا قايتا-قايتا ياڭراپ، ئادىلنىڭ سىماسى تېخىمۇ مەردانە، تېخىمۇ زەبەردەست، شوخ قىيا-پەتتە كۆز ئالدىدا پەيدا بولۇپ، ئاجايىپ يارقىن قىياپەتتە جۇلالىنىپ ئۇنى يەتكۈچە قىي-نىدى. ئۇ ئۇنى پەقەت ئاشۇنداق «ئەخلاقسىز» بولغانلىقى ئۈچۈنلا ياخشى كۆرۈپ قېلى-ۋاتقاندەك قىلاتتى. ئادىلنىڭ خىيالى سىماسى ئۇنى ئىزاغا پۈركۈپ قۇچاقلايتتى. ئۇ ئۇنىڭ قوللىرىنىڭ بىر پارچە چوغدەك كۆيدۈرۈپ ئۆزىنىڭ يۇمران كۆكسىنى سىلاۋاتقان-لىقىنى سەزگەندەك بولاتتى. بۇ خىيالىي قوللاردىن چىققان ھارارەت ئۇنىڭ پۈتۈن جەس-مىنى لەرزىگە سالاتتى. شۇندىن تارتىپ ئادىل ئاشۇ خاراكتېرى بىلەن پۈتۈن دۇنيادىكى بارلىق ئەرلەرنىڭ ئەڭ گۈزەل تەرەپلىرى مۇجەسسەملەشكەن، ئەرلەردىكى قىزلارنى مەپ-تۇن قىلالايدىغان ئارتۇقچىلىقلارنىڭ ھەممىسىنى ئۆزىگە جەم قىلغان ئەڭ تىپىك ئەركىشى بولۇپ، دۇنيادىكى بارلىق ئەرلەرگە ۋە كالىتەن ئۇنىڭ روھىي دۇنياسىنى ئىگىلىۋالدى. بىراق ئۇ بۇ سۆيگۈدىن چۆچۈپ ئويغىنىپ، شېرىن چۈشلىرىنى رېئاللىقتىن ئىزدەشكە ھە-

رىكەتلەنگىچە توي كۈنلىرىمۇ بېكىتىلىپ بولدى. بۇ مۇھەببەت تارتىنىش دەستىدىن ئۇنىڭ يۈرىكىگىلا چوڭدەك تەپتى بىلەنلا دەپىن قىلىنىپ كەتتى. ئۇ بۇنى تارتىنىش، تىپىرلاش، ھودۇقۇش بىلەن يوشۇرۇپ كەلدى. «نېمە بولغاندىمەن؟— ئۇ پىغان بىلەن ئويلاپ كېتەتتى،— ئەجىبا، بۇرۇن مەندە ئادىلغا نىسبەتەن بۇنىچە زور ئىشتىياق يوق ئىدى. ئۇنىڭدەك ھاراقكەشكە ئاشىق بوپ قالدىمۇ-يا؟ ياق... ياق...! بۇنداق بولماسلىقى كېرەك. ئاھ، بۇ مېنىڭدىكى قانداق ھېسسىيات؟!... ئۇ ماڭا ۋاپا قىلىشى ناتايىن...»

بىراق ئۇ ئۇنداق ئويلىغانسىمۇ ئادىل كېچىلىرى ئۇنىڭ چۈشلىرىگە تولا كىرىپ، بىر ئوت ئۇنىڭ باغرىنى كۆيدۈرەتتى. دائىم ئۇنى ئويلىغاندا ھېسسىياتى بارغانسېرى ئەسەبىيلىشىپ ۋە ھاياسلىشىپ گويا پۈتۈن دۇنيا ۋە ھاياتلىقنى ئۆز قوينغا ئېلىۋالغان غايەت زور يالقۇندەك، ئۆز قۇچىقى بىلەن ئۇنىڭ يۈرىكىنى قۇچاقلاپ، ئۇنى ئەڭ شېرىن ۋە ئەڭ ئازابلىق چۆچۈشكە سالاتتى.

بىر كۈنى ئانىسى بىلەن توي ئىشى توغرىسىدا پاراڭلىشىۋېتىپ بارلىق غەپىرتىنى يىغىپ تىترەڭگۈ ئاۋاز بىلەن پىچىرلىدى:

— ئانا... ئادىل... مېنىڭ بەش يىللىق ساۋاقدىشىم... شۇڭا باشقىلارغا قارىغاندا

بىر-بىرىمىزنى ئوبدان... چۈشىنىمىز...

— قىزىم، ماۋۇ ئانام ماڭا كۆيۈنۈپ بىر نەرسە دەۋاتقاندىۇ دەپ ئويلا! سەن تېخى كىچىك، كىشىلەرنى چۈشەنمەك دېگەن قىيىن. شۇڭا بىر ئادەمگە ئالدىراپ باھا بەرمە. بۇ دېگەن ئۆمۈرلۈك ئىش. ئۇ ھاراق ئىچىۋېلىپ سېنى دۇمبالاپ يۈرسە، بىزگە سېنىڭ ئاھ-زارىڭنى ئاڭلاشتىنمۇ چوڭراق بەختسىزلىك بارمۇ؟!...— دېدى ئانىسى ئۇنىڭ گېپىنى ئۇزۇپ.

ئۇنىڭ يۈرىكىدىن كەلكۈندەك يوپۇرۇلۇپ چىقىۋاتقان سۆزلەر لەۋلىرى ئارىسىغا كېلىپلا سېھىرلەنگەندەك قېتىپ قالدى. ئۇ گويا بوينىغا سىرتماق چۈشكەندەك تىپىرلاپ كەتتى. — سەن تېخى، تېخى ماۋۇ گەپنى ئاڭلىمىدىڭ. سىرتتا ياقۇۋاخۇننىڭ ئوغلى شەھەر-دىكى مامۇت جۇربىنىڭ قىزىدىن بالا تېپىپ قوبۇپتۇ دېگەن گەپ پۇر كېتىپتۇ. ياقۇۋاخۇننىڭ قايسى ئوغلى دېسەم ئاشۇ ئادىل دېگەن ھاراقكەش دېيىشىۋاتىدۇ. ھەي، قىزىم، سەن ساراڭ بولۇپ يۈرمە جۇمۇ!— دېدى پىشايۋاننىڭ تۇۋرىكىگە يۆلىنىپ ئولتۇرغان ئانىسى چۆچۈگەندەك قىياپەت بىلەن.

— ھە؟! چىرقىرىغاندەك چىقىپ كەتكەن بۇ ئاۋازدىن ئۇ ئۆزىمۇ ھەيران قالدى. ئانىسى ئۇنىڭغا چۆچۈپ قارىدى. ئۇنىڭ تاتىرىپ كەتكەن يۈزلىرى لېپىلداپ تارتىشىپ ئاجايىپ تۈسكە كىرىپ قالغانىدى. بىراق بۇ ھالەت دەقىقە ئىچىدىلا قىزدىن رىشقا ئۆتتى. قىز چانسۇرما سلىق ئۈچۈن دەرھال يان تەرەپكە قارىۋېلىپ، يېنىدا تۇرغان شېرىننى ئورنىدىن مىدىرلىتىپ قويدى. بۇ ئارقىلىق كۆزلىرىدىكى قاتتىق چۆچۈش، تەشۋالىق، كۈندەشلىك، گاڭگىراش قاتارلىقلارنىڭ بىر-بىرىگە سىڭىپ بىرلىشىپ كېتىشى بىلەن بۇغۇرۇلغان مۇرەككەپ ۋە مۇڭلۇق بىر ھېسسىياتنى ئانىسىدىن يوشۇردى.

بۇ ھېسسىياتمۇ ھەش - پەش دېگۈچە بېچارىلەرچە شادلىق ۋە ئازابلىق تەبەسسۇمغا ئۆزگەردى.

بۇ سۆزلەر ئۇنىڭغا شۇ قەدەر دەھشەتلىك ئاڭلانسىمۇ بىراق ئۇ بۇ سۆزنى ئاڭلىدىغاندىن خۇشال بولدى. چۈنكى ئۇ ئەمدى قەلبىدىكى شېرىن بىراق ئازابلىق تەلپۈنۈش، كۈچلۈك مۇھەببەتنىڭ تىپىرلاپ يۈرىكىنى قاخشىتىشىدىن قۇتۇلىدۇ، بىراق شۇ كۈنى كېچىسىدىكى ئۇيقۇسىز خىياللار ئۇنىڭ بۇ شادلىقىنىڭ نەقەدەر ياسالما، ئاجىز ۋە خاراب ئىكەنلىكىنى ھېس قىلىدۇردى. بۇ شادلىق دۇنيادىن خوشلىشىش ئالدىدىكى ئادەمنىڭ بارلىق ئازابلاردىن خالاس بولىدىغانلىقىنى ئويلاپ شادلانغانىدىنمۇ پاچىئەلىك ئىدى. سەكراتتا ياتقان ئادەمنىڭ كۈلكىسىدە ئىشەنچ بار، چۈنكى ئۇ جەننەتكە كىرىشىنى ئويلىيالايدۇ، بىراق ئۇنىڭكى: «ئېچۇ؟!» ئۇ ئەمدى ئۇنى، ئۇنتۇيمەن، ئۇنىڭدىن يىرگىنىمەن دەپ ئويلىغانىدى. بىراق ئانىسىدىن ئاڭلىغان بۇ سۆزلەر ئۇنىڭ ۋۇجۇدىدىكى تەلپۈنۈش ئوتىنى تېخىمۇ يالقۇنلىتىۋەتتى. چۈشىنىشىز بىر چۆچۈش ئۇنىڭ يۈرىكىنى چىرمىۋالدى. ھەر بىر تال تومۇردىكى قان تېخىمۇ كۆۋەچەپ ئۇرغىدى.

— قىزىم، روزاخۇنمۇ ئالتۇنغا تېگىشكۈسىز ئېسىل بالا. سودا - سېتىق ئىشلىرىنىمۇ شۇنداق ئېپىدە قىلىدۇ. پۇل تېپىپ باي بولىدۇم دەپ باشقا سودىگەرلەردەك ئىش - ئىشرەتكە بېرىلمەيدۇ. ھاكاۋۇرلۇقى يوق، نامازنى قولىدىن بەرمەيدۇ... — ئاپىسىنىڭ سۆزلىرى ئۇنىڭ بىلەن قىلچە مۇناسىۋەتسىزدەك، باشقا بىر ناتونۇش ۋە يىراق دۇنياغا قاراپ كېتىۋاتقاندا ئۇنىڭ قۇللىقىغا كىرمىدى. پەقەت كۆز ئالدىدا قىشتىكى توڭلاپ قالغان كومىلاچ لايىدەك بىر چىمراي گەۋدىلىنىپ، ئۇنى قاتتىق ئازابقا سالدى. ئادىلنىڭ چەبەدىس ھەرىكەتلىرى، شوخلۇقلىرى، كېلىشكەن ئېگىز بەستى، ئوتلۇق كۆزلىرى بىلەن شوخ بېقىشلىرى ئۇنىڭ ئورنىنى ئالغاندا، ئۇنىڭ قەلبى شېرىن، بىراق تېخىمۇ ئازابلىقراق ھېسسىياتقا چۆمۈلدى. ئۇ پۈتۈنلۈك روھىي دۇنياسىنى ئۆز ئىلىكىگە ئېلىۋالغان ئۇنىڭ بۇ قۇدرەتلىك سىماسىدىن قۇتۇلۇش ئۈچۈن، ئىچكىرىكى ئۆيگە كىرىپ ئۆزىنى كاڭغا سېلىنغان يوتقان - كۆرپە ئۈستىگە تاشلىدى.

«ئۇنى ئويلىماسلىقم كېرەك! ئۇنى ياخشى كۆرمەسلىكىم كېرەك.» ئاھ، مەن ئۇنىڭ بىلەن ئۆلگۈچە بىللە ئۇتۇش ئەمەس، بىر كېچە ھەمراھ بولساملا، بىرلا قېتىم ئۇنىڭ ئىللىق قۇچىقىنىڭ شېرىن ھارارىتىگە چۆمۈلسەملا ئارمانىم قالمىتتى. بىراق بۇنىڭغا مەڭگۈ، مەڭگۈ جۇرئىتىم يوق. ئاھ، مەن نىمانچە ئاجىز! ئۆز ھېسسىياتىم، ئۆز بەختىم ئۈچۈن ئىنتىلىش شۇنچە ئازاب، بىراق ئۇنى بېسىش تېخىمۇ كۈلپەتلىك!» ئۇ ئۆزىمۇ سەزمەستىن شۇبىرلايتتى. كېچىچە ئازاب بىلەن تولغىنىپ، ئۇھ تارتىپ چىقتى.

ئادىل بىلەن بىر سىنىپتا ئوقۇپ بىللە ئۆتكەن چاغلاردىكى رەھىمسىز ئەسلىمىلەر، ھەر بىر ئېغىز چاقچاق، ھەر بىر ھەرىكەتلەر ئۇنىڭ يۈرىكىنى قىپقىزىل تۆمۈر ئېرىتمىسىدەك ئۆزىنىڭ تەپتى بىلەن داغلاپ ئۆتەتتى. ئۇ ئۇنىڭ ئۆزىگە قىلغان چاقچاقلىرىدىن پەخىرلىنىپ، چاقچاقلاشقاندا «كۆردۈڭلارمۇ، مەن كىم بىلەن چاقچاقلىشىۋاتىمەن؟» دېگەندەك ئاۋازىنى قويۇپ بېرىپ، قا قاقلاپ كۈلگەنچە باشقىلارغا

قاراپ قويايتتى. باشقا قىزلارنىڭمۇ ئادىل بىلەن چاق-چاقلىشىشقا ئامراقلىقىنى كۆرۈپ، تېخىمۇ شادلىنىپ، ئادىلغا تېخىمۇ ھەۋەسلىنەتتى.

ئاي، ئاشۇ بالىلىق ئىستەك، سەبىي شوغلىۇقلار بىلەن تولغان ئېسىل دەۋر ئەس-لىدە ئۇنىڭ يۈرىكىگە سانچىلىۋاتقان ئالتۇن خەنجەر ئىكەن، ئۇنىڭ يالىت-يۈلىت جىلۋە قىلىپ چاقناشلىرى ئۇنى بەختتىن بەھۇش قىلغاندا، ئۇ ئۇنىڭ يۈرىكىگە قانداق سانچىلىپ، يۈرىكىدىن قانداق زور ئورۇن ئالغانلىقىنى سەزمىگەنمەن.

ئانىسى ئېيتقان، مامۇت جۇرېنىڭ قىزىنى ئۇ تونۇيتتى. ئۇ شەھەرلىك قىز بولۇپ، ئۇلاردىن بىر يىل بۇرۇن ئوقۇش پۈتتۈرگەنىدى. قوچاقتەك ياسىنىپ يۈرىدىغان بۇ شوخ قىز چوڭ ياشلىق ئوغۇللارنىڭ كۆزىدىن ئوت چىقىرىۋېتەتتى. ئۇ ئۇنىڭ چىرايىنى كۆز ئالدىغا كەلتۈردى. بۇ قىزنىڭ نەرنىڭ شۇنچە چىرايلىق ئىكەنلىكىنى چۈشىنىپ بولمايتتى بىراق ئۇنىڭدا ئاجايىپ جەلپىكارلىق بار ئىدى. ھەممە ئەزاسى بىر-بىرىگە قۇيۇپ قويغاندەك ياراشقانمىدى. بۇرنى ئۇنىڭكىدەك قاڭشارلىق--ئېلىپتەك قىرلىق بولماستىن بەلكى سەل پۇچۇقراق ئىدى. قاشلىرىمۇ ئۇنىڭكىدەك ئىنچىكە ۋە چىرايلىق ئەگمە ھاسىل قىلغان بولماستىن ئادەتتىكى قاشلاردىن ئىدى. كەڭ قاپاقلىرى ئۈستىدىكى ئانچە ئىنچىكە بولمىغان بۇ قاشلار ئېگىلىدىغان يەرگە كەلگەندە شالاڭلىققا) ئۆزگىرىپ بارا-بارا يوقايتتى. پەقەت بۇلاقتەك كۆزلىرىلا بىرقەدەر چىرايلىق بولۇپ، ئاجايىپ ھېسسىياتقا باي ئىدى. يۈزلىرىنىڭ تېرىسى بەكمۇ سۈزۈك، ئاپئاق ئىدى. تېخى ئون توققۇز ياشلارغا كىرمەستىنلا كۆكسى مىلىق-قىدە كۆتۈرۈلۈپ چىققان بولۇپ، ھەر قانداق بىر ئەركەكنى بىر قاراشتلا ئۆزىگە مەپتۇن قىلىۋالاتتى. ساغرىلىرىمۇ باشقىچىلا يوغىناپ-تولۇپ كەتكەنىدى. بىراق ئۇنىڭ ئەر-كەكلەرنى جەلپ قىلىدىغىنى شوخ ھەرىكەتلىرى، بىلەن ئۆزىنى ئوينىتىپ مېڭىش-لىرى ئىدى. ئۇ ھەممە تەرەپلىرى بىلەن ئۆزىنى ئۇنىڭغا سېلىشتۇرۇپ چىقتى. ئۇنىڭ شوغلىۇقلىرىنى، دەرىستىن چۈشۈپلا سىنىپنىڭ ئالدىغا كېلىپ نەچچە قېتىم ئادىلنى زىل ئاۋازلىرى بىلەن چاقىرغانلىقلىرىنى، ئۇنىڭغا كۆزلىرىنى خۇمالاشتۇرۇپ، ئەركىلەپ سۆزلەشلىرىنى ئويلاپ يۈرىكى پۇچىلىنىپ كەتتى. ئۇ چاغدا بۇ ئىشلارغا ئانچە ئېرەن قىلمىغان ئىكەن. بىراق، بۇلار ئۇنىڭ يادىدا نېمىشقىدۇر ئۇجۇر-بۇجۇرلىقىچە قاپتۇ. ئاي، ئادىل ئەسلىدە ئۇنىڭ ئاشۇ تەرەپلىرىگە كۆيگەنمەنمەن. ئۇ بولسا ئادىلنىڭ ئۆزىگە قىلىپ قويغان ئادەتتىكى چاقچاقلىرىدىن ئۆز تەلپ-ۈنۈشى بويىچە ئالاھىدە مەنىلەرنى چىقىرىپ، ئۆزىنى خۇشال قىلىپ يۈرۈپتۇ.

ئۇ دائىم باشقىلارغا ئوخشاش شوخ، خۇشچاخچاق بولۇشنى خىيال قىلاتتى. بەزىدە ئۇرۇنۇپ باقسىمۇ، شوغلىۇقلىرى پەقەتلا قاملاشماي قېلىۋاتقاندا، بىردەمدىلا يەنە ئائىلە تەربىيىسى تۈپەيلىدىن قېنىغا سىڭىپ كەتكەن، جىمجۇرلۇق، خىيالچانلىقتىن قۇتۇلمايتتى.

ئۇ كېچىچە ئۇخلىيالمىدى. كۆزلىرى ئوۋىلاشلاردىن ئېچىشىپ كەتتى. باشلىرى زىڭىلىداپ ئاغرىيتتى. «ئادىل ئەسكى، شالاق، بۇزۇق...» ئۇ بارلىق ئەسكى سۆزلەر

بىلەن ئادىلنى تىللاپ شەۋىرلىدى. بىراق لەۋلىرى ئۆزىنىڭ ئەمەستەك، شەۋىرلىغان بۇ ئاۋاز ئۆزىنىڭ ئاغزىدىن چىققانغا دەك، يۈردىكى بۇ سۆزلەرنى تامامەن ئىنكار قىلىپ، ئۇنى تېخىمۇ بېچارە ھالغا چۈشۈرۈپ قوياتتى. ئۇ بۇ خىياللاردىن قۇتۇلۇش ئۈچۈن باشقا ئىشلارنى خىيال قىلىپ باقاتتى - يۇ، يەنىلا خىيالغا ئادىلنىڭ سىماسى كېلىۋاللاتتى. ئۇ بۇ يىغانلىق خىياللاردىن قۇتۇلۇشنىڭ مۇمكىن ئەمەسلىكىنى قانچە چۈشەنگەندە سېرى ئۆز ھېسسىياتىنىڭ تەلۋىلىكىدىن شۇنچە چۆچۈپ ھەيران قالاتتى.

شەھەر بىلەن ئۇنىڭ ئۆيىنىڭ ئارىلىقى ئىككى - ئۈچ كېلومېتىرچە كېلەتتى. ئۇ ئادىلنى ھەقىچان ئائىلىسىدىكىكىلەر ئىناچقان بازاردىكى دۇكاندا بىر نەرسە سېتىۋاتقاندۇ، دەپ ئويلىدى. شەھەرگە بېرىشقا بەكمۇ تەلپۈنەتتى. بىراق پەقەتلا پۇرسەت تاپالمايدى. ئۇ ئالىي مەكتەپكە ئۆتەلمىگەنلىك خەۋىرىنى دېگەن ۋاقىتتا (ئۇ تالاش ئىمتىھاندىن ئۆتەلمەي ئالىي مەكتەپكە ئۆتەلمىگەنلىك ئىمتىھان بېرىشكە قاتنىشىشقا تاللانغان ئوقۇغۇچىلار قاتارىغىمۇ كىرەلمىگەندى.) ئۇنىڭ ئائىلىسىدىكىلەر ئۇنىڭ ئالىي مەكتەپكە ئۆتەلمىگەنلىكىگە ئانچە تەگەپ كەتمىدى. پەقەت دادىسى سوغۇقلا قىلىپ «قىز بالا دېگەن ئوقۇپ نەگە بارىدۇ؟! قىز بالا دېگەننى دەرھال تالاغا چىقىرىۋەتەي مەي ئوقۇتىۋەرسە بۇزۇلۇپ كېتىدۇ» دەپلا قويدى. بۇ ئورمىنىڭ تازا قانىلاڭ ۋاقتى ئىدى. ئۇ ئالدىراش ئورما ئورۇش، خامان ئىشلىرىغا كىرىشىپ كېتىپ، پەقەتلا بوش يالمايدى. بىراق ئورمىدىن كېيىنمۇ شەھەرگە بېرىپ كېلىشكە ھېچبىر باھانە - سەۋەپ تىپالمايدى. بىر كۈنى بېشىغا رومىلىنى چىرايلىق چېگىپ، ئۆزىنى تۈزەشتۈرۈپ سىرتقا مېڭىۋىدى، پېشايۋاندا ئولتۇرغان ئانىسى دەرھال نەگە ماڭغانلىقىنى سوراپ قالدى. ئۇ تەمتىرەپ قېلىپ «شەھەرگە كىرمىگىلى ئۇزۇن بولۇپ كېتىپتۇ. ئايلىنىپ كېلەي دېگەندىم» دېدى، باشقا گەپ تاپالماي.

شەھەردە نېمە بار؟ قىز بالا ئۈچۈن كوچىدا لاغايلاپ يۈرۈش ئۇيات ئەمەسمۇ؟ ئەمدى بۇ قىز بۇزۇلۇپ كوچىغا چىقىپتۇ دەپ گەپ بولسا قانداق قىلسەن؟ كۆرمىگەن شەھەرمىتى ئۇ. بەش يىل شۇ يەردە ئوقۇپ قانمىغانمىدىك؟

ئۇ دائىم بىر يەرگە ماڭسلا ئاتا - ئانىسى نەگە باردىغانلىقىنى ئۇچۇر - بۇجۇرغىچە سوراپ كېتەتتى - دە، بىر ئامالنى قىلىپ ئۇنى ماڭدۇرمايتتى. ئۇمۇ بارمىسا بولمايدىغانغا بىرەر باھانە تاپالمايتتى. ئۇ بىر قېتىم دادىسىنىڭ ئانىسىغا: «قىزىمىزغا ئوبدان قاراڭلار. قىزىمىز پۈتۈن يېزا بويىچە گۈللەرنىڭ گۈلى. ئۇنىڭغا ھەر ئېسىل ئادەمنىڭ بالىلىرىنىڭ كۆزى تىكىكىلىك. پۈتۈن يېزىنىڭ كۆزى بىزدە. ئەگەر بىراۋ قاسماخۇنىنىڭ قىزى پوكۇنى يەردە بىرسى بىلەن پاراڭلىشىپ تۇرۇشۇپ كېتىپتۇ دېسە، بىز ئۈچۈن - ئار، نى نومۇس» دەپ تاپىلاۋاتقانلىقىنى ئاڭلاپ قالدى.

ئۇنىڭغا ئەمدى ئۆتۈۋاتقان ھەر بىر كۈن ئۇنىڭ بەختىنى بىر ئۆلۈشتىن ئېلىپ كېتىۋاتقانغا دەك تۇيۇلاتتى.

ئاخىرى نۇرغۇن ئەلچىلەر كېلىپ ئۇنىڭ تۇرمۇشىدا ئاز - تولا داۋالغۇش پەيدا بولدى. گەرچە ئۇنىڭ كۆڭلىدىكى ئارزۇلىرى ئەمەلگە ئاشماي، ئاتا - ئانىسى ئۇ ئەسلا

كۆرۈپ باقمىغان، باشقا يېزىدىكى نام ئابىروپىلۇق مۇسلاھەتنىڭ ئوغلىغا ماقۇل بولغان بولسىمۇ، بۇ داۋالغۇشلار ھەر ھالدا ئۇنىڭغا ھاياجان ۋە شادلىق ئېلىپ كەلدى. بۇ شادلىق پەقەت ئەرلەرگە بولغان قاتتىق تەلپۈنۈشلەش ئىدى. كېيىن ئۇ ئۆز قەلبىدىكى ئەرگە كىنىك باشقا بىردىن ئىكەنلىكىنى، ئۇنىڭ ئورنىنى ھېچكىم باسالمايدىغانلىقىنى سەزگىنىدە قاتتىق ئازاب ھېس قىلغانىدى.

ئۇ بىر كېچىنى ئۇخلىماي، خىيال بىلەن ئۆتكۈزۈۋىدى. كېچىدە دېگەن نەقەدەر ئۇزۇن-ھە. ئۇ بۇ كېچىدە ھەممىنى بىر-بىرلەپ ئويلاپ چىقتى. گىويا خىيال سۈرۈش ئارقىلىق ئۆزىنىڭ ھايات مۇساپىسىنىڭ بېسىپ بولغان قىسمىنى تەكرار بىرنەچچە قېتىم بېسىپ بولغاندەك ھېس قىلدى. بوشلۇقتا ئېچىنىشلىق قىياپەت بىلەن لەيلەپ تۇرغان قاراڭغۇلۇقتا ئۇنىڭ تىكىلىگىنىچە تاڭنى كۈتتى. تاڭ ئېتىشى بىلەنلا دەرھال ئورنىدىن تۇرۇپ، ھويلا ئارامنى سۇپۇرۇپ بىر قۇر تازىلىدى-دە، قەپەستىنى قۇتۇلغان قۇشتەك شەھەرگە قاراپ چاپتى. ئانىسىغا مەھەللىدىكى دوستىنىڭ يېنىغا كىرىدىغانلىقىنى ئېيتىپ قويدى.

ئۇنىڭغا شەھەردىن ئايرىلغان مۇشۇ بىر نەچچە ئاي ئىچىدىلا شەھەردە ئاجايىپ زور ئۆزگىرىشلەر بولۇپ كەتكەندەك سېزىلدى. بىراق ئۇ، بۇ شەھەرنىڭ قەيىرىنىڭ ئۆزىگەرگەنلىكىنى، قەيىرىگە يېڭى بىنا سېلىنغانلىقىنى تاپالمىدى. پەقەت ھەممە ئەتراپ ئادەتتىن تاشقىرى گۈزەل، ئۇ ئەسلا كۆرۈپ باقمىغان جۇشقۇنلۇققا چۆمۈلگەن بولۇپ، ئۆزىنىڭ چىن يۈرىكىدىن ئورۇن ئالغان بىراق ئاڭلىمىغىلى ئۇزۇن بولۇپ كەتكەن گۈزەل كۆيدەك جۇش ئۇراتتى.

ئۇ ئاستا مېڭىپ، ئۆزى ئوقۇغان ئوتتۇرا مەكتەپكە كىردى. ئۇ يەرگە نېمە ئۈچۈن، نېمىنى ئىزدەپ كىرگىنىنى ئۆزىمۇ بىلمەيتتى. بىراق كۆزلىرى تولىمۇ قىممەتلىك بىر نەرسىنى ئىزدىگەندەك ئەتراپقا قارايتتى. يۈرىكى نېمىگىدۇر بىرنەرسىگە تەلپۈنەتتى. ئۇ مەكتەپنىڭ ئىچىدىكى دەرەخلەكلەرگە بىر قۇر نەزەر تاشلاپ چىقتى. ھەر بىر دەرەخ، ھەر چىم، تويۇ ئۇنىڭ يۈرىكىنى ئازاب بىلەن ئۆرتەيتتى. ئەنە ئاۋۇ دەرەخ-لەرنى ئىككى يىل ئاۋۋال ئۇلارنىڭ سىنىپىدىكى ئوقۇغۇچىلار تىككەندى. ھازىر كۆسۈپ خېلى چوڭىيىپ كېتىپتۇ. ئۆزى تۇتۇپ بەرگەن، ئادىل نەم توپا بىلەن يىلىتىۋېتىۋېتىلگەن دەرەخلەرنىڭ يېنىغا بېرىپ تۇتۇپ كۆردى. ئۇلار بىرگە تىككەن دەرەخلەرنىڭ ھەممىسىنى بىر-بىرلەپ ئايرىپ چىقتى... ئەنە ئاشۇ توپىلاردا ئادىلنىڭ ئاياغ ئىزلىرى بار. دەم ئېلىش ۋاقتىدا ئادىل ئۇنىڭغا لاي ئېتىپ، ئوتلۇق كۆزلىرىنى چاقىناتقىنىچە چاقچاق قىلغانىدى. ئۇ ئاتقان لايىلار ئۇنىڭ ئوتلۇق قوللىرى تەگكەن ئاشۇ لايىلار مۇشۇ تۇپراتنىڭ قەيەرلىرىگە قوشۇلۇپ كەتكەندۇم تاپالسا ئېلىپ كۆكسىگە بېسىۋالسا، كۆزلىرىگە سۈرتۈپ ياشلىرى بىلەن ھۆل قىلىۋالسا ئۇنىڭ ئارمىنى قالمىتتى.

قايساپ كەلگەن يىغا ئۇنىڭ بەدىنىنى تىنىسىز سىلكىندۈرەتتى. ئۆزىنىڭ بۇقەدەر يىغلاڭغۇلۇقىدىن قاتتىق خىجىل بولۇپ لەۋلىرىنى چىشلەپ ئۆزىنى ئاران تەستە تۇتۇپ.

ۋالدى. بىرەركىمنىڭ كۆزۈپ قېلىشىدىن ئەنسىرىپ ئەتراپقا قاراپ قويدى. تەتلىدىن يىغىلىشقا يەنە بىر نەچچە كۈن بار ئىدى. مەكتەپ ئىچى جىمجىت بولۇپ، گۈزەل، غەمىسىز چاغلاردىكى شېرىن ئەسلىمىلەرلا ئۇنىڭغا ھەمراھ ئىدى.

ئاھ، خۇدا نېمە بولدۇم؟ نېمىگە بۇنچە ئازابلىنىمەن؟ نېمىشقا ئۆلگەن بۇ جانسىز جىسىملارغا قاراپ كۆز - ياش تۆكۈمەن؟ ھېچقانداق روھىي دۇنياسى بولمىغان جانسىز ماددىلاردىن نېمىلەرنى كۈتمەن؟ ئۇنىڭغا ئادىلمۇ مۇشۇ جانسىز ماددىلارنىڭ. بىر قىسمى بولۇپ كەتكەندەك، ئۇنىڭ ئوتلۇق قاراشلىرى بىر قۇرۇق خىيال، ھېچنەرسىگە ئەرزىمەيدىغان چۈشتەك، ئۆزىنىڭ سوغۇق ۋە جىمجىزلۇقى بىلەن ئۇنىڭ يۈرىكىنى كۆيدۈرۈپ قەيەردىدۇر مەسخىرىلىك قاراپ، كۆزىتىپ تۇرغاندەك بىلىنىشكە باشلىدى. ئەتراپتىكى ھەر بىر جىسىمدىن تارتىپ رەھىمسىز ئەسلىمىلەر قىپقىزىل يېلىنەچاپ تۇرغان يالقۇندەك لاۋۇلداپ يېنىپ كېلىپ، تىللىرى بىلەن ئۇنىڭ يۈرىكىنى، قانلىرىنى سۆيگىلى تۇردى. ئەسلىمىلەر پۈتۈن ئورمانلىقتا گويا ئوت بولۇپ كۆيۈۋاتقاندەك، پۈتۈن جىسىمى شۇ ئوت تەپتىدىن پىرىلىداپ ئۆرتىنىۋاتقاندەك ئىدى. ئۇ ئەۋلىرىنى چىڭ چىشلەپ ئېغىر تىندى.

ئۇ ئېغىرلاشقان ئاياغلىرىنى سۆرەپ ئۆزى ئوقىغان سىنىپنىڭ دېرىزىسى ئالدىغا كەلدى. ئۇنىڭ يۈرىكى بىردىنلا قارتىدە قىلىپ تارتىشىپ كەتتى. ئاپئاق ئاقارتىلغان سىنىپنىڭ تېمىغا جەمچىپ يېزىلغان ئادىلنىڭ ئىسمىنى كۆرۈپ، ئۇنىڭغا تىكىلىگىنچە قېتىپ قالدى، بېرىپ سىلغۇسى، كۆزلىرىگە سۈرتكۈسى كەپ كەتتى. بىراق سىنىپنىڭ ئىشىك دېرىزىلىرى ئېتىك ئىدى.

ئۇ مەكتەپتىن چىقىپ تۆت كوچا دوقمۇشىغا كېلىپ تۇرۇپ قالدى. قاياققا بېرىش كېرەك؟ ئۇ، يان تەرەپتىكى ئاۋات رەستىلەر ئىچىدىن ئادىلنىڭ بوتكىسىنى ئىزدەپ قارىدى.

«بولدىلا، ئۇنى كۆرمەي، ئۇنىڭ بىلەن ئۇچراشماي!... ئۇنى كۆزۈپ يۈرىكىمنى تېخىمۇ پۇچىلاپ نېمە قىلمەن. ئەڭ ياخشى بۇنىڭدىن كېيىن ئۇنىڭ بىلەن ئۇچراش ماسلىق كېرەك! بولمىسا مەن تۈگەشەن كېتىمەن. مەن ياشىيالايمەن!» ئۇ دەرھال كەتمەكچى، ئارقىغا ئۇرۇلۇپ قاراپمۇ قويمىي، ئۆيى تەرەپكە كېتىپ قالماقچى بولدى. بىراق ئۇنى ئىلكىگە ئېلىۋالغان سىرلىق بىر كۈچ ئۇنىڭ ئاياغلىرىنى بىنانىڭ ئالدىدىكى قىزىل سىرلانغان بوتكىغا تارتىپ كېتىۋاتاتتى. ئۇ يۈرىكىنىڭ شىددەتلىك سېلىشىلىرىنى ئىسكەن قەدەر بېسىپ، قەدىمىنى بارغانسېرى ئاستىلىتىپ شۇ تەرەپكە قاراپ كېتىۋاتاتتى. ئۇنىڭ قاپقارا شەھ-لا كۆزلىرى ئەتراپقا كېيىكتەك ئەندىكىپ قارايتتى. ھودۇقۇش ۋە ئوتلۇق تەلپۈنۈش بىلەن شوخ قامەتىنى ئىزدەيتتى.

ئۇ ھايانچىنى يوشۇرۇش ئۈچۈن، كۆزلىرىنى زورغا قىسىپ، ئەۋلىرىنى يېمىلىدۇرۇپ كۈلگەن ھالەتكە كەلمەكچى بولۇپ ئاۋارە بولۇۋاتاتتى. بىراق بۇ ھالىتى تاتارغان چېھرىنىڭ تەسىرىدىن كۈلگەن ئەمەس، گويا يىغىلغان قىياپەتكە كىرىپ قېلىۋاتاتتى.

ئادىلنى كۆرۈپلا ئۇنىڭ چېسرايى تېخىمۇ تاتىرىپ، پۈتۈن بەدىنى ئۇيۇشۇپ، جايىدا قاققان قوزۇقتەك تۇرۇپ قالدى. ئەۋلىرى ئۇنىسىز تىستىرەپ كەتتى. ئادىل

بوتىكا ئالدىغا قويۇلغان ئورۇندۇقتا ئولتۇرۇپ، غەمگە پاتقان ھالدا يېنىدىكىلەرنىڭ پاراڭلىرىنى ئاڭلاۋاتاتتى. ئۇنىڭ بۇنداق غەمگەن قىياپىتى قىزنى ھەيران قالدۇردى. بەلكىم ھېلىقى ئىشىنىڭ تەسىرىدىن بولسا كېرەك، دەپ ئويلىدى ئۇ، ئاپىسىدىن ئاڭلىغان گەپنى ئەسلەپ، ئۇنىڭ كۆزلىرى شۇنچە غەمگەن بولسىمۇ يەنىلا چاقناپ تۇراتتى. كېلىشكەن چىرايىدىن ئازاب ئۇرغۇپ تۇرسىمۇ ئۇنىڭ ئاشۇ ھالىتىدىنمۇ تەسۋىرلەپ بولغۇسىز بىر جەلپ قىلىش كۈچى يەنى شوخلۇق ۋە چەبىدەسلىك چىقىپ تۇراتتى.

ئۇ ئۆزىگە بىر قىزنىڭ تەلپۈنۈپ، ھەسرەت بىلەن يىراقتىن مۆل-دۈرلەپ قاراپ تۇرغىنىنى ئەسلا سەزمەيتتى. بەلكىم شۇ تاپ ھېلىقى مامۇت جۇرېننىڭ ياسانچۇق قىزى پەرىدەنىڭ شوخ-ناز كەرەشمىلىرى ئۇنى شېرىن چۈشەتكەن مەسخۇش قىلىپ، ئۇنىڭ نىكاھسىز بالا تېپىپ قويغان ئالايىق ئىشلىرىغا ئۆكۈنۈشىگە پۇرسەت بەرمەيۋاتقاندۇ. بەلكىم ئۇ ئادىلنىڭ قەلبىنىڭ ھېچبىر بۇلۇڭ پۇشاقلىرىدىنمۇ يوقتۇ؟ ئۇ ئۆيىگە قاراپ يۈگۈرگەندەك تېز ماڭدى. گويا ئاشۇ قورقۇنچىلۇق تەلپۈنۈشنىڭ ئۆزىگە سوزغان مۇدھىش قولىدىن قۇتۇلۇش ئۈچۈن يول بويى ئۆزىگە ئۇچ-رىغان ھەممە ئەركەشلىرىنى ئادىل بىلەن سېلىشتۇرۇپ باقتى. ھېچكىم ئۇنىڭغا ئوخشىمايتتى. ھېچكىشى ئۇنىڭغا تەك بولالمايتتى. شوخلۇق ھېچكىشىگە ئۇنىڭغا ياراشقانداك ياراشمايتتى. ھېچكىشىنىڭ مېڭىشلىرى ئۇنىڭدەك چەبىدەس، جەسۇر ئەمەس ئىدى. ئۇنىڭغا دۇنيادا پەقەت ئاشۇ بىرلا ئەركەشى قالغاندەك، باشقا ئەرلەرنىڭ ھەممىسى جانىز ماددىغا، تىرىك جەسەتكە ئايلىنىپ كەتكەندەك سېزىلدى.

ئۇ ئۆيىگە قايتىپ كېلىپ ئاخىر بولالماي ئاپىسىغا:

— مەن تېخى كىچىك، توي قىلمايمەن، — دېدى.

— نېمە؟ — ئاپىسى ئۇنىڭغا چۆچۈگەن ھالدا قاندىلىپ سورىدى، — نېمەشقا بۇنداق

ئۆزگىرىپ قالدىڭ؟

— مەن... مەن... ئۇ دۇدۇقلاپ كەتتى. يۈرىكى تىنىمىسىز دۇبۇلدىدەپ كېتىۋات

تاتتى. — تېخى كىشىلەرنى ئوبدان چۈشىنىپ كەتمىدىم. ئۆمرۈمدە كۆرۈپ باقمىغان بىرسى بىلەن توي قىلسام...

— كۆرۈپ باقمىغان بولساڭ نېمە بوپتۇ؟

— ...ئىشقىلىپ يات ئادەمگە... ئۆزلەشمەك تەس...

ئانىسى ئۇنىڭ سۆزىنى غەزەپ بىلەن بۆلۈۋەتتى:

— ھە... سەن بۈگۈن شەھەردە كوچا خوتۇنلىرىدەك لاغايلاپ يۈرۈپ، تونۇشتىن

بىرنى تېپىۋالدىڭمۇ؟ — يە؟

— ياق... ئاپا!... — ئۇ قاتتىق چۆچۈدى، چىرايى تاتىرىپ كەتتى.

— ئەتىگەندە ئۆيىدىن چىقىپ كېتىپ شەھەرنى كېزىپ يۈرگىنىڭنى داداڭ ئوقۇپ

قالمىسۇن. بولمىسا ئەدەبىيىتىڭنى بېرىدۇ. ھازىر سېنىڭ ئۆزۈڭنى بازارغا سالغاندەك كوچىلاردا لاغايلاپ يۈرىدىغان چاغلىرىڭمۇ؟ خەقلەر كۆرسە نېمە دەيدۇ؟ ئوقۇغۇچىلىقى

ۋاقتنىڭ ئۆتۈپ كەتتى. ئۇ چاغدا خەقلەر سېنى تېخى كىچىك، ئوقۇۋاتىدۇ دەپ چاتقى بولمايتتى. ھازىرچۇ؟ ھەممىنىڭ كۆزى سەندە. تويىنىڭ ۋاقتىنى بېكىتتۇق. يەنە ئىككى ئايدىن كېيىن چوقۇم قىلىمىز. تونۇمىساڭ تونۇشىمىسەن. ھەممە ئادەم بېشىدا ئېلىپ كۆتۈرىدىغان چوڭ داموللىنىڭ ئوغلى. يۈزى بار، ئىناۋىتى بار، ئوبدان بالا. بىرنەچچە كۈن ئىچىدىلا رام بولۇپ قالسىەن. سەن تېخى ئۇنى تونۇمايمەن دەپ، نەدىكى ھاراق كەش، لۈكچەك بىلەن ئاشىق - مەشۇق بولۇشۇپ يۈردى دەمسەن؟ ئەتە - ئۆگەن تونۇش بىلىشلەر سېنىڭ بىرەسى بىلەن ئورمانلىقتىن چىقىۋاتقىنىڭنى، قوناقلاردا پاراخلىشىپ تۇرغىنىڭنى كۆرۈپ قالسا... بىزنى خەقنىڭ ئالدىدا ئۇنداق ئىزاغا قويغۇچە يەرگە تىرىكلا كۆمۈۋەت! ئانىسى چېچىلىپ بىر ھاۋا سۆزلىدى. ئانىسىنىڭ چىرايىدىكى كەسكىنىلىك ئۇنى ئېغىز ئاچقىلى قويمىدى. ئانىسىنىڭ سۆزلىرى گويا بارغانسېرى تارىيىۋاتقان كۆرۈنمەس قەيەستەك، ئۇنىڭ يۈرىكىنى ئىلكىگە ئېلىپ رەھىمسىزلىك بىلەن مۇجۋىتتى. ئۇ بۇنىڭدىن ئۆز ھاياتىدىكى ئەڭ چوڭ بەختسىزلىكنى تامامەن چۈشىنىپ يەتتى. ئاشۇ ھاۋادا ئادىل توغرۇلۇق سۆز ئاچىدىغان بولسا، پۈتۈن ھاياتىدا كۆتۈرۈپ بولالمىغۇدەك ئېغىر ئاھانەت - دەشنىمىلەرنىڭ ئۆزىنى كۈتۈپ تۇرغانلىقىنى سەزدى. ئۆزىنى ئازاب بىلەن ۋىجدانەن ئەيمىلىدى. ئۇ ھەر قانچە قىلىپمۇ ئادىلنى ياخشى كۆرمەس بولۇشىنىڭ مۇمكىن ئەمەسلىكىنى بارغانسېرى چۈشىنىپمۇ، لېكىن ئۇنى سۆيۈشكە مەڭگە - قۇدرىتى يەتمەيتتى. ئۇ قەلب خاھىشى ئالدىدا تەڭرىنىڭ ئالاقىسىدىكى چىۋىندەك بىچارە ئىدى، بىراق ئاخىرىغىچە جان تالىشىشقا بەل باغلىدى. بۇنىڭ ئۈچۈن تويىنىڭ تېزىرەك بولۇشىنى تىلىدى. توي قىلىپ بەلكىم ئەر بولغۇچىنىڭ مېھرى - مۇھەببىتى ۋە ئىلكىگە ئېلىشى بىلەن ئادىلنى ئۇنتۇشۇم، بۇ ئازابتىن قۇتۇلۇشۇم مۇمكىن دېگەنلەرنى ئويلىدى. ئۇنىڭ بۇلاقتەك بىغۇبار، سۈيىس - سۈزۈك شەھلا كۆزلىرىدىن مەرمەردەك ئاق يۈز - لىرىگە ياش سىرغىدى. ئۇ دەرھال كەينىگە بۇرۇلۇپ ئىچكىرىكى ئۆيىگە كىردى - دە، ئۆزىنى كارىۋاتقا ئېتىپ يۈرىكىدىكى بازلىق ئازاب، ھەسرەتلىرىنى كۆز ياشلىرى بىلەن يۇيۇپ چىقىرىۋەتمەكچى بولۇپ، ئۆكسۈپ - ئۆكسۈپ پىغانلىق يىغلاشقا باشلىدى. يىغلاش ئوڭاي ئەمەس! ئەمما يىغا ئازابنىڭ چوققىسى ئەمەس، ئۆز - ئۆزىگە بېرىلگەن ئەڭ بىچارىلەرچە تەسەللىي.

### ئىككىنچى باب

بىر پەس ياغقان يامغۇردىن كېيىنكى ھاۋا گويا يۈرىكىگە پاتماي قېلىۋاتقان ئاچ - چىق داغ - ھەسرەتلىرىنى بىركىمگە ئېيتىپ، راسا يىغلاپ ئىچىنى بوشىتىۋالغان كىشىنىڭ قەلبىدەكلا ئوچۇق ۋە سۈزۈك ئىدى.

رىزۋان ئېرى روزىنىڭ ۋېلىسىپىتىگە مىنىشىپ كېلىۋاتماقتا. بۇ ئۇنىڭ تۇنجى قېتىم چوڭ ئۆيىگە قايتىشى ئىدى. ئۇنىڭ ئادەتتە بىر - بىرىگە ھىم يېپەشىپلا تۇرۇدىغان، تولغان ئوماق لەۋلىرى تېخىمۇ قىزىرىپ، چۈشىنىكسىز بىر تەبەسسۇم بىلەن چاقناپ تۇراتتى. ئۇكۈلۈپلا

تۇراتتى. ئۆزىنىڭ نېمىشقا بۇنداق خۇش خۇي بولۇپ كەتكەنلىكىنى ئۆزىمۇ چۈشىنەلمەيتتى. ئۆزىگە بۇ كۈلكىلىرى ھەم مەنىسىز ھەم غەلبەتتە تۇيۇلاتتى. ئۇ بۇنىڭ نېمە ئۈچۈن ئىكەنلىكىنى ئاڭقىرالماي يۈردى. ھامان ئۇنىڭ كۆز ئالدىدا تۇنجى توي كېچىسىدىكى يىرگىنچىلىك ۋە شېرىن ئاشۇ مەنزىرە گەۋدىلىنىۋېلىپ، قەلبىنى ئازاب، شادلىق ۋە گاڭگىراش ئارىلاشقان چۈشىنىكىسىز بىر ھېسسىيات ئىلىكىگە ئېلىۋالاتتى.

ئۇ بىر نەچچە كۈن ئىچىدىلا ھاياتىنىڭ بۇنداق ئاجايىپ تېز ۋە زور ئۆزگىرىشلىرىگە قانداق مۇئامىلە قىلىشنى بىلەلمەي گاڭگىراپ يۈرەتتى. ئۆزى بۇرۇن پەقەتلا تۇنىمايدىغان كىشىلەرنى «ئانا»، «دادا» دەپ ئاتا، ئۆزىنى ياتلا ئۆيىنىڭ بىر ئەزاسى ساناپ يۈرگىنىگە خىجالەت ئارىلاش ھەيران بولاتتى. دائىم قېيىن ئاتا، قېيىن ئانىلىرىنى چاقىرغان چاغدا بوغۇزىنى تاغدەك بىر نەرسە بېسىۋالغاندەك، لەۋلىرى ئويۇپ كېتىۋاتقاندىكە ئاۋازى تەستە چىقاتتى. ئۇلارنى ئاتىغان چاغدا ھەر بىر بوغۇمنىڭ ئارىلىقىدا ئاۋازى سوزۇلۇپ ۋە ئىنچىكىلەپ، ئۇزۇلۇپ قالغىلى تاس قالاتتى. چىرايلىق ئەگم قاشلىرى ئاسەتتىكى مۆلدۈرلەپ تۇرغان تىنىق كۆزلىرى قەيەرگە قاراشنى بىلەلمەي قالاتتى. ئۇلارغا قىزىقىش، تارتىنىش ۋە ھەيرانلىق چىقىپ تۇرغان كۆزلىرى بىلەن يەر تىپىگىدىن پات-پات ئوغرىلىقچە قاراپ قوياتتى. ئۇلار بولسا گويۇ ئۇنى كىچىك چېغىدىنلا بېقىپ چوڭ قىلغان، ئەزەلدىن بىللە ئۆتكەن ئاتا-ئانىسىدەك ئۇنىڭغا مېھرىبانلىق قىلىپ كېتەتتى. ئۇنى بەكمۇ ئەزىزلىيەتتى. ئۇ بۇنى دادىسىنىڭ يۈز-ئابرويلۇق مويىسىپىت كىشى بولغاندەكلىقى ۋە ئۆزىنىڭ بەكمۇ تارتىنچاق ۋە ئەدەپلىك بولغانلىقىدىن بولسا كېرەك دەپ ئويىلايتتى (ئۇنىڭغا قىلىۋاتقان ھەممە ئىشلىرى ئۆزىنى تازا ئەدەپ-ئەخلاقتى كۆرسىتىشكە ماسلىشالماي، ھامان بىر يەرلەردىن چېنىپلا تۇرۇۋاتقاندىكە سېزىلەتتى. پەقەت بەزىدە باشقىلار ئۇنى قېيىن ئانا ۋە قېيىن ئانىلىرى ئالدىدا «ھەجەپ ئالتۇندەك ئېسىل بالىنى كېلىن قىلىۋاپسىلەر...» دەپ يۈزىچىلا ماختىشىپ كەتكىنىدە ئۆزىنى ئەدەپلىك كۆرسىتىش ئۈچۈن قىلغان تىرىشچانلىقلىرى ھەر ھالدا بىكارغا كەتمىگەن بولسا كېرەك دەپمۇ ئويلاپ قالاتتى) ئۇلارنىڭ ئۆزىگە قىلغان بۇنچە يېقىنچىلىقلىرى ئۇنى خىجال قىلاتتى.

يېڭى تۇرمۇش، يېڭى ئادەملەر ۋە ئاياللىق تەلپىرىشنىڭ ئورۇندىلىشى ئۇنى ئاز-تولا رازى قىلدى. ئەمدى ئادىلىنى ئۇنتۇپ كىتىمەن دەپ ئويلىدى. گاھىدا خىيالغا كېلىپ قالسىلا دەرھال ئۇنى خىيالدىن نېرى قىلىش ئۈچۈن قەستەن ئېرىگە ئېرىكىلەپ ئاز قىلاتتى. بىراق بۇ ياسالما ھەرىكەت ئۇنى تېخىمۇ ئازابلايتتى. گاھىدا بۇنداق نازلىرى، چاقچاقلىرى پەقەتلا ماس كەلمەي قالاتتى. بۇنداق چاغلاردا ئۇ تېخىمۇ زورۇقۇپ، ئۆزىنى زورلاپ چاقچاق قىلاتتى. يۈزلىرى بولسا شەلپەردەك قىزىرىپ كېتەتتى. شۇنداقسىمۇ ئۇ ئادىلىنى توي بولۇشنىڭ ئالدىدىكىدەك ئۇنچەۋالا خىيال قىلمايدىغان بولدى.

ئۇ ئۆز ئۆيىگە بېرىشتا شەھەرنى كېسىپ ئۆتۈشكە توغرا كېلەتتى. ئۇنىڭ ئۆيى شەھەرنىڭ غەربىي تەرىپىدىكى بىر يېزىدا، ئېرىنىڭ ئۆيى بولسا شەھەرنىڭ شەرقىي تەرىپىدىكى بىر يېزىدا ئىدى.



ئۈچ ئاي ئىلگىرىكى بىر كۈنى دادىسى بازارغا كېلىپ بىر نەرسىلەرنى سېتىۋالدى. ئۆيىگە قايتاي دەپ تۇرغاندا جۈمەگە ئەزەن ئېيتىلدى. شۇنىڭ بىلەن دەرھال شەھەردىكى چوڭ مەسچىتكە كىرىپ جۈمە نامىزىنى ئوقۇدى، ئۇ ناماز ئارىلىقىدا ۋەز-نەسەھەتلەرنى ئاڭلاپ ئولتۇرۇپ، پاكىز كىيىنگەن، چىراي-شەكلى كېلىشكەن سەللىنىشك بىر ئاقساقال كىشىگە دىققەت قىلىپ، ئۇنىڭ مۆتىۋەر ئادەم ئىكەنلىكىنى ھېس قىلغانىدى. ئۇ ئادەم ئارىلىقتا سىم سۆزلىگەن بىر ئىش توغرىلۇق ئۆز قارىشىنى ئەرەبچە، پارىسچە سۆزلەر ئارىلاشقان مۇرەككەپ بىر جۈملە بىلەن ئاستا پىچىرلاپ ئۇنىڭغا ئېيتتى. ئۇ گويا خىزىرىغا يولۇققان دەك شادلىنىپ كەتتى. نامازدىن چىققىچە ئۇ ئادەم بىلەن راسا مۇئەسسەسەپ كەتتى. گېپى تۈگىمەي مەسچىت ئالدىدا بىر ھازاغىچە تۇرۇشتى. ئۇ ئادەم ئۆزىنىڭ ئاجايىپ ياساھەتلىك سۆزلىرى بىلەن ئۇنى رام قىلىۋالدى. ئۇ ھازىرقى جەمئىيەتتە ئىماننىڭ بارغانسېرى سۇسلاپ كېتىۋاتقانلىقىنى، بولۇپمۇ ھازىرقى مەكتەپلەرنىڭ بۇنىڭدا مۇھىم رول ئويناۋاتقانلىقىنى، مەكتەپلەردىكى قىز-ئوغۇللارنىڭ بىلىشەلمەسلىكىنى نەتىجىسىدە ئەدەپ-ئەخلاق دېگەنلەرنىڭ كۆتۈرۈلۈپ كېتىۋاتقانلىقىنى، كۈندىن-كۈنگە خاراپ-لىشىۋاتقانلىقىنى ئېچىنىش بىلەن ئاجايىپ سىرلىق قىلىپ چۈشەندۈرۈپ، قىيامتتىكى يېقىنلىشىپ كېلىۋاتقانلىقى، ئاللاننىڭ قەھرى-غەزەپىنىڭ تۇتۇۋاتقانلىقى توغرىسىدا بىشارەت بەردى. ئۇ ئاغزىنى ئاچقىنچە ئۇنىڭ ئاغزىغا قاراپ قالغانىدى ۋە ئۇنىڭغا قايىل بولغانىدى.

رامىزان ئېيىدا رىزۋان ئىمتىھانغا تازا ئالدىراش تەييارلىق قىلىۋاتقان كۈنلەردە بۇ ئادەمنى ئۆيىدە غىل-پاللا كۆرگەنىدى. بىراق ئۇنىڭ كەككۈسىدە ئۆزىگە قېيىن ئاتا بولۇپ قېلىشىنى خىياللىغىمۇ كەلتۈرۈپ باقمىغاچقا ئۇنىڭغا زەن سېلىپ باقمىغان. ئۇنى دادىسى ئىپتىغا چاقىرغاندا ئۇ ئادەم بۇ قىزنى كېلىن قىلىۋېلىشنى ئاللىقاچان كۆڭلىگە يۈكۈپ بولغانىدى. قىزنىڭ دادىسىدىن قىزنىڭ ئوقۇغۇچى ئىكەنلىكىنى ئاڭلىغىنىدا ئۇنى ئوقۇتۇپ يامان قىلغانلىقى توغرىلۇق ئازراق ۋەز-نەسەھەت قىلدى. ئاندىن بۇ مەقسىتىنى تولمۇ يوشۇرۇن ۋە ئەپچىل سۆزلەر بىلەن ئىزھار قىلغاندا قىزنىڭ دادىسىنىڭ ۋۇجۇدى ھاياجانىدىن تىترەپ ئاغزىغا گەپ كەلمەي قالغانىدى. ئەنە شۇنداق ئېسىل ئادەمنىڭ ئۆزىدەك ئادەتتىكى بىر ئادەمدىن قۇدا بولۇشنى تەلەپ قىلغىنىغا ئىشەنگۈسى كەلمەي قالغانىدى.

ئۇمەھەللىسىدىكى كىشىلەرنىڭ قىزنى مەھەللىدىن چىقىرىۋەتمەسلىك توغرىسىدىكى نەسىھەتلىرىگە پەرۋامۇ قىلمىدى. كەلگەن باشقا ئەلچىلەرنىڭ ھەممىسىنى رەت قىلدى. ئۇنىڭ كۆزى ئالدىغا ساللاپەتلىك ئاشۇمۇيسىپىت كىشىنىڭ مېھرىبان قىياپىتى ۋە ئۇنىڭ ئوغلىنىڭ ئەدەبىلىك يۈرۈشى-تۇرۇشى ۋە ھەرىكەتلىرى گەۋدىلىنىپ، دىلىنى چەكسىز سۆيۈنۈش قاپلىۋاللاتتى. ئۇ قىزنىڭمۇ قارشىلىقلىرىنى رەھىمسىزلىك بىلەن بېسىقتۇردى...

رىزۋان ئېرى بىلەن بازارنىڭ ئادەم ئەڭ كۆپ توپلاشقان جايىغا كېلىپ ۋېلىنىپ پىنتىن چۈشتى. روزى ۋېلىنىپتىنى ئادەملەر قىستىلىشىپ ئۇيان-بۇيان ئۆتۈشۈۋاتقان ئەركىن بازار تەرەپكە بۇردى. شەھەرگە كىرىش بىلەنلا رىزۋاننىڭ يۈرىكى قاتتىق سېپىلىشقا باشلىغانىدى. ئىچكىرىلەپ كىرگەن سېرى تېخىمۇ قاتتىق گۈپۈرلەيدىتى. يولىدا قاندا

داقتۇر بىر ۋەھىمە ئۇنى كۈتۈپ تۇرغاندەك قىلاتتى. قەدەملەر بارغانسېرى تاش ئېسىپ قويغاندەك ئېغىرلىشىپ باراتتى. ئۇ نېمىشقىدۇر روزى باشلىغان تەرەپكە مېڭىشقا جۈرئەت قىلالماي توختاپ قالدى. روزىنىڭ «ھەي!» دەپ توۋلىغان ئاۋازىنى ئاڭلىماي قالدى. چۈنكى شۇ تاپتا ئۇنىڭ يۈرىكى مۇشۇ رېئاللىق ئىچىدە ئەمەسسىدى. ئۇ شۇ چاغدىلا ئۆزىنىڭ بۇرۇنقى شېرىن چۈشلىرىنىڭ يۈرىكىنى تاتىلاشلىرىدىن قۇتۇلۇشنىڭ مۇمكىن ئەمەسلىكىنى چۈشەندى. بۇ چۈش تولىمۇ قۇدىرەتلىك ئىدى.

روزى ئاخىرى كېلىپ ئۇنى تۇرتتى:

— خوتۇن بۇياققا مېڭىڭلا، نېمانداق گاڭگىراپ تۇرۇپ قالسىلەر؟

ئۇ گويا ۋۇجۇدىغا بىر پارچە مۇز كېلىپ تەگكەندەك ئەندىدىكىپ، روزىغا قارىدى. ئۇنىڭ يۈرىكىگە جاندىن ئۆتەدىغان سوغۇق شىۋىرىغاندەك بۆسۈپ سىڭىپ كىرگەن «خو-تۇن» دېگەن بۇ ئاۋاز، گويا ئۇنىڭ پۈتكۈل ھاياتىغا مۇناسىۋەتلىك بولغان قورقۇنچىلۇق كېسەلگە قويۇلغان ئەڭ ئاخىرقى دىئاگنوزدەك، ئەڭ كەسكىن ۋە رەھىمسىز ھۆكۈمدەك ئۇنى تىترىتىۋەتتى. «خوتۇن» دېگەن بۇ سۆز گويا ئۆي ھاياتلىرىنى چاقىرىدىغان ئاتال-ھۇلارنىڭ بىرىدەك تۇيۇلۇپ كەتتى. بۇنىڭدا ئادەمگە، ئادەملەر ئارىسىدىكى مۇھەببەتسىكە خاس پۇراقنىڭ ئىزناسىمۇ يوق ئىدى.

ئۇ روزى باشلىغان تەرەپكە ماڭماقچى بولۇپ پۇتىنى يۆتكىۋىدى، پۇتلىرى مەست ئادەمنىڭكىدەك قولاشماي قالدى. ئۇ ئۆزىمۇ سەزمەستىن «مەن... مەن بۇنداق ماڭماي!» دەۋەتتى. بۇ ئاۋازنىڭ ئۆز ئاغزىدىن قانداق چىقىپ كەتكەنلىكىنى ئۆزىمۇ تۇيماي قالدى. كۆزلىرى سەل يىراقتىكى ئېگىز بىنا ۋە ئۇنىڭ تۈۋىدىكى بوۋىكىدا ئىدى.

تۇيۇقسىز بىر قول ئۇنىڭ دولىسىغا تەگدى. ئۇ ۋارقىرىۋەتكىلى تاس قالدى، چۆچۈپ قارىۋىدى ئادىل يېنىدا تۇراتتى. ئۇنىڭ پۈتۈن ۋۇجۇدىدىن كۆيىدۈرگۈچ بىر دۇلقۇن تارقىلىپ تىترەپ كەتتى. يۈرىكى قۇمغا تاشلانغان بېلىقتەك تېپىرلايتتى. ئۇ لەۋلىرىنى چىشلەپ ئادىلغا قارىدى. چىرايى ئۆلۈكۈڭگىدەك تاتىرىپ كەتكەن ئىدى. بەددىندىكى بار-لىق ھۈجەيرىلىرى ئويۇپ، بەدىنى بىر ھەيكەلگە ئايلىنىپ قالغاندەك قېتىپ تۇرۇپ قالدى.

— رىزۋان، قەيەرگە ماڭدىڭ؟ ياسىنىپ ئەجەپ چىرايلىق بولۇپ كىتىپسەنغۇ؟...

ھوي نېمە بولدۇڭ؟... چىرايىڭ ئاجايىپلىغۇ... ئادىل بىر قولىنى رىزۋاننىڭ دولىسىغا قويۇپ ۋېلىسىپەتتىن چۈشمەي تۇراتتى. جىيەكلىرى قىزىرىپ تۇرىدىغان كۆزلىرى تېخىمۇ چاقناپ، تېخىمۇ ئۆتلىق بولۇپ كۆرۈن-نەتتى. لەۋلىرىدىن بۇلاقتەك قايناپ چىقىۋاتقان كۈلكە تولىمۇ ساپ ۋە شوخ ئىدى.

رىزۋان ئۇنىڭ كۆزلىرىگە ئۆزىمۇ سەزمەي تىكىلىپ قالغانىدى. ئۇ ئاخىرى چىدال-ماي كۆزلىرىنى ئادىلنىڭ كۆزلىرىدىن ئېلىپ قاچتى.

— ئا... ئا... دىل... — ئۇنىڭ تىلى گەپكە كەلمەي، تەستە ئاران شىۋىرىلىدى.

بۇ شىۋىرلاشنى ئادىل ئاڭلىدىمۇ-ئاڭلىدىمۇ بىلىپ بولمايتتى.

ئادىل ھەيرانلىق بىلەن سورىدى:

— رىزۋان، نېمە بولدۇڭ؟

روزى ئارقىسىغا قاراپ بىرەيلەننىڭ ئۆز ئايالىنىڭ دولىسىغا قولىنى قويۇپ، ھاياسىز-

لارچە ھىجىيىپ، چاقچاققا چۈشۈپ كەتكىنىنى كۆرۈپ غەزەپتىن چىرايى تاتىرىپ كەتتى. ئېتىلىپ كېلىپ ئادىلىنىڭ قولىنى رىزۋاننىڭ مۇرىسىدىن سىلكىپ ئېلىۋەتتى - دە، غەزەپ بىلەن ئادىلغا ۋارقىردى:

— ئاداشوي، چاقچاق قىلىدىغان ئادىمىڭنى تېپىپ چاقچاق قىل!

— ھە! ئۇ سېنىڭ نېمەڭنى؟ - ئادىل ۋېلىسىپىتىدىن سەكرەپ چۈشتى، - چاقچاققا

بىاج ئالامىتىڭ؟!

— بۇ مېنىڭ خوتۇنۇم.

— خوتۇنۇم؟... سېنىڭ خوتۇنۇڭ بولسا مېنىڭ ساۋاقىدىشىم، سېنىڭ قۇلۇڭ

نېمەستۇ؟!

رىزۋان ئادىلىنىڭ قولى تېخىمچە دولمىسىدا تۇرغاندەك ھېس قىلىپ، ئادىلغا قاراپ تۇراتتى. ئادىلىنىڭ چىرايىدىكى كۈلكە ئۆزگەرمىگەندى، بىراق چىرايى سەل سۈرلۈك تۈس ئالغانىدى. روزى بولسا قورقۇمسىراپ ۋارقىرايتتى. بۇرۇن تۇشۇكلىرى چوڭىيىپ، قانسىز لەۋلىرى تىترەيتتى. ئادىل ئۇرۇشىدىغاندەكلا قىلاتتى. بىراق يەنىلا ھېلىقى چاقچاق تۇرغان شوخ كۆزلىرىدىن كۈلكە ئۆچمەيتتى. ئېگىز بەستىدىن قارام بىر كۈچ ئۇرغۇپ ئۇنى تېخىمۇ چەيدەس ۋە كېلىشكەن قىلىپ كۆرسىتەتتى.

— بولدى... بولدى قىلىڭلار... - دېدى ئەمدىلا ئېسىگە كەلگەندەك رىزۋان

تىترەك ئاۋاز بىلەن روزىغا قاراپ، - بۇ مېنىڭ راستىنلا ئوتتۇرا مەكتەپتە بىللە ئوقۇغان ساۋاقىدىشىم.

ئادىل مەيدىسىنى چىقىرىپ روزىنىڭ ئالدىغا قىستاپ كېلىۋاتاتتى. روزى ئوچۇق ئاشكارا كەينىگە داچىشقا چۇرئەت قىلالماي، چاندۇرماستىن دەرھال ئايالىنىڭ يېنىغا كېلىۋالدى. ئۇنىڭ قورقۇمسىراپ تۇرغان چىرايىغا قاراپ رىزۋان گويا كىشىلەر ئالدىدا يالىڭاچ تۇرغاندەك ئۇيۇلۇپ كەتتى.

— يۈر كېتىمىز، - روزى رىزۋاننىڭ يەلىكىسىدىن تارتتى، رىزۋان ئۇنىڭ قوللىرى

نىڭ دىرىلىدەپ تىترەشلىرىدىن گويا يالىڭاچ تېنىگە سوغۇق بىر پاقا چاپلىشىپ ۋالغاندەك سەسكىنىپ كەتتى. قورۇنۇپ ئىتتىك ئۆزىنى تارتتى - دە، ئۇنىڭ كەينىدىن ھېڭىپ كەتتى.

ئادىلىنىڭ چىرايىدىكى كۈلكە ئەمدى ئۆچكەن بولۇپ، ھەيرانلىق بىلەن قاراپ قالغانىدى. يۈزلىرىدە مۇھىم بىر نەرسىنىڭ يوقىلىپ كەتكەنلىكىنى سەزگەن ئادەمىنىڭكىدەك ئالاقىزادىلىك غۇۋا سايە تاشلاپ تۇراتتى.

روزى يولدا بىر ھازا غەدىراپ ماڭدى. ئۇنىڭ نېمىلەرنى دەۋاتقانلىقى رىزۋاننىڭ قۇلىقىغا كىرمەيتتى. ئۇ روزىنى يولدا ئۇچرىغان ھەممە يىگىتلەر بىلەن سېلىشتۇرۇپ كۆردى، ئۆزىنىڭ نەقەدەر بەختسىز ئىكەنلىكىنى، ئۆزىنىڭ مەڭگۈ باشقىلارغا ئېرىشەلمەيدىغانلىقىنى ئويلاپ بەكمۇ ئازابلاندى.

ئۇ دۇنيادا بۇلاڭ - تالاڭ قىلىنغان ھېسسىياتتىنمۇ مەنەسىز، ساختا ۋە لەززەتسىز ھېس-

سىيات يوق ئىكەنلىكىنى ھېس قىلدى. روزى ئۇنى ئىگىلىۋالدى. ئەمدى مەڭگۈ شۇنىڭغىلا شۇكۈرى قىلىش كېرەك، ئۆز ھېسسىياتىنى باشقا بىراۋغا تەقدىم قىلىش ئەمدى جىنايەت بولىدۇ... ئاھ، خۇدا! بۇنىڭدىنمۇ ئارتۇق بەختسىزلىك بولامدۇ؟  
ئۇ ئېرىنى بىر قۇر كۆزىتىپ، كۆزلىرىنى ئۇنىڭ دىقماق ۋە كېلەڭسىز بەستىدىن ئازاب بىلەن يۆتكىدى.

\* \* \*

ئۇنىڭ ھاياتى بارغانسېرى دۈزدەك سوۋۇشقا باشلىدى...  
روزى دائىم سودا ئىشلىرى بىلەن پالاقلاپلا يۈرەتتى. پەقەت كېچىسىلا ئادەم تاماق يېمىسە بولمايدىغانلىقى ئۈچۈنلا تاماق يېگەندەك رىزۋان بىلەن بىللە بولاتتى. ئۇ بۇنى پەقەت مەجبۇرىيەت قاتارىدا ئادا قىلغاندەكلا قىلاتتى.

روزىنىڭ مال ساتىدىغان بوتكىسىنىڭ ئادىلىنىڭ دۈكىنى بىلەن يېقىنلىقى رىزۋاننى تېخىمۇ ساراسىمىگە سېلىۋەتتى، ئۇ ئادىل بىلەن ئۇچرىشىشنى، ئۇنى كۆرۈپ ئۆزىنى ئازاب-لاۋېرىشىنى خالىمايتتى. بىراق نېمىشقىدۇر غايىبانە بىر كۈچ ئۇنى ئادىلنىڭ بوتكىسىنىڭ ئالدىدىن ئۆتۈشكە سۈرەيتتى. ئۇ دائىم ئاشۇ بوتكا ئالدىدىن ئۆتكەندە مېڭىشىلىرى پەقەتلا قاملاشماي، قەدەملىرى ئالمىشىپ كېتىۋاتقاندا تۇيۇلاتتى. بىر كۈچ ئۇنى ئادىلنىڭ دۈكىنى تەرەپكە قاراشقا مەجبۇر قىلاتتى. گويا ئۇنىڭ ئادىلنىڭ بوتكىسى ئالدىدىن نېمىشقا بۇنچە كۆپ ئۆتمىدىغانلىقىنى ھەممە ئادەم بىلىدىغاندەك، ھەممە ئادەم ئۇنى كۆزىتىپ قاراۋاتقاندا قورۇناتتى. كېيىن قېتىم ئەمدى بۇ يەردىن زادىلا ئۆتمەيمەن دەپ ئۆزىگە ئۆزى ۋەدە قىلاتتى. بىراق ئۇ بۇ يەردىن ئۆتمەستىن تىت بولۇپ، قولى ئىشقا بارماي قالاتتى. ئۇ دائىم ئۆتۈپ تۇرسا ئادىل ئۇنى ھەر قېتىم كۆرگىنىدە پەقەت شوخ تەبەسسۇم بىلەن قاراپ قويسىلا كۇپايە ئىدى. دۈكىنىڭ ئولتۇرۇپمۇ ئادىل تەرەپتىن كۆزىنى ئۆزەلمەي قالاتتى. يىراققا شۇنچە كىشىلەر ئارىسىدىن سىنچىلاپ قاراپ يۈرمەيلا ئۇنىڭ ئاشۇ شوخ ۋە نۇرلۇق قاپساقارا كۆزلىرىنى تونۇۋالاتتى. ئۇنىڭ ھەر بىر ئىش ھەرىكەتلىرىنى تىزگىنلەپ تۇرغىنى ئۆزىنىڭ ئەقلى بولماستىن پەقەتلا ئاشۇ كۆزلىرى ئىدى.

ئەڭ دەسلەپتە روزى ئايالغا بوتكىنى كۆرسەتكىلى كەلگەن چاغدىن باشلاپ بىر نەچچە كۈنگىچە ئادىل بىلەن سالاملىشىشقىمۇ پېتىنالمىدى. ھەر قېتىم ئۇنىڭ ئالدىدىن ئۆتكەندە يۈرىكى قاتتىق سېلىپ كېتەتتى. ئۇ بۇنى چاندۇرماسلىق ئۈچۈن دەرھال باشقا ياققا قارىۋالاتتى. ئۇنىڭ قۇلقىدا ئېرىنىڭ «بۇ مېنىڭ خوتۇنۇم!» دېگەن ئاۋازى گويا ئۇنىڭ قىلىپ قويغان نومۇسلىق ئىشلىرىنى ئالەمگە جاكارلاۋاتقانداك يادرايتتى. خىجىللىق-تىن يۈزلىرى ئوت ئالغاندەك قىزىرىپ كېتەتتى. ئۇ ئەمدى بۇرۇنقى ئەركىن-ئازادە قىز ئەمەسسىدى. ئەمدى ئوغۇللار بىلەن خالىغانچە چاقچاقلىشىشالمايتتى. ئۇ ئەمدى بىراۋنىڭ قانۇنلۇق خوتۇنىدە!

روزى بولسا گەپنى پۇلغا ساتىدىغاندەك، سۆزلىرىنى بەكمۇ ئەتمۇرالايتتى. پەقەت سودا-

سېتىمقا قىلمىسا بولمايدىغان بەزى سۆزلەرنىمۇ ئېغىزىدىن ئاران چىقىراتتى. رىزۋان گاھىدا زېرىككىندىن ئۇنىڭ ئېغىزىنى كۆچىلاپ بېقىشقا مەجبۇر بولاتتى. بىراق بۇ چاغدا پەقەتلا ئېرىنىڭ خىرە كۆلكىسىدىن باشقىنى كۆرەلمەيتتى. ئېرىنىڭ كۆلكىسىمۇ گويا كۈنۈپكىسىنى بېسىپ قويسلا كۆلىدىغان قونچاقنىڭ كۆلكىسىدەك غەلىتە ۋە ھېسسىياتسىز ئىدى، بىردەمدىلا كۈنۈپكىسىنى بېسىپ توختاتقاندا كۆچىپىدە توختايتتى. ئۇنىڭ بارلىقى سۆز-ھەرىكەت ھەتتا روھىي ھالىتىمۇ مەلۇم مەنپەئەت ئۈچۈن ئىدى. رىزۋان ئۇنىڭ بىلەن ئۆزىنىڭ مۇناسىۋىتىنىڭ ئىككى يۈرەك ئارىسىدىكى روھىي مۇناسىۋەت بولماستىن، بەلكى ماددىي مۇناسىۋەتكە ياتىدىغان بىر خىل ئالاقە ئىكەنلىكىنى سەزدى. رىزۋان بۇ ئۆيىدىكى قۇرساق ئاچ قالمايدىغان تۇرمۇش بەدىلىگە ھەر كېچىسى ئۆز تېنىنى تەقدىم قىلىدۇ. بۇ مۇھەببەت ئەمەس، بارغانچە بىر خىل توۋار ئالماشتۇرۇشقا ئوخشاپ قېلىۋاتاتتى ئۇ دائىم مۇشۇلارنى ئويلىغىنىدا، پۈتۈن دۇنيا مۇزلاپ كەتكەندەك تېنى شۇركىنىدۇ. بىراق ئېرىگە بارغانسېرى كۆڭۈلسىز بولۇپ قېلىۋاتقانلىقىنى ئېتىراپ قىلغۇسى كەلمەي قەلبى بىلەن ئارزۇسى ئارىسىدا ئاچچىق جان تالىشىدۇ. بۇنى ئېتىراپ قىلسا بۇنىڭدىن كېيىنكى روھى ھاياتى تۈگىشىپ كېتىدىغاندەك، ئۆزىنى ئالداپ ئۇنداق ئەمەسلىكىگە ئىشەندۈرىدۇ. «ئاي، خۇدا بۇ نېمە بولغىنى... مەن نېمە بولىدۇم؟» دەپ دائىم زارلىنىدۇ. «ئۆيىنى بۇزمايغىنەن، ئاي، خۇدا! مېنى كىشىلەر ئالدىدا رەسۋا بولىدىغان بۇ تەلۋە مۇھەببەتتىڭ يولىدا ئازدۇرمايغىنەن!» — دەپ خۇداغا نالە قىلىدۇ.

ھەش-پەش دېگۈچە ئىككى ئايدەك ۋاقىت ئۆتۈپ كەتتى. رىزۋان ئاماللىق بارىچە ئۆزىنى تۇتۇۋالدى. ئادىلىدىن قېچىپلا يۈردى. بىراق يەنىلا تاقىتى قالمىدى. ئاخىرى بىر كۈنى بارلىق غەيرىتىنى يېغىپ ئادىلىنىڭ ئالدىغا باردى.

— رىزۋان ئىچكىرى كىرە، توڭغانسەن، — ئادىل ئۇنى بوتكىغا كىرىشكە تەكلىپ قىلدى، — كىر، ئىسسىنىۋال.

قىش پەسلى ھاۋا سوغۇق بولغاچقا بازاردا ئادەممۇ شالاڭ ئىدى. رىزۋان ئىتتىنىڭ ئەتراپقا قاراپ قويدى. يۇ، كىرىمىدى. نېمىشقا كەلگەنلىكى توغرىلۇق بىر نەرسە دېمەكچى ئىدى. ھاياجاندىن ئاغزىغا ھېچقانداق گەپ كەلمەي قالدى. يۈرىكى دۈپۈلدەپ سالاتتى. — توڭمىدىم.

رىزۋان ئاغزىدىن پەقەت ئاشۇ سۆزنى ئارانلا چىقىرىلدى. — رىزۋان، سەن نېمە بولىدۇڭ؟ مەندىن بىرەر رەنجىشكىڭ بارمۇ-يا؟ دائىم ئالدىم-دىن ئۆتسەن، گەپ قىلماي سەن. ھەراست ئۆتكەنكى ئىشقا شۇنداق قىلىپ يۈرەمسەن-يا؟ سەندەك ئېسىل بىر قىزنىڭ ئاشۇنداق بۇقتۇرما، مۇڭ بىر نەرسىگە زايە بولۇپ كەتكىنى... رىزۋاننىڭ بارلىق تىمۇرلىرىدىكى قان چوغ ئېقىمىغا ئايلىنىپ، پۈتۈن ۋۇجۇدى ئوت بولۇپ لاۋۇلىداپ كۆيىدى. كۆزلىرىنى يەردىن ئۈزۈپ ئادىلىغا قارىدى. ئادىل ئۇنىڭغا كۆلگىنىچە ئوتلۇق كۆزلىرىنى تىكتى. ئۇنىڭ ۋۇجۇدى تىترەپ كەتتى. ئۆزىدىكى بۇ سېزىم ئۇنىڭ يۈرىكىنى ئېچىنىشلىق ھالدا تاتلايتتى. ئۇ ئادىلنىڭ كۆزلىرىدىن نېمىسىندۇر ئىزدەپ تىكىلىدى. ئاي، ئوتلۇق

كۆزلەر ئۆزىنىڭ شۇنچە سىرلىقلىقىغا قارىماستىن يەنىلا كىشىگە بىر خىل سەھىيە ئۆسمۈرنىڭ كۆزلىرىدەك مەسۇم تۇيغۇ بېرىدۇ. رىزۋانغا بۇنىڭدەك سېھىرلىك كۆزلەرنى دۇنيادىكى بارلىق ئەرلەرنىڭ ھېچقاندىقىدىن تېپىش مۇمكىن ئەمەستەك تۇيۇلاتتى. ئۇنىڭ جىسەيەكلىرى قىزىرىپ تۇرىدىغان بۇ كۆزلىرى رىزۋاننىڭ ۋۇجۇدىغا سىڭىپ كىرىپ، ھاياتى بىلەن بىر گەۋدە بولۇپ، ئۇنى پۈتۈنلەي ئۆزىنىڭ مەسخۇش قوينىغا ئېلىۋالغاندەك، دۇنيادىكى ھەر قانداق نەرسىدىن ھەتتا قۇياشتىنمۇ بەكرەك ھۆكۈم ران ۋە ئەڭ يېقىملىق، ئەڭ تونۇش ئىدى.

ئادىلنىڭ كۆزلىرىنىڭ تەسۋىرلەپ بولغۇسىز شوخ نۇرلىرى چەكسىز كۈچلۈك بىر يالقۇندەك ئۇنىڭ جىسمىنى كۆيىدۈرۈپ سۆيۈپ ئۆتتى. ئۇنىڭ ھەر بىر تامىچە قېنىغا سىڭىپ كىرىپ ئۇنىڭ يۈرىكىدە بىر سىلىكىنىش پەيدا قىلدى.

ئۇ ئۆزىنىڭ پۈتۈن دۇنيانى ئۇنتۇپ، ئېرىنى ئۇنتۇپ، ئۆزىگە ئاجايىپ كۆيۈنۈدۈرگەن ۋە ئىشىنىدىغان قېيىن ئانا-قېيىن ئاتلىرىنى ئۇنتۇپ، ئۇنىڭغا ھاياسىزلا چە تىكىلىپ قالغانلىقىنى سېزىپ ھەيران بولدى ۋە ئۆزىنى ئەيىپلىدى. ئاندىن بۇ يەرگە نېمىشقا كەلدىم دەپ ئويلاپمۇ قويماي ئارقىسىغا ئۆرۈلدى-دە، كېتىپ قالدى.

ئادىل ھەيرانلىق بىلەن ئۇنىڭ كەينىدىن قاراپ قالدى. ئاندىن ئۇنىڭ تۆۋەنگە ساڭگىلاپ قالغان ئاستىنقى لېۋى كۆتۈرۈلۈپ يۈمۈلدى-دە، چىرايىنى ئازاب ۋە ئېچىنىشنىڭ غۇۋا كۆلەڭگىسى قاپلىدى.

— ئادىل، قىزچاقنى خاپا قىلىپ قويدۇڭغۇ؟— قوشنا دۇكاندىكى بىر يىگىت ئۇنىڭغا چاقچاق قىلدى. — تازا ساراڭقىتىش بىر قىزمۇ نېمە، ئۆزىزە ئەجەپ چىرايلىق ئىكەن. بۇ يەرگە سېنىڭ ئالدىڭغا كەلسە چىرايلىرى نېمانداق ئۆزگىرىپ كېتىدۇ. لەۋلىرى لېپىلاپ، يۈزلىرى تاتىرىپ، تارتىشىپ كېتىۋاتىدۇ. بۇرۇن بىرەر قېتىم...

— بولدى، چاقچىقىڭنى قويە،— دېدى ئادىل ۋە بىردىنلا ئويلىنىپ قالدى. ئاجايىپ بىر تۇيغۇ قەلبىگە بۆسۈپ كىرىپ ۋۇجۇدىنى لەرزىگە سېلىۋەتتى. ئۇنىڭ كۆز ئالدىدىن رىزۋان بىلەن بىر سىنىپتا ئوقۇغان چاغلاردىكى رىزۋاننىڭ بەزى يىملىزلىق ياپتا گەپلەر بىلەن قىلغان چاقچاقلىرى، ھەر قېتىملىق چاقچاقتىن كېيىنكى رىزۋاننىڭ خىجىللىقتىن يوشۇرالمىي قالىدىغان ئاھۇ كۆزلىرى بىر-بىرلەپ ئۆتۈشكە باشلىدى. ئۇنىڭ قوشۇمىلىرى ئاستا تۇرۇلدى. ئورنىدىن تۇرۇپ دۇكاندىن چىقتى-دە، ئۇدۇل رىزۋاننىڭ ئالدىغا بار-دى. رىزۋان ئۇنى كۆرۈش بىلەنلا تامدەك تاتىرىپ كەتتى-دە، ئىتتىك يەرگە قارىۋالدى.

— رىزۋان نېمە بولدۇڭ؟— ئۇ بېشىنى ئېگىپ دۇكان ئىچىگە كىردى.  
— ئادىل... كىرمە...— رىزۋان بۇ سۆزنىڭ قانداق قىلىپ ئاغزىدىن چىقىپ كەتكەننى بىلەلمەي قالدى ۋە ئىتتىك تۈزىتىۋالدى. — ياق، مەيلى... كىرىم... ۋە...

— ماڭا نېمىشقا بۇنچە ئاچچىقلىنىپ قالدىڭ؟

— ئاچچىقلىمىدىمغۇ؟

— بايا... بايا... دۇكانغا بېرىپ رەنجىگەندەك قايتىپ كېتىۋاتىسەن، چاقچاق قىلىپ دەپ قويغان ھېلىقى گەپكە شۇنداق قىلامسەن-يا، بەلكىم...

... مەن... مەن ئۇ سۆزلىرىڭگە ھەرگىز خاپا بولمىدىم.

— ئەمەسە... نېمىشقا؟...

— ئۆزۈمگە بىلمەيمەن... سەن مېنى قىستىما، مەن بۇنى ساڭا دەپ بېرەلمەيمەن. ئارىغا بىردەم جىمجىتلىق چۈشتى.

رىزۋاننىڭ لەۋلىرى بىلىنەر- بىلىنمەس مىدىرلايتتى. بىراق ئاۋاز چىقمايتتى، ئۇ ئادىلنىڭ ئۆزىگە زەن سېلىپ قاراۋاتقانلىقىنى كۆردى. قەلبىدە چۈشەنپ بولمايدىغان بىر ھايان قوزغالدى. ئۆزىنى بىردىنلا ئۇنىڭ قوينىغا ئاتقۇسى، ئۇنى يىغلاپ تۇرۇپ، بارلىق دەرد- ئەلەملىرىنى لەۋلىرىگە يىغىپ سۆيگۈسى كەلدى. تىستىرىگەن بىر ئاۋاز ئۇنىڭ لەۋلىرىنى بۆسۈپ چىقتى.

— ئادىل... پەرىدە... شۇ گەپلەر راستمۇ؟...

ئادىلنىڭ يۈزلىرىدە جىلۋە قىلىپ تۇرغان ئۇيقۇددىكى بوۋاقلارچە خاتىرجەملىك بىردىنلا نەگىدۇر غايىب بولۇپ، قوشۇمىلىرى تۇرۇلدى. يېپىلىشقا كۈچىنىۋاتقان لەۋلىرىدىن ئۇنىڭ ئۆزىنى كۈلۈمسىرىگەن قىلىپ كۆرسىتىشكە تىرىش-ۋاتقانلىقىسى مانا مەن دەپ سېزىلىپ تۇراتتى. ئۇ رىزۋاننىڭ ئەلەملىك كۆزلىرىگە قاراپ قويۇپ ئېيتتى:

— قايسى گەپنى دەيسەن؟

ئۇ سۇس كۈلۈمسىرىدى. ھەر قانداق روھىي ھالەت، ھەر قانداق ھەرىكەت، قىلىقلار ھۆسىن قوشقانداك يارىشىدىغان چىرايىغا بۇ كۈلۈمسىرەش ياراشمىدى. ئۇنىڭ چىرايى باشقا بىر ئادەمنىڭ چىرايىغا ئوخشاپ قالغاندەك سېزىلدى. بۇ ھالەت بەكمۇ تېز ئۆز-گىرىپ، ئۇنىڭ چىرايىدا كۈلۈمسىرەش ئۈستۈن ئورۇنغا ئۆتتى. كۆزلىرىنىڭ جىيەكلىرى يەنىلا كىشىنى مەھلىيا قىلىدىغان تۈستە تۇرۇلدى-دە، ئۇششاق، سۇس سىزىقچىلار پەيدا بولدى. رىزۋان ئۇنىڭ يۈزىدىكى ھەر بىر ئىنچىكە سىزىقچىلاردىن تارتىپ كۆزىتىپ، قانداقتۇر بىر بىتاقەت بىلەن بۇنىڭدىن نېمىدۇر بىر نەرسىنى ئىزدەيتتى. ئۇ ئوماق لەۋلىرىنى سۇس مىدىرلايتتى. بىراق نېمە دېيىشىنى بىلمەي قالدى. لەۋلىرى بىلىنەر- بىلىنمەس ئاقىرىپ تىترەتتى. ئادىل ئۇنىڭ روھىي قىياپىتىدىكى بۇنداق جىددىيلىك شىشقا ھەيران قالدى ۋە ئۇنىڭ ئېغىز ئېچىشىنى كۈتمەيلا ئۇنىڭ سوئالىغا جاۋاب بەردى:

— رىزۋان، كىشىلەرنىڭ ئاغزىدا شۇ گەپلەر يامراپ كېتىپتۇ. سەن راستىنلا شۇنداقمىكىن دەپ ئويلىدىڭمۇ؟... بەلكىم ئىشەنگەنسەن؟

— مەن... مەن... ئىشەنمىدىم.

رىزۋان ئۆزىنىڭ نېمىشقا بۇنداق دېگىنىگە ھەيران قالدى. ئەمەلىيەتتە ئۇ ئازاب بىلەن ئىشەنگەندى. بۇ ئىشىنىش تاھازىرىغىچە ئۇنى ئازابلان تۇرۇپتۇ.

— مەن ئۇنىڭ بىلەن يۈرگەن... بىراق ئۇ چوقۇم بالىنى باشقا يەردىن... ئۇ...

شاللاق... ئەمدى ئۇنى مانا ئارتىپ قويۇپتۇ...

ئۇنىڭ گېپى ئۈزۈلۈپ قالدى، ئادىلنىڭ كۆزى ئەمدى يەردە ئىدى. بىراق ئۇ ئويلىمىغان يەردىن بېشىنى كۆتۈرۈپ كۈلگەن ھالدا رىزۋانغا قارىدى. رىزۋان ئۇنىڭ كۈلكىسىدە ماي يۇقىي قول بىلەن ئېرتىلغان ئەينەك-نىڭ قوپاش نۇرىدا

چاقنىشىدەك داغ بار ئىكەنلىكىنى غۇۋا ھېس قىلدى. ئادىل رىزۋاننىڭ روھىي ھالەتلىرىدىن ئاجايىپ بىر نەرسىنى بايقىغاندەك، ئۇنىڭ چىرايىغا كۆز ئۈزمەي تىكىلىپ قارايتتى. ئۇ، ئۇنى پەرىدە بىلەن سېلىشتۇردى. سوزۇنچاق كەلگەن، يۈزى ئاق ۋە سۈزۈك ئىدى. گۈل بەرگىگە ئوخشاش يېپىلغان لەۋلىرى قىپ-قىمىزىل بولۇپ ئۇرغۇپ تۇرغان قان جىلۋىلىنىپ، تېرە ئاستىدىن كۆرىنىپ تۇراتتى. ئۇزۇن-چاقىراق ئېگىكى ئاجايىپ يارىشىملىق بولۇپ، لەۋلىرى ئاستىدا سۆكچىلىك كىچىككىنە بىر جاي سەللا ئويماي ئىدى. بۇلاقتەك مۆلدۈرلەپ تۇرغان كۆزلىرى مۇڭلۇق بولۇپ، پەرىدە-نىڭكىدەك يېلىنچاپ تۇرمايتتى.



رىزۋان ئادىلنىڭ ئۆزىگە تىكىلىپ قاراۋېرىشىدىن نېمە قىلىشنى بىلەلمەي، ئەتراپ-قا قارايتتى. بىرەيلەن ئادىلنى چاقىردى. ئۇ دۇكىنىغا قاراپ كېتىپ قالدى. رىزۋان گويا ئەمدى بىر نەچچە يىلغىچە كۆرۈشەلمەي قالدىغاندەك، يۈرىكىدىن نېمىسدۇر بىر نەرسە ئۇنىڭ بىلەن بىللە كېتىپ قالغاندەك ئازابلىق خىيالغا پاتقىنىچە ئۇنىڭ كەينىدىن قاراپ قالدى. شۇ كېچىسى ئادىل ئۇنىڭ چۈشىگە كىردى. چۈشىدە ئۇنىڭ يۇمشاق بەدىنى ئوتتەك يېلىنچاپ تۇرغان ئىللىق بىر قۇچاقتا ئېرىپ سىڭىپ كېتىدىغاندەك، تەشنىسالىق ۋە ھايا-سىزلىق بىلەن ياتقۇدەكمەش، ئادىلنىڭ ئېغىزىدىن ھاراقنىڭ پۇرىقى گۆپۈلەدەپ كېلىپ تۇرارمىش، ئادىل قۇچىقىنى كەڭ ئاچقىنىچە ئوڭدىسىغا ياتارمىش، رىزۋان ئۇنى چىڭ قۇچاقلىغۇدەكمەش، كۆزلىرى ئادىلنىڭ كۆزلىرىگە قورقۇنچ بىلەن قارايمىش، ئادىل بىردىنلا كۆزىنى ئاچقىنىدا ئۇ قاتتىق چۆچۈپ ئويغىنىپ كەتتى. يۈرىكى گۆپۈلەدەپ سالغىنىچە قورقۇنچ بىلەن ئەتراپقا ئالاق-جالاق بولۇپ قاراپ چىقتى. بىر ھازاغىچە كۆزىگە ئۇيقۇ كەلمىدى. باياتىنقى مەنزىرە كۆز ئالدىدىن كەتمەي، يىرگىنىش ۋە نومۇس ئۇنى قىيىندى. كۆز ئالدىدا گاھ ئېرىنىڭ ئايالىدىن پەخىرلىنىش بىلەن

قاراپ تۇرغان كۆزلىرى، گاه قېيىن ئانا، قېيىن ئاتىلىرىنىڭ ئىشەنچ تولغان مېھرىبان چىرايى، گاه ئاتا-ئانىسىنىڭ پەخىرلىنىش بىلەن باشقىلارغا قىزىنىڭ ئەخلاقىنى ماختاۋاتقان، نەسىد-بەت قىلىۋاتقان كۆرۈنۈشلۈرى نېرى كەتمەي، ئۇنى ئۆز-ئۆزىدىن يىرگىنىشكە مەجبۇر قىلاتتى.

ئۇ بىر ھازاغچە مەسخۇس ھالەتتە خىيالغا پاتتى. كېيىن يەنە كۆزى ئۇيقۇغا كەتتى.

### ئۈچىنچى باب

روزى مال سېتىۋېلىش ئۈچۈن يېقىن ئەتراپتىكى شەھەرلەرنى ئارىلاپ چېپىپ يۈرەتتى. ئۇ ئۆيىگە ئىككى-ئۈچ كۈندە بىر كېلەتتى. باھار بىلەن تەڭ مال يۆتكەيدىغان ئىشلىرى تېخىمۇ كۆپىيىپ كەتتى. بوتكىدا دائىم دېگۈدەك رىزۋان ئولتۇراتتى. باھار رىزۋاننىڭ ھاياتىغا بۇ يىل باشقىچە تۈستە كىرىپ كەلدى. ئۇنى گاه چۆچۈتسە، گاه شېرىن خىياللار قۇچىقىدا مەست قىلاتتى.

ئۇنىڭ ئادىل بىلەن بولغان ئارىلىشىشى كۆپىيىپ قالدى. ئۇنىڭ قەلب دېگىزىنىڭ ئۈستىدە كۈۋەجەپ تۇرغان ئازاب بۇرغۇنلىرى ئاستىدا چەكسىز بىر شادلىق دولقۇنىلىنىپ تۇراتتى. ئۇ گويا ئوتتۇرا مەكتەپتىكى ھاياتىغا قايتىپ قالغاندەك، ئەمدى ئادىل بىلەن ئۇچراشقاندا تارتىنمايدىغان، يۈرىكى ئانچە قاتتىق سالمايدىغان، كۈلكە ۋە ئازاب چىرا-يىدا ئېنىق ئىپادىلىنىدىغان بولدى.

دەسلەپ ئۇ ئادىلنىڭ بوتكىسىغا بىرەر باھانە سەۋەب كۆرسىتىپ باراتتى. ئەمدى كۆر-سىتىدىغان باھانە سەۋەبلىرىنى ئالدىنمۇ ئويلىمايدىغان بولۇپ قالدى.

بىر كۈنى ئۇ خېرىدارغا قايتتۇرۇشقا پارچە پۇل چىقىمىدى دېگەن باھانە بىلەن ئادىلنىڭ ئالدىغا پۇل پارچىلاشقا باردى. بۇ قېتىم ئادىل ئۇنىڭ كۆزلىرىنىڭ ئۆزىگە سىرلىق بىر ھېسسىيات بىلەن تىكىلىشىرىدىن كالىسىغا نېمىدۇر بىر خىيال لەپىسىدە كەچتى. دە، رىزىۋانغا پۇلنى پارچىلاپ بېرىپ بولۇپ ئۇنىڭ كەينىدىن باردى. رىزۋان خېرىدارغا تېگىشلىك پۇلنى قايتۇرۇپ، ئاشقان پۇلنى تارتىمغا سېلىش ئۈچۈن تارتىمنى ئېچىۋىدى، تارتىمدا بىر تالاي پۇل تۇرغانلىقىنى كۆرۈپ ھاڭ-تاڭ قالدى. رىزۋان ئۇنىڭ ئۆزىنىڭ تارتىمىغا قاراۋاتقانلىقىنى كۆرۈپ قاتتىق چۆچۈدى. دە، بىردىنلا يۈزلىرىگە قان تېپىپ، قىپقىزىل قىزىرىپ كەتتى.

شۇنىڭدىن كېيىن ئۇ ئادىلنىڭ يېنىغا بېرىشقا پەقەتلا چۈرئەت قىلالىمىدى. بىراق ئەمدى ئادىل داۋاملىق ئۇنىڭ ئالدىغا كېلىپ تۇرىدىغان بولۇپ قالدى. ئۇ ئادىلنىڭ ئوت-لۇق بېتىشلىرىدىن، سەبىي ۋە شوخ كۈلۈشلىرىدىن نېمىدۇر بىر نەرسىنى ئىستىزارلىق بىلەن تەشنا بولۇپ ئىزدەيتتى. ئىرەن قىلمىغاندەك تۇرسىمۇ ئۇنىڭ يۈرىكىنىڭ تېگى تەكتىگە يوشۇرۇنغان ئەسەبىيلەرچە مۇھەببەت ئۇنى ئادىلنىڭ ھەربىر ھەرىكەت، ھەربىر قاراشلىرى ۋە سۆزلىگەن چاغدىكى ئاھاڭلىرىغا پۈتۈن زېھنىنى بېرىپ كۆزىتىشكە مەجبۇر قىلاتتى. تەلۋىلەرچە ئىنتىلىش ئۇنىڭ كۆز ئالدىدا ئاجايىپ خىيالىي مەنزىرىلەرنى يارىتاتتى. ئادىل

نىڭ ئوتلۇق تەبەسسۇمى يېقىملىق كۆيدەك ئۇنىڭ يۈزىگە سىڭىپ كىرەتتى. ئادىلىنىڭ ھەربىر سۆزىدىن ئۆزى ئەڭ خالايدىغان بىراق ئاڭلاشتىن ئەڭ قورقىدىغان بىر سۆزنىڭ يوشۇرۇن مەنىلىرىنى ھېس قىلاتتى. «ئاھ، خۇدا مەن ئۇنىڭدىن نېمە تەلەپ قىلىشىم مۇمكىن، زادى نېمە تەلەپ قىلىشقا ھەققىم بار؟ مەن ئېرى بار بىر ئايالىمەن، تولىمۇ ئەخلاقلىق، تولىمۇ ياۋاش ۋە ساددا، ساداقەتمەن بىر ئەرنىڭ ئايالىمەن. يەنە، يەنە نېمەشقا...» ئۇ دائىم شۇنداق ئويلاپ ئازاب بىلەن ئۇھ تارتاتتى.

ئېرىگە كۈندىن-كۈنگە كۆڭۈلسىز بولۇپ كېتىۋاتتى ئۇنى تېخىمۇ ساراسىمىگە سالاتتى. ئەمدى ئۇ ئېرى بىلەن بىللە بولغان چاغلىرىدا پەقەت ئۆلۈكنىڭكىدەك جانسىز جىسمىنى ئۇنىڭ قۇچىقىغا جانسىز، روھسىز ھالدا تاشلاپ بېرەتتى. ئۇنىڭ روھىي دۇنە ياسى بولسا بۇ بەدەن بىلەن قىلچە مۇناسىۋەتسىزدەك، ئېرىنىڭ پەيلىلەشلىرىگە ھېچقانداق ئىنكاس قايتۇرمايتتى...

ئۇ تالاي قېتىم ئۆزىنى ئادىلىدىن چەتكە ئېلىشقا قەتئىي بەل باغلىدى. بىراق ئادىلىنىڭ بوتكىسى تەرەپكە چىر قارىشى بىلەنلا جىسمىغا بېسىپ بولماس ئەسەبىي بىر ئوت تۇتىشىپ، ئۇنى يۈگۈرۈپ بېرىپ ئادىلىنىڭ تىزلىرىنى قۇچاقلاشقا، كۆز-ياشلىرىنى تۆكۈپ تۇرۇپ، ئۇنىڭ كېلىشكەن ئۇزۇن پاقالچاقلىرىغا يۈزىنى سۈرتۈشكە چاقىراتتى. ئۇ ئەلەم بىلەن ئۆزىنى بېسىۋېلىپ، لەۋلىرىنى چىشلىگىنىچە ئۆز ئىشى بىلەن مەشغۇل بولاتتى. لېكىن كۆزلىرى ئادىلىنىڭ بوتكىسىدا ئىدى.

ئادىل ئۇنىڭ ئۇچۇن ئاجايىپ سىرلىق ھەتتا ئۇنىڭ گۆش ۋە قانلىرىمۇ باشقا ئەر-لەرگە ئوخشىمايدىغاندەكلا تۇيۇلاتتى. ئۇنىڭ تېنى رىزۋان ئۇچۇن يەتكىلى بولمايدىغان، مۇقەددەس ۋە بۇ دۇنيادا مەۋجۇت ئەمەستەك، ھەتتا رېئاللىقتا يوق، تۇتقىلى بولمايدىغان بىر خىيالىي ئېزىتقۇ جىسمىدەك تۇيۇلاتتى. شۇنداق تۇيۇلغانسىمۇ ئۇنىڭغا ئېرىنىڭ جىسمى گويا بىر جەسەتتەك سېزىلەتتى. ئۇ گويا جەسەت بىلەن بىللە ياتقاندەك، كېچىلىرى دائىم تېنى شۈركىنىپ تۇراتتى.

مەنىۋى موھتاجلىق ئالدىدا ماددىي موھتاجلىق ھېچنەرسىگە ئەرزىمەيدىكەن. ئاچ قالسىڭىز ئوغرىلىق، تىلەمچىلىك قىلىپ بولسىمۇ قورسىقىڭىزنى تويغۇزۇشىڭىز مۇمكىن. بىراق مەنىۋى ئاچلىقنى ھېچقانداق قىلىپ قاندۇرالمىدىكىنسىز! ئۇ سىزنى ئەڭ ئازابلىق، ئەڭ يىرگىنىچىلىك ئىشلارنى قىلىشقا مەجبۇر قىلىدىكەن.

بىر كۈنى روزى ئىچكىرى ئۆلكىلەرگە مال سېتىۋالغىلى بارىدىغانلىقىنى رىزۋانغا ئېيتتى. بۇ رىزۋاننىڭ قەلبىدە ھېچبىر سېزىم پەيدا قىلالىدى. ئۇ لام-جىم دېمىدى.

— ئامانەتنى ئويىدىن ساقلا-ھە! — دېدى روزى ئاخىرىدا ۋە ئايالىنىڭ كۆزلىرىگە گويا ئۇنىڭ كۆزلىرىدىن ئۆزى كەتكەندىن كېيىنكى ھەممە ئىش-ھەرىكەتلىرىنى كۆرۈۋالالايدىغاندەك ئۇزاققىچە سېنىچىلاپ، قارىدى. بىراق ئۇنىڭ بۇ يوغان ۋە ئۆلۈكنىڭكىدەك جانسىز كۆرۈنىدىغان كۆزلىرىدىن رىزۋان بۇ نۆۋەت ئۆزى بۇ چاقىمۇ چە ئەسلا كۆرۈپ باقمىغان چوڭقۇر ھېسسىياتىنى، ئۇمىد ۋە ئىشەنچىنى بايقىۋالدى.

ئەتىسى روزى مېڭىپ كەتتى. رىزۋان چاڭ-توزان تۈزۈتۈپ مېڭىپ كەتكەن ماشىنا كەينىدىن قوللىرىنى پۇلاڭلىتىپ قالدى. كۆزلىرىدە لىغىلداپ تولغان ياشنىڭ نېمە يېشى ئىكەنلىكىنى ئۇ چۈشەنمەيتتى. ئۇ روزىنىڭ مۇھەببەتسىز ئۆلۈك كۆز نۇرلىرىدىن ۋاقتىنچە قۇتۇلدى. بىراق بۇ شادلىق يېشى ئەمەس ئىدى. يۈرىكىنىڭ چوڭقۇر قاتلايملىرىدىكى چەكسىز شادلىق يېشى بىر ئەنسىزلىكنىڭ كىشەنلىرى بىلەن بوغۇلغان ئىدى.

ئۇنىڭ ئۈچۈن ئەڭ قورقۇنچىلىق بولغان ئىشلار يۈز بېرىشكە باشلىدى. روزى كەتكەندىن كېيىن ئادىل بىرنەچچە قېتىم رىزۋاننى كەچتە بىلەلە كىنو كۆرۈشكە تەكلىپ قىلدى. رىزۋان ھەممىنى رەت قىلدى.

بىر كۈنى ئادىل يەنە بىر قىز ساۋاقدىشى بىلەن بىللە رىزۋاننىڭ يېنىغا كەلدى. ئۇلار خۇشال-خۇرام سالاملاشتى.

— ئاڭلىسام توي قىلىۋاپسىەن. تىويۇڭغا بىرىمىزنىمۇ چاقىرىپ قويماپسەن، — دېدى ھېلىقى قىزچاق كۈلۈپ تۇرۇپ.

— سەن چاقىرىمىغان بىلەن باشقىلار سېنى چاقىرىدۇ. قېنى دوستۇڭنى نېمە بىلەن تەبىرىكلەيسەن، — دېدى ئادىل كۈلۈپ.

ھېلىقى قىزنىڭ يۈزلىرى قان قۇيغاندەك قىزىرىپ كەتتى.

ئادىل يەنە چاقچاق قىلدى:

— سۈدىگەر بولۇپ كەتتىڭ، ئوبدان يارىشىقنى قىلمىساڭ بولمايدۇ، — دېدى باغاقتىن بىرنى ئۇنىڭغا سۇنۇپ.

ئىككى كۈندىن كېيىن ئادىل رىزۋاننىڭ ئالدىغا كەلدى:

— يۈر رىزۋان، تويغا بېرىپ كېلەيلى.

— مەن بارماي... — دېدى رىزۋان دۇدۇقلاپ.

— مېنىڭ تەكلىپىمنىڭ بىرىگىمۇ قوشۇلمايدىكەنسىەن — دە؟

ئادىلنىڭ ئاۋازى باشقىچە بىر خىللا چىقىپ كەتتى. رىزۋان ئۇنىڭ كۆزىگە قارىۋېردى، ئۇنىڭ كۆزىدىكى يېنىپ تۇرغان يالقۇننى كۆردى. ئۇنىڭ ۋۇجۇدىدىكى قارشىلىق ئاشۇ يالقۇندا كۆيۈپ كۈل بولدى.

— بوپتۇ باراي.

رىزۋان ئىشلىرىنى توختىتىپ، ئادىلنىڭ كەينىدىن ماڭدى. ئادىلدىن ئون قەدەمچە كەينىدە سۆزلىمىپ ئاستا ماڭاتتى. ئادىل ئەركىن بازاردىكى كىشىلەر توپى ئىچىدىن چىقىپ، ئارقىسىغا ئۇرۇلۇپ رىزۋانغا قارىدى:

— كەل، كەينىگە مېنىڭ، — دېدى ۋېلىسىپىتىنىڭ كەينىنى كۆرسىتىپ.

— ياق، پىيادە باراي، — دېدى رىزۋان قىزىرىپ.

ئادىل رىزۋاننىڭ يېنىغا كېلىپ:

— بىز دېگەن ساۋاقداش. شۇنىمۇ توغرا چۈشەنمەمسەن؟ يۈر، — ئۇ رىزۋاننىڭ

بىلىكىدىن تارتىۋېردى، رىزۋان قاتتىق چۆچۈپ كەتتى. ئادىل ھەيران بولۇپ، نېمە قىلىشىنى بىلمەي تۇرۇپ قالدى. ئاندىن ۋېلىسىپىتىنى مېنىپ ئاستا مېڭىپ كەتتى.

رىزۋان، ئېلىپ كەلگەن سوۋغاتلىرىنى تاپشۇرۇۋېتىپ ئىچكىرىكى ئۆيگە كىردى. كىرىپلا كۆزلىرى چاقناپ، يۈزىكى تىپىچە كەلپ كەتتى. ئولتۇرغانلارنىڭ ھەممىسى دېگۈدەك ئوتتۇرا مەكتەپتە بىللە ئوقۇغان ساۋاقداشلىرى ئىدى. ئۇ قاتتىق ھاياجاندىن نېمە قىلىشىنى بىلمەي تۇرۇپ قالدى. باشقىلار بىلەن قول ئېلىشىپ كۆرۈشۈشنىمۇ، ئۇنى تۇتۇپ قالغىلى تاس قالدى. ئۇلارغا كۆرۈشۈش ئۈچۈن سۇنغان قوللىرى تەترەپتتى.

ئۇلار ناھايىتى كۆڭۈلۈك پاراڭلاشتى. ھەممىسى رىزۋاننىڭ ھازىرقى تۇرمۇشى توغرىلىق ئېغىز ئېچىپ، ئۇنىڭغا بەخت تىلەشتى. ئۇ، بۇ توغرىلىق ھەممىدىن كۆپرەك سۆز- لەۋاتقاننىڭ پەرىدە ئىكەنلىكىنى سېزىپ، يۈزىكى ئاچچىق بىر ھەسرەت قاپلىۋالدى. پەرىدە دەننىڭ بەخت تىلەشلىرى ئۇنىڭغا زەھەرلىك ئاچچىق تەنە بولۇپ ئاڭلىناتتى. ئۇ بارغان- سېرى ئۆزىنى تولىمۇ بەختسىز ھېس قىلىشقا باشلىدى. بۇلۇڭدا ئولتۇرغان چۆمبەردىلىك كېلىنىگە ئەلەم بىلەن قاراپ ئېغىز تىندى. ئاھ، ھېچبولمىغاندا ئاشۇنچىلىك بولسىمۇ بەخت-

لىك بولسامچۇ؟ ئۇنىڭ ئېرىمۇ خېلى تۈزۈك بىرنېمىكەن، دەپ ئويلاپ كەتتى. ئادىلىنىڭ تۇيۇقسىز ئاڭلانغان مۇڭلۇق ناخشىسى ئۇنى خىيالدىن ئويغاتتى. ئۇ ئىتتىكى ئورۇلۇپ، سىرتقا قارىدى. ھويلىدا سۇپىدا قاتار ئولتۇرۇشقان كىشىلەرنىڭ ئارىسىدىن ئادىلىنى ئىزدىدى. ئادىل ئاكاردىيون چېلىۋاتقان مۇزىكانت بىلەن ئېلېكترونلۇق پەئىئاننى چىلىۋاتقان سازچىمنىڭ ئوتتۇرىسىدا ئولتۇرۇپ ناخشا ئېيتىۋاتاتتى.

قىلۋىدىن شامال چىقىپ،  
ئورۇۋەتتى باراڭنى.  
باغلاپ قويسا تۇرمايدۇ،  
كۆڭۈل دېگەن ساراڭنى.

ئۇ ئۆز يۈزىكىنى ئادىلىنىڭ قولىدىكى مەھكەم سىقىپ تۇرغان مىكرورۇفۇدغا ئالمىشىپ قالغان- دەك ھېس قىلدى. ئۇنىڭ قەلبى لەرزىگە كەلدى. مېڭىسىدىن كىرگەن تىترەتكۈچى دولقۇنلار ئۇنىڭ بەدىنىنى ئازابلىق غىدىقلاپ تاپىندىن چىقاتتى. ناخشا ئەڭ ئېچىنشىلىق ۋە ئېرىك ماتەم كۈيىدەك ئۇنىڭ يۈزىكىنى شېرىن تىلغايتتى. كۆزى كېيىمىكىگە ئەنسىز پىلىدىرلايتتى. بىر ئازدىن كېيىن ئادىل ناخشا ئېيتىشتىن توختىدى، رىزۋان قۇرۇپ كەتكەن لەۋلىرىنى يالاپ قويدى. ئۇ گىلىنىدىمۇ قۇرۇپ كەتكەنلىكىنى ھېس قىلدى. تىلى چەكسىز چۆللۈكتە تالاي ئەسىرلەردىن بېرى قاغىچىراپ ياتقان قۇملۇقتەك، كۆيۈشۈپ قۇرۇغانىدى. ئۇنىڭ يۈزىكىنىڭ چەكسىز چوڭقۇرلۇقىدا ئۆلۈمگە مەھكۇم بولۇپ ياتقان، چۈشىنىكسىز، سىرلىق بىر روھ غەزەپلەنگەن شىردەك غالىجىرلىق بىلەن تىپىرلاپ ئويغاندى. ئۇ ئورنىدا ئولتۇرالمىلا قالدى. «باغلاپ قويسا تۇرمايدۇ، كۆڭۈل دېگەن ساراڭنى.» دېگەن سادا ئۇنىڭ يۈزىكىنى پۈتۈنلەي قوينغا ئېلىۋالغانىدى. بۇ ناخشىنىڭ زەئىپ ئەكس ساداسى ئۇنىڭ يۈزىكىدىن گۇيا قاندەك سىرغىپ چىقىپ پۈتۈن دۇنيانى ئورنىۋالغانىدى. بۇ سادا ئاستا يېيىلمىغىنچە پۈتۈن دۇنيانىڭ دەرد- ئەلەم، ئازاب بىلەن تولغان قوينىنى شىرىن چۈش بولۇپ كىشىنى سەۋىرسىزلەندۈرىدىغان بىر گۈزەللىككە ئىگە قىلغانىدى. ئۇ ھەممىنى ئۇنتۇپ ئۇنىڭ قوينىدا مەست بولدى. ئەمدى ئۇنىڭ كالىسىدا ئادىلىنىڭ ھېلىقى چاقناپ تۇرغان كۆزلىرىدىن باشقا ھېچنەرسە قالمايدى. ئۇنىڭ مېڭىسىنى، ئۇنىڭ تەپەككۈرىنى، ئۇنىڭ سەزگۈللىرىنى، ئىشقىلىپ ئۇنىڭ پۈتكۈل روھىي دۇنياسىنى سۆيگۈنىڭ شۇبىرلاتۇپخۇسى ئىگىلىگەن ئىدى.

دەرۋەقە، شۇ تۇيغۇ ئۇنى چالا ئۆلۈكتەك ھالەتكە كەلتۈرۈپ قويغان چاغدا ئۇنىڭ ۋۇجۇ-دېنى ئەڭ ئۇلۇغ، ئەڭ مۇقەددەس نىجادچىسى بولغان ئاشۇ كۆزدىن باشقا يەنە نېمە ئىكەنلىكىنى بىلمەسۇن؟! پەقەت ئاشۇ كۆزلەردىن چاقىنغان نۇرلا ئۇنىڭ ئۈچۈن پۈتكۈل دۇنيا، پۈتكۈل ھايات، مېھىر-مۇھەببەت بولالايتتى. چۈنكى ئۇلار دائىم رىزۋانىنىڭ ئىش-ھەرىكەتلىرىنى بەلگىلەۋاتىدۇ. ئۇنىڭ ھەربىر خىيال قىلىشىدا، ئۇنىڭ ماڭغان ھەربىر قەدىمى، ئۇنىڭ قىلغان ھەربىر ئىشىغا ئاشۇ كۆزلەر-گە بولغان تەلپۈنۈش سىڭىپ كەتكەن بولۇپ، ئاشۇ كۆزلەرنىڭ يۈرەكىنى بەربات قىلغۇچى نۇرىغا چۆمۈلۈش ئۇنىڭ بارلىق مەقسەتلىرىگە ئارىلىشىپ كەتكەنىدى. ئۇنىڭ ئوي-پىكىرىدە ئاشۇ مەقسەت ئارىلاشمىغان بىرمۇ خىيال يوقتەك قىلاتتى. ئۇ پەقەت ئاشۇ بىر جۈپلا كۆزنىڭ، ھاياتىدا خۇددىي ئۆز تېنىدىكى قانسەكلا زور رول ئويناۋاتقانلىقىنى سەزگىنىدە، گېلىدىن بىراۋ بوغۇۋاتقاندا، قان قۇسقاندەك بولاتتى. «ئاھ نەقەدەر سىرلىق، نەقەدەر گۈزەل، نەقەدەر مۇقەددەس كۆزلەر-ھە! ئەگەر ئاشۇ كۆزلەر ماڭا مەڭگۈ تەۋە بولمىسا مېنىڭ ھاياتىم نەقەدەر ئېچىنىشلىق، نەقەدەر بىچارە ھالدا بەربات بولغان ھېسابلىنىدۇ-ھە... ئاھ، بولدى بۇنى ئويلىماي...» دەپ پىچىرلايتتى ئۇ. ئىشقىلىپ بۇ كۆزلەر ئۇنىڭ پۈتۈن ھاياتىنىڭ مەنىسى ھەتتا كېچىلىرى كۆرگەن چۈشلىرىنىڭ مەڭگۈلۈك ۋە ئازابلىق شىرنىسى.

ئۇ ئاخىرى ئولتۇرالماي، ئورنىدىن تۇردى-دە، سىرتقا قاراپ ماڭدى. ئۇ يۈز كۆ-رۈشمىگىلى ئون يىللار بولغان ئاشىقى بىلەن كۆرۈشۈشنى ئويلاپ، ھاياجاندىن نەپسى ئىتتىكىلىشىپ، ۋۇجۇدى لەرزىگە كەلگەن، بىراق تارتىنىش دەستىدىن ئاتا-ئانىسى ئالدىدا ئۇنى يۈگۈرۈپ بېرىپ قۇچاقلايمۇ، قۇچاقلىمايمۇ دەپ ئىككىلىنىپ تۇرغان مەشۇقتەك سىرتقا قاراپ قورقۇنۇش ۋە ئىنتىزارلىق بىلەن ئاستا سىلجىدى.

ئۇ ھويلىغا چىقىپ چىراغ يورۇقىدا قاتار ئولتۇرۇپ نەغمە قىلىۋاتقان يىگىتلەر ئالدىدىن ئۆتۈپ، نېمىشقا كېتىۋاتقىنىنىمۇ بىلمەستىن ھويلا دەرۋازىسىدىن چىقتى. ھويلىنى بىر ئالغان مۇزىكا بىلەن يىگىتلەرنىڭ ناخشا ئاۋازى ئۇنىڭ قۇلىقىغا كىرمەيتتى. پەقەت ئۇنىڭ پۈتكۈل روھىي دۇنياسىنى ئادىلنىڭ باياتىنى دەردمەن ۋە ئوتلۇق ناخشا ئاۋازى ھېلىغىچە لەرزىگە كەلتۈرۈپ تۇراتتى. ئۇ ئادىلنىڭ ناخشاسىنى بۇرۇن خېلى كۆپ قېتىم ئاڭلىغانىدى. بىراق ئۇنىڭ ناخشاسىنىڭ بۇنچە ئوتلۇق تەپتىنى ھېس قىلىمىغانىدى. بەلكىم ئۇ بۇرۇن ئاڭلىغان چاغلاردا ھازىر-قىدەك بۇنداق دەردمەن، بۇنداق بىچارە بولمىغاچقا، يۈرىكى مەڭگۈ ئەمەلگە ئاشماس ئارزۇ-ئارماننىڭ ۋەھشىي يارىلىرىغا تولمىغاچقا، ئادىلنىڭ ناخشىلىرى ئۇنىڭغا بۇنچە تەسىر قىلىمىغان بولسا كېرەك... ئۇ ھېچنەرسىنى ئويلىمايتتى. ئۇنىڭ خىيالىدا ئادىلنىڭ چاقى-ناپ تۇرغان كۆزلىرىدىن باشقا ھېچنەرسە يوق ئىدى. ئۇنىڭ يۈرىكى پۈتمەس-تۈگىمەس سۆيگۈ ئوتىدا ئاشۇنداق ئۇرتىنىپ تۇرغاندا ئۇنىڭ ناخشاسىنى ئاڭلىغاندىن كېيىن ئۇنىڭ ئەتراپىدىكى باشقا ئاۋازلارنىمۇ تەڭ ئاڭلىشى، باشقا نەرسىلەرنىمۇ خىيالىغا كەلتۈرۈشى مۇمكىن ئەمەسلىكى.

ئۇنىڭ يۈرىكىدىكى بىۋاسىتە سېزىم ئۇنىڭغا بىشارەت بەرگەنىدى. ئىشىك ئالدىغا چىقىپلا يول بويىدىكى دەرەخكە يۆلىنىپ، ئاسماندىكى يۇلتۇزلارغا قاراپ غەمگە پاتقىنچە تاماكا چىكىپ تۇرغان ئادىلنى كۆرۈپ قالدى. ئۇنىڭ يۈرىكى بىردىنلا سىلىكتىپ كەتتى. ئادىلغا قارىغىنچە قېتىپ قالدى. «ئاھ، خۇدا! مەن نېمە بولدۇم؟ دائىم بۇنداق بولمايتتىم، بۇ- گۈنلا...»

— رىزۋان يېنىپ چىقىپسەنغۇ؟

— ئۆي... ئۆي... بەك ئىسسىق ئىكەن... — ئۇنىڭ ئاۋازى يىغلامسىرىغاندەك تىترەپ ئاران چىقتى. ئۇ چاندۇرما سلىق ئۇچۇن باشقا تەرەپكە قارىۋالدى. يەنە بىر نەرسىلەرنى دېمەكچى بولۇپ لەۋلىرىنى مەدىرلاتتى بىراق ھېچنەرسە دېيەلمىدى. قاتتىق ھايال- جاندىن نېمە دېمەكچى بولغانلىقىنى، يۇقىرىقى سۆزىنى قانداق تولۇقلىماقچى بولغانلىقىنى ئۇنۇتقانىدى. بەلكىم ھازىر ئەمدىلا باھار كىرگەنلىكىنى شۇڭا جاھاننىڭ تېخى خېلى سوغۇق ئىكەنلىكىنى ئەسلىپ قالدۇمىكىن، ئاخىرى تولا ئەستە:

— كېتەيمىكىن، زېرىكتىم، — دېيەلدى.

— كەچ بولۇپ كەتتى... مەن سېنى ئۇيۇڭگىچە...

چاقچاق دېگەنلەر ئاغزىدىن پىلمەتتەك چىقىدىغان بۇ يىگىتنىڭ بۇنداق كىكەچ لەپ قېلىشىنى رىزۋان تۇنجى قېتىم كۆرۈۋاتاتتى. ئۇ ھەيران بولدى، يۈرىكى نېمىدۇر بىر نەرسىنى تۇيغاندەك جىغىدە قىلىپ كەتتى. ئادىلنىڭ پارقراپ تۇرغان كۆزلىرىگە تىكىلدى. ئۇ كۆڭلىدىكى ئەڭ نومۇسلىق بىر سىر ئاشكارا بولۇپ قالغاندەك قىپقىزىل قىزارغانىدى...

ئۇ ئادىل بىلەن بىللە قايتتى. ئۇنىڭ كاللىسى مەست كالىدەك ھېچنەرسىنى ئويلىمايتتى. پەقەت قانداقتۇر بىر قورقۇنچىلۇق ئىشنى تۇيۇپ تۇراتتى، بىراق ئاشۇ قورقۇنچىلۇق ھادىسىنى تەقەززا بولۇپ، سەۋىرسىزلىك بىلەن كۈتەتتى. يېزىغا ئىچكىرىلەپ كىرىپ كەتكەن تار ھارۋا يولىدا ئۇلار بىللە كېتىشىۋاتاتتى. يول بويىدىكى قاتار جىگدىلىك ۋە سۆگەتلىك قاراڭغۇلۇق قويندا خىرە كۆرۈنەتتى. رىزۋانغا پىرۇتكىۋىل كائىنات پەقەتلا مۇشۇ ھارۋا يولى ۋە جىگدىلىككە ئايلىنىپ قالغاندەك تۇيۇلاتتى... جىگدىلىك تولمۇ گۈزەل، تولمۇ تىنچ ئىدى.

ئۇ تۇيۇقسىز بىر قولىنىڭ دولىسىدىن قالماللاپ تۇتقانلىقىنى ھېس قىلدى - دە، پۈ- تۇن ۋۇجۇدى سىلىكىنىپ كەتتى. بۇ قول توي كېچىسىدىكى روزىنىڭ قوللىرىدىن نەچچە ھەسسە كۈچلۈك ئىدى. ئۇنىڭ بارلىق سەزگۈ ئەزالىرى ئويۇپ قالغاندەك قاتقىنچە تۇرۇپ قالدى. مېڭىسى قورقۇنچىلۇق ۋىڭىلىدايتتى. قارىچۇقى گىويا مۆكۈۋالماقچى بولغاندەك، كۆزلىرىدىن مېڭىسىگە قاراپ پېتىپ كېتىۋاتقاندا ۋە ھەممىسىلىك تۈستە پارقرايتتى. يۈرىكى ئاغزىدىن ئېتىلىپ چىقىدىغاندەك ھەدەپ يۇقىرىغا سەكرەيتتى. ئادىلنىڭ تىترەۋاتقان، قوللىرى گەرچە ئۇنى ئانچە مەھكەم تۇتۇۋالمىغان بولمىسىمۇ ئۇ بۇ سىرلىق قۇچاقتىن قۇتۇلۇش تۈگۈل مەدىرلىيمايتتى. ھەر ئىككى كىيەن زۇۋانى تۇتۇلۇپ قالغاندەك ئاغزىدىن بىرەر تاۋۇشنىمۇ چىقىرالمىتتى. نېمىدۇر

بىر نەرسىلەرنى دېيىش كېرەكلىكىنى ئۇنتۇشقانىدى. تەشۋالىقتىن قۇرۇپ كەتكەن لەۋ- لەر ئۇنىڭ سۇس مېدىرلايتتى. ئۇيۇشۇپ كەتكەن قۇچاقلار ۋە بىلەكلەر جانسىز تىترەيتتى. رىزۋان قوللىرىنىڭ ئاللىقاچان ئادىلىنىڭ دۈمبىسىنى سىلاشقا باشلىغىنىنى ئۆزىمۇ بىلەلمەي قالغانىدى.

قۇرۇپ كەتكەن لەۋلەر بىر - بىرىگە سۈركىلىپ ئۆتتى. ئۇ ئادىلىنىڭ لەۋلىرىدىن تاما - كىنىنىڭ تەمى بىلەن ئارىلاشقان قاغىسىق ھاراق پۇرىقىنى ھېس قىلاتتى. مانا مۇشۇ - لازى رىزۋان ئۇزاق ۋاقىتلاردىن بېرى ئارزۇ قىلىپ كەلگەنىدى. مانا بۇلار ئۇنىڭ ئۈچۈن دۇنيادىكى ئەڭ گۈزەل كۈپىلەردىنمۇ يېقىملىق، كۆز ياش كەبى مېھرىلىك، چۈش كەبى تاتلىق ئىدى. ئۇ تالاي قېتىملاپ روزىنىڭ لەۋلىرىدىنمۇ مۇشۇنداق پۇراقلارنى ئىزدىگەنلىكىگە ئۆزىمۇ ھەيران ئىدى. بىراق روزى ئۇنىڭغا بۇلارنى بېرەلمەيتتى. روزىنىڭ تۇرۇپىنىڭ سۈيىدەك ئاجايىپلا بىر خىل تۇيۇلىدىغان لەۋلىرىگە بۇ قىلچىمۇ ئوخشىمايتتى. ئادىلىنىڭ لەۋلىرىدىكى تەم ئۇنىڭ پۈتۈن ۋۇجۇدىغا ئاجايىپ قىزىق بىر دولقۇن بولۇپ تارقىلىپ، ئاشۇ لەۋلەر رىزۋاننىڭ لەۋلىرى ئارقىلىق پۈتۈن ۋۇجۇدىنى كۆيدۈرۈۋەتتى. بۇ سۆيۈشلەر ئۇنىڭ ھەر بىر سەزگۈ، ھەر بىر ھۈجەيرىسىدە دەھشەتلىك ئەكس سادا پەيدا قىلىپ، ئۇنىڭ پۈتۈن ۋۇجۇدىنى لەرزىگە سالاتتى. ئۇ پەقەت ئۆزىنى كېچە - كۈندۈز ئۈمىدسىزلىك ئازابىدا قىيىنغان، ئۇنى تۈگەشتۈرۈۋەتكىلى تاس قالغان، يۈرىكى - نىڭ قېنىنى رەھىمسىزلىك بىلەن شوراپ كەلگەن ئاشۇ خىيالى سۆيۈشلەرنىلا - ئۇ ئىش نىشكە جۈرئەت قىلالمايدىغان ئاشۇ قىسقىنچىلۇق چۈشلەرنىلا سېزەتتى. نېمىشقا بۇنچە بىخۇدلىشىپ كەتكىنىنى، جىسمىنى ئۆز روھىنىڭ كىنوتىرۇلۇقىدىن تامامەن ئايرىپ، ئۆزىگە قىلچە بوي سۇنماي ھەرىكەت قىلىشقا دەۋەت قىلىۋاتقان كۈچنىڭ نېمە ئىكەنلىكىنى خىيالى - لغىمۇ كەلتۈرمەيتتى ھەم چۈشەنمەيتتى: «مەن نېمە بولدۇم؟ زادى نېمە بولدۇم؟ ياق... ياق مەن ئەمەس ئۇنىڭ قۇچقىدىكى مەن ئەمەس، ئاھ، ئۇمەنمۇ؟ مەن بولمىسام كىم؟» ئۇنىڭ ھازىر بۇلارنى ئويلاشقا قۇدرىتى يەتمەيتتى. ھەۋەس ئۇنىڭ ۋۇجۇدىنى كۈل قىلىدىغاندەك چەكسىز ئازابلىق كۆيدۈرۈۋاتقاندا ئۇ ئاشۇ سوئاللارنىڭ ئازابىنى ھەرە چاققانچىلىك سەزىنىمۇ؟ ئۆلۈم دەھشىتىدە جان تالىشىۋاتقان ئادەم قانداقمۇ پۇتغا سانچىلغان تىكەننىڭ ئازابىنى ھېس قىلسۇن؟ ئۇنىڭ ئادىلىغا - ئۆزى ئۈچۈن دۇنيادىكى بارلىق ئەزلەرنىڭ ئەزىلىك گۈزەللىكىنىڭ، چەيدەسلىكىنىڭ، شوخلۇقىنىڭ پۈتۈن جەۋھىرىنى ئۆز جىسمىغا مۇجەسسەم قىلغان بىردىنبىر ئەرگە، ئۆزى ئۈچۈن دۇنيادىكى ئەزلەرنىڭ بىردىنبىر سىمىۋولىغا ئېرىشەلمەسلىكىنى ئويلاپ چەككەن ئازابلىرى، قان يۇتقاندەك ئاچچىق تولغىنىشلىرى، يۈرىكىنى قان قىلىپ ئۇنىڭغا قاراپ قېلىشلىرى ئۇنىڭ ئۈچۈن ئوق يېگەندىن كېيىنكى جان تالىشىشىدىنمۇ ئازابلىق تۇيۇلغانىدى. ئۇ ھەر دائىم ئاشۇ مەڭگۈ دېگەننى ئويلىغاندا، يۈرىكى ئەلەملىك تارتىشىپ كېتەتتى. ئۇ تۇنجى قېتىم ئادىلىغا ئۆلگۈدەك ئاشىق بولدى. بۇ تۇنجى قېتىم ئۇنىڭ سەبىي ۋە ئىللىق قەلبىدىن شۇ قەدەر چەكسىز ئورۇن ئالغانىكى ئۇ يەنە بىر تۇنجى قېتىمىنىڭ مەڭگۈ يۈز بەرمەيدىغانلىقى ئۈچۈن، تۇنجى قېتىم دېگەننىڭ ئىنسان ئۈچۈن پەقەت مەڭگۈ بىرلا قېتىم بولىدىغانلىقىنى، شۇڭا

تۇنجى قېتىمىنىڭ مەڭگۈ بىلەن ئوخشاش مۇقەددەس ۋە ئۆزگەرمەس ئىكەنلىكىنى بۇرۇنلا ھېس قىلغانىدى. ئۇ ئۆزىنىڭ ئادىلغا بەكمۇ ئاشىق بولۇپ قالغانلىقىنى ئىقرار قىلمىغىنى بىلەن كۆڭلىگە ئاياندى.

قورقۇنچتىن ئۇنىڭ كۆزلىرى ئىچىگە تېخىمۇ پېتىپ كېتىۋاتقاندا، بارلىق نۇرىنى قىسارچۇقلىغا يىغىپ قورقۇنچلۇق پارقراپ ئادىلغا تىكىلەتتى. ئۇ ئادىلغا يېلىنىش بىلەنمۇ، زارلاش بىلەنمۇ، غەزەپ بىلەنمۇ ئىشقىلىپ بىر نەرسىلەرنى دېمەكچى، بوغۇنۇقۇپ ۋارقىرىماقچى، قېچىپ كەتمەكچى بولاتتى. بىراق ئۇنىڭ يېمىرلىرى بوغۇزىغا چىڭدىلىپ قاپلىشىپ نەپسىنى سىقاتتى. ئۇ ھاسىرايتتى. لەۋلىرى تېخىمۇ قۇرۇپ، تېخىمۇ پۇچۇلساناتتى. غايەت زور بىر كۈچ ئۇنىڭ ۋۇجۇدىدا تىپىرلايتتى، ئۇ ۋۇجۇدىدىكى شۇنچە زور كۈچنىڭ قايسى بىر كۈچ تەرىپىدىن يېڭىلىپ قېلىنىۋاتقانلىقىنى بىلمەيتتى. ئۇ يۈرۈمكى ئۈستىگە قولىنى قويۇپ ئۇخلاپ قالغان ئادەم قاتتىق قارا باسقاندا ھەر قانچە كۈچەپمۇ مېدىرلىيالمىغاندا، ھەر قانچە ئۇنلۇك ۋارقىرىسىمۇ ئاۋازى چىقماي قېلىۋاتقاندا ھالەتتە ئىدى.

ئادىلنىڭ شۇنچە سۆيۈشلىرىمۇ ئۇنىڭ كاۋاپتەك قورۇلۇپ كېتىۋاتقان لەۋلىرىنى ھۆل قىلالمايتتى. ئۇنىڭ لەۋلىرى ئەنە شۇنداق قېنىپ بولماس بىر تەشنىلىق بىلەن گويا مەڭگۈلۈك ئاجرايمايدىغاندا ئادىلنىڭ لەۋلىرىگە ئۇيۇپ كېتىۋاتاتتى. ئۇ، ئۇنىڭ قاغىچىراپ، ئېچىر قاپ كەتكەن چەكسىز چۆلگە ئوخشاش كۆيۈك باغرىغا تىكىلگەن بىر تۇپ قىزىل گۈلدەك، كۆيۈپ، كۈل بولۇپ سىڭىپ كېتىۋاتاتتى... ئاھ، سانسىز كېچىلەر ئۇخلىماي، تەشنىلىق بىلەن زارىقىپ كۈتكەن سۆيۈش! ئاھ، جان - جەھىل بىلەن تەلپۈندۈرۈپ، رەھىمسىز، ئۈمىدسىزلىك قويندا قىيىنغان سۆيۈش! بۇ سۆيۈش رىزۋان ئۈچۈن دۇنيادىكى ئەڭ چوڭ بەخت ھەم بىردىنبىر بەخت... شۇڭا ئۇ ئەنە شۇنداق قورقۇنچلۇق. بەقەت مۇشۇنداق قورقۇنچلۇق بولغاچقىلا ئۇنىڭ ئۈچۈن بۇ ئۆمرىدىكى ئەڭ چوڭ بەخت. ئۇ، بۇ بەختنىڭ ئۆزىگە مەنسۇپ بولۇشى مۇمكىنلىكىنى قىلچىمۇ ئويلاپ يېتەلمىگەنىدى. بەزىدە بىرلا سۆيۈپ ئۆلۈشكەمۇ رازى بولاتتى. بىراق بۇنى تولمۇ قورقۇنچ ۋە نومۇس ئىچىدە خىيال قىلاتتى.

قانچىلىك ۋاقىت ئۆتكەنلىكى، قانداق قىلىپ جىگدىلىككە كىرىپ قالغانلىقىمۇ نامەلۇم. بىر ھازادىن كېيىن ئۇلار ئېسىگە كېلىشتى. ئادىل رىزۋاننىڭ قاتتىق قارا باسقان ئادەمدەك ئىگراپ سۆزلەۋاتقان ئالا - چۇقا سۆزلىرىنى ئاڭلىدى:

— ياق... ياق... بۇ... چۈشۈم...

بۇ سۆزلەر ئەڭ ئاخىر ئۇنىڭ ئۇيۇشۇپ كەتكەن لەۋلىرىنى يېرىپ چىقالغانىدى. بىراق بۇ سۆزلەر تولمۇ كېچىككەندى. ئۇنىڭ كېچىكىشىنى گويا قىز بالىنىڭ دەپسەندە بولغان قىزلىقىنى مەڭگۈ تولدۇرۇۋالغىلى بولمىغاندا مەڭگۈ تولدۇرغىلى بولمايتتى. بۇ كېچىكىش ئۇنى ئۆزى مەڭگۈ كەچۈرۈپ بولالمايدىغان شەرەندىچىلىككە كەدۇچار قىلغانىدى. ئۇ ئادىلنى بار كۈچى بىلەن ئىتتىرىۋېتىپ جىگدىلىكتىن چىقتى - دە، ئۆيى تەرەپكە قاراپ يۈگۈردى. ئاغزىدا توختىماي شەۋىرلايتتى:

— ياق... ياق...

ئۇ ئۆزىنىڭ نەگە كېتىۋاتقانلىقىنىمۇ بىلمەي، دەلدەڭشىپ، سەنتۇرۇلۇپ، چوڭ يول بىلەن ئەمەس ئېتىزلىقلارنى ئارىلاپ كېتىۋاتاتتى. تۇيۇقسىز بىر نەرسىگە پۇتلىشىپ، يەرگە گۈپپىدە يىقىلدى - دە، بىر ھازاغىچە قوپماي ئۈلۈكتەك ياتتى. قانداقتۇر بىر دەھشەتلىك ئىشلارنى، بۇنىڭدىن كېيىن ئۆزى يولۇقىدىغان ۋەھىملىك مەنزىرىلەرنى كۆز ئالدىغا كەلتۈرۈشكە، ئۇلارغا قانداق يوللار بىلەن تاقابىل تۇرۇپ، ئالدىنى ئېلىشنى ئويلاشقا تىرىشاتتى. قالايىمقان خىياللار چىگىشلىشىپ كەتكەندىكى كالىسى بارغانسېرى گاراڭلىشىپ ھېچنېمىنى ئەسلىيەلمىدى.

ئۇ بىر ھازا ياتقاندىن كېيىنلا ئاندىن ئۆزىنىڭ سەكراتتا ياتقان ئادەمدەك سۇس پىچىرلاۋاتقانلىقىنى سەزدى.

ياق! ... ياق. بۇ بىر ... چۈش ... مېنى قارا باستى ...

بۇ پىچىرلاشلار تولمۇ ئاجىز ئىدى، بىراق ئۇنىڭ ئۆتكۈر شەمشەرنىڭ بېسىدەك كەسكىنلىكى ئۇنى ئالاقزادە قىلاتتى.

ئۆيىگە ئەمدى قانداق قايتىش كېرەك؟ ئۇ ئۆيىگە قايتىشنى ئويلاپ تېنى شۇركە - نىپ كەتتى. يەنە بىر ھازا ياتقاندىن كېيىن ئاخىرى پۈتۈن كۈچىنى يىغىپ ئورنىدىن تۇردى. گويا باياتىنقى ئىشلار يۈزلىرىدىن مانا مەن دەپ كۆرۈنۈپ تۇرغاندەك، بىر ھازا يۈز - كۆزلىرىنى تۈزدى. لەۋلىرىنى تۈكرۈكى بىلەن ھۆل قىلىپ، قايتا - قايتا ئېرتتى. ھەتتا بۇرۇنلىرىنىمۇ ئۆزگىرىپ كەتتىمىكەن دەپ ئويلىغاندەك سىلاپ چىمدىپ ئالدىغا تارتىپ قويدى. گەرچە بۇ كېچە بولسىمۇ ئۆيدىكىلەر چىراغنى يۈزىگە يېقىن ئەكىلىپ قاراپ باقىدىغاندەك، ھەممىسى ئۇنى كۆزىتىش ئۈچۈن يولغا قاراپ تۇرۇشقانداك، كىرىسىلا باياتىنقى ئىشلارنى پۈتۈنلەي چاندۇرۇپ قويمىدىغاندەك ھېس قىلاتتى.

ئۇ ئىككى پۇتغا پۈتكۈل ھاياتى، ئار - نومۇسى ۋە ئەدەب ئەخلاقى قاتارلىق دۇن - يادىكى ئەڭ ئېغىر نەرسىلەر ئېسىپ قويۇلغاندەك قەدەملىرىنى تەستە يۆتكەپ، لەۋلىرىنى چىشلىگىنىچە ئۆيگە كىردى. ئۆيىدىكىلەر يېتىپ قېلىشقاندىكى. ئۇ ئەندىكىپ تۇرغان كۆزلىرىنى يەردىن ئالماي، ئۆيىدىكىلەرنىڭ ھەممىسى ئۆزىگە تىكىلىپ تۇرغاندەك ئەتراپقا قاراشقا پېتىنالمىدى. بىردىنلا ئۆز ھۇجرىسىدا چىراغ يېقىقلىق ئىكەنلىكىنى كۆردى - دە، يۈرىكى قارتتىدە قىلىپ دەھشەتلىك سېلىپ كەتتى. قېيىن ئانىسىنىڭ دالان ئۆيىدىن چىقىق قان ئۇيقۇلۇق ئاۋازىنى ئاڭلىماي قالدى.

— قىزىم كەچ قالدۇڭىزغۇ ئەنسىرتىپ.

— ئاۋۇ ئۆيىنىڭ چىرىغى ...

ئۇنىڭ ئاۋازى چىرقىرىغاندەك چىقىپ كەتتى. ئاۋازنىڭ بۇنداق چىقىپ كېتىشىدىن ئۆزىمۇ قورقۇپ كەتتى - دە، ھاڭۋاقىنىچە تۇرۇپ قالدى.

— سىزنى قاراڭغۇدا تەمتىرەپ يۈرمىسۇن دەپ يورۇتۇپ قويغانىدىم. — دېدى قېيىن

ئانىسى ھەيران بولغان تەلەپپۇزدا، — قورقۇپ كەتتىڭىزمۇ؟

— ياق ... ياق ... مەن ... پەقەت ... — ئۇ دۇدۇقلاپ گەپ تاپالماي قالدى ۋە ئېتت.

لىپ ئۆيگە كىرىپ خامۇش ھالدا ئۆزىنى كاڭغا تاشلىدى. تىترىكى بىز ھازاغىچە دېسىلمىدى.

ئۇ يەنىلا خاتىرجەم بولالماي، ئۆينىڭ بۇلۇڭ-پۇشقاڭلىرىغا قاراپ، ئۆزىگە دەھشەت بىلەن تىكىلگەن روزىنىڭ ئەيىبلەش نەزەرى بىلەن تولغان كۆزلىرىنى ئىزدىدى. ئۇ راستىنلا قايتىپ كەلمەپتۇ دەپ ئويلىدى، ئۇ قورقۇنچىنى بېسىشقا تىرىشىپ ۋە ناھايىتە تەستە روزىنىڭ كەتكىلى ئەمدىلا ئۈچ - تۆت كۈن بولغانلىقىنى ئەسلىيەلدى. كەتكىلى بىر نەچچە كۈن بولسا قانداق قايتىپ كېلىدۇ...

ئۇ كېچىچە ئۇخلىيالمىدى. ئەمدىلا كۆزىنى يۇمۇشقا قانداقتۇر بىر قول ئۇنىڭ دولىسىدىن تۇتۇپ، كۈچەپ ئۆزىگە تارتقانداك بولاتتى - دە، چۆچۈپ كۆزىنى ئاچاتتى.

### تۆتىنچى باب

ئۆتكەنكى ئىشتىن كېيىن رىزۋان بىرنەچچە كۈنگىچە خامۇش يۈردى. دۇنيا ئۆز-گىرىپ باشقىچە رەڭگە كىرىپ قالغاندەك تۇيۇلاتتى. ئۇ بۇ رەڭنى گۈزەل ياكى رەزىل دەپ ئېيتالمايتتى. يۈرىكىدىكى ئاجايىپ بىر خىل ھېسسىياتنى گويا چۈشتىن ئويغىنىپ، چۈشىدىكى ھاياسىز مەنزىرىلەرنى قايتا ئېسىگە ئالغان مەسۇم قىزدەك ئۆز قەلبىدىكى تۇيغۇنى نومۇس بىلەن تاماشا قىلاتتى.

ھېلىقى ئىش بولۇپ، ئەنسى ئۇ دۇكانغا بارمىدى. قېيىنئانا - قېيىنئاتىلىرى ياكى باشقا بىرەيلەن ھېلىلا تولمۇ قورقۇنچلۇق بىر سۆزنى دەپ سالىدىغاندەك ئۇلارنىڭ ئالدىدىن ئۆزىنى چەتكە ئېلىپلا تۇراتتى. دۇكانغا بېرىپ ئادىل بىلەن ئۇچرىشىپ قېلىشىنى ئويلاپ قېيىن ئانىسىغا «مەجەزم يوق. ئۆيگە بېرىپ كېلەيمىكىن، ئۆيدىكىلەر چۈشۈمگە كىرىپ قاپتۇ» دەپ دۇكانغا بېرىشتىن قۇتۇلدى. ئۇنىڭغا تۇنۇگۇن بولغان ئىشنى ھەممە ئادەم بىلىدىغاندەكلا تۇيۇلۇپ كېتىۋاتاتتى. يول يۈرسە ھەممە كىشىلەر ئۆزىنى مەسخىرە قىلىپ ئېيىپلاۋاتقانداك بېشىنى كۆتۈرۈلمەي قالاتتى. ئۇ ھېلىقى جىگدىلىك يېنىدىن ئۆتۈپ كېتىۋېتىپ جىگدىلىك ئىچىدىكى ھېلىقى جايغا قورقۇنۇچ باسقان ھالدا قارىدى. ئۇ دەككە - دۈككەچىلىكتە ھەممە ئەتراپقا سىنچىلاپ قاراپ كەتتى. بىراق ئۇ ئىشلار شىب-رىن بىر چۈشتەك، رېئاللىقتا ئەسلا مەۋجۇت ئەمەستەك ئىزسىز غايىپ بولغانىدى.

ئاھ، جىگدىلىك! ئۇ تۇنۇگۇنكى مەنزىرىلەرنىڭ ئىزلىرىنى ئىزدەپ، ھەممە جىگدىلەرگە تەلپۈرۈپ بىر - بىرلەپ قاراپ چەقتى. بەزى جىگدە غوللىرىنى بولسا قولى بىلەن تۇتۇپ سىلاپ قويايتتى. ئۇ مېنى قۇچاقلاپ ئىچكىرىگە ئېلىپ ماڭغاندا بەلكىم مۇنۇ جىگدەلەرگە بىر يەرلىرىم تېگىپ كەتكەندۇ، مۇنۇ شاخنى تۇتۇپلا ئۇنىڭدىن ئاجراشقا تىرىش قاندىمەن، بەلكىم ماۋۇ كۆتەككە يۆلىنىپ قالغاندىمەن، دەپ ئويلايتتى. بىراق ئۇ مەنەزىرىلەرنىڭ ھېچبىرىنى يادىغا ئالالمايتتى.

پەقەت مۇشۇ جىگدىلىك يېنىغا كەلگىنىلا خىرە ئىسسىيەلەيتتى. قالغىنىنى مەست بو-لۇپ يېشىلگەن ئادەم مەستلىكتە قىلغان ئىشلىرىنى ئەسلىيەلمىگەندەك ئەسلىيەلمەيلا قا-

لاتتى. بىراق ئۇ سۆيۈش، ئۇ تىرىكشىمىشلەر تېخىمۇ بولسۇنغاندەك، ئويلى-  
 سىلا ئۇنىڭ كۆز ئالدىدا لەپىيىدە گەۋدىلىنىپ، بىر قول دولدىن كۈچ بىلەن تارتقانداك،  
 بىر لەۋ لەۋلىرىگە تەگكەندەك بولاتتى - دە، چۆچۈپ ئېسىنى يىغاتتى. بۇ كۆرۈنۈشلەر  
 ئۇنىڭ يۈرىكىگە مەڭگۈلۈك ئورنۇشۇپ قالغانىدى. ئۇنىڭ بۇنى ئۇنتۇشى مۇمكىن ئەمەس  
 ئىدى. ھەممە نەرسىگە قايتا ئېرىشكىلى بولسىمۇ قولىدىن كەتكەن ۋىجدانغا مەڭگۈ ئېرىش-  
 كىلى بولمايدۇ. ياق! ياق! ئۇ نېمىلەرنى ئويلاپ كېتىۋاتىدۇ؟ ئۇنىڭ ئۈچۈن ئەڭ مۇ-  
 قەددەس ۋىجدان ئەنە شۇ سۆيۈش، ئۇنىڭ ئۈچۈن ئەڭ قىممەتلىك، پۈتكۈل ھا-  
 ياتنىڭ جەۋھىرى ئەنە شۇ سۆيۈش! چۈنكى ئۇ پەقەت مۇشۇ بىرلا قېتىم ئۆزى چىن  
 يۈرىكىدىن ھەقىقىي خالايدىغان سۆيۈشكە ئېرىشتى. پۈتكۈل ئۆمرىدە پەقەت... پەقەت  
 بىرلا قېتىم.

بىرنەچچە كۈندىن كېيىن ئۇ مەستخۇش ھالەتتىن ئاز تولا خالى بولدى. دۇكانغا  
 قايتا باردى. قايتىدىن ناھايىتى زور قۇدىرەت بىلەن يۈرىكىدە يىلتىز تارتىپ چىققان  
 تەلپۈنۈش ئۇنىڭ ۋۇجۇدىدىكى ئۆزىدىن يىرگىنچ ھېسسىياتىنى بىر - بىرلەپ يوققا چىقىرىپ  
 ۋەتتى. ئادىلىنىڭ بوتكىسى تەرەپكە قارىسىلا روزىنىڭ سوغۇق كۆزلىرى ئۇنىڭ ئالدىدا  
 پەيدا بولۇپ، پۈتۈن بەدىنى تىكەنلىشىپ كېتەتتى، ئۆزىگە قەسەم قىلاتتى «ياق... مۇم-  
 كىن ئەمەس. بۇندىن كېيىن ئۆلسەممۇ ئۇنىڭغا قولۇمنىڭ ئۇچىنىمۇ تۇتقۇزمايمەن. ئۆت-  
 كەنكى ئىش بىر قېتىملىق قارا بېشى ھېسابىدا تۈگەپ كەتسۇن.»

بىراق ئۆتكەندەك ئىش يەنە يۈز بەردى. بۇ قېتىم ئۇ تېخىمۇ غەلبەتە بولدى.  
 تېخى شۇ كۈنى ئېرىنىڭ قايتىپ كېلىدىغانلىقىنى بىلەتتى. بۇ ئىش يۈز بەرگەندە ئۇ شۇ  
 قەدەر خۇددىنى يوقانغانكى قانداق قىلىپ يەنە ئادىلىنىڭ قولىغا چۈشۈپ قالغىنىنى قىلچە  
 مۇ تۇيماي قالدى. بۇ قېتىم ئۆتكەندەك تاسادىپى ھالدا بولمىدى. قىلچىمۇ تاسادىپى-  
 لىق يوق دېيىشكە بولاتتى. بۇ قېتىم ھەممىنى ئۇ ئۆزى قىلدى...

ھېلىقى ئىشتىن كېيىن ئۇ ئادىل بىلەن قايتا كۆرۈشمەسلىككە، ئەگەر ئۇچۇرۇشۇپ  
 قالسا ئۇنىڭغا قاپاق ئاچماسلىققا ئىرادە قىلغانىدى. بىراق ئۇ ئۆزىگە سالغان بۇ روھىي  
 كىشەنگە ئاخىرى ئۆزى بەرداشلىق بېرەلمىدى. ئۇ دۇكانغا كېلىپ بىر ئىككى كۈننى  
 ئاران ئۆتكۈزدى. ئادىل ئالدىغا كەلسەمۇ گەپ قىلمايتتى. ئادىل بىلەن بىللە بولمىغان  
 بۇ ئىككى كۈن ئۇنىڭغا بەكمۇ ئۇزۇن ۋە مەنسىز تۇيۇلۇپ كەتتى. بېرىپ ئادىلىنىڭ ئاياغ-  
 لىرىغا ئۆزىنى تاشلىۋەتكىلى تاس قالىدى. ئۇ ئۆزىنى چىڭ تۇتۇپ مەدەنلەي ئولتۇرۇش  
 ۋە بوتكا ئالدىدىن ئۆتكەن ئادىلىنى كۆرمەسكە سېلىپ باشقا ياققا قارىۋېلىش ئۈچۈن  
 شۇنچە كۆپ كۈچ سەرپ قىلدىكى، بۇ كۈنلەر ئۇنىڭ ئۈچۈن ئۆمرىدىكى ئەڭ ئازابلىق،  
 ئەڭ ئېچىنچىلىق كۈنلەر بولۇپ قالدى. ۋۇجۇدىغا سىڭىپ كەتكەن تەشەنلىق ئۇنىڭ ئارا-  
 مىنى بۇزاتتى. ئادىل بىرنەچچە رەت ئۇنىڭ ئالدىغا كېلىپ، نېمەندۇر بىر نەرسىنى چۈ-  
 شەندۈرمەكچى بولدى. بىراق رىزۋان بېشىنى كۆتەرمەيتتى. بىر ئازدىن كېيىن دىكىدە  
 ئورنىدىن تۇرۇپلا تىترەپ تۇرغان پۇتلىرىنى تەستە باشقۇرۇپ ياندىكى بوتكىلارغا بىر  
 نەرسە سوريغان قىياپەتتە كېتىپ قالاتتى. ئۇ كېتىۋاتقاندا شۇنچە قارىغۇسى بول-

سىمۇ ئارقىغا قارىمايتتى بىراق جىمىمىدىكى بارلىق سەزگۈلىرى مەركەزلىشىپ ئادىلنى كۈزىتەتتى - دە، ئادىلنىڭ لېۋىنى چىمىلەپ قاراپ قالغان تۇرقىنى، ئۇنىڭ ئۆچمەس ھەۋەس بىلەن يېلىنجاپ تۇرغان مەست-خۇش كۆزلىرىنىڭ چاقناشلىرىنى ئوچۇق كۆرگەندەك بولاتتى.

ئادىل ئۇنىڭ ئالدىغا كەلمەس بولدى. شۇنىڭ بىلەن ئۇ تېخىمۇ تۇرالماي قالدى. ئاخىرى ئادىلنىڭ ئالدىنى ئۆزى ئايلىنىشقا باشلىدى. بىر كۈنى كەچكە يېقىن قاتتىق يام-غۇر يېغىپ كەتتى. ئۇ بوغىكىنى تاقاپ ئادىلنىڭ بوتكىسى ئالدىدىن ئۆتۈپ كېتىۋېتىپ ئۇنىڭ چاقىرغان ئاۋازىنى ئاڭلاپ قالدى.

— رىزۋان! مە، ماۋۇ كۈنلۈكنى تۇتۇۋال!

ئۇ ھۆللىشىپ پىشانىسىگە چۈشۈۋالغان چاچلىرىنى تۈزەپ قويۇپ، ئىتتىك ئادىلغا قارىدى. ئادىل يۈگۈرۈپ كېلىپ ئۇنىڭ قولىدىن تارتتى. گۈلدۈرما دەھشەتلىك گۈلدۈر-لەپ، يامغۇر چېپەكلەپ قويۇلۇشقا باشلىدى. رىزۋان گۈلدۈرما گويا ئۆزىنىڭ يۈرىكىدە گۈلدۈرلىگەندەك قاتتىق چۈچۈپ قاراڭغۇلۇشقا باشلىغان ئۇپۇققا چەكچىيىپ قاراپ قالدى.

(ئاخىرى كېيىنكى ساندا)

مەسئۇل مۇھەررىر كامەل تۇردۇن

بەرھات تۇرسۇن 1969-يىلى ئاتۇشتا تۇغۇلغان،  
1984-يىلى مەركىزى مىللەتلەر ئىستىتوتىنىڭ ئۇيغۇر تىل-  
ئەدەبىيات كەسپىگە ئوقۇشقا كىرگەن، 1989-يىلىدىن بۇيان  
ئاپتونوم رايونلۇق ئاممىۋى سەنئەت سارىيىدا ئىشلەۋا-  
تىدۇ.



ئۇنىڭ تۇنجى شېئىرى 1980-يىلى «قىزىلسۇ گې-  
زىتى» دە ئېلان قىلىنغاندىن تارتىپ ھازىرغىچە قىسرىق  
پارچىدىن ئارتۇق شېئىر، ئۈچ پارچە ھېكايە، بىر پارچە  
دراممىسى ئېلان قىلىندى.

ئاپتونومنىڭ ژۇرنىلىمىزنىڭ 1989-يىللىق 1-سانىدا ئېلان قىلىنغان  
«ھالاكەت» ناملىق ھېكايىسى كىتابخانلارنىڭ دىققىتىنى تارتقاندى.

# يېزا دوختۇرى

(ھېكايە)

كەچكۈز ئايلىرى ئىدى. ھاۋا ئۇش-تۇمتۇت ئۆزگىرىپ لەپىپىدە قار تاشلىدى. سوغۇقنىڭ بىردىنلا كۈچىيىشى ئىش-ئو-قىتى تازا يۇرۇشۇپ كىپتەلمەيۋاتقان تاغ باغرىدىكى بۇ يېزىنىڭ دېھقانلىرىنى ئالدى-رتىپ قويدى. قېرىلارنىڭ كونا كېسەللىرى قوزغىلىپ، دوختۇرخانىغا كېلىپ داۋالانغۇ-چىلار كۆپەيدى. تىببىي ئىنىستىتۇتنى پۈتتۈرۈپ يېزا دوختۇرخانىدا ئىشلەۋاتقان ياش ۋىراج گۈلسناز پاتىپاراچىسىلىق ئىچىدە قالدى. يېشىغا تولمىغان، يۇمران بەدىنى يىمىزنىڭ پوستىدەك قىزىرىپ تۇرغان بوۋاقلار ئوكۇلغا چىدىماي قىرقىراپ يىغلىغاندا يۇمشاق كۆڭۈل ياش دوختۇر چىدىماي كېتەتتى.

ئىشتىن چۈشۈشكە ئاز قالغانىدى. ئاۋاق بەدىنى كالتە خۇرۇم چاپان ئىچىدە شالاڭلاپ تۇرغان، چىرايلىق قارا شالەپىدە سىمۇ سوقچاق پىشانىسىگە ماس كەلمەي لەيلەپ قالغان ئابلىز قورۇق ئۆزىنىڭ كەلگەنلىكىدىن بىشارەت بەرگەندەك يۆتەلگەنچە بۆلۈمگە كىرىپ كەلدى.

— تۇنجى قار سىزنىڭمۇ مەسچەزدىكىمىزنى قوداڭشىتىپ قويدىمۇ نېمە؟ — دېدى گۈلسناز ئابلىز قورۇقنى ئالدىدىكى ئورۇندۇققا ئولتۇرغۇزۇپ، — سىز نېمە بولىدىڭىز؟ ئابلىز قورۇق ئالدىرىماي دوختۇرنىڭ

كۆزىنىڭ ئىچىگە قاراپ دېدى: — مېنىڭ كېسىلىم باشقا، مەن سوغۇق-تىن ئەمەس، ئىسسىقتىن ئازابلىنىۋاتىمەن. — توۋا، ھەجەپ قىزىق تەبىئىتىڭىز بار ئىكەن سىزنىڭ، — دېدى ئاقكۆڭۈل قىز ۋە يېنىكىگە كۈلۈپ قويدى.

— بۇ ئىسسىقنىڭ ۋەجىدىن بەزى كۈنلىرى خۇددى ساماندىك، ئىچ-ئىچىم-دىن بوقسۇپ كۆيىمەن، بەزى كۈنلىرى قاقشال قورايدەك لاپىمىدە ئوت ئالىمەن، يالقۇن چاچمەن، ئۇيقۇ ماڭا ھارام بولىدۇ، تاڭ ئاتقۇچە كۆز يۇممايمەن، قولى بوشىمۇ دەپ قېشىڭىزغا ئەتەي كەچ كېلىشىم، ئوبدانراق تەكشۈرۈپ كۆرسىڭىز. گۈلسناز بېشىنى كۆتۈرۈپ ئۇنىڭغا قارىدى، ئابلىز قورۇق گىويا ئاچچىق دورا ئىچىۋالغاندەك چىرايىنى پۈرۈشتۈرۈپ ئولتۇراتتى.

— ئىشتىمىڭىز قانداق؟  
— بىر-ئىككى كۈن بولدى، گېلىمدىن ھېچنېمە ئۆتمەيۋاتىدۇ، تاماقتىن قالدۇم.

— يۈرەك ھەرىكىتىڭىز؟  
— ئادەمنىڭ يۈرىكىنى كەپتەر گۆشىدىن ياسامدىغاندۇ، توۋا دەيمەن، بۇ قۇلداپ سايىرىغىنى سايىرىغان، ھەرىكىتىنى دېدىڭىزما؟ ھەرىكىتى شوخ، كۆكرەك قەپسىمىگە سىغماي كەلگەن ئوخشاپتۇ.

«بۇ قۇلداپ سايىرىغىنى سايىرىغان»،  
 «كۆكرەك قەپىزىمگە سەنماي» دېگىنى نې-  
 مە گەپتۇ؟!



گۈلناز بۇ سوئالدىن دەرھال ئاتلاپ  
 ئۆتۈپ كەتتى. دوختۇر دېگەننىڭ ئالدىغا  
 ھەر خىل ئادەم كېلىدۇ. بەزىلىرى كېس-  
 لىنى ئۆزىگە ئادەت، باشقىلارغا يات سۆز-  
 لەر بىلەن ئىپادە قىلىدۇ. ئۇنىڭ ئۈستىگە  
 گۈلناز ئالدىدا ئولتۇرغان ئوتتۇز ياشقىمۇ  
 كىرمەي تۇرۇپلا يۈز - كۆزلىرى ھېلىلىدەك  
 قورۇلۇپ كەتكەن بۇ يىگىتنىڭ شاللاق مە-  
 جەزى، گەپ - سۆزىدىكى بىمەنلىكى بىلەن  
 پىششىق تونۇش، ئابلىز قورۇق بەلكى ئۇ-  
 زىنى بىلىمىدىن قىلىپ كۆرسىتىش ئۈچۈن  
 شۇنداق سۆزلەيدىغاندۇ؟ شۇڭا ئۇ گەپنى  
 ئۇزارتىشنى خالىماي ئۇنى ئاق پەردىلىك  
 شىرما كەينىدىكى تاپشانكىدا ئوڭدا  
 ياتقۇزدى. كىيىمنىڭ ئالدىنى ئېچىپ ئېگى-  
 شىپ تۇرۇپ پىلاندىوسكوپ بىلەن يۈرەك  
 ھەرىكىتىنى تىگىشاشقا باشلىدى. تۇيۇقسىز  
 ئابلىز قورۇق قىزنىڭ قولىنىڭ ئۈستىگە  
 قولىنى قويۇپ سوغۇق ھىجايىدى.  
 - ۋىيەي، نېمە قىلغىنىڭىز بۇ؟ -

قىز ئەندىكىپ كەتتى.  
 - نېمانچە ئۇركىيدىغانسىز، يۈرىكىم-  
 دىكى دەردنى بىلىۋېلىشىڭىزغا قوللىرىم بىلەن  
 ياردەم قىلىۋاتىمەن.  
 - سىز ...  
 - دەردىمنى ئېنىقلاشقا پىلاندىوس-  
 كوپ ياردەم بېرەلمەيدۇ، مەيدىڭىزنى يې-  
 قىپ تەكشۈرۈڭ، قۇلىقىڭىزنى قويۇپ  
 تىگىشك ...  
 گۈلناز ئۇنىڭ قولىنى ئاچچىقى بە-  
 لەن سىلكىۋېتىپ شىرمىنىڭ ئىچىدىن يې-  
 نىپ چىقتى.  
 ئابلىز قورۇق ئەتىيازدىكى پاتىقاچى-  
 لىقتا ئۆرەدەپ ئۆلگەن ئورۇق توپاققا  
 ئوخشاش پۇت - قولىنى ئاسمانغا داردايت-  
 قىنچە يېتىپ قالدى.  
 گۈلنازنىڭ ئالىي مەكتەپنى پۈتتۈ-  
 رۇپ كېلىپ بۇ يېزا دوختۇرخانىسىدا ئىش-  
 لەۋاتقىنىغا يېرىم يىلدىن ئاشتى. كەسپىي  
 سەۋىيىسى يۇقىرى، كېسەللەرگە ئەستايىدىل  
 ۋە قىزغىن مۇئامىلە قىلىدىغان بۇ قىزنى  
 ھەممىلا ئادەم ياخشى كۆرەتتى، ھۆرمەت  
 قىلاتتى، ئۇنىڭغا كۆرۈنۈشىنى، داۋالىنىش  
 توغرىسىدا بىكىر - مەسلىھەت سوراشنى ئار-  
 زۇ قىلاتتى. گۈلناز مۇ ئىمكانىيەتنىڭ بارى-  
 چە كىشىلەرنىڭ تەلپىنى قاندۇرۇشقا تىرى-  
 شاتتى. ئۇ خىزمىتىنى ئەنە شۇنداق رەت-  
 لىك ۋە كۆڭۈللۈك ئىشلەپ كېتىۋاتقىنىدا  
 ئابلىز قورۇقنىڭ ھېلىقىدەك بىمەنە گەپ-  
 سۆزلىرى، قىلىقلىرى بارغانسېرى ئەدەشكە  
 باشلىدى، ئۇنىڭ ئۈستىگە دوختۇرخانا باش-  
 لىقى سادىقنىڭ بۇ ئىشقا ئارىلىشىپ ئابلىز-  
 نىڭ تەرەپدارى بولۇۋاتقانلىقى ئۇنىڭغا تې-  
 خىمۇ ئەلەم قىلدى. «قول يەتسە ھاراق  
 ئىچكەنگە ھېچنىمە يەتمەيدۇ» دەپ كۈندە

تىپ قالغان زىۋىدىغان ھەدىنىڭ كېسىلىنى كۆرۈش ئۈچۈن ئۇنىڭ ئۆيىگە باردى. زىۋىدىغان ھەدە يولدىشىدىن يالغۇز بىر ئوغۇل بىلەن تۇل قالغان، ياشىنىپ قالغان ئايال ئىدى. ئۇ، خۇدانىڭ ماڭسا بەرگىنىنى شۇ بولسا كېرەك، چوڭ بولغاندا ھالىمدىن خەۋەر ئالار، دەپ ھۈسەن ئىسىملىك بۇ ئوغۇلنى ئەتىۋارلاپ باقتى. 20 ياشقا كىرگۈزگۈچە تارتىمىغان چاپاسى قالمىدى، لېكىن ئۇ كۈتكەن يەردىن چىقماي قىپقىزىل لۈك-چەك بولۇپ يېتىلدى. باش ئېتىپ ئۇرۇ-شىدىغانلىقى ئۈچۈن، «ھۈسەن ئۈسكەك» دېسە ئۇنى تونمايدىغان ئادەم يوق ئىدى. ئۇ ئوقەت قىلىمەن دەپ ئابىلىز قورۇقتىن قەرز ئېلىپ گۇاڭجۇغا كىرىپ كەتسەنچە ئۈچ يىلدىن بېرى ئۆزىنى كۆرسەتمىگەنىدى. مانا شۇنداق قارانشۇقسىز، تىسكەندەك يالغۇز قالغان بىچارە موماي گۈلنازنىڭ ئۆز قىزىدەك كۆيۈنۈپ داۋالاۋاتقانلىقىدىن تولمۇ رازى ئىدى.

— سىز بولمىغان بولسىڭىز قانداق قىلاردىم، رەھمەت قىزىم، خۇدايىم مۇرات-ھەقىتىڭىزگە يەتكۈزسۇن،— دەپتتى ئۇ ھەر قېتىم گۈلناز كەلگەندە كۆزىگە لىقىقىدە ياش ئېلىپ تۇرۇپ.

كېسەل كۆپەيگەندىن بېرى دورا يېتىشمەسلىك قىيىنچىلىقى كۆپەيگىلى تۇردى. بولۇپمۇ زىۋىدىغاندەك ئاستا خاراكتېرلىك زىققا كېسىلى بارلار ئۈچۈن زۆرۈر بولغان بەزى دورىلارنى تېپىش ئاسانغا توختمايدىغان بولۇپ قالدى. پۇر-سەتنى غەنىيمەت بىلگەن بەزى يەككە تىپىدىن

دېگۈدەك ئىككى سەر قېقىۋىلىپ، چانقىدىن پۇلتىمىپ چىقىپ تۇرغان كۆزلىرىنى قىزار-تىپ يۈرىدىغان يوغان قورساق باشلىق بىر كۈلى گۈلنازنى ئىشخانىسىغا چاقىرىۋىلىپ، سىلەر ياشلار رومانىتىك خىيالغا بېرىلىپ ئاسانلا خاتالىشىسىلەر، سىز بەلكى ئابىلىزنى ئوقۇمىغان، نادان دەپ قارايدىغانسىز، ئو-قۇپ ئەرشى ئەلاغا چىققاندىن قانچىسى بار. ناھايىتى ياخشى لايىق، ئۇ سىزنى ياخشى كۆرىدۇ، ئۇنىڭ ئۈستىگە ئۆزىمۇ، دادىسىمۇ يېتىشكەن باي، كېيىن يامان كۈندە قالمايسىز، ئۇنىڭ تەلىپىگە ماقۇل دەڭ، دەپ ئابىلىزنى ھەدەپ ماختاشقا باشلىدى.

— سادىق ئاكا،— دېدى گۈلناز قىزىپ تۇرۇپ،— بىر ئادەمنىڭ ياخشى-يامانلىقىنى پۇل، بايلىق بىلەن ئۆلچىگىلى بولمايدۇ، ئابىلىز ئىككىنچىلەپ ماڭا بۇنداق گەپنى قىلمىسۇن، مەن ئۇنى ياخشى كۆرمەيمەن.

گۈلناز شۇ گەپنى قىلىپ بولۇپلا باشلىقنىڭ ئىشخانىسىدىن چىقىپ كەتتى. ئۇ تىببىي ئىنستىتۇتتا بىللە ئوقۇغان سا-ۋاقدىشى دولقۇننى ياخشى كۆرەتتى. دولقۇن قىزلارداك زىلۋا، بۈدرە چاچ، كۆز-لىرى كۈلۈپ تۇرىدىغان مۇلايىم ۋە ئەدەپلىك يىگىت ئىدى. ئۇ شەھەردىكى ياخشى خىزمەت ئورنىدىن ۋاز كېچىپ، گۈلناز بىلەن بىللە ئىشلەش ئۈچۈن مۇشۇ يېزا دوختۇرخانىسىغا كەلگەن، ھازىر بىر يىللىق بىلىم ئاشۇرۇش ئۈچۈن ئۈرۈمچىگە كەتكەن ئىدى. ئۇلار پات-پات خەت يېزىشىپ تۇراتتى.

گۈلناز خىزمىتىنى ئىلگىرىكىدەكلا داۋاملاشتۇرۇپ كېلىۋاتاتتى. بۈگۈن ئۇ زىققا كېسىلى قوزغىلىپ ئورۇن تۇتۇپ يې-

جارەتچىلەر قولىنى ئاپتىكىلارغىچە سۇنۇشتى. شۇ كۈنلەردە دوختۇرخانا باشلىقى سادىق بىلەن ئابلىز قورۇقنىڭ ئاغىنىدارچىلىقى باشقىدىنلا كۈچەيدى. گۈلناز سادىقنىڭ ئابلىز قورۇققا بەزى دورىلارنى يەر ئاستىدىن شۇڭغىتىۋاتقانلىقىنى سېزىپ قالدى. دەرۋەقە ئۇزۇن ئۆتمەي داۋالانغۇچىلار رېتسىپىنى دوختۇرخانىدىن، دورىنى ئابلىز قورۇقنىڭ دۇكىنىدىن ئالىدىغان بولدى.

گۈلنازنىڭ غەزىپىگە ئوت تۇتاشتى، گۈلناز باشلىق بىلەن بۇ ھەقتە ئوچۇق سۆزلىشىش قارارىغا كەلدى.

ئۇ سادىقنى بىر نەچچە يىل بىلەن ئىلىپەتچىلىك قىلىشىپ ئولتۇرغان سورۇندىن ئاپتى. ئۇلار ھەدەپ ھاراق ئىچىش ۋاتاتتى. گۈلناز ئۇلارنىڭ كەيپىياتىغا، ئاشخانىدىكى ئالامەتلەرگە قاراپ بۈگۈن سۆزلىشىشنىڭ مۇمكىن ئەمەسلىكىنى ھېس قىلدى. دە دەرھال قايتماقچى بولدى، بىراق سادىق ئۇنى كۆرۈپ قالدى.

— باياتىن بېرى سىزنىڭ گېپىڭىزنى قىلىپ ئولتۇراتتۇق، باشلىق ئاشخانىدىن ئېتىلىپ چىققان پېتى گۈلنازنىڭ بىلىكىدىن قاماللاپ تۇتتى، زامان ئاخىر بولىدۇ، ئان چىغى، ھەجەپ ئوبدان كېپىقالدىڭىز، قېنى ئاشخانىغا يۈرۈڭ.

— رەھىمەت، سىز بىلەن كەمچىل دو- رىلار توغرىسىدا سۆزلىشەي دېۋىسىدەم، كې- يىن كۆرۈشەرمىز، — گۈلناز دەررۇ ماڭماق- چى بولدى.

— ناھاپىتى ياخشى، دەرھال ئاشخا- نىغا كىرىڭ، سىزگە لازىملىق دورا تەييار، — سادىق ئۇنىڭ دۈمبىسىدىن ئاشخانا تەرەپكە ئىتتەردى، — ھاي ئابلىز، بۇياققا كەل، قار-

چىغاڭ سېنى ئىزدەپ كەپتۇ! — مەست بولۇپ قالدىڭىزمۇ نېمە؟ نېمىلەرنى دەۋاتسىز؟...

گۈلناز ئاچچىق ئەلەم ۋە خورلۇق ئىچىدە سادىقنىڭ چىرايىغا غەزەپ بىلەن تىكىلىپ قارىدىدە، كەينىگە بۇرۇلۇپلا كې- تىپ قالدى.

ھەش - پەش دېگۈچە قىشنىڭ يېرىمى ئۆتۈپ كەتتى. جىددىي ئېلىشىش - تىر- كىشىلىرىنى باشتىن كەچۈرۋاتقانلىقىغا قارىماي گۈلناز خىزمىتىنى ئىلگىرىكىدەكلا خاتىرجەم ئىشلەۋاتقاندا كۆرۈنەتتى.

ئەمەلىيەتتە بولسا ئۇ، خاتىرجەم ئە- مەس ئىدى، دوختۇرخانىنىڭ باشلىقى جىددىي ئېھتىياجلىق دورىلارنى ھەل قىلىشقا كۆ- گۈل بۆلمىدى. كېسەل ئۈستىلەپ كۆپەي- مەكتە ئىدى. يېزىنى ۋەھىمە قاپلىغىلى تۇردى. گۈلناز شۇ قەدەر جىددىيلىك شىتسىكى، بىر كۈنى باشلىقنىڭ ئىشخانىسىغا ئېتىلىپ كىردى، چېچىلىپ سۆزلەپ كەتتى:

— سىز زادى كىمىنىڭ باشلىقى،

خەلقىنى ئويلامسىز - يوق؟!

— خەلقىنى ئويلىماي نېمە قىپتىمەن، — دېدى تاساددىپى ھۇجۇمدىن گاڭگىرەپ خان باشلىق كىرىلودا لايچاراپ ئولتۇرغىنىچە كۆزلىرىنى چەكچەيتىپ.

— ئېسىل دورىلارنى يەڭ ئىچىدىن ئابلىز قورۇققا شۇڭغىتىپ بولىدىڭىز، يەنە نېمە قىلىشىڭىز بولاتتى؟

باشلىق ئوسال ئەھۋالغا چۈشۈپ

قالدى، شۇنداقتىمۇ يەنىلا چاندۇرماي:   
 — ئايلز قورۇققا شۇڭغىستقان بولسام   
 يامان ئىش قىلمايتىمەن، پايدىسىغا ئۆزىڭىز   
 تەڭ ئورتاق بولسىزغۇ... ھى، ھى، ھى، —   
 دەپ خىسقىراپ كۆلدى. شۇ ئەسنىدا   
 بومبا ساقل بىر دېھقان گۈلنازنى ئىزدەپ   
 كەلدى. ئۇنىڭ ئايالىنىڭ ئېغىر كېسەللىكىنى   
 ئاڭلىغان گۈلناز دەرھال دېھقاننىڭ ئۆيىگە   
 ماڭدى.

گۈلناز دېھقاننىڭ ئۆيىدىن قايتقاندا   
 كەچ سائەت 10 بولۇپ قالغانىدى. ئۇ،   
 ئىككى مەھەللە ئوتتۇرىسىدىكى ئۈزۈكتە   
 كېتىۋاتقاندا ئارقىدىن كىمدۇ بىرى ئىسمى   
 نى چاقىردى، گۈلناز توختىدى. ئاي نۇرى   
 ئەتىراپنى يورۇتۇپ تۇراتتى. بىر پەستە   
 يولنىڭ ئۈستىگە ئۇزۇن سايە چۈشۈرۈپ،   
 ھاسىراپ ھۆمۈدەپ ئايلز قورۇق يېتىپ   
 كەلدى.

— ھە، سىزمۇ بۇ تەرەپكە ئۆتسەن   
 ئىكەنسىزدە — دېدى قىز ئۇنى كۆرۈپ ئەنە   
 دىككەن ھالدا.

— ھەئە، بىللە قايتايلى دەپ دوخ   
 مۇشتا ساقلاپ تۇرغىنىمغا خېلى بولدى،   
 قېنى، ماڭايلى ئەمەسە.

ئۇلار جىمجىت مېڭىشتى، ئايلز قو   
 رۇق گەپنى قانداق تېشىشى، گۈلناز بولسا   
 ئۈزۈكتىن قانداق قىلىپ ساق - سالامەت   
 ئۆتۈپ كېتىشىنى ئويلايتتى.

— سىزنى نېمىشقا ساقلاپ تۇرغىنىمنى ئۆز   
 ڭىز بىلىسىز، بىرپەس شۇڭ ماڭغاندىن كېيىن   
 ئايلز قورۇق گەپ ئاچتى، — تەكلىپ قويغىنىمغا   
 خېلى بولدى، باشلىقىڭىزنى ئەلچىلىككە قويدۇم،   
 بىراق ھېچ تېۋىش يوق، شۇڭا جاۋابىڭىز   
 نى ئۆز ئاغزىدىن ئاڭلاي دېۋىدىم.

گۈلنازنىڭ تېنى جۇغۇلدىدى. ئۇ سادىق   
 قالدى، شۇنداقتىمۇ يەنىلا چاندۇرماي:   
 — ئايلز قورۇققا شۇڭغىستقان بولسام   
 يامان ئىش قىلمايتىمەن، پايدىسىغا ئۆزىڭىز   
 تەڭ ئورتاق بولسىزغۇ... ھى، ھى، ھى، —   
 دەپ خىسقىراپ كۆلدى. شۇ ئەسنىدا   
 بومبا ساقل بىر دېھقان گۈلنازنى ئىزدەپ   
 كەلدى. ئۇنىڭ ئايالىنىڭ ئېغىر كېسەللىكىنى   
 ئاڭلىغان گۈلناز دەرھال دېھقاننىڭ ئۆيىگە   
 ماڭدى.

گۈلناز دېھقاننىڭ ئۆيىدىن قايتقاندا   
 كەچ سائەت 10 بولۇپ قالغانىدى. ئۇ،   
 ئىككى مەھەللە ئوتتۇرىسىدىكى ئۈزۈكتە   
 كېتىۋاتقاندا ئارقىدىن كىمدۇ بىرى ئىسمى   
 نى چاقىردى، گۈلناز توختىدى. ئاي نۇرى   
 ئەتىراپنى يورۇتۇپ تۇراتتى. بىر پەستە   
 يولنىڭ ئۈستىگە ئۇزۇن سايە چۈشۈرۈپ،   
 ھاسىراپ ھۆمۈدەپ ئايلز قورۇق يېتىپ   
 كەلدى.

قىنى خىيالغا كەلتۈرمىدى. ئۇ، مەندەك باي يىگىتكە ھەر قانداق قىزمۇ جان دەپ ماقۇل بولىدۇ، دەپ خام خىيال قىلىپ يۈ-رەتتى. شۇڭا گۈلناز دوختۇرخانىغا كەلگەندىن بېرى ھەدبەسە بايلىقىنى كۆز-كۆز قىلىدىغان گەپلەرنى قىلىپ ئۇنىڭ ئالدىغا كېلىۋالدىغان بولۇۋالدى. بىراق گۈلنازنىڭ ئۇنى «ئېستى ئۇلۇغ-سۇپىرىسى قۇرۇق» كەمبەغەل يىگىت دولقۇنچىلىك كۆرمىگەندىكى قاتتىق ئەلەم قىلدى. ئۇ ئۆيىگە كېلىپ ياتقان بولسىمۇ زادىلا ئۇخلىيالمىدى. ئۇنىڭ خىيالغا سادىق يەتتى، بايلىقىدىن قالسا دوختۇرخانىنىڭ بۇ مەمەدان باشلىقى ئۇنىڭ يەنە بىر ئىشەنچلىك تۇۋرۇكى ئىدى. بۇ تۇۋرۇك ئۇنىڭغا بۇ ئىشنى ماڭا قويۇپ بەر، گۈلناز چوقۇم سېنىڭ بولىدۇ، دەپ ۋەدە بەرگەندى.

ئۇ ئابلىز قورۇقنى ئەخمەق قىلىدىمۇ نېمە؟ ئۇ زادى ئابلىز قورۇقنى نېمە كۆرىدۇ؟! ئابلىز قورۇقنىڭ شۇ قەدەر ئاچچىق قىلىپ كەلدىكى، تۇن يېرىم بولۇپ قالغاندا، شۇ تاپنىڭ ئۆزىدىلا باشلىقنىڭ ئۆيىگە بېرىپ يۈز تۇرانە سۆزلەشكىسى كېلىپ كەتتى.

ئەتىسى ئەتىگە ئىلىك چايدىن كېيىن ئۇ دوختۇرخانىغا قاراپ ماڭدى. يول ئۇس-تىدە تولۇش قاۋاقخانلارنىڭ بىرىگە كىرىپ غىققىدە ئىچىۋالدى، سادىق ئىشخانىدا يەنە خىن ئېچىۋاتاتتى، ئابلىز يىغىنغا ئۇسۇپ كىردى. كۆپچىلىك مەستچىلىكتە شىلەپمىسىنى تەتۈر كىمىپ، ئالدى پېشىنى ئېگىز-پەس قىلىپ، ئۆلۈكنىڭ كۆزىدەك نۇرسىز كۆزلىرىنى پارقىرىتىپ تاپسىدا ئۆرە تۇرغان ئابلىزنى كۆرۈپ ھەيران بولۇشتى.

— باشلىقلىقلارنى ئىزدەپ كېلىشىم،— دېدى ئۇ لىكشىپ تۇرۇپ،— كۆرۈنمەيدىغۇ،

گەندە بۇ گەپنى دېۋىدى، ئابلىز قورۇق ئەندىكىپ سەكرەپ كەتتى.

— يالغان! سىز يوق گەپنى قىلىپ مېنى ئالداۋاتىسىز! مەن ئاشۇ دولقۇنچىلىك بولالمايدىم. مېنىڭ ئۇنىڭدىن نەرسە كەم؟ ...

— مەن سىزگە راست گەپ قىلىۋاتىمەن. مال دۇنيارىڭىز ئۆزىڭىزدىن ئايلايدۇ، سۇن، مېنى بەختلىك بولسۇن دېسىڭىز بۇ گەپنى ئىككىنچى ئاغزىڭىزغا ئالماڭ، خوش ئەمەسمە.

گۈلناز شۇنداق دەپلا مەھەللە ئىچىگە كىرىپ كەتتى.

— ئاناڭنى ... خەپ توختا، ئىزىتىنى بىلىمگەن ساراڭ!

ئابلىز قورۇق مەھەللىگە كىرىش ئېغىزىدا لىكشىپ بىر پەس تۇردى. ئاندىن گۈلنازنىڭ ئىزى بىلەن مېڭىپ ئۆيىگە قاراپ ئاستا قەدەم تاشلىدى. ئۇ يېزا بويىچە بېيىغان كەسپىي ئائىلىنىڭ ئەتىۋارلىق كەنجى ئوغلى ئىدى، ئۇنىڭ يېزا بازىرىنىڭ ئاۋات يېرىدە دۇكىنىمۇ بار ئىدى.

ئابلىز قورۇقنىڭ قارىشىچە ئادەمدىكى بارلىق ئېسىل پەزىلەتنىڭ ئانىسى بايلىق. پۇلى بارنىڭ گېپى ئوڭ، پۇلى يوقنىڭ گېپى توڭ، بايلىق ئادەمگە يۈز-ئابىرۇي بېرىدۇ، پۇل بولسا ھەرقانداق ئىش ئوڭۇشلۇق بولىدۇ. ئۇ بۇ قاراشقا ئەسەر بولۇپ 30، ياشقا كىرگىچە پۈتۈن ئەس-ھوشى بىلەن بايلىق يىغدى. چوڭ بولۇپ قالغانلىقى، پېشانىسىدە يول-يول ئۇششاق سىزىقتىن لار پەيدا بولۇپ «قوزۇق» ئاتىلىپ قالغانلىقى

— مېنى تونمايۋاتامسەن؟— سورىدى  
دەرۋىش قىياپىتىدىكى يىگىت.

— ئەزىرايى خۇدا ئەسلىيەلمىدىم.  
— دەرۋەقە كۆرۈشمىگىنىمىزگە ئۈچ  
يىل بولدى، بەلكى كۆزۈڭدىن چىقىپ قال  
غاندىمەن، گۇاڭجۇغا ئۆز قولۇڭ بىلەن قەرز  
بېرىپ ئۇزاتقان ئىدىڭ... ..

— ھۈسەن، ئاھ، جېنىم ئاغىنەم بۇ  
دۇنيادا بارمۇ سەن؟— ئابلىز قورۇق ئور-  
نىدىن ئىرغىپ تۇرۇپ ھۈسەن ئۈسكەكنىڭ  
بويىغا گىرە سالدى ۋە يۈزىگە يۈزىنى يې-  
قىپ بۇقۇلداپ يىغلىدى. ئابلىز قورۇقنىڭ  
كۈتمىگەن بۇ يىغىسى ھۈسەن ئۈسكەكنى  
گاڭگىرتىپ قويدى.

ھۈسەن ئۈسكەك ئوقەت قىلىشنىڭ  
يولىنى بىلمىگەنلىكى ئۈچۈن پۇل تېپىش  
تۈگۈل، ئابلىز قورۇقتىن ئالغان قەرز پۇل-  
لىرىنىڭمۇ ئورنىنى قىلالماي، ئۆزىنىڭ جې-  
نىنى ئاران كۆتۈرۈپ قۇرۇق قول قايتىپ  
كەلگەنىدى. ئۇ قانداق قىلىشنى بىلمەي  
گاڭگىراپ يۈرۈپ ئائىلاج يەنە ئابلىز قو-  
رۇقنىڭ ئۆيىگە كىرگەنىدى. ئۇنىڭ كې-  
لىشى ئابلىز قورۇقنىڭ راسا ئىچى پۇشۇپ  
تۇرغان ۋاقتىغا توغرا كەلگەچكە ئۇنى  
تۇتۇۋالدى.

— قېشىمدا ئولتۇر، مۇڭدېشىمىز،  
سەن بىلەن بىز ئاغىنە، ئۇنتۇپ قالماغان  
سەن؟ ساڭا دەيدىغان جىق گەپلىرىم بار.  
ئابلىز قورۇق بىردەمدىلا جوزىغا ھاراق  
ۋە تاماقلارنى ئەكىلىپ ھۈسەن ئۈسكەكنى  
مېھمان قىلىشقا باشلىدى. شۇ كۈنى ئۇلار

ئەگە كەتتى ئۇ ھەزلەك؟  
سادىق ئابلىز قورۇقنىڭ بۇنداق چېچىلىشىنىڭ  
سىرىنى بىلەتتى، شۇڭا ئۇ، ئالدىغا ئۇسۇپ  
چىقىپ تۇرغان قورسىقىنى جوزىغا يۆلەپ  
تۇرغىنىچە مەن مەيەردە، دېگەندەك ئۇنىڭغا  
قاراپ ھىجايىدى.

— تاڭگازا چىشلىۋالدىڭمۇ؟ نېمىشقا  
«ھۆ» دېمەيسەن ئالدامچى!— ئابلىز سا-  
دىققا قاراپ بىر قەدەم سىلجىدى.  
كۆپچىلىك ئوپۇر-توپۇر بولۇشتى.  
— ھەرقانچە ئىش بولسىمۇ چىرايلىق

چە دېيىشمەيمىزمۇ، نېمە غەۋغا بۇ؟  
— ئادەم تىللاش دېگەن قانداق گەپ؟  
بۇ گەپ-سۆزلەر ئابلىز قورۇقنىڭ  
قۇلىقىغا كىرمىدى. ئۇ، ئاغزىنى بۇزۇپ،  
دوختۇرخانا باشلىقىنى ئەڭ سەت گەپلەر  
بىلەن تىللايتتى. گۈلنازنى ئۇنىستىپ بېرى-  
مەن دەپ ئىككى مىڭ يۈەن پۇلنى  
خەجلەپ كەتكەنلىكىنى، ئىككى يەشەك ئې-  
سىل دورا-ئوكۇلنى يۇقىرى باھادا سېتىپ  
پۇل قىلدۇرۇۋالغانلىقىنى قويماي سۆزلىدى.  
يىغىن قاتناشچىلىرى بۇ گەپلەرنى ئاڭلاپ  
ھاڭ-تاڭ قېلىشتى. ئابلىز ھەدەپ سادىقنى  
تىللايتتى، ئۇنىڭغا ئېتىلاتتى. بىر نەچچە-  
لەن مىڭ تەسلىكتە ئۇنى ئۆيىگە ئاپىرىپ  
قويدى.

ئۇ نامازشامدا مەستچىلىكتىن سەگ-  
دى. لاپ قىلىپ كۆزىنى ئېچىۋىدى، يۈزى-  
نى قارا ساقال باسقان، تاغاق كۆرمىگەن  
چاچلىرى گەجگىسىنى يېپىپ تۇرغان، كۆزى  
خۇنۇك، بۇرنى پۇچۇق دەرۋىش قىياپىتىدە-  
كى بىر يىگىتنىڭ ئېگىشىپ قاراپ يېنىدا  
ئولتۇرغانلىقىنى كۆردى، لېكىن كىم ئىكەن-  
لىكىنى جەزىم قىلالمىدى. بېشىنى سەل  
كۆتۈرۈپ كۆزلىرىنى چىمچىقلاشتى.

پىلىدىرلاپ تۇرغان كۆزىگە، قاتاڭغۇر يۈزىگە قاراپ يۈرىكى ئېچىشتى.

— ئاپا ئوغلۇڭدىن رازى بولدى، ئاپا ئالدىغا يېتەلمىدىم، ھالىڭدىن خەۋەر ئالالمىدىم. زىۋىدىغان يېنىدا ئولتۇرغان قوشنا ئايالنىڭ ياردىمى بىلەن كىچىككىنە ئۆرە بولدى.

— سېنىڭ يوقلۇقىڭنى چىندۇرماي گۈلناز ھالىمدىن خەۋەر ئېلىپ كەلگەنىدى، شۇ بىچارە قىز سۇيىقەستىگە ئۇچرىدى، ئۇ، خۇدايىم، — ئۇ گەز باغلاپ كەتكەن كالىپۇك-لىرىنى يالاپ ھالىسىز ئاۋازدا ئۇزۇپ-ئۇ-زۇپ سۆزلىدى، — ئۇنىڭغا كىم سۇيىقەست قىلغاندۇ... شۇنداق ئوبدان قىزغا... خۇدا رازى، — مەن رازى، — سۇيىقەستچىنىڭ كىملىكىنى تاپساڭ، ئۇنىڭ پۇت-قولنى چاق سالاڭ ھەممە ئەسكىلىكلىرىڭنى ئۇنتۇيمەن. ھەر ئىككى ئالەمدە سەندىن رازى بولمەن... ئانا شۇ گەپلەرنى قىلغىچە ناھايىتى قىيىنالىدى، ئېغىر ئەمگەك قىلغاندەك تەرلىدى، ئۇ شۇ كۈنى نامازشامدا ئالەمدىن ئۆتتى.

تاملىرى ماكچايغان، سۇۋاقلرى تو-زۇپ تۇرغان بىر يېرىم ئېغىزلىق ئۆيدە ھۈسەن ئۈسكەك يالغۇز قالدى. ئۇنىڭ ھا-لىغا كۆڭۈل بولىدىغان، ئۇنى يوقلايدىغان ئادەم يوقنىڭ ئورنىدا ئىدى. ئىسسىق تا-ماق ئورنىغا نان غاچاپ، قۇرۇق تۆت تامنىڭ ئىچىدە يالغۇز ئولتۇرغانىپىرى ئۇ-نىڭغا ئانا قەدرى نۆتۈلۈشكە باشلىدى.

ئۇ ئۆتكەن كۈنلىرىنى، ئانىسىنىڭ گەپلىرىنى ئويلايتتى، ئويلىغانسىرى ۋۇجۇد-نى سوغۇق بىر سېزىم قاپلايتتى. ئۇ ئا-نىسىغا ئۆمرىدە زادى نېمە قىلىپ بېرە-لىدى، ئەكسىچە يات بىر قىز گۈلناز ئۇنىڭ

ئېغىر ياتقۇغىچە ئولتۇرۇشتى. ئەتىسى ھۇ-سەن ئۈسكەك ئۆيىگە بېرىپ ئانىسىنىڭ كۆ-زىگە بىر كۆرۈنۈپ قويۇپلا يەنە يوقاپ كەتتى. مەھەللىدىكىلەر ئۇنى بىردەم ئابلىز قورۇقنىڭ ئادىمى سۈپىتىدە شەھەردە ئو-قەت قىلىۋېتىپتۇ، دېسە، بىردەم ئابلىز قو-رۇق قەرزىنى قىستىغان ئىكەن، بېرەي دې-سە پۇلى يوق، قېچىپ كېتىپتۇ، دېيىشىپ يۈردى.

ئەتىيازنىڭ تازا پاتقاقچىلىق كۈنلىرى ئىدى. ھۈسەن ئۈسكەك شەھەر ئاشخانلىرى-نىڭ بىرىدە سامسا يەپ ئولتۇراتتى. تاماق كۈتۈپ قارشى تەرەپتە ئولتۇرغان تونۇش بىر قېرى دېھقان ئۇنىڭ ئالدىغا كەلدى.

— ھۈسەنمۇ سەنۇيى — دېھقان ئۇنى ئەيىپلىدى، — ئاناڭنىڭ كېسلى ئېغىرلىشىپ كەتتى، بۇ يەردە نېمە قىلىپ يۈرۈسەن، سەن-مۇ بالا بولدۇڭما؟ ھەي ئىككى ئايغلىق ئىت. ھۈسەن ئۈسكەك ئالدىدىكى سامسىنى تاشلاپ ئورنىدىن تۇردى. ئۇ ئانىسىنىڭ ئاغرىقلىقىنى راستىنلا ئۇنتۇپ كەتكەنىدى، ئاشخانىدىن چىققان پېتى ئۇدۇل يېزىغا قاراپ يۈگۈردى.

زىۋىدىغاننىڭ كېسلى راست ئېغىر-لىشىپ قالغان، چۇپ تەھىيىنىڭ ئۈستىگە بېشىنى ئېلىپ ئۆيىنىڭ ئوتتۇرىسىدا ياناتتى. ھۈسەن ئۈسكەك ئىشىكتىن كىرگەن پېتى ئانىسىنىڭ ئايىغىدا تىزلاندى:

— ئاپا نېمە بولدۇڭ؟

— بارمۇسەن بالام؟ — ئانا نۇرسىز كۆز-لىرى بىلەن ئوغلغا قارىدى، ھۈسەن ئۈس-كەك نېمە دېيىشىنى بىلمىدى. ئۇ، ئورۇق-لاپ جىنازىغا ئوخشاپ قالغان ئانىغا، ئان-نىڭ ھاياتلىق شامى ئوچۇپ كېتىۋاتقاندىك

رازى، سۇيقەستچىنىڭ پۇت قولىنى چاق! دېگەن سادا ئاڭلانغاندەك بولدى، ھۈسەن ئۈسكەك ئورنىدىن تۇردى.

\* \*

پۈتۈن كائىنات گۈل - گىياھتىن چىم رايلىق تون كىيگەن باھار پەسلىدە گۈل - نازنىڭ جاراھەتلىرى ساقىيىپ دوختۇرخا - نىدىن قايتىپ چىقتى. دولقۇنمۇ ئوقۇشنى پۈتتۈرۈپ قايتىپ كەلگەنىدى، ئۇلار يەنە تېپىشتى، ھازىر ئەھۋالدا تۈپتىن ئۆزگە - رىش بولغانىدى، ئابلىز قورۇق بىلەن ھۈ - سەن ساقچىدا تۇتۇپ تۇرۇۋېتىلىپتۇ، دوخ - تۇرخانا باشلىقى سادىق مەسىلە تاپشۇرۇش ئۈچۈن خىزمىتىدىن توختىتىپ قويۇلۇپتۇ. گۈلنازغا يېزا ئاسمىنى ئىلگىرىكىدىن كې - يىڭىپ قالغاندەك، يېزا تېخىمۇ گۈزەللىشىپ كەتكەندەك بىلىندى. ئۇ ئىلگىرىكى كۆڭۈل - سىزلىكلەرنى ئۇنتۇدى، ئېسىدىن كۆتۈرۈۋەت - تى. بۇنىڭ ئەكسىچە كۆڭلى - كۆكسى ئېيت - قۇسىز شادلىققا چۆمدى. ئەمدى ئۇ دولقۇن بىلەن بىللە بولىدۇ، ئۇلارغا ئەمدى ھەسەت قىلىدىغانلارمۇ يوق، ئاشىققا باغدات يىراق ئەمەس، دېگەن گەپ راستكەن. ئۇ بۇ كۈن - لەرگە قانچىلىك تەقەززا بولغان ئىدى - ھە؟!

ئانىسىغا كۆيۈنگەن، كۆڭۈل قويۇپ كېسىل - مى داۋالىغاندىن سىرت تۇرمۇشىدىنمۇ خە - ۋەر ئالغان، كۆيىنەك تىكىپ كىيگۈزۈپ قوي - غان، بىراق، ئۇ... ئۇ ئويلىغانسىرى ئۆز - ىدىن نەپرەتلىنىشكە باشلىدى.

ئۇنىڭ يۈرىكىگە ئويۇپ قالغان تە - ۋىلىكىنىڭ كىر - قاسماقلىرىنى ئانىغا بولغان قايناق ھېسسىيات يۇيىۋەتتى. ئۇ، ئابلىز قورۇقنىڭ دامىغا چۈشۈپ نېمە ئۈچۈن گۈلنازغا سۇيقەست قىلىشقا قاتناشقان بول - غىيىدى، ھە؟ گۈلناز كوچىدا يالغۇز كېتى - ۋاتقان ھېلىقى كۈنى كەچتە ئابلىز قورۇق - نىڭ كۈشكۈرتۈشى بىلەن ئېتىلىپ بېرىپ قىزغا كالا ئۇرغان، قىز ھوشىدىن كەتكەن - ىدىن كېيىن ئازگالغا تاشلىۋېتىپ قېچىپ كەتكەنىدى، بۇنىڭ بەدىلىگە ئابلىز قو - رۇق ئۇنىڭ ئانىسىنىڭ كېسىلىنى داۋالاش ئۈچۈن پۇل بەرمەكچى بولغانىدىغۇ، بىراق ئۇ ۋەدىسىدىن يېنىۋالدى. «قەرزىدىن قورقمايدىغان قانداق نېمە سەن؟ ئىلگىرىكى - سى شۇ پېتىچە گەدىنىڭدە تۇرۇپتۇ، قىيا - مەتتە نېمەڭنى بېرىسەن؟» دېدى ئۇ كۆ - زىنى پارقىرىتىپ تۇرۇپ، ئۇ ئانىسىنىڭ قە - رىسى ئالدىدا يۈكۈنۈپ ئولتۇرۇپ ئەنە شۇلارنى كۆڭلىدىن ئۆتكۈزدى. شۇ چاغدا مۇزدەك قەبىرە ئىچىدىن «خۇدا رازى، مەن

مەسئۇل مۇھەررىر سارەم ئىبراھىم



نۆمۈر ۱۵۰ ھەممەت ئىسىمىن

گەردىنەن سىمىن سىمىن

ئىمزا سىز رەسىم

ھاشار چۈمۈلمىسى

كۆكنى كىيىپ ياتىدۇ تاغلار،  
لەرزىن سىلىكىپ چۆپلەرنى ھەر ئان.  
قولتۇقلىشىپ ئولتۇرار باغلار،  
دەريالاردا ئاقىدۇ چۇقان.

بىر-بىرىنىڭ ئىزىغا دەسسەپ،  
يۈرەر ھاشار چۈمۈلمىسى يول.  
كارۋان كەبى تۈزۈپ قاتار-سەپ،  
مەنزىلىسىرى يورغىملار ئۇدۇل.

شامال چاپار نېمىدۇر ئىزدەپ،  
چاۋىكىنى توشۇپ ياپراقنىڭ.  
يېتىشىدۇ گىياھلار سۆزلەپ،  
تارىخىنى دالا-قىشلاقنىڭ.

چۈشۈپ قالماي بىرەرسى توپتىن،  
ھەرىكەت قىلار بولسىلا تىرىك.  
كىرىپ ساغلام خىمالغا جىن،  
ھەيلىسىگە قىلالماي شېرىك.

چىقار كۆكنى ئايلىنىپ ھەر كۈن،  
كۈزەتچىدەك شۇقەدىم قۇياش.  
يۇلتۇزلاردىن يېپىپ كۆككە تۈن،  
ئوقەت قىلار ھەر گۈگۈم ئوخشاش.

ئازدۇرالماس يولىدىن يات جان،  
نشانىنى قىلالماي بىستاپ.  
پۇتلىرىنى سىلاپ بىر ئارمان،  
ئۆتەر مەنزىل تامان ئالدىراپ...

قاتقان كۈيلىر قۇش چاڭگىسىدا،  
چۆل كۆڭۈلدەك قاقاستۇر جاڭگال.  
نۇر پارچىلار بۇلاق بېشىدا،  
تۆشۈكىدىن قوپقاندا ھىلال.

ئوي كەپتىرىم ئۆرلەپ كۆككە تىك،  
چالغۇپ كەتتى يۈرەك تىنىمىز.  
ئىنسان تۇرۇپ چۈمۈلچىلىك،  
قەدىمدىن ئۆم بولانماپتىمىز...

شەپەققە ئوت كېتەر ھەر تاڭ، شام،  
ئاق پاختىدەك بوشلۇقنى ئىسلاپ.  
قۇيۇن ئۆتەر پات-پات بىئارام،  
قۇشلار كېلەر نەدىدۇر قىشلاپ...

ھەر تەندە بىر جان، ھەر جاندا بىر  
غورۇر

سەن ئىتقا چالما ئات، قاۋايدۇ قاتتىق،  
ئەتىرگۈل ئۇزۇپ باق، سانچىلار تىكەن...  
ھەر نەرسە سەزگۈگە ئىگىدۇر، تەھقىق،  
گېپى بار زىتىغا كىيگۈزسەڭ كېپەن.

ھەر ئەلدە بىر دۆلەت، ھەر دۆلەتتە شاھ،  
ھەر تەندە بىر جان، ھەر جاندا بىر غورۇر.

كۆز ئالدىمدا پەقەت شۇ رەسىم،  
سىنچىلىدىم ساق چارەك ئەسىر.  
ئوقالدىم، رەسىم زادى كىم؟  
كەلدى شۇنداق يېشىلمەي بۇ سىر.

دەريالاردا يۇيۇنغان شامال،  
 ئورمانلىققا ماڭار تۈنەككە.  
 قارا كېچە يىغىدۇ ماجال  
 قورساقلىرى تويۇپ تۈتەككە.  
 ئۈنسىز يىغىلار بىر پەرى غايىب،  
 بارمىغانمۇ سۆيگۈنى يوقلاپ؟  
 ئۈزۈلگەنمۇ بويىدىنكى يىپ؟  
 ئاق مارجىنى چۈشەر تورۇكلاپ.  
 كۈمۈش ئۈزۈك يېشىل قونلاردا،  
 تەبىئەتكە مۆكەر بىر جىلۋە.  
 دېھقان ماڭغان توپا يوللاردا  
 پاتقاق ياساپ ئويىنايدۇ كېچە...  
 يېگانەلىق تەزكىرىسى

## 1

ئۇچۇپ كەتتى كۆك قەھرىگە قۇش،  
 مۇڭ سۈمۈردى سۈكۈتلىك ئۇۋا.  
 ئاداققى رەت دېگەنلىرىك: خوش  
 قېتىپ قالدى كۆزۈمدە غۇۋا.  
 ئايغىمدا سىم تاناپتەك يول،  
 غايىب بولدىڭ قىسقا چۈشسىمان.  
 سەھەرىمنى بوغدى كۈچلۈك قول  
 بىر ئىلاھى تەلۋە كۈچسىمان.  
 غۇلغاندەك تورمۇزسىز قۇياش  
 مۇز تەلەتلىك تەسكەي جىراغا،  
 بولۇپ كۆيۈم يۈرەككە ھاپاش  
 يېقىلغانچە قوندى ئىراغا.  
 چانقىمىدىن قاڭقىغان نەزەر  
 كۆلەڭگەڭگە ئەگەشتى ئۇزاق.  
 سىڭىپ كەتتى تۇمانغا گۆھەر،  
 ئۇپۇقلاردا قىزاردى بىراق.  
 قىسمەتلەرگە تۆلىدى بەدەل،  
 ئارىسىدا ئۈزۈك - ئۈزۈك ئىز.

ھەر جان بىر غۇرۇرغا مەھكۇم، باشپاناھ،  
 غۇرۇردا ئادەملىك، غۇرۇردا ھۇزۇر.  
 يۈرەكنى يۇلۇپ يە، تۈرىمەن جىمجىت،  
 ۋە مەيلى چېقىشتۇر ئەزرائىلغا سەن.  
 غۇرۇرۇم بېتىگە ئۇرساڭ بىر چېكىت  
 مۇشكۈلدۇر ئۇيقۇندىن چېقىشىڭ ئېسەن!  
 ھەر تەندە بىر جان، ھەر جاندا بىر غۇرۇر،  
 غۇرۇردا ئادەملىك، غۇرۇردا ھۇزۇر.

## ساختملىق

ھۇجرىسىدا جەننەتنىڭ  
 ئاشنا ئويناپ رەزىللىك بىلەن  
 جىنايەت ئۇچۇن كۆتۈرۈپ قورساق،  
 يېتىم قىلىپ كەلدىڭ چىنلىقنى!

## يەقتە دوزاخ

تېرە، تاراقشىتىشىڭنى ئاڭلاپ يىراقتىن،  
 تىزلىنىشتى ئالدىڭغا چىقىپ.  
 ھەقىقەت

سەن بار يەرگە پاتىمغان بىلەن،  
 يېپىنغانچە ئالتۇن يالتىراق  
 سىڭىپ كەتتىڭ ھەقىقەتكە پىنھاندا.  
 تارام - تارام يۈندىلار  
 سۈزۈك دەرياغا سىڭىپ كەتكەندەك...

ئادالەتكە چۈشكەن مېتە سەن،  
 پانى ھىماتىڭدا

بەد نىيەتلەر بويىندا ئوردىن.

ساپ دىللاردىن كۈتسەن پارا،  
 ساپ دىللىقلار ساڭا خەۋپ، لېكىن...

## يامغۇرلۇق كېچە

چاچلىرىڭدەك قۇندۇز كۆلەڭگە  
 ئالەم ئارا ئاققان سۇۋارى.

ياقمايدۇ كۆك بۈكەم سەرەڭگە،  
 تۇتمىغانمۇ بۈگۈن خۇمارى؟

چۈپ مەخزىمىدە قاتۇردى ھەيكەل  
كۆزلىرىمىدە تۇنىگەن دېڭىز.

2

سۇيۇق ئاشنى بۆلگەن قوشۇقۇڭ  
يۈزلىرىمگە ئالدى چاپلىشىپ.  
كۆزلىرىمىدىن تىلەپ دۇنيا مۇڭ  
ئۆي سىرتىدا تۇرار قاپلىشىپ.

چىرايىڭنى يادلايدۇ سۈبەي  
چۈشلىرىمنى ئېلىپ نوتغا.  
ھەسرىتىمنى مەنسىتمەس شۈبھە  
سۇئالىمنى يۈگەپ پۇتغا.

كۈتۈۋاپتۇ سەھەرنى باغلار  
كىرىمكىدە لىغىرلىتىپ ياش.  
ئەسلىمەمنى ئاختۇرسا تاغلار،  
تۇتۇن ئىزدەر بېشىمدىن قۇياش.

قارىچۇقىڭغا مۆككەن ۋىسالىم  
يۈرىكىڭنى قۇچاقلار مەھكەم.  
ئېرىقىڭغا توشتى خىمىيالىم  
سۆيۈش ئۈچۈن يۈزۈڭنى بىردەم.

كۆزلىرىڭدەك قارا كېچىلەر  
لەپپەڭشىيدۇ چۆرەمدە خىرە،  
سەن تەرەپتىن غىسلىجىڭشىپ كېلەر  
توكۇر شامال چېكىپ دېرىزە.

3

نازۇك قولۇڭ تەگكەن بىساتلار  
ئوبرازىڭنى بېرەر سۈرەتلەپ.  
كوچىلارنى مالتىلاپ تەكرار،  
چىقتى كۆزۈم ئىزىڭنى رەتلەپ.

بۇلاقتىكى شولاڭنى شامال  
داللىلاردا يۈرەر كۆتۈرۈپ.  
پورەكلىگەن گۈلدىكى جامال  
كەچمىشىڭنى سۆزلەر كۆپتۈرۈپ.

ئالبوم ئىچىرە يانداشقان گەۋدە  
مۇڭ يېرىدۇ سوغۇق ۋە قىسرتاق،  
زىناقلىرىدا ئويۇغان كۈلكە،  
ئارىسىغا يوشۇرۇپ سىرتماق.

ئاھلىرىمغا پىچىدۇ كېپەن  
خوشلاشقاندا قول سىلكىشلىرىڭ،  
ھىدىلىرىڭنى ئىزدەيدۇ چىمىن،  
خاتىرەڭدە مۇگدەيدۇ سىرىڭ.

تىنىقلىرىڭ لەيلەپ بوشلۇقتا،  
يۈرىكىمنى كوچىلار شۇتاپ.  
ئەپسۇنىڭدىن يېيىلغان نۇقتا  
ھېسلىرىمنى يۈرىدۇ جۇغلاپ.

4

مەست شائىرنىڭ ئىلھاملرىدەك،  
گۈركۈرەيدۇ بوران بوغۇلۇپ.  
تىزار قەلەم قۇرلارغا بېزەك  
دەردلىرىمنى دىلىدىن سۇغۇرۇپ.

كۆزىڭنى كىلىرىم كەتتى تاراسلاپ،  
ياشلىرىڭنى تۆككەندە بۇلۇت.  
يۈرەك - باغرىم ياندى چاراسلاپ،  
ئاسمىنىڭدا ئۇچقاندا سالىوت.

پاتتى ئۇرۇق گۈلنىڭ تۈۋىگە،  
ساقلاپ يېڭى باھارغا چىراي.  
شادلىقىمنى تىقتىڭ تۈرمىگە،  
ئازابلىرىڭ ئۇندا گۈندىپاي.

تىنىچىق چۆلدە توغراق يېگانە  
يامغۇر كۈتۈپ چىرايى قانسىز.  
سېرىق شامال ئۆسۈپ ھەر ئانە،  
ياپرىقىمنى ئۈزەر دەرمانسىز.

بۇ كەچ سەۋدا قەدەملىرىمنى  
تۇنجۇقتۇردۇم بۇلاقلىرىمغا.  
كۆمۈپ قويدۇم ئەلەملىرىمنى  
قارا باسقان قوشاقلىرىمغا.

5

ئاسماننىڭ تاق كۆزى كەتتى ئۇزۇلۇپ،  
كۈن تۇغدى ئۆيدىكى قوش، يېڭى قاراق.  
ئوت يانار قوش قاپاق ئىچرە سۈزۈلۈپ،  
كۆزلەرنى چۇقۇلار يالقۇنى ئوماق.

خورازنىڭ ئۈنلىشى شائىرلارسىمان،  
كالىندار تۈزىتەر بۈگۈنكى بايرام.  
ئوينىتار ئۇپۇقتا قەدرىنى ئوكيان،  
كېچىنى زاكىلار زاكىدىكى شام.

تارىخنىڭ قولىدا ئوينار زەر قەلەم،  
يۇلتۇزۇم كۆپەيدى، دەر تەكلىماكان.  
قۇلقى يېڭى كۆي شورىغان ئالەم،  
بىر نوتا ئۆگىنەر قارلىغاچ بۇئان.

كۈن مەسۇم بىر جاندىن تالىشىدۇ سىن،  
ئورمانلار چاۋىكى ۋادىدا گۈر-گۈر.  
يۈرىكىم يىلتىزلاپ، شاخلىرى تەمكىن،  
پاك كۆزدە سۈبھىدەك سۈزۈلدى ئۆمۈر.

ئۆتكەنكى نوتىدا نەۋقىران قامەت،  
«قەلەمچە» ئىسىمنى يۆتكىدى «سۈگەت».  
بالىدا بالا، نە بالىكى ئامەت،  
نەسلىنى تارىخقا ئۇلدى قىسمەت.

كۆزۈمدىن بىرسۈرەت چاچرار چوڭىيىپ،  
قەدەمدە سېھىرلىك ئۆزگەرتىپ سىما.  
گاھ سالام ئەيلىسە كىيورى كېلىپ،  
رەھمەت، دەر رىزۋانگۈل ۋە ئاماننىسا...

بىر ئىسىم چاقنار پاك نامىنى يۇدۇپ،  
ھەر ئىزى شېئىر، ھەر ئىزى ئابىدە.  
بويىغا ئاسار ئاي تىلتۇمار پۈتۈپ،  
دەريالار دولقۇنى توۋلار قەسىدە...

مۇجۇپ دىلىنى جاھان مۇڭلىرى،  
ئەسلەپ قالدىم سېنى بۇ ئاخشام،  
يۈرىكىمدە ئەلەم توڭلىرى،  
ئوخشاپ قالدى ماڭا كۆي-ئاخشام.

دېرىزەمنىڭ تۈۋىدە ئىزىڭ  
ئۆتمۈشۈڭنى تۇرىدۇ يادلاپ.  
ۋۇجۇدۇمدا ئاققان ھېڭىزىڭ  
يات سىمانى يۈرەر پاياتلاپ.

ئالبومىڭنى باقسام ۋارقلاپ،  
سۈرىتىمنىڭ چىقتى كۆيۈكى.  
گۈگۈملىرىڭ چاپسا پالاقلاپ،  
ئېغىرلايدۇ كۆنۈمنىڭ يۈكى.

ئۇچۇپ كەتتىڭ كۆزۈمدىن پەقەت،  
كۆلەڭگەڭنى يەپ بولدى تۈنلەر.  
كىتىرلامدۇ قەلبىڭدە بىر دەرد؟  
كۆزىڭىڭدە دەمدىرىم ئۈنلەر.

غەم تونۇماس خۇيلىرىڭ بىلەن  
سەن ئۇيۇقۇڭغا تاپساڭ بەرىكەت؛  
كۆزىدىن ئۆچكەن بويلىرىڭ بىلەن،  
ھەسرەتلىرىم چىرمىشار ئەبەت!

#### قىزىمغا بېغىشلىما

غۇبارسىز كۆڭۈلدەك بۈگۈنكى سەھەر،  
ئۇپۇقتا بىر قۇياش، ئۆيدە بىر قۇياش.  
قولۇمدا تىلى بار، پۇتى بار گۆھەر،  
چىرايى كۈنسىمان، قارىچۇقى ئوتقاش.

ياسايدۇ شەبنەمدە ھەيكىلىنى تاڭ،  
ھەر كۆزگە بىر سۈرەت سىزار بىر چىراي.  
ئاڭلانماس ئىڭگەدىن مۇقەددەس پاراڭ،  
قوللاردىن قوللارغا نۇر تېمىتار ئاي.



سېتىۋالدى كېرىم

سەھرادا سەھەر

ئوڭۇمدىكى چۈشلەر

دېرىزەڭدىن قارىغىن، يارىم

چۈش دېگەننى ئۇيقۇدا كۆرگەن،  
ئوڭۇمدىمۇ كۆرگىنىم قىزىق.  
قىسۋالدىم چېكەمگە ئەتىر،  
تىنىقلىرىم پۇرايدۇ سېسىق.

قوللۇرۇممۇ قالدى ئۆگىنىپ،  
دېرىزەڭنى چېكىشكە يارىم.  
چاقىرىمەن سېنى ئاشۇنداق،  
ئۇندىن بۆلەك نېمە ئامالىم.

كۆزلىرىمنى سىلىسام ئوچۇق،  
كۆرەلمەيمەن ئۆزۈمنى بىراق.  
كۆز نۇرۇمنى تۇرىدۇ باغلاپ  
روھىمدىكى كونا سىرتماق.

ئەينىكىڭنى چەككەنگە نەۋاق،  
قۇلىقىڭغا يەتمىدى ئاھىم.  
ئالماشتۇرۇپ قويدىمىكىن تاڭ،  
دېرىزەڭنى. بۇگۈن خۇدايىم.

ئەل قاتارى مېڭىپ يۈرسەن،  
چىرايىمنى كۈلكىگە ئوراپ.  
بوغۇزىمدا بوزلايدۇ يىغا،  
باشقىلارنى كۈلىمەن دوراپ.

كۆرۈنەمدۇ - كۆرۈنمەمدۇ دەپ،  
يوچۇقلاردىن ماراپمۇ باقتىم.  
ئارىمىزدا تۇرىدۇ پەردە،  
كۆرسەتمىدى سېنى جانانىم.

قۇچىقىڭدا مەن بولسام

سىزىپ بەردى يولۇمنى ئىلاھ  
تەلپىكىمدەك يۇمىلاق قىلىپ.  
ئۇيقۇلۇقتا كېتىپ بارىمەن  
كونا چەمبەر ئىچىدە قاڭقىپ.

قۇچىقىڭدا تۇرىدۇ ئۇكاڭ،  
زىرىكتۈردى سېنىمۇ يىغا.  
بوۋاق بولۇپ كېتەي دېۋىدىم،  
ئالماشتۇرۇپ قويمىدى خۇدا.

ئوڭۇممۇ بۇ، چۈشۈممۇ بۇ دەپ،  
كۆزلىرىمنى سىلىسام ئوچۇق.  
چۈشلىرىمگە تەبىر بەرگۈدەك  
تېخى مېنىڭ ئانام - دادام يوق...

بوۋاق قىلىپ قويسىدى مېنى،  
بوينۇڭغىلا سالاتتىم گىرە.  
كۈلۈپ بەرسەم سەنمۇ دەر ئىدىڭ،  
كۈلە جېنىم، يەنە بىر كۈلە.

يۇرمەس ئىدىم ئاۋۇ ئۇكاڭدەك،  
چىرايلىقىم، سېنى تاتلاپ،  
تەشنىلىققا قېنىۋالاتتىم  
كۆزلىرىڭنىڭ ئىچىگە قاراپ.

قۇلىقىڭدىن تۇتۇپ چىرايلىق،  
لەۋلىرىڭگە سۆيۈۋالاتتىم.  
ئاشۇ پىچاغدا ئەسلىمگە كەلسەم،  
ھاياجاندا ئۆلۈپ قالاتتىم...

قانداق تىل بۇ...

مېنىڭ تىلىم قالدى تۈگۈلۈپ،  
سېنىڭ تىلىڭ بولدىمۇ شۇنداق.  
قانداق تىل بۇ كۆرۈشكەندە جىم،  
جىم تۇرمايدۇ ئۇچرىشالمىساق.

سەنمۇ ناخشا ئېيتىسەن بەلكىم،  
قوشۇۋىلىپ ناخشىغا مېنى،  
قوللىقىڭغا يەتكەندۇر جېنىم،  
مەن توۋلىغان «سەغىنىدىم سېنى».

سېغىنغاندا ناخشا ئېيتىمىز،  
دىلىمىزنى ئۆرتىگەن پىراق.  
قانداق تىل بۇ كۆرۈشكەندە جىم،  
جىم تۇرمايدۇ ئۇچرىشالمىساق.

سەھرادا سەھەر

سەھرانىڭ شاماللىرى سۆيسە سېنى،  
سەھەردە تاتلىق - تاتلىق تولغىنىسەن.  
ئاي، شۇئان كۆزلىرىڭدىن ئۇيقۇ كېتەر،  
خورازنىڭ چىملىشىدىن دەس تۇرسەن.

ئىشىكلەر قىلىشىدۇ غىچىر - غىچىر،  
تاڭ سەھەر مەسچىتلەردىن چىقسا ئەزەن.  
قۇشقاچلار قىلىشىدۇ ۋىچىر - ۋىچىر،  
بۇيانقىنىڭ قاۋاشلىرى كەلسە بەزەن.

چوپاننىڭ ناخشىلىرى ئەجەپ ياڭراق،  
ماراللار قىلىشىدۇ - دۈپۈر - دۈپۈر.  
ئاي، گۈزەل لىرىكىدەك گۈزەل تۇپراق،  
سەھرانىڭ جامالىنى سەھەردە كۆر.

ئۇياقتا كەڭرى دالا، كەڭرى ئېتىز،  
تۇرىدۇ دېھقانلارغا يېيىپ ئېتەك.  
بۇياقتا قوي - كالىلار سېمىز - سېمىز،  
ئوتلاقلار ھۆسنى گويا يېشىل يىپەك.

يۈرەكنى سەگەتتەدۇ - سەكلىتتەدۇ  
ئېرىقتا تاغ سۈيىنىڭ شوخ ئېقىشى.  
يۈرەكنى چاك ئېتىدۇ - چاك ئېتىدۇ  
سەھرىلىق قىزچاقلارنىڭ بىر بېقىشى.

جىرادا تاغ سۈيىنىڭ شارقىرىشى  
ئەمگەكچى دېھقانلارنىڭ ناخشىسىدەك.  
ھوسۇللۇق ئېتىزلارنىڭ پارقىرىشى  
ئاسماننىڭ يەرگە چۈشكەن پارچىسىدەك.

ۋادىلار ئالتۇن نۇرغا كۆمۈلىدۇ  
سەھرىلىق كېلىنچەكتەك چىقسا قۇياش.  
دېھقانلار كۆمۈش تەرگە كۆمۈلىدۇ،  
ناخشىلار ناخشىلارغا كېتەر تۇتاش.

\* \* \*

ئاي شۇئان ناخشىلارغا بولسىەن چۆر،  
سەھرانىڭ جامالىنى سەھەردە كۆر.

## ئابدۇخېلىل ئابدۇخېۋىر

## ئىلھام بەخش تۇيغۇلار

## دىلتار

شېرىن ھېسقا چۈمۈلەر كۆڭۈل  
 كۈيلىرىڭنىڭ ئوتلۇق تەپتىدە.  
 گۈل ۋەسلىنى قۇچقاندەك بۇلبۇل،  
 مەسخۇشلىنار كۈيۈڭ ئەۋجىدە.

تارلىرىڭنىڭ سىلىق تىترىشى  
 ئەسكە سالار خۇشال پەيتلەرنى.  
 شوخ كۈيۈڭنىڭ لەرزىن ياڭرىشى  
 ئۇنتۇلدۇرار ئاچچىق دەرتلەرنى.

كۈيلىرىڭدە بار ئىللىق سېزىم،  
 خەستە دىلنى گۈلدەك ياشىتار.  
 كۈيلىرىڭدە بار جۇشقۇن ئېقىم،  
 بىخۇتلارنى چۈشتىن ئويغىتار.

كۈيلىرىڭنىڭ سەھرى قۇدرىتى  
 روھلاندىرۇرار بىمار جىسمىنى.  
 كۈيلىرىڭدە بار چىن مۇھەببەت،  
 چاتقان ئاشىق - مەشۇق ئىشقىنى.

كۈيلىرىڭدە بار تاغدەك يۈلەك،  
 تۇرار ئەلگە زور كۈچ بېغىشلاپ.  
 كۈيلىرىڭدە بار ئوتلۇق تىلەك،  
 ئەلنى ماڭغان ئىقبالغا چىللاپ.

كۈي بۇلىقى ئەي نەپىس دىلتار،  
 ياڭرار بۈيۈك ئارزۇدا ئەبەت.  
 شەئىدە كۆڭۈل تەشنىسى قانار،  
 تارات كۈيىدىن ياخشى بەزىلەت.

## تەك ئاستىدا

تەك ئاستىدا، يېشىللىق ئىچرە  
 بىر مويىسىپىت ياتىدۇ ئۇخلاپ  
 ئۇچتەك ئاپتاق ساقاللىرىنى  
 ئىسسىق شامال ئۆتىدۇ سىلاپ.

مەڭزىدىن قان تۇرار تەپچىرەپ،  
 مەي باغلىغان قىزىل ئۈزۈمدەك.  
 ئاق سەدەپتىن سېلىنغان چىشلار  
 تۇرار چاقناپ ياقۇت ئۈزۈكتەك.

گۈل چېكىلگەن شايى بەلبېغى  
 تۇرار ياستۇق بولۇپ بېشىدا.  
 ئۈستىدىكى سايىۋەن تەكلەر،  
 شاھىت ئۇنىڭ يەتمىش يېشىغا.

بوۋاي ياشلىق - گۈزەل پەسلىنى  
 سەرىپ قىلغاچ مۇشۇ تەكلەرگە.  
 تەكلەر بېرىپ مول ھوسۇل، مانا،  
 ئۇ يىتسىپتۇ كۈتكەن بەختىگە.

## ياشاش كۈيى

كەڭرى قۇچاق ئاچتى ماڭا بۇ ئالەم  
 ۋىنسال ئۈچۈن يار قوينىنى ئاچقاندەك.  
 ھاياتىجاندا يىراقلارغا كۆز تىكىپ،  
 يېنىپ دىلدا ئۈمىدلىرىم گۈلخانئەدەك.

چېلىشلارنىڭ قاينىمىدا ئۈزىمەن،  
 ئۈمىدىمىنىڭ رىغبىتىدە روھلىنىپ.  
 يانماي ئەبەت ياشلىقتىكى لەۋزىمىدىن،  
 گۈل ئاچمەن مېھنىتىمدىن بال يىغىپە

مەن ياشايىمەن ئۈمىد بىلەن بىر ئۆمۈر،  
 بىر ئۇلۇغۋار غايە تامان تەلمۈرۈپ.  
 تىز پۈكمەستىن مۇشەققەتكە ھەرگىزمۇ،  
 غەيرىتىمدىن گۈمبىرلىتىپ ئوق ئۈزۈپ.

توختەمۇھەممەت تۇردى


ئولتۇرمىز جانان بىلەن خۇش چىراي

ئولتۇرمىز جانان بىلەن خۇش چىراي،  
 ياشلىقىمىز باھار قۇچۇپ، نۇر قۇچۇپ.  
 دەيدۇ گۈلۈم: قارا، چېنىم، ئاشۇ ئاي،  
 سالغانىدى دىللارغا داغ گەپ توشۇپ...

ئولتۇرمىز جانان بىلەن خۇش چىراي،  
 بۈك ھويلىدا ئوتلاپ ۋىسال شارابى.  
 ئەتتەڭ! سۆيگۈ چۇپ كۆڭۈلدە تۇغدى ئاي،  
 چېچىلدى نۇر، يۇرتى ھىجران ئازابى.

ئولتۇرمىز جانان بىلەن خۇش چىراي،  
 سۆيگۈ يارقىن نۇر تۆكىدۇ كېچىگە.  
 ھەسەت ئۆرتەپ ئاي قەلبىنى، دېدى: ۋاي!...  
 ھەمدە ئاستا مۆكتى بۇلۇت ئىچىگە.

ئولتۇرمىز جانان بىلەن خۇش چىراي،  
 شېرىن ھېسلار تومۇرلارغا تارايدۇ.  
 بىر قىزىرىپ، بىر تاتىرىپ كۆكتە ئاي،  
 قويۇق ياپراق ئارىسىدىن مارايدۇ.



# بۈگۈن سىلەر

(ھېكايە)

دەم ئېلىشقا چىققىنىمغا توپتوغرا بىر يىل بولدى. بىراق مېنىڭ كۈنلىرىم ئاچا-يىپ جىددىيچىلىكتە ئۆتۈۋاتىدۇ. ئائىلىدىكى ئىشلارنى بىر تەرەپ قىلىش ئىدارىدىكى ئىشلارنى بىر تەرەپ قىلىشتەك ئۈنچە ئاسان ئەمەسكەن، بۇنىڭ قىيىنلىقىنى ئەمدى بىلىۋاتىمەن. ئالدىراشچىلىقتا ساقال - بۇرۇتلىرىمنى ئېلىشقىمۇ ۋاقىت چىقمايدۇ. «خۇدا-يىم قارىخۇنى كۆزىدىن ئايرىغان بىلەن، ھاسىدىن ئايرىماپتۇ» دېگەندەك، ھېلىمۇ ياخشى چەت ئەلدىن كەلگەن تۇغقىنىمىز ئىككى يىل ئىلگىرى ماڭا ئاپتومانىڭ ساقال ئال-ھۇچتىن بىرنى ھەدىيە قىلىپ كەتكەنىدى، ئۇ بولمىغان بولسا، ئىشىم ھەقىقەتەن تەس بۇلار ئىكەندە...

بۈگۈن ساقال ئالغۇچىنى ئەمدىلا قولۇمغا ئېلىۋىدىم، ئايالىم كايىپ كەتتى:

— ئوھوش، ھەجەپ زېرىكتىم سىزنىڭ مۇشۇ بىرنېمىڭىزدىن. ھەر كۈنى غوڭۇلد-تىۋېرىپ كاللامنى قوچۇۋەتتىڭىزغۇ، كۈندە ئىڭگەكلىرىڭىزنى پارقىرتىپ، يىگىتلىكىڭىز تۇتۇپ كېتىۋاتامدۇ نېمە، «قېرىغاندا قېرى تاتۇق، قىلىقلىرى ئاندىن ئارتۇق» دەپ نېمىدىڭىز ئۆزىنى سورىمىغان ئىش بۇ. قاراڭ، ئۆيىدە ئۇن تۈگەپتۇ، ئۇن ئەكىلىڭ، چۈشلۈك تاماققا گۆش، سەي ئەكىلىپ قو-يۈڭ، مانا پۇل، مانا كىنىشكا، ئەمەسە مەن كەتتىم.

ئۇ شۇنداق دەپلا ئۆيىدىن بوراندەك چىقىپ كەتتى.



— دادا، ماۋۇ توپلەيمىنى ئوڭشىتىپ قويۇڭ، پاشنىسى بوشاپ كېتىپتۇ، — ئوتتۇران-چى قىزىم دىلەرەم سۇلياۋ خالتىغا سېلىن-غان بىر ئاياغنى ماڭا كۆرسىتىپ قويدى.  
— ماقۇل قىزىم، ماقۇل، ئاشۇ يەرگە قويۇپ قويۇڭ، — دېدىم مەن ئۇنىڭ قولدىكى توپلەيگە قاراپ.

— دادا، بۈگۈن چۈشتىن كېيىن مەكتىپىمىزدە ئاتا - ئانىلار يىغىنى ئېچىلاتتى، سەن ئۆيىدە بىكار بولغاندىكىن ئۆزۈڭ بارغى-نا جۇمۇ دادا، — كەنجى قىزىم گۈلپەيەم

هە دەپ پېشىمنى تارتقىلى تۇردى.

— ماقۇل بالام، ماقۇل مەن باراي،  
چۈشتىن كېيىن دېدىڭمۇ؟  
— ھەئە، چۈشتىن كېيىن، بىزنىڭ  
سىنىپنى بىلىسەنغۇ؟

— ھەئە، بىلىمەن بالام.

ئۇ مەندىن ئېنىق جاۋاب ئالغاندىن  
كېيىن سومكىسىنى بوينىغا ئېسىپ خۇشال  
ھالدا ئۆيىدىن چىقىپ كەتتى.

ئۆي ئىچى ئەتمەگەنلىك جىددىيچىلىك-  
تىن كېيىن جىم-جىت بولۇپ قالدى. مەن  
ساقال - بۇرۇتلىرىمنى ئېلىپ، يۈز - قوللى-  
رىمنى يۇيۇپ بىر چىنە چاينى ئىچتىمدە،  
ئۆي - ئىچىنى سەرەمجانلاشتۇرۇشقا تۇتۇندۇم.

ئۇ يەر - بۇ يەرگە سېلىنغان كىيىم -  
كېچەكلەر، نېرى - بېرى تاشلانغان ئاياغلار،  
ھېلىلا ئىچىلگەن چاينىڭ يۇيۇقسىز قاچى-  
لىرى، ئوشتۇلغان نانلار - مېنىڭ ئەپچىل  
قوللىرىم ئالدىدا تېزلىك بىلەن ئۆز جايلى-  
رىنى تېپىشىتى. ئاندىن پۇل سۈرتكۈچنى  
ئېلىپ، ئۈچ ئېغىز ئۆيىنىڭ تاختايلىرىنى  
پاك - پاكىزە سۈرتۈپ چىقتىم.

ئاھ خۇدا، قېرىغاندا ماڭا بەرگەن  
ھىممەتلىرىڭگە رەھمەت، ھەر ھالدا دەم  
ئېلىشقا چىققاندىن كېيىن گۈلدەك ھۈنەر-  
دىن بىرنى - يۈندىپۇرۇشلۇقنى ماڭا ئاتا  
قىپسەن، بۇنىڭغىمۇ شۈكرى، ئۆزۈمنىڭ ئايى-  
غىنى مايلاپ باقمىغان، قول ياغلىقىمنى يۈ-  
يۈپ كۆرمىگەن ئادەم ئەمەسمىدىم، ئەمدى  
بۇنىڭدىنمۇ چوڭلىرىنى قىلۋاتىمەن. ئۇنىڭ  
ئۈستىگە ئاڭلاۋاتقان تىل - ھاقتىم ئۆزۈمگە  
يېتىپ ئاشىدۇ. خەير، بۇنىڭغا نېمە ئامال  
بار، بۇمۇ ئۆتۈپ كېتەر... بىردىن كۆزۈم  
تامنىڭ بۇلۇڭىدا ئېسىقلىق تۇرغان ئايالىم  
بىلەن ئىككىمىزنىڭ رەسىمىگە چۈشتى. خە-

يالىم قاناتلاندى...

ھەربىي سەپتىن كەسىپ ئالماش-  
تۇرۇپ، شەھەرلىك خەلق ئىشلار ئىدارىسىگە  
جۈيچاڭ بولدۇم. ئۇ چاغلاردا يول مېڭىپ  
پۇتۇم، گەپ قىلىپ ئاغزىم، ئەمگەك قىلىپ  
بىلىكىم تالمايتتى. ئايالىم مېنى ھۈرمەت  
قىلاتتى، ئىشتىن كېلىشىمگىلا ئالدىمغا كېلىپ:  
— تازىمۇ كەچ قالدىڭىز، ھېرىپ  
كەتكەنسز، قېنى سومكىنى ماڭا بېرىپ،  
يۈز - قوللىرىڭىزنى يۇيۇۋېلىڭ. سىزنى تەر-  
لىنىپ ئولتۇرۇپ، ئاچچىق - چۈچۈك ئىچى-  
ۋالىسۇن دەپ، سىز ياخشى كۆرىدىغان تام-  
قىڭىزنى ئېتىپ قويدۇم، - دەيتتى ئۇ ئەترا-  
پىمدا بەرۋاندەك ئايلىنىپ.

— مېھرىبان، سەن ئادەمنىڭ كۆڭلى-  
دىكىنى تاپىدىغان ئەۋلىيامۇ نېمە، بۈگۈن  
ئۈگرە ئىچكىم كېلىپ تۇراتتى،  
قارىغىنا، ما ئىشنىڭ توغرا كەلگىنىنى،  
قوللىرىڭغا دەرد بەرمىسۇن سېنىڭ، -  
دەپ ماختاپ قوياتتىم.

بالىلىرىمۇ ماڭا خۇددى مېھماندەك  
مۇئامىلە قىلىشاتتى، ئوشۇق گەپ - سۆز قىل-  
مايتتى، ناھايىتى پەردىشەپ بىلەن ئۆتۈشەت-  
تۇق. ئۇ چاغدا ئۆي ئىشلىرىنى قىلىدىغان  
بىر قىزىمىزمۇ بار ئىدى. بۇ قىز پاكىز،  
چىچەن، قۇلقى يۇمشاق، ئايىغىنىڭ يېنىك-  
لىكى بىلەن ئائىلىمىزگە ياراپ قالغانىدى.  
ئۇ خۇددى ماشىنا ئادەمدەك ئۆيىنىڭ چوڭ -  
كىچىك ئىشلىرىنى ئۆز رېتى بويىچە جايىدا  
قىلاتتى. مەن دەم ئېلىشقا چىقىشتىن سەللا  
ئىلگىرى ئۇ قىزنى ئاتا - ئانىسى قايتۇرۇپ  
كېتىپ ياتلىق قىلىۋەتتى. شۇنىڭدىن كېيىن  
بۇ ئۆيىنىڭ ھەممە ئىشلىرى مەن بىكارچى-  
نىڭ زىممىسىگە يۈكلەندى.

تام سائىتىنىڭ زىل ئاۋازى خىيالىمنى

بۆلۈۋەتتى. توۋا، ئۇ قۇرۇق خىماللارنى قىلىپ نېمە ئاغزىمنى تاتلىق قىلىپ يۈرىمەن ھە، ئۇلارنىڭ ھەممىسى ئۆتكەن ئىشلار، بولدى ئەمدى، ئۆزۈمنىڭ ئىشىنى قىلاي. مەن ئايالىمنىڭ تاپشۇرۇقى بويىچە ئاشلىق دۇكىنىغا يۈرۈپ كەتتىم.

\* \* \*

ئاشلىق دۇكىنىنىڭ ئىشىكى ئالدىدا نۇرغۇن كىشىلەر ئۆچمەرتتە تۇرۇشاتتى. ئۆچمەرتتىكى تونۇش كىشىلەر مېنى كۆرۈش بىلەن تەڭ چاقچاق قىلىشتى: — ھە، ساجۇيچاڭ، بۈگۈن قورساقلىرى ئېچىپتۇدە...

— ھەئە، شۇنداق، مېنى قورسىقى ئاچمايدۇ دېگەنمىدىڭلار، ھا... ھا... ھا... — ساجۇيچاڭ، بۈگۈن باشلىرىدىن ياغاچ ئۇشتۇۋەتسەك بوپتىكەن؟ — نېمىشقا؟ نېمە يېگىلىق ئىش قىلىدىم مەن؟

— بۈگۈن ئۆزلىرى ئۇن ئېلىشقا كەپلا ئەمەسمۇ...

— ھە، مۇشۇ ئىشما، ئۆيدە بىكار بولغاندىن كېيىن ئۆزۈم كەلمەمدىم، مەن تېخى بۇنچىلىك ئىشلارنى قىلالمىغۇدەك قېرىپ كەتمىگەندىمەن؟ — ھەممىمىز كۈلۈش-تۇق. مەن ئۆچمەرتنىڭ ئاخىرىغا بېرىپ تۇردۇم.. تالۇن كېشىش تۆشۈكىنىڭ ئالدىدا، بۇرۇنقى مەھەللىمىزدە ئولتۇرىدىغان ھېنىپىخان ئانىنىڭ تونۇش ئاۋازى قۇلقىمغا كىرىپ قالدى، ئۇنىڭ ئەتراپىنى بىر نەچچە كىشى ئوربۇۋالغانىدى. مەن دەرھال ئۆچمەرتتىن سۇغۇرۇلۇپ چىقىپ ئۇنىڭ يېنىغا باردىم.

— نېمە بولدىلا ھېنىپىخان ئانا، چىرايلىرى باشقىچە بولۇپ كېتىپتىغۇ؟ مەن ئۇنىڭ مۇزلاپ كەتكەن ئورۇق

قوللىرىنى تۇتتۇم.

— ھوي، ساۋۇتۇممۇ سەن بالام، قارىمامسەن ماۋۇ كېلىشمەسلىكىنى، مېنى ئەتىگەندىلا قارا باستى. باياتىن يېنىمدىكى ئون بەش كوي پۇلىنى يوقىتىپ قويدۇم. يا بىرىنىڭ ئېلىۋالغىنىنى، يا چۈشۈرۈپ قويغىنىمنى بىلەمەيمەن، تېخى باياملا يېنىمدا بارئىدى، شەيتان ئېلىپ قاچقاندەك يوقاپ كەتتى.

ھېنىپىخان ئانا قارىداپ، تومۇرلىرى كۆپۈشۈپ كەتكەن ئورۇق قوللىرى بىلەن كۆزلىرىنى سۈرتۈپ يىغلىغىلى تۇردى.

— بولدى، ئۆزلىرىنى بېسىۋالسىلا. بولىدىغان ئىش بوپتۇ، يىغلىغان بىلەنمۇ ئورنىغا كەلمەيدۇ، مەن ئۇنىڭنى ئېلىپ بېرىي، سىلى سەل ئازادىراق يەردە تۇرۇپ تۇرسىلا، — دېدىم مەن ئۇنىڭغا تەسەللىي بېرىپ، ئاندىن ئۇنىڭ قولىدىكى پۇل تۆلىمىگەن تالونىنى ئالدىمدا، دۇكان ئىچىگە كىردىم. مەن ئۇنىڭ ئۇن - مايلىرىنى ئېلىپ چىققىمىدا ھېنىپىخان ئانا يولنىڭ چېتىدىكى كۆكتەككە يۆلىنىپ ئولتۇرغانىكەن. مېنى كۆرۈپ بەكلا خۇشال بولۇپ كەتتى.

شۇ ئەسنادا يولدىن بىر ۋېلىسىپىتلىك يىگىت ماڭا قاراپ كۈلۈمسىرەپ كېلىۋاتاتتى. — ئەسسالامۇئەلەيكۇم ساجۇيچاڭ، ئەتىگەندە بۇ يەرگە كەپقاپلا، ئۇن ئالغان ئوخشىماملا؟ — ئۇ ئالدىمغا كېلىپ قىزغىن سالاملاشتى.

— ھوي بالام، سېنى تازا تونىيالىمىدىم جۇمۇ، ئەمما چىرايىڭ تونۇش...

— مەن باقى تۆمۈرچىنىڭ ئوغلى ئىلىجان بولمەن، دادام بىلەن تۆمۈرچىخاندا كۈندە پاراڭلىشىپ ئولتۇرىدىلىغۇ، ئەلىمىردىن چىقىپ قالدىما؟

— ھە، توغرا، ئىلىجان، مېنى كەچۈر



كاتىپىڭغىمۇ، كىمگە؟ ئۇ دېگەن بۇرۇنقى چاغلار، ئۇ سېنىڭ جۇبجاڭ چاغلارنىڭ. خوش، ئەمدىچۇ، سەن ھازىر ئۆيىدە، ھەممىدىن ئايرى-لىپ ئۆيىدە ئولتۇرۇۋاتىسەن. ئەمدى ئەڭ ياخشى خالىتىنى ئۆزۈڭلا كۆتۈرۈپ ماڭىمەننىڭ تۈزۈك.

ئۆز - ئۆزۈمدىن ئۇيالىغاندەك بولدۇم، راست، كىمگە قاراپ تۇرۇپ كەتتىم، ساپ - ساپلا تۇرسام، «ئۆزۈڭنى خار قىلغۇچە كۈ-چۈڭنى خار قىل» دەپتىكەن. قېنى، سەن-مۇ بىر ئەرغۇ، ئەللىك جىڭ ئۇن دېگەن نېمىدى ئۇ.

ئۇنى پىرقىرتىپ ئۆشەنمەگە ئالدىمە، يولنىڭ چېتى بىلەن ئۆيگە قاراپ ماڭدىم. كېتىۋاتىمەن، ئەللىك جىڭ ئۇن بارا - بارا يۈز جىڭدەك ئېغىرلىشىپ كەتتى. شورپا ئىچكەن ئادەمدەك، ھەممە ئەزايىمىدىن پۇر-قراپ تەر چىقىپ كەتتى. بىر چامدايدى-غان جاينى ئىككى چامداپ كېتىۋاتىمەن، ئاتىشىش ئاشقان ئادەم ئۈچۈن بۇمۇ بىر زۇلۇم ئىكەن. ئەتراپىمغا قاراپ - قاراپ قو-يىمەن، ھېچ بولالمىدىم. خالىتىنى يولنىڭ چېتىدىكى سىمونت كۆتەك ئۈستىگە قويۇپ بىردەم دېمىمنى ئېلىۋالاي دەپ ئولتۇردۇم. ئۆپكەم ئاغزىمغا تىقىلىپ قالدى، بىر ھازا-غىچە تىنىقىمنى ئىچىمگە چۈشۈرەلمەي قالدىم. يۈرىكىم قاتتىق سېلىپ، كۆزۈم قاراڭغۇلىشىپ كەتتى. يولدىن ئۆتكەن - كەچ-كەنلەرنىڭ بىرىنىمۇ ئېنىق كۆرەلمىدىم ... بىر ھازادىن كېيىن سەل ئېسىمگە كەلدىم. ئولتۇرغانسېرى ئېزىلىپ، كۆز ئال-دىمغا ئايالىم بىلەن قىلغان بىر قېتىمقى قىسقا سۆھبەت تىزىلىپ كەلدى.

... كاماندۇرۇپكىدىن قايتىپ كەلگەن كۈنۈم، ئائىلىمىزدىكىلەر جەم بولۇشۇپ تا-

بالام، ئادەم قېرىغاندا كۆزدىن كېتىدىغان ئوخشايدۇ. داداڭ ئوبدان تۇرۇۋاتامدۇ، ھە، ھازىر سەن بەك، ئالدىراشمۇ قانداق، ئەگەر مالال كۆرمىسەڭ ھېنىپىخان ئانىنىڭ ئۇنىنى ئۆيىگە ئاپىرىپ بەرگەن بولساڭ بوپتىكەن. - بولىدۇ، ئاپىرىپ بېرەي.

ئېلىجان دەرھال ئۇن ۋە مايلىرىنى ۋېلىسىپىتكە جايلاشتۇردى.

- رەھمەت بالام ساۋۇتۇم، دائىم نې-مە ئىش بولسا سېنى ئاۋارە قىلىمەن، كۆپ ئېغىرىمنى كۆتۈرۈپ كېلىۋاتىمەن بالام، مەندىن يانمىسا خۇدايىمدىن يانا، بىر چېنىڭغا مەڭ جان بېرەر خۇدايىم. بۈگۈنمۇ ئاسماندىن چۈشكەندەك پەيدا بو-لۇپ قالغىنىڭنى قارىمايدىغان، سەن كەلمى-گەن بولساڭ قانداق قىلاتتىمكىن تاڭ، بالام.

- بولدى ھېنىپىخان ئانا، بۇ قانچە-لىك ئىشتى دەيلا، ئېغىزغا ئالغۇدەك نېمە-سى بار، قانداق ئىشلىرى بولسا بۇرۇنقىدەك مېنى تاپسىلا. مەن ھازىر ئۆيىدە، دەم ئې-لىشقا چىققۇالدىم، نېمە ئىشلىرى بولسا قى-لىشىپ بېرىمەن، - دېدىم ئۇنىڭ سۆز-نى بۆلۈپ.

ھېنىپىخان ئانا ۋېلىسىپىتنىڭ ئارقىسىدىن ئاستا مېڭىپ كەتتى، مەن ئۇنىڭ قارىسى يۈتكۈچە ئارقىسىدىن قاراپ تۇرۇپ قالدىم. مەن ئاستا كېلىپ ئۆچمىرەتنىڭ ئاخى-رىغا قوشۇلدىم، ھەش - پەش دېگۈچە نۆ-ۋەتمۇ ماڭا كېلىپ قالدى، مەن ئۇنى ئې-لىپ تالاغا چىقتىم.

ئىختىيارسىز ئۇياق - بۇياققا بوينۇمنى سوزۇپ قاراپ تۇرۇپ قاپتىمەن، كىمگە قارايدىغانلىقىمنى ئۆزۈممۇ بىلمەيمەن. ساۋۇتۇم، كىمگە قارايسەن، شوپۇرۇڭغىمۇ،

ئاستا ئۇنى ئۆشەنمەگە ئالدىمدا مەنك  
بىر چاپالار بىلەن- ئۆيگە يېتىپ كەلدىم.

\* \* \*

— ئاپا، دادام كەلدى، — دېدى كە-  
چىك قىزىم گۈلپەيىم مېنى كۆرۈپ. ئاپا-  
لىم قاپاقلىرى ساڭگىلىغان ھالدا ئاشخانا  
ئۆيىدىن چىقىپ ماڭا ئالايىدى. مەن ئۇنىڭ  
كۆزىنىڭ ئىچىگە لاپ قىلىپ بىر قارىدىمدا  
ئۆشەنمەدىكى ئۇنى ئاشخانا ئۆيىگە ئەكىرىپ  
قويۇپ، مۇكچەيگەن بېلىمىنى خېلىغىچە  
ئوڭشىيالىماي ئىشىكىگە يولۇنۇپ تۇرۇپ  
قالدىم.

— مەن ئەتىگە ئۇيلىغانىم، بۇ ئا-  
دەم قېرىغانچە بىر قىسما قىلىق چىقارغى-  
لى تۇردى. ساقال بۇرۇتلىرىنى ياساپ، ئەتى-  
گەن چىقىپ كەتكەن ئادەم 50 جىمىڭ  
ئۇنى چۈشكىچە ئاران ئەكەلگەن بارمۇ،  
خۇددى ھەرەمدىن ئەكىلىدىغاندەك. نېمە  
ئىش قىلىپ يۈرۈدىكىن تاڭ، كىشى بىلىپ  
بولمايدۇ، — دېدى ئۇ زەردە بىلەن.

— بولدى قىلغىنا، بالىلار چوپ - چوڭ  
بولۇپ قالغاندىمۇ شۇنداق تېتىقسىز گەپلەر-  
نى قىلىپ يۈرۈدىكەنسىن، نېمىدىگەن گەپ  
بۇ، — دېدىم مەن ئاچچىقىمنى زورمۇ - زور  
بېسىۋېلىپ.

— ھە، مېنىڭ گېپىم تېتىقسىزمەش  
تېخى، ۋاي - ۋوي، بۈگۈن تېتىملىقى ئۇچ-  
راپ قالغان ئوخشامدۇ ساڭا، ئەتىگەن بىر  
مۇنچە نەرسىلەرنى دەپ كەتسەم ئەكەلگە-  
نىڭ ئاران ئەللىك جىمىڭ ئۇن بولدىما؟ ما-  
ۋۇ ئۆي سېنىڭ ئېسىڭدە بارمۇ - يوق! ۋاي  
چىرايلىق، سېنىڭ جۇيىجاڭ ۋاقتىڭ ئاللىقاچ-  
قان ئۆتۈپ كەتتى. قولىڭدىكى تاۋۇز

ماققا ئولتۇردۇق. گەپ ئارىسىدا:  
— ئۆيىڭ ھەممە ئېغىرچىلىقىنى سا-  
ڭا تاشلاپ قويۇپ، خىزمەت دەپلا يۈرىدە-  
غان بولدۇم، مېھرىبان - دېدىم مەن ئايالىمغا  
ھۇزۇر ئېيتىپ.

— نېمىلەرنى دەپ يۈرۈسىز، بۇ ئۆي-  
دە قىلىپ تۇرغىنىڭىزگە نېمە ئىش بار  
دەيسىز، سىز قىلىشىپ بەرمىگەن بىلەن سىز  
بار چاغدىمۇ، يوق چاغدىمۇ ئوخشاشلا ئۇ-  
دارىڭىزدىكى يولداشلار كېلىپ ياردەملىشىپ  
تۇرۇۋاتىدىغۇ، ھازىرغا قەدەر يا سىز، يامەن  
ئۆيىڭ ئۇن، كۆمۈر ئەكىلىش ۋە باشقا ئېغىر  
ئىشلىرىنى قىلىپ باقمىدۇق، كۆپ ئىشلارنى غوپۇر-  
جان ماشىنا بىلەن يېنىكىلەشتۈرۈپ بېرىۋا-  
تىدۇ. بۇ شوپۇرىڭىز تولىمۇ ياخشى بالا جۇ-  
مۇ، ھە، تېخى ئىككى كۈن ئاۋۋال غوپۇر-  
جان شوپۇر، غالىب بوغالتىر، ئىساق كاتىپ،  
ئىمىن ئىسكىلاتچىلار بىر ماشىنا كۆمۈرنى  
ئەكىلىپ، ئامبارغا كىرگۈزۈۋېتىپ كېتىپتۇ،  
ئەتىسى تېلېفون بېرىپ ئۇلارغا رەھمەت  
ئېيتىپ قويدۇم. مۇنداق قىلىۋەرسە ئادەم  
خىجالەت بولىدىكەن، — دېدى ئايالىم ماڭا.  
ئەسلىپ شۇ يەرگە كەلگەندە ئورنۇمدىن تۇ-  
رۇپ كەتتىم. ئۇلارنىڭ ئەينى ۋاقىتتىكى  
سۆزلىرى بىلەن ھازىرقى بىر - بىرىگە ئوخ-  
شمايدىغان ئارتىستىك خۇسۇسىيەتلىرى  
كۆز ئالدىمدا گەۋدىلەندى. ئۇلار ئەسلىدە  
مېنى ئەمەس ھوقۇقىمنى ھۆرمەت قىلىشقان  
ئىكەندە، ھەي خۇشامەتچى ئەبلەخلەر، دەم  
ئېلىشقا چىقىشىم بىلەن تەڭ تىۋى يوق  
قاماق تەڭ ئۇچۇپلا كېتىشتى.

يول بويىدا قانچىلىك تۇرغىنىمنى  
بىلمەيمەن. غەزەپتىن قوللىرىم تىترەپ،  
بەدەنلىرىم تىكەنلىشىشكە باشلىدى. تەرلىرىم  
مۇ ئاللىقاچان قۇرۇپ كەتكەندى.

يەرگە چۈشتى. ئەمدى ساڭا كىم قارايتتى، ۋاي، قوۋۇرغام، گەپلىرىنىڭ يوغانلىقىنى قاراڭ مانېمىنىڭ تېخى.

ئايالىمنىڭ سەنلەپ چۈشۈشى ئىپتىس- مال تۇنجى قېتىم بولسا كېرەك. «يېڭىچە ناخشا چىقتى، ئىپتىلماي جېنىم چىقتى» دەپ يەنە نېمىلەر چىقىدۇ تېخى، ئايال كە- شى بىلەن تەڭ بولۇش مەرتلىك ئەمەس. مەن يەنىلا ئاچچىقىمغا ھاي بېرىپ، ئاستا ساراي ئۆيىگە كىرىدىمە ئۈزۈمنى كىرىدىمەنغا تاشلىدىم.

توۋا خۇدايىم. نېمە دېسە، سېنىڭ گېپىڭ راست دەپ، كۆزىگە قاراپ، خېنىم، جېنىم دېگەنگە ئاغزى بۇرۇنۇمغىچە تويغۇزۇ- ۋاتىدىيا ماۋۇ خوتۇن. «ياندېكى ھېسىپنىڭ قەدىرى يوق» دەپ، قايسى كۈنى دەم ئې- لىشقا چىقتىم، شۇ كۈندىن باشلاپ مېنى تىللاپلا يۈرۈدىغۇ، جىن چاپلاشتىمۇ نېمە بۇنىڭغا، ئادەم دېگەن ئۆزگەرسە، ئاجايىپ ئۆزگەرىدىكەندە، ئىلگىرى بىز قانچىلىك ئى- ناق ئەر - خوتۇنلار ئىدۇق - ھە؟

خىيالىم بىردىن پەرۋاز قىلدى...

مەن ھەربىي سەپتىكى چېغىمدا ئۇنى يېزىدىن ئەكەلگەندىم. ئىككىمىزنىڭ ئى- نىياقلىقىغا قىل سىغمايتتى. مەن ئۇنىڭ ياش ئىكەنلىكىنى، بىلىم ئېلىشى كېرەكلىكىنى كۆزدە تۇتۇپ، تەشكىلىي يوللار ئارقىلىق ئۇنى شۇ شەھەردىكى سىغەن مەكتىپىگە ئوقۇشقا كىرگۈزدۈم. بىر يېزا قىزى ھەش - پەش دېگۈچە شەرەپلىك ھالدا ئوقۇتقۇچى بو- لۇپ قالدى. بىلىم دېگەن ئادەمنىڭ زېھنى قۇۋۋىتىنى ئاچىدىكەن. ئۇ بۇرۇنقىغا قارىغان- دا تېخىمۇ ئەقىللىق بولۇپ كەتتى. مەن ئۇنى ھەددىدىن زىيادە ياخشى كۆرگەنلىكىم، ئۇنىڭ ئۈستىگە يېشىم ئۇنىڭدىن خېلىلا چوڭ

بولغانلىقى ئۈچۈن ئۇنىڭ گەپلىرىنى رەت قىلغۇم كەلمەيتتى. بارغانسېرى ئۇنىڭ گېپى بويىچە ئىش كۆرىدىغان بولۇپ قالدىم. بىز ئۈچ بالىلىق بولغاندىن كېيىن ھەربىي سەپتىن يەرلىككە، يەنى شەھەردىكى خەلق ئىشلار ئىدارىسىگە باشلىق بولۇپ كەلدىم، بۇنىڭ بىلەن ئۇنىڭغا تېخىمۇ ھال پەيدا بولۇشقا باشلىدى. بارا - بارا ئۇ مېنىڭ خىزمەت دائىرىمىدىكى ئىشلارغىچە ئارىلىشىدىغان بىر ئىشنى چىقىرىۋالدى. مەن بۇنىڭغا يول قوي- مۇدۇم. خىزمەتتە پىرىنسىپ بويىچە ئىش كۆرەتتىم. بىراق، مېنىڭ بۇنداق خىزمەت ئۇسۇلۇم ئۇنىڭغا يارىمايتتى. ئۇ ھە دېسىلا ماڭا: «يا ئاللا، ھۆكۈمەت سىزگىلا ئۆگىتىپ تىكەن بۇ پىرىنسىپ دېگەن بىر نېمىنى- باشقا كادىرلارنى - نى ئىشلارنى قىلىۋاتىدۇ، سىزچۇ، يا ئۆزىڭىزنى خۇش قىلالىمغان، يا خەقنى. نېمىدېگەن يۈرەكسىز ئادەم بۇم ھوقۇق دېگەن سىزگە باقتۇەندە ئەمەس. دېشىڭىنىڭ بارىدا ياغ چاينا، كۆزۈڭىنىڭ بارىدا شەھەر كۆرۈ دەپتىكەن، شۇڭغىچە قىلىدىغاننى قىلىۋېلىش كېرەك». دەپ دا- ئىم دوق قىلىپ قويايتتى. لېكىن مەن دې- گەن بىر مەسئۇل كادىر، ئايال كىشىنىڭ ئۆگەتكىنى بويىچە ئىش قىلالمايمەن. مەن دەك بىر ئۇزۇن يىمىللىق پارتىيە ئەزاسى ئۈچۈن «ساقالدىكى ئاش بىلەن قورساق توي- ھۇزۇش» تولىمۇ پەسكەشلىك، نومۇسىز- لىق بولمامدۇ؟

— دادا ئايغىمنى ئوڭشىتىپ قويدى-

كىزمۇ؟

دىلەرەمنىڭ سوتالى مېنى خىيالىدىن

ئويغاتتى.

— ياق، قىزىم مەن ھازىرلا بېرىپ

ئوڭلىتىپ كېلەي.

— ۋايىيەي، ئەمدى ئۈلگۈرمەيدۇ. چۈش-  
 كىچە نېمە قىلىدىڭىز، مەن ئۇنى ھازىر  
 كىيىپ بىر يەرگە بارماقچىدىم، ۋاي ۋاي  
 سىزمۇ شۇ...  
 دىلەرەم ئاغزىنى پۇرۇشتۇرۇپ، قاپ-  
 قىنى تۇردى.  
 — قوپە داداڭنىڭ ئىشلىرىنى، قىلىد-  
 غان ئىشى يوقتەك، كەچكىچە كوچىدىن كىر-  
 مىگەن. ئادەم دېگەن قىپىرىغاندا بۇزۇلسا،  
 تۈزەلمەيدىغان ئوخشايدۇ. بۇ ئۆيىنىڭ ئىش-  
 لىرى ئىلگىرىمۇ ماڭا قاراشلىق ئىدى، ھا-  
 زىرمۇ شۇنداق. ھەممە ئىشقا ئۆزۈملا مې-  
 ڭدۈرسەم ئۇۋال ئەمەسمۇ ماڭا، ۋايىيەي،  
 بولدى ئەمدى. مېنىڭمۇ تويىماس گېلىم  
 يوق، — دېدى ئايالىم گەپكە ئارىلىشىپ.  
 مەن ئايالىم بىلەن قىزىمنىڭ چىرا-  
 يىغىمۇ قارىماستىن توپلەينى ئالدىمدا، ئۆي-  
 دىن ئوقتەك چىقىپ كەتتىم.

ئىككى كوچىدىن ئۆتۈپ ئۈچىنچى  
 كوچىنىڭ دوقمۇشىدا ئولتۇرغان بىر موز-  
 ھۇز ئۇستامنىڭ ئالدىغا كېلىپ توختىدىم.  
 موزدۇز ئۇستام قولۇمدىن توپلەينى ئېلىپ  
 ئۇيان - بۇيان قاراپ رېمونت قىلىشقا كىر-  
 شىپ كەتتى، مەن ئۇنىڭ ئەپچىل قوللىرىغا  
 قارىغىنىمچە كۆزۈم بىر نۇقتىغا مېقىلىنىپ  
 قالدى. «ھەي دىلەرەم، ئامراق قىزىم، بۇ-  
 گۈن داداڭغا ھەجەپمۇ قوپاللىق قىلىدىڭا،  
 كۆزلىرىڭنىڭ پاختىسىنى چىقىرىپ قاراشلىرىڭ-  
 نى قارا. 20 يىلدىن بېرى يېمەي يېگۈزۈپ،  
 كىيىمەي كىيىگۈزۈپ، ئەتىۋارلاپ چوڭ قىل-  
 غىنىم ئۈچۈن سەندىن بۈگۈنكى كۈندە مۇ-  
 شۇ خورلۇقنى كۆردۈممۇ! بوپتۇ، بالام، نې-  
 مە دېڭىڭ كەلسە دەۋەرگىن. سېنىڭ كۆڭ-  
 لۇڭ خۇش بولسا، سەن ئۈچۈن بارلىقىم-  
 نى ئاتا قىلىمەن، بەختلىك بولغىن. سەن-

\* \* \*

مۇ چوڭ بولارسەن، ئانا بولارسەن، شۇ چاغ-  
 دا بىزنىڭ قەدىرىمىزگە يېتەرسەن.»  
 — ماۋۇ توپلەينى كۆرۈپ باقايلا، باشقا  
 رېمونت قىلغۇدەك يېرى يوقتەك تۇرىدۇ، —  
 موزدۇز ئۇستام توپلەينى قولۇمغا بەردى.  
 — ھە، قېنى، ماۋۇ پۇلنى ئالسىلا، رەھ-  
 مەت سىلگە، — مەن ئولتۇرغان جايىمدىن  
 قوپۇپ، كېلىشتە قانداق تېز كەلگەن بولسام،  
 قايتىشتىمۇ ئۇنىڭدىن تېزىرەك مېڭىپ  
 ئۆيگە كەلدىم. دىلەرەم بۇرۇنقى ئاچچىق-  
 لانغان ھالىتىدە ماڭا قاراپ ئولتۇرغان ئى-  
 كەن. ئۇ گەپ، سۆز قىلماستىن، قولۇمدىكى  
 توپلەينى شارت قىلىپ ئالدىدا، كىيىپلا  
 ئالدى - كەينىگە قارىماي ئۆيىدىن چىقىپ  
 كەتتى.  
 ئۆيىدە يەنە يالغۇز قالدىم، قورسىقىم-  
 نىڭ پىشىرىلىپ ئېچىشۋاتقانلىقىنى ئەمدى  
 سېزىۋاتىمەن. ئاشخانىغا كىرىپ بىر چىمەنە  
 مۇزلاپ قالغان لەغمەننى ئىشتىھا بىلەن يې-  
 يىشىكە باشلىدىم.

\* \* \*

ئادەم دەڭا، قېرىيمىز، ئەتە - ئۆگۈن باشقىدە  
لارمۇ بىزنىڭ ئىشىمىزنى قىلدۇ، قېنى  
ئەكىلىڭ.

— خەير - خوش ساۋۇتكا، سىزنى ئا-  
ۋارە قىلىپ قويۇدىغان بولدۇم.

مانا قولۇمدا ئۈچ توپ باغاق. بىر  
توپى ئەللىكتىن بولسا يۈز ئەللىك، يۈزدىن  
بولسا ساق ئۈچ يۈز دېگەن گەپ، ھەببەل-  
لى ساۋۇتۇم «ئامەت كەلسە قوش كەپتۇ»  
دەپ ما ئىشنى قارىمامدىغان. مەن بىكار-  
چىنى شەھەردىكى ھەممە ئادەم بىلىپ كەت-  
كەن ئوخشىمامدۇ، ئاجايىپ ئىشتە بۇ ...

— دادا، بۇ باغاقلارنى ساڭا بې-  
رىپ نېمە قىلدۇ، ئاشۇ داداش ئۆزى تار-  
قىتىپ بەرسە بولمامدۇ؟

— قىزىم، ئۇ داداشنىڭ ئىشى بار،  
مېنىڭ ئىشىم يوق، مەن دېگەن بىكارچى.  
— سەن بۇ باغاقلارنى قەيەرلەرگە ئا-  
پىرىپ بېرىسەن؟

— ئىسمى يېزىلغان ھەر بىر ئادەم-  
نىڭ ئۆيىگە.

— ۋاي ۋاي، ھېرىپ كەتمەسەن،  
بۇنچىمۇ ئالا كۆپ باغاقنى تارقىتىپ بولغۇچە،  
ئابايام ياق دېسەڭ بولمامتى؟

— كىشىلەرنىڭ ماڭا ھاجىتى چۈشكەن  
دە ئۇنداق دېسەم بولمايدۇ قىزىم.

\* \* \*

مېھرىبان مەكتەپكە، دىلەرەم ئىشقا،  
گۈلپىيەم ئوقۇشقا مېڭىشتى. ئۆي ئىچىدە-  
كى ۋەزىپىلىرىمنى جاي - جايغا كەلتۈرۈۋې-  
تىپ، سىرتتىكى ۋەزىپەمنى يەنى قادىر ھا-  
جىنىڭ باغدىقنى تارقىتىشقا مېڭىپ كەتتىم.  
مەھەللىمۇ - مەھەللىمۇ، ئۆيۈم - ئۆيۈ-  
مۇ

— يائىلا دادا، كەپسەندە، سېنى ك-  
لەلمەي قالامدىكىن دەپ بەك ئەنسىرىگە-  
نىدىم.

— كەلدىم، بالام، كەلمەمدىغان. ئەتە-  
گەن ئىككىمىز كېلىشىۋالغان تۇرساق.

ئىككىمىز سىنىپقا ماڭدۇق. باشقا ئاتا-  
ئانىلار كېلىپ بولغانىكەن. سىنىپ ئادەمگە  
لىق تولغانىدى. يىغىن ئىككى سائەتكە يې-  
قىن ئېچىلدى، ئاخىرىدا ئوقۇغۇچىلارنىڭ  
ئۆگىنىش نەتىجىسىنى ئېلان قىلدى. بىزنىڭ  
گۈلپىيەمنى مۇئەللىمى ئالاھىدە تىلغا ئې-  
لىپ ماختىدى. ئىككىمىز خۇشال ئۆيىگە  
قايتتۇق.

يولدا بىرىمىزنىڭ «ساۋۇتكا، ھوي سا-  
ۋۇتكا» دېگەن ئاۋازى قۇلقىمغا كىرگەندەك  
قىلدى. مەن دەرھال قەدىمىمنى توختى-  
تىپ، ئەتراپىمغا نەزەر سالدىم. شەھەرلىك  
قۇرۇلۇش ئىدارىسىدە ئىشلەيدىغان ھېلال-  
دىن كۈلۈمىرىگىنچە كېلىۋاتاتتى، ئىك-  
كىمىز قىزغىن قول ئېلىشىپ كۆرۈشتۈق.

— ساۋۇتكا، باياتىن ئۆيىمىزگە ئىز-  
دەپ بارسام يوقكەنسىز، بۇ يەردە خىزىر

يولۇقتۇرغاندەك ئۇچراپ قالدىڭىزدە، ئۆگۈن-  
لۈككە مەرھۇم قادىر ھاجىنىڭ فىرىق نە-

زىرىسى بولماقچىدى. شۇڭا سىزنى مۇشۇ  
ئۈچ مەھەللىنىڭ باغاقلىرىنى تارقىتىشىپ بې-

رەمدىكىن دېۋىدىم. كىچىك بالىلارغا دەيلى  
دېسەك ئۇلار بېيەرۋا كېلىدۇ. قادىر ھا-

جىم رەھمەتلىك شەھىرىمىزدە سانئۇالغۇ-  
دەك ئادەملەرنىڭ بىرى، ئۇنى ئۆزىڭىز

بىلىسىز. شۇڭا سىز ئۆيىدە بىكار بولغاندىكىن  
خاپا بولماي مۇشۇ ئىشنى خالىس بىر قىلىپ

قويسىڭىز، - دېدى ئۇ تەكەللۇپ ئارىلاش.  
— بولدۇ، ئۇكام، جامائەتچىلىك ئە-

مەسمەمۇ، بۇ ئىشنى قىلماي بولامدۇ. بىزمۇ

رۇپ پۇتلىرىم زىگىلداپ ئاغرىشقا باشلىدى. شۇنداقتىمۇ چىداپ يۈرۈپ ئىككى مەھەلنى چۈشكۈچە تۈگىتىۋالدىم.

ھېرىپ ئېچىپ ئۆيگە كىرىشىم بىلەن، چوڭ ئوغلۇم ئەكبەر سالام قىلدى. — ئەسسالا مۇ ئەلەيكۇم، دادا!

— ۋە ئەلەيكۇم ئەسسالا، بالام، كىيىپ قايسەن، قانداق شامال ئۇچۇرۇپ كەلدى سېنى، كۆزلىرىمدىن ئۇچۇپ كەتتىڭا، ئەنە ۋەر قېنى؟ ئۇ قوزامنى بەكمۇ سېغىنىپ كەتتىم، — دېدىم.

— مانا بۇ قوزىڭىز، — دېدى ئايالىم، ئەنئەنى مېنىڭ قېشىمغا ئەكىلىپ.

— ھە، كەل قوزام كەل، — مەن ئەنئەرە نىڭ يۇمران قولىرىدىن تۇتۇپ ئۇنى كۆتۈرۈپ ئالدىم. دە، باغرىمغا بېسىپ قانغۇچە سۆيىدۈم.

— ئەنئەرە بۇ يىل تۆت ياشقا كىردى، ئۇ ئەكبەرنىڭ تۇنجى ئوغلى، مېنىڭ تۇنجى كۆرگەن نەۋرەم ئىدى. ئۇنى كۆرسەم خۇدا ھەققى ئۆزۈمنى ئۈنتۈپلا كېتىمەن. نەۋرنىڭ تاتلىقلىقىنى نەۋرىگە ئېرىشكەندە بىلىسەلەر. كىشىنىڭ ئۆز ئۆمرىدە نەۋرە كۆرۈمىكى، چەۋرە كۆرمىكى ناھايىتى ئۇلۇغ ئىشتە.

— دادا، سىزگە بىر ئىشنى مەسلىھەت قىلاي دەپ كېلىۋىدىم، — دېدى ئەكبەر سەل تارتىنىپ تۇرۇپ.

— قېنى دەۋە بالام، نېمە مەسلىھەتتى ئۇ، — مەن قۇچمىدىكى ئەنئەردىن كۆتۈرۈمنى ئۆزۈمەي تۇرۇپ ئۇنىڭدىن سورۇدۇم.

— دەۋەرگىن، ئۆزۈڭنىڭ دادىسىدىنمۇ تارتىنمايسەن، — دېدى ئايالىم.

— ئاپا، بولمىسا سىز دەڭا، مەن... — دېدى ئەكبەر ئاپەسىغا قاراپ.

— ھەي! سەنمۇ تازا بىر بوش بالا بولدۇڭدە، مۇشۇنچىلىك گەپنى ئاتا-ئاناڭغا دېيەلمەي تىلىڭنى چاپناپ تۇرامسەن، جە-

مىيەتتە قانداقمۇ نان تېپىپ يەۋاتقانسان بالام. مۇنداق ئىشكەن قاراڭ، ئەكبەرنىڭ ئۆيىدىكى ئەنئەرگە قاراۋاتقان قىزنىڭ ئا-

پىسى ئاغرىپ قېلىپ چاقىرتىپ كېتىپتۇ، شۇڭا، شۇ قىز كەلگىچە بەش-تۆت كۈن دادام ئەنئەرگە قاراپ بېرەمدىكىن دەپ كەپتىكەن، — دېدى ئايالىم ئەكبەرنىڭ دېمەكچى بولغان گەپلىرىنى پەردازلاپ.

— ھە، مۇنداق دېگىن، — مەن ئەنئەرە نىڭ يۇمران چاچلىرىنى سىلىغىنىمچە ئولتۇردۇم.

نېمە دەي، نېمە دېيەلىشىم مۇمكىن، ئۆزۈمنىڭ بالىسى — نەۋرەم، بۇنىڭدىن بۇرۇنمۇ بۇ توغرىلۇق گەپ-سۆز بولغانىدى، لېكىن مەن بۇ ھەقتىكى پاراڭلارنىڭ ھەممەسىنى رەت قىلىپ كەلگەنىدىم، چۈنكى ئەنئەرە نىڭ ئاپىسىنى دېسەم، ئۇنىڭ يۈزىگىمۇ قارىغۇم كەلمەيدۇ. «بالانىڭ بالىسى، يات كەن ئۇنىڭ ئانىسى» دەپ، ئۇ غاز بويانىڭ ھاكاۋۇرلۇقىنى دەيمۇ. ھەي! ئەكبەرنى تەڭلىكتە قالدۇرۇپ، ئۇنى قىيناپ نېمە قىلاي، ئۇمۇ مۇشۇ گەپنى دېيەلمەي خىجالت بولۇۋاتمامدۇ. بوپتۇ، ئەمچەكتىكى بالا بولمىغاندىكىن كەينىمدە ئويىناپ يۈرەر...

— بىر نەچچە كۈن دېدىڭمۇ؟ — مەن قايتىلاپ سوراپ قويدۇم.

— ھە، دادا، بىر نەچچە كۈن. ئاشۇ قىزنىڭ ئانىسى سەل ياخشى بولسىلا ئۇ قىز قايتىپ كېلىدۇ، — دېدى ئەكبەر جانلىنىپ.

— بىر نەچچە كۈندە ساقىيىپ قالارمۇ، ئۇ قىزنىڭ ئانىسى...

دەك بىر قىسما بولۇپ قالدى. مەن راس-تىنلا «بىكارغا ئىشلەپ نەققە داۋالنىپتىمەن» دەپ بويىتۇم، مەرھۇم قادىر ھاجىنىڭ روھى خوش بولۇپ قالار. بۇ ئىشتىن رەنجىپ نېمە قىلاي، مېنى مەسچىتىغا بارمايدۇ دېگەندۇ ئەتىمالىم. بىراق بايمىقى باغاقلارنىڭ ئىچىدە قاۋاقخانىدىن چىقمايدىغان كىشىلەر-ئىكەنلىكىمىنى بارغۇ، ھە، بەلكىم مېنى كۆڭلىدە ھېسابلاپ، باغاققا يېزىشنى ئۇنتۇپ قالغان ئوخشاشدۇ «قاسسايمۇ كۆڭلى يېقىنغاسۇڭەك تارتىپ بېرىدۇ» ئەمەسمۇ! مەن شۇ خىياللار بىلەن ئەنئەنىنى بىردەم كۆتۈرۈپ، بىردەم يېتىلەپ ئۆيگە كەلدىم.

\* \* \*

ھويلىغا كىرىشىم بىلەن ھەيران قالدىم ھويلىدا بىر قانچە ئاق-قارا قوي-لار باغلاقلق تۇراتتى. بۇ نېمە ئىشتۇ، ئامبار-نىڭ يېنىدا بىر قارا ئېشەكمۇ باغلاقلق تۇراتتى ھە، سەھرادىكى تۇغقىنىمىز داۋۇت-نىڭ ئېشىكىغۇ بۇ، شۇ كەلگەن ئوخشىمامدۇ. مەن ئىلدام مېڭىپ ئۆيگە كىردىم، دېگىنىمدەك داۋۇت بەدەشقان قۇرۇپ تۇردە ئولتۇراتتى.

— ئەسسالامۇ ئەلەيكۇم، ساۋۇت ئاكا!  
 — ۋائەلەيكۇم ئەسسالام! داۋۇت ئۇ-كام، ياخشىمۇ سەن، ئوبدان تۇردۇڭمۇ؟  
 ئىككىمىز قىزغىن كۆرۈشۈپ كەتتۇق.  
 — بۇگۈن بازارغا كىرىۋىدىم، ساۋۇت-كا. ھېلىقى قويلاردىن ئايرىۋېلىپ بېقىۋات-قان بورداقلارنى بىلىسەنغۇ، شۇلاردىن ئالتى-سىنى ساتتىم. ئىككىسى قالغاندا بازار سەل سۇسلىشىپ قالدى. ئېلىشىغا ساتاي دېسەم كۆڭلۈم ئۈنىمىدى. سەل كۈتۈپ باقسام

— ۋاي ۋۇي، بىر نەرسىنى تۈزۈيولى بىلەن دېسە، گىرىلىق قىلىپ تۇرۇۋالدىغىنى بۇ ئادەمنىڭ جېنىمنى چىقىرىپ بولدى، كۆيۈپ كېتىۋەرگىن، قارايدۇ. ئۆزىنىڭ نەۋرىسىگە قارىماي نېمە ئىشى بار بۇ غو-جامىنىڭ...

— ئاپا، سىز مۇنداق دېگەن بىلەن دادام تۈزى...  
 ئەكەلەر ئوتتۇرىدا خىجالەت بولۇپ



قالدى. مەن ئايالىمنىڭ ئاغزى ئېچىلىشى بىلەن دېمەكچى بولغان گەپلىرىمنى يۇتۇۋەتتىم.

— بويىتۇ بالا، مەن قاراپ بېرەي-دېدىمەن ئەنئەنىنى يېتىلەپ، ئىچكىرى ئۆي-گە كىرىپ كەتتىم.

چۈشتىن كېيىن ئۆيىدىكىلەر ئۆز ئىشلىرىغا مېڭىشتى. مەنمۇ ئەنئەنىنى يېتىلەپ ئۆز ئىشىمغا ماڭدىم. ئەنئەنە بىردەم-دىلا ھېرىپ قالدى. ئۇنى دۈمبەمگە يۇدۇپ ئۆي-مۇ-ئۆي يۈرۈپ باغاقلارنى تارقىتىشقا باشلىدىم. ئەڭ ئاخىرىدا قولۇمدا ئىككى باغاق قالدى. مەن ئەنئەنىنى يەرگە چۈشۈرۈپ، يول بويىدىكى كۆتەككە كېلىپ ئولتۇرۇپ ئارام ئالغاي باغاقلارغا سەپسالدىم. بۇ ئىككى باغاقنىڭ بىرى شەك-شۈب-ھىسىز مېنىڭ بولۇشى كېرەك ئىدى. چۈنكى مەن دەسلەپتە شۇنچە كۆپ باغاقنىڭ ئىچىدىن مالتىلاپ يۈرگەچە ئاخىرىمدا ئايرىلىپ قالدىغۇ، دېگەن ئوي بىلەن تاقىتىۋەرگەندىم، بىراق ئۆزۈمنىڭ يوق تۇرمامدۇ. مائىشنى قاراڭ، مېنى ئۇنتۇپ قېلىش-تىمۇيا، ياق! شۇنچىلا يەردىن مېنى بىكار-چى دەپ ئىزدەپ كېلىشىدىيۇ، مېنى ئۇنتۇپ قالمىدا. كۆڭلۈم چىمۇن يۇتۇۋالغان-

لانسون، — دېدى داۋۇت مەرتلىك بىلەن، — ساۋۇتكا، سېنى ئاۋارە قىلىدىغان بولىدۇم، مەن ماڭاي، ھويلىغا بىر خالتا قوناق تاشلاپ قويدۇم، ئەتى — ئاخشىمى بېرەرسەن، كۈندۈزى ئانچە — مۇنچە ئوت يۇلۇپ بېرەر — سەن، ھەر ھالدا بازارنىڭ قويى ئېتىدىن يېنىپ كەتمەسۇن، بۇ تەرەپلىرىنى دېمەسمە — مۇ ئۆزۈڭ بىلىسەنغۇ.

داۋۇت ئېشىكىنى تالاغا ئېپچىقەپ بىر سەكرەپلا مېنىۋالدى — دە، يورغىلىتىپ يۈرۈپ كەتتى.

ئۆيدىكى ئىشلارنى تۈگىتىپ، ھويلا — ئارامنى پاكىز سۈپۈرۈپ قويۇپ، ئەنۋەرنى يېتىلەپ بىردەم ئارام ئېلىش ئۈچۈن مەھەل — لىمىزنىڭ ئوتتۇرىسىدىكى ھەرۋاقىت ئادەم كەم بولمايدىغان قېرى سىدە دەرىخى تۈ — ۋىگە بېرىۋىدىم، نامازغا ماڭغان بىر توپ جامائەت بىلەن ئۇچرىشىپ قالدىم. ئۇلار بىلەن تىپىچىلىق — ئامانلىق سورۇشۇپ كۆرۈشتۈق.

— سىزمۇ مەسچىت قۇۋمىغا ئارىلىشىپ بىرەر ۋاخ بولسىمۇ ناماز ئوقۇپ، مۇسۇلمان — چىلىق يولىنى تۇتۇڭ. بۇ ئۇلۇغ ئىش، پارتىيە يولىنى 30 نەچچە يىل تۇتتىڭىز، ئەمدى ئۆمرىڭىزنىڭ ئاخىرىدا خۇدا يولىنى تۇتۇپ، ياش ۋاقتىلىرىڭىزدا بىلىپ — بىلمەي ئۆتكۈزگەن گۇناھلىرىڭىزغا توۋا قىلىڭ، — دېدى ئىمام تولمۇ سىپاگەرلىك بىلەن، — سىز دېگەن ئەقىللىق ئادەم، نەسەت كەت — مەيدۇ، ئەسلىدە بۇرۇنلا مۇشۇنداق قىلىشىڭىز كېرەكتى، ئۆيىدە نېمە تۈگىمەيدىغان ئىش بار دەيسىز... — كۆپچىلىك ئۇنىڭ گېپىنى قوللاپ تەرەپ — تەرەپتىن ماڭا نەسەت قىلىشقا باشلىدى.

مەن لام — جىم دېمەي، گويا ئانىسى

كەچ كىرىپ قالدى، ئۆيگە قايتۇرۇپ كې — تەي دەپ ھەيدىسەم بۇ كاساپەتلەر زادىلا ماڭالمىدى، ھېرىپ قالغان چېغى. گۈپىلا قىلىپ سەن ئېسىمگە چۈشۈپ قالدىڭ، 50 نەچچە — كېلومېتر يول، ئۆزۈڭ بىلىسەن، قىيىنلىق قالىدىغان ئوخشايمەن. ئۇنىڭ ئۈستىگە بۈگۈن كېچە كۈزگى بۇغداينىڭ نۆۋەت سۈيى ماڭا كېلىۋىدى، شۇنىڭغا ئال — دىراپ قالدىم قارا. دەڭگە ئامانەت قويسام — ئۆزى بەش تەڭگە، توقۇمى ئون تەڭگە بو — لىدىغاندەك تۇرىدۇ، شۇڭا ئۇدۇل سېنىڭ ئۆيىڭنىلا تارتتىم. بىر — ئىككى كۈن قاراپ بەر، ئېپى كەلسە مەلەڭدىكى قاسساپلارغا سېتىپ قوي. قانداق قىلىمەن، ھازىر قارا ئېشەكنى ئوقۇپ تۇرۇپ، كېچىلەپ شۇ سۇ — غا ئۆلگۈرۈپ چىقىمسام بولمايدۇ، سۇ دېھ — قاننىڭ جېنى، ئۆزۈڭ بىلىسەن...

مەن داۋۇتنىڭ مۇشۇ زاغرا تىلىغا تولمۇ ئامراق. ئۇنىڭ ئۆيىگە چىقىپ قال — سام كەچكەچە ئۇنىڭ پاراڭلىرىنى ئاڭلاپ زېرىكمەيتتىم. ئۇ گەپنى ياسماي، كۆڭلى — دىكىنى دەيدىغان توپ — توغرا سەھرا بالى — سى — دە.

— بولىدۇ، ئۇكام، بىزنى ئۆز كۆرۈپ، ئىشىنىپ مۇشۇ ماللىرىڭنى ئېلىپ كەلگەندىن كېيىن بىر — ئىككى كۈن قاراپ بېرەي، سېنى ئۆيىدە تۇرغۇزۇپ بىر نەچچە كۈن مېھمان قىلال — مىساقمۇ ماللىرىڭنى مېھمان قىلىمەن. مەن بىكار بولغاندىن كېيىن نېمە گەپتى دەي — سەن، ئەمما ئاچچىقىم كەلسە بىرەر قويۇڭ — نى سويۇپ يېۋالسام، غىغشىمايسەن ھە... مەن ئۇنىڭغا ئامراقلىق قىلىپ چاقچاق قىلىپ قويدۇم.

— چاتاق يوق، سەندىن قوي ئاي —

كە - دۈككە ئىچىدە ئۆيدە مۆكىنىپ يۈر-  
 دۇم، نېمىشقا شۇنداق قىلىدىغانلىقىمنى ئۆ-  
 زۈمۈمۇ بىلىمەيمەن. ئويلا - ئويلا ئاخىر  
 كاللامغا بىر خىيال كەلدى. ئۇ بولسىمۇ،  
 ئىدارىگە بېرىپ خىزمەت تەلەپ قىلىش، ئۇ-  
 داق دېسەم بۇرۇنقى جۇيىچاڭلىقىنى تەلەپ  
 قىلامدىكىن دەپ ئويلاپ قالماڭلار، ھەر ھال-  
 دا سەككىز سائەتنى خاتىرجەم ئۆتكۈزۈد-  
 ىغان ھەر قانداق ئىش بولسا قىلىۋېرىمەن.  
 مەسىلەن، بىنانى تازىلاش؛ دەرۋازىغا قاراش،  
 قايناقسۇ قاينىتىش... بۇ ئىشلارنىڭ قايسىلا  
 بولسا بولۇۋېرىدۇ. ئوشۇق ھەقمۇ تەلەپ  
 قىلمايمەن. ھەر ھالدا بۇ ئىشلار مېنىڭ  
 ھازىرقى دەم ئېلىشىمدىن ياخشى، كۆڭۈل-  
 لۈك بولار ئەتىمالم.

مەسئۇل مۇھەررىر سارەم ئىبراھىم

ئالدىدا ئۇياتلىق ئىش قىلىپ قويغان بالىدەك  
 يەرگە قاراپ تۇرۇپ قالدىم. شۇ تاپتا نېمە  
 دېيىشىم كېرەك؟  
 - بولسۇ ئۇكام، ھەر ھالدا گەپ  
 ئۆزىڭىزدە، جۈمە ۋاقتى بولۇپ قالدى، بىز  
 ناھازغا كىرىپ چىقايلى، - دېدى مەزىن.  
 ئۇلار گويا جەڭدە ئۇتقان پالۋانلار-  
 دەك يولنىڭ ئوتتۇرىسىدا كۆچىمىگە پاتماي  
 كېتىشىپ باراتتى. سىدە دەرىخى تۈۋىدە  
 ئەنۋەر بىلەن ئىككىمىزلا قالدۇق، ئويلىنىپ  
 قالدىم، نېمىلەرنى ئويلاۋاتقانلىقىمىزمۇ بىل-  
 مەيمەن.

شۇ كۈندىن باشلاپ، قېرى سىدە  
 تۈۋىگە بىرىشتىمۇ، تالا - تۈزگە چىقىشتىن-  
 ىمۇ، جامائەتكە كۆرۈنۈشتىمۇ قېچىپ، خۇد-  
 دى تۈرمىدىن قاچقان جىنايەتچىدەك دەك-

(دېشى 9 - بەتتە)

دوختۇرنى باشلاپ كىردى. دوختۇر مېنى  
 تەكشۈرۈپ كۆرۈپ:

- خەتەر تۈگىدى، يولغا چىقىشىڭىزمۇ  
 بولىدۇ، لېكىن ئۇزاق ئولتۇرۇش ئېغىر كې-  
 لەمدىكىن؟ - دېدى. شوپۇر دەرھال:

- بۇ يولۇچىنى بىللە ئېلىپ كېتەر-  
 مىز دەپ كابينىدا بىر كىشىنىڭ ياتىدىغان  
 ئورۇن ھازىرلاپ قويغانىدۇق. - دېدى.

ئىككى كۈنلۈك سەپەر جەريانىدا تو-  
 نۇشقان، مىللىتى، تىلى ئوخشاش بولمىغان،  
 ماڭا قېرىندىشىمدىن ئارتۇق مېھرىبانلىق  
 قىلغان ھەمراھلىرىمغا، مېنى ئاغرىق ئازا-  
 بىدىن قۇتقۇزغان دوختۇر ۋە سېستىرالارغا  
 قاراپ ھاياجاندىن نېمە دېيىشىشىمنى بىل-  
 مەي قالدىم. كۆزۈمدىن مىننەتدارلىق يې-  
 شى تۆكۈلدى، ئۇلارنىڭ قوللىرىنى قاتتىق-  
 قاتتىق سىقتىم.

۱۵ مەن سەپەرنى ياخشى كۆرىمەن. ھەر  
 قېتىملىق سەپەردە يېڭى - يېڭى دوستلارنى  
 تېپىۋالىمەن...

دەپ سورىدىم ئۇنىڭدىن.

- جىددىي خاراكتېرلىك ئۈچەي يال-  
 لۇغى بولۇپسىز، - دېدى ئۇ، - بۇنداق  
 كېسەل يازدا، كۆپۈنچە يېمەك - ئىچمەك  
 تازىلىقىدا دىققەت قىلىمىغاندا قوزغىلىدۇ.  
 سىز يولدا ئۆرۈك يەپسىز، كىيىمىن دوغاپ  
 ئىچىپسىز، يول يۈرگەن ئادەم ھەرگىز كەل-  
 سە - كەلمەس بىر نەرسە يىگۈلۈك ئەمەس.  
 سەپەرداشلىرىڭىز ئېسىل كىشىلەر ئىكەن،  
 سىزنى دەل ۋاقتىدا ئېلىپ كەپتۇ. ئاز-  
 راق كېچىككەن بولسىڭىز ھاياننىڭىزغا خەۋپ  
 يېتەتتى.

شۇنىڭدىن كېيىن مەن قاتتىق ئۇخ-  
 لاپ كەتتىم. بىر چاغدا ئويغانسام تاڭ ئې-  
 تىپتۇ. ئورنۇمدىن تۇردۇم، لېكىن بېشىم  
 قىيىسىپ تۇراتتى. پۇت - قولۇمدا ماغدۇر  
 يوق ئىدى. سائەت يەتتىدە سەپەرداشلىرىم-  
 دىن ئون نەچچە كىشى بالىنىتىمىغا كېلىپ  
 ھالىمنى سورىدى. ئاپتوبۇس شوپۇرى باش

# پەنجى

(ھېكايە)

ئۆز كۆزى بىلەن كۆرگەچكە، ئانچە كوتۇلداپ كەتمىدى.

بۈگۈن چۈشتە ئەڭ ئاخىرقى پەنجى — دادامنىڭ ئاچىسى بىلەن ئاكىسىنى ئاپتوبۇستا يولغا سېلىۋېتىپ كەلدىم. ئويۇمدا، چۈشتىن كېيىن ئىككى ئايدىن بۇيانقى ھاردۇقنى چىقىرىپ، ئەتىدىن باشلاپ ئىشقا بارماقچى بولدۇم. ساراي ئۆيىنىڭ دېرىزىسى لىرىگە ئەدىيالىنى تارتىپ ئەمدىلا ياستۇققا باش قويۇپ تۇراتتىم. چوڭ ئوغلۇم يۈگۈرۈپ كىرىپ:

— دادا! دادا! يەنە بىر ئادەم كەلدى، — دېدى.

— قانداق ئادەمكەن ئۇ؟ — مەن ئەسەنەپ تۇرۇپ سورىدىم.

— قارا، مۇنداق بۇرۇتى بار ئادەم ئىكەن، — بالام ئىككى باشماتىقىنى كالىپكەنىڭ ئۈستىگە قويۇپ چۈشەندۈردى.

مەن خۇشياقمىغان ھالدا، ھويلىغا چىقىپتىم. قارىسام، دەرۋازا ئالدىدا ئوغلۇم دېگەندەكلا ئۇزۇن قارا بۇرۇتنىڭ ئىككى ئۈچىنى ئىككى قۇلقىنىڭ ئۈستىدىن ئارتىپ دۇرۇۋالغان، پاكىزە قىرىلغان بېشىغا بادام دوپپا كىيگەن، ئوڭ مۇرىسىگە خۇرچۇن ئارتىۋالغان، بېلىقكۆز، توم قاش، بۇغداي ئۆڭ، 60 ياشلار چامىسىدىكى بىر ئادەم قاراپ تۇرۇپتۇ. بۇ ئادەمنى تۇنجى كۆرۈشۈم بولسىمۇ، نېمىشقىدۇ يۈرىكىم تۇنىغاندەك قىلدى. كىچىك بولغانلىقىم ئۈچۈن ئا-



دادامنىڭ قىردى نەزىرىنى بېرىپ بولمىمىزغا بىر ھەپتە بولدى.

ئاپتوبۇس ئۈزۈلمەس پەنجىلەر نەزىرىدىن كېيىن بېسىقلىقتىن يىراق يېقىنىدىن كېلىشكەن ھازىدارلارمۇ يوللىرىغا راۋان بولۇشتى. مەن دادامنىڭ «بالام، مەھەللىمىزدىكى باردى — كەلدىگە سقاراپلا چەمەتىمىز باغنىڭ سالاسۇنىدەك شالاڭكەن دېسەڭ بولمايدۇ، داۋاندىن ئاتلاپلا كەتتۇقمۇ ھەر تۆت ئادەم بار يەردە بىر جەمەتىمىز بار» دېگەن سۆزلىرىگە مانا ئەمدى ئىشىنىپ ئولتۇرۇپتۇم. قىردى نەزىرى تۈگىگەنچە ئۆمرۈمدە كۆرۈپ باقمىغان نۇرغۇن تۇغقانلىرىمىز پەتىگە كېلىپ كېتىشتى. مەن ئۇلارنى كۈتۈش بىلەن بولۇپ، خىزمىتىمگە بارالمايدىم. ھەر ھالدا تەشكىلدىكىلەر ئەھۋالنى

دەت بويىچە مەن ئالدى بىلەن سالام بەردىم.  
 — ۋە ئەلەيكۇم ئەسسالام ئۇكام، —  
 مېھمان مەن بىلەن قوش قولىلاپ كۆرۈش-  
 كەندىن كېيىن، ئوڭ قولىنى كۆكسىگە قو-  
 يۇپ ئەھۋال سوراشقا باشلىدى، — ئۆزلىرى،  
 بالا - چاقىلىرى تېپىلگەنمۇ؟ ھال - ئوقەتلىرى  
 ئوبدانمۇ؟

— تېپىلدى، تېپىلدى...، مەن ئاپ-  
 تومات ئوقىدەك چىقىۋاتقان ئەھۋال سوراش-  
 لارغا پەقەت ئاشۇنداق جاۋاب بېرىشكە  
 ئارانلا ئۈلگۈرەلدىم.  
 — ئىسىملىرى ئابدۇسۇپىراخۇنما؟ —  
 مېھمان تېپىلدى سوراشنى توختىتىپ ئىسىم-  
 نى سورىدى.  
 — شۇنداق.

— دادىلىرىنىڭ ئىسمى ھوشۇراخۇنما؟  
 — ھەئە.  
 — ۋاھ! كۆزۈمنىڭ ئىچىگە بىر قارى-  
 ۋەتسىلە ئۇكام، — مېھمان ئىككى مۇرەمنى  
 تۇتقان پېتى كۆزۈمنىڭ ئىچىگە راسا بىر  
 تىكىلۈۋەتكەندىن كېيىن داۋام قىلدى، —  
 ھوشۇرانكامنى قازا يېتىپ ئاللاننىڭ دەرگا-  
 ھىغا سەپەرگە كەتتى دەيدۇ راستما؟  
 — رىسقى شۇنچىلىككەن، — مەن گې-  
 پىمىنىڭ ئاخىرىنى داۋام قىلالىدىم.

— ۋاي قېرىندىشىم! — مېھمان مۇرىس-  
 دىكى خۇرجۇننى يەرگە قويۇپ مېنى چىڭ  
 قۇچاقلغىنىچە يىغىنى باشلىۋەتتى، — تۇلۇن  
 ئاي قېرىندىشىمەي، ئۆز قېرىندىشىمەي،  
 كۆڭلى شالدەك تۈز قېرىندىشىمەي... — مېھ-  
 ماننىڭ يىغىسى بىلەن خوتۇن بالىلىرىم ئۆي-  
 دىن چىقىپ ئەتراپىمىزغا يىغىلىشتى. ئايا-  
 لىم ئىككىمىز مېھماننىڭ يۈرەكىنى يارغۇدەك  
 ھەسرەتلىك يىغىسىغا قېتىلماي تۇرالمايدۇق.  
 قارىسام مېھماننىڭ نالىسى توختايدىغاندەك  
 ئەمەس، ئاخىرى ئۇنى يىغىدىن توختىتىشقا

مەجبۇر بولدۇم:  
 — قازاغا رىزا، ئاكا، — دېدىم ئۇنىڭ  
 قوللىرىدىن ئاچراپ چىققاندىن كېيىن، —  
 سەۋىر قىلىڭ...

مېھمان ياشلىرىنى كۈلرەڭ چاپىمىنىڭ  
 يېڭىدە ئېرىتىۋەتكەندىن كېيىن، ئۈمىچىرەپ  
 تۇرۇپ ھەممىمىز بىلەن بىر قۇر ئەھۋال-  
 لاشتى، مەن ئۇنى ئۆيگە تەكلىپ قىلدىم.  
 يوغان بىر ئېغىز ئۆيىنىڭ ئورنىچىلىك  
 كېلىدىغان قورۇيىمىزنىڭ ئوتتۇرىسىدا دادام  
 ئۆز قولى بىلەن تىكىپ ئۆستۈرگەن پەقەت-  
 لا بىر تۈپ ئەنجۈر بار ئىدى. ئۇ ئەنجۈر-  
 نىڭ مېۋىسىگە كىرگەننىڭمۇ ئىككى يىل  
 بولغانىدى، مېھمان مېۋىسىنى كۆتۈرەلمەي  
 ئېگىلىپ كەتكەن شاخلارنىڭ قېشىغا كەلگەن-  
 دىن كېيىن، تېخى ئەمدىلەنمەن سارغىيىش-  
 قا باشلىغان بىر تال ئەنجۈرنى تۇتۇپ  
 بېقىپ سورىدى:

— ۋاھ! سىلەرنىڭ بۇ يۇرتتىمۇ ئەن-  
 جۈر بولىدىكەن - ھە؟

— ئەسلىدىنمۇ يېشىمايدىغان، دادام  
 رەھمەتلىك قىشتا كىگىز - كېچەكلەر بىلەن  
 يۆگەپ يۈرۈپ پىشۇرىدىغان بولدى. بۇ ئۇچ-  
 نچى. يىلىدىكى مېۋىسى — دېدىم جاۋابەن.  
 — شۇنداقمۇ؟ — مېھماننىڭ چىرايى بىر-  
 دىن تۇرۇلۇپ، كەپتەردەك بۇقۇلداپ كەتتى.  
 ئەتىمالم ئۇ ئىچىدىن چىقىۋاتقان يىغىنى  
 توختىتالمىغان بولسا كېرەك، ئىككى قولىنى  
 بېقىنغا تىرىگىنچە ئىككى ياققا ئېغاڭلاپ  
 مېڭىپ يەنە يىغىنىنى باشلىۋەتتى، — باغقا  
 باغۋەن قېرىندىشىمەي، چۆلگە سايىۋەن قې-  
 رىندىشىمەي، ۋاي قېرىندىشىمەي، ئەنجۈر-  
 لۈك باغلىرىڭ قايتۇغۇ قېرىندىشىم، سايىسى  
 ھويلاڭنى بىر ئاپتۇغۇ قېرىندىشىم...

بىر تۈپ ئەنجۈرنى باغقا ئوخشىتىۋاتقان  
 بۇ مېھماننىڭ قەلبىنى چۈشىنىشكە بولاتتى.

دەپ ئانايتتىم. بىز كىچىكىمىزدىن بىر مە -  
 ھەللىدە چوڭ بولغان. مەن بۇ يىل توپتوغۇ -  
 را 62 ياشقا كىردىم، دادىلىرى 64 ياشتا  
 قازا قىلىدى. ھوشۇرانىكام ھېلىقى يەر  
 ئىسلاھات، ئىجارە كېمەينىش، كوپىراتىس -  
 يىلىشىش، كومۇنا قۇرۇش دېگەن ھەرىكەت -  
 لەردە ئاكتىپ بولۇپ چوڭ كادىر بولۇپ  
 كەتتى. مېنىڭ بۇ ئىشلار بىلەن چاتىقىم  
 بولماي، نەدە ئوغلاق، نەدە توخۇ، قوچقار  
 سوقۇشتۇرۇش بولسا شۇ يەردە يۈرگەچكە،  
 تا ھازىرغىچە كەتمەندىن قۇتۇلالمىدىم.  
 ھوشۇرانىكام بىزنى ئەينى ۋاقىتتا گۇرۇپپىدە  
 لاشتۇرۇپ كەينىدىن كوپىراتسىيەلەشتۈردى.  
 ئاز ئۆتمەي پارتىيەنىڭ چاقىرىقى دەپ  
 كوممۇنالاشتۇردى. ئۆزى بىزگە باشلىق  
 بولۇپ، نەچچە ئون مىڭ ئادەمنى بىر قول -  
 لۇق باشقۇردى، - ئىمىرەمىزىكام گەپ قىل -  
 ۋېتىپ بىردىنلا كۆڭلى بۇزۇلغاندەك بولدى.  
 ئۇ بىردەم ئاستىنقى، بىردەم ئۈستۈنكى  
 كالىپۇكىنى چىشلەپ بىر ھازا تۇرغاندىن  
 كېيىن يەنە ھازىسىنى باشلىۋەتتى، - كۈم -  
 مۇنانىڭ تۇۋرۇكى قېرىندىشمەي، كوممۇ -  
 ناننىڭ ئاتىسى قېرىندىشمەي، قۇرغان كوم -  
 مۇنالىرىڭ قالدغۇ قېرىندىشمەي... قايسى  
 باغرى تاشنىڭ كۆزى تەگدىكىن قېرىندىد -  
 شىمەي. بۇ دەرتلەرگە نېمە دېگۈلۈك قې -  
 رىندىشمەي، ھى! ھى!...  
 ئىمىرەمىزىكام چاي كىرگەندىن كېيىن -  
 لايىغىدىن توختىدى. كۈننىڭ ئىسسىقى،  
 سەپەرنىڭ جاپاسى ئۇنى ئوبدان چاڭقاتقان  
 ئوخشايدۇ، چايىنى ئىنتايىن لەززەتلىنىپ  
 ئىچتى، ئارقا - ئارقىدىن 5 - 6 پىمىيالى چاي  
 ئىچكەندىن كېيىن تەرنى چاينىنىڭ يې -  
 كىگە ئېرتىۋېتىپ، ئاندىن سېلىۋەتتى.  
 - ئۇسسۇلۇقنى مۇشۇ ناۋاتتەك باسىدۇ -  
 ىغان نەرسە يوق، لېكىن دۇنيادا بەك كەم، -  
 ئىمىرەمىزىكام پىمىيالىسىغا لىتىلاپ قۇيۇلغان

بىراق نېمىشقىندۇر ئۇنىڭ ئوخشىتىشى مېنىڭ  
 كۈلكەمنى قىستىماقتا ئىدى. مەن ھازىدار -  
 لىقىمنى ئويلاپ، كۈلكەمنى ئاران بېسىۋال -  
 دىم. مېھمانغا سەۋرى بېرىپ، قولتىقىدىن  
 يۆلىگىنىمچە ئۆيگە باشلاپ كىردىم. مېھمان  
 تۆرگە چىققاندىن كېيىن بەقەرە سۇرىسىنى  
 باشلاپ، بىر يولىدىلا تاماملىدى، ئارقىدىن  
 ئۆلگەنلەرنىڭ روھىغا، قالغانلارنىڭ سالامەت -  
 لىكىگە ئاتا پۇزۇن دۇئا قىلدى. دۇئادىن  
 كېيىن:  
 - مېنى تونۇمايلا ئۇكام، - دېدى  
 ئۆزىنى تونۇشتۇرۇپ، - ئىسىم ئىمىرەمىزە،  
 ھوشۇرانىكام بىلەن يېقىن تۇغقان بولىمىز،  
 بەلكىم دادىلىرى قازا قىلىشتىن ئىلگىرى  
 مۇبارەك نام شېرىپىمىنى قۇلاقلىرىغا قويۇپ  
 كەتكەندۇ؟  
 رەھمەتلىك دادامغۇ ماڭا بۇنداق  
 ئىسىملىك تۇغقىنىمىز بارلىقىنى دېمىگەندى،  
 ھازىر بولسا ئىمىرەمىزىكامدىن قانداق  
 تۇغقانچىلىق مۇناسىۋىتىمىزنىڭ بارلىقىنى  
 سوراقتا پېتىنالىمىدىم. ئۇ كۆڭلۈمدىكىنى  
 چۈشەنگەندەك ئۆزىنى تەپسىلىي تونۇشتۇ -  
 رۇشقا باشلىدى:  
 - يەنى مەسىلەن شۇنداقلا ئوچۇق -  
 لاشتۇرۇۋەتسەم، پېقىر ئىمىرەمىزە سىلەننىڭ  
 دادىلىرىنىڭ ئۆگەي ئانىسىنىڭ ئاتا بىر ئانا  
 باشقا ئاكىسىنىڭ ئايالىنىڭ چوڭ ئاپىسىنىڭ  
 كۆيۈمۈڭلەرنىڭ باجىسى بولمەن، - ئىمىرەم -  
 زىكام يۇقىرىقى سۆزلەرنى نەپەس ئالماس -  
 تىن بىر يولىلا دەپ تۈگىتىۋەتكەندىن  
 كېيىن ئۇلۇغ - كىچىك تىنۋېتىپ ماڭا مە -  
 نلىك تىكىلدى. ئۇنىڭ بۇ تونۇشتۇرۇشىدىن  
 ھېچنېمىنى چۈشىنەلمەستىن بېشىم گاڭگە -  
 راپ كەتتى. ئىمىرەمىزىكام سۆزىنى يەنە  
 داۋام قىلدى، - دادىلىرى مەندىن ئىككى  
 ياش چوڭ ئىدى. شۇڭا مەن ھوشۇرانىكا

چاينىڭ ئۈستىگە يەنە بىر كالىك ناۋاتنى سېلىپ داۋام قىلدى، — ئىبىيام كۆڭلۈم بۇزۇلۇپ كېتىپ گېپىم ئۇزۇلۇپ قالدى ئۇكام، ھوشۇرانىكام رەمىتى يۇرت- جامائەت شۇنچە تۇتسىمۇ ئۇنىماستىن، پار- تىيىنىڭ چاقدىرىقىغا ئاۋاز قوشۇمەن دەپ تۇرۇۋېلىپ، يۇرتتىكى شۇنچىلىك ھوقۇق، شۇنچىلىك قورۇ- چاينى تاشلاپ بۇ يەرگە كېلىۋالدى، ئۇ چاغدا سىلى 12 ياشلاردا ئىدىلا، شۇڭا چىق ئىشلارنى ئوقمايلا.

بىز سىنچاي ئىچكىچە پۇت- قولى چاق- قان ئايالم بىردەم-نىڭ ئىچىدە بىر تەخسە گۆشلۈك سەي قورۇپ كىردى، كەينىدىلا يۇزى چەلگىلىنىپ تۇرىدىغان ئەتكەن چېپىم- مۇ بىللە كىردى. ئىمىرەمىزىكامنىڭ سەيگە خوشتى يوقمۇ بىلىمدىم، ھېلىدىن- ھېلىغا نان تۇگۇرۇپ چايلان ئىچەتتى.

— ئىمىرەمىزىكام، — دېدىم ئۇنى سەيگە تەكلىپ قىلىپ، — مۇنۇ قورۇمىدىن ئالسىلار.

— ئالدىغان ۋاقتى بار ئۇكام، ئالدىغان ۋاقتى بار، — ئىمىرەمىزىكام سۆزۈمگە يارىشا بىر تال گۆشنى چوكىدا قىسىپ ئاغزىغا سالدى، ئارقىدىن يېرىملاپ قالغان چايغا يەنە نان چىلاشقا باشلىدى، ئايالم كورنى كۆتۈرۈپ كىرىپ، چېپىمنى لىقلاپ قويدى. ئۇ، چاينى 4- قېتىم لىقلىماقچى بولغاندا ئىمىرەمىزىكام ئىچى قۇرۇغدىلىپ كەتكەن ئاپ- قۇرنى دەستىخاننىڭ ئۈستىگە دۈمكۆمتۈرۈپ، ئىچمەيدىغانلىقىنى ئېيتتى.

— ئۇكام ئابدۇسۇپىراخۇن، — دېدى ئىمىرەمىزىكام چايدىن كېيىن قايتىدىن بە- دەشقان قۇرۇپ، ئاندىن بۇرۇتسىنى ئىككى قولىدا قوللىنىشنىڭ ئۈستىدىن يىغىنچاقلاپ ئارتىلىدۇرۇپ قويدى، — مانا ئەمدى ئۆز گېپىمىزگە كېلەيلى، راست گەپنى قىلسام، ئۇكام ئابدۇسۇپىراخۇن ھەر قانچە يىراق بولسىمۇ ئاچقان ھازىمىز، قىلغان دۇئايمىز رەمىتى ھوشۇرانىكامنىڭ روھىغا ئۇدۇل

تېگىپ بولدى دېسە، — ئىمىرەمىزىكام گەپ ئارىسىدا سەل تۇرۇۋالغاندىن كېيىن گېلىنى بىر قىرىۋېتىپ داۋام قىلدى، — بىر گەپنى دەپ بەرسەم يا ئىشىنىدىلا، يا ئىشەنمەيدى- لا، ھوشۇرانىكام رەمەتلىك ئۆزى چوك كادىر بولغىنى بىلەن بارغۇ قارىسىلا ئويۇن- تاماشا دېگەنگە تولمۇ ئىخلاسى بار ئادەم بولىدىغان، خۇدانىڭ قۇتلۇق كۈنى دېسەم روھى قورۇنۇپ قالىدۇ، ئەمما ھەر ئىككى- ئۇچ كۈندە بىر قېتىم مەن بىلەن ئۆلپەت- لىشىپ تۇرۇدىغان، شۇ ئىشلار يادىمغا كې- لىپ، يول ئۈستىدىلا ئۆزۈمنىڭ كۆڭلۈمنى قىلىپ كەلدىم، ئۇ نېمىدۇر دەپ قالمىسىلا، مانا ماۋۇ، — ئىمىرەمىزىكام تويۇن يانچۇ- قىدىن بىر بوتۇلكا ئىلىپ داچۇنى ئېلىپ، چوزىنىڭ ئۈستىگە تىكلەيدى، — مەيلى خال- سىلا، مەيلى خالىمىسىلا، مۇشۇ شېشىدىكى بىلەن سىلنىڭ قارىلىرىنى ئۈشتۈيۈمەن، ئاندىنمۇ ئېشىپ قالغىنىدا ھوشۇرانىكامنىڭ روھىنى خۇش قىلىمەن. قانداق بۇ ئىشىم قالمىشىپتىمۇ؟ — ئىمىرەمىزىكام بىلىپ بولماي- دىغان بىر خىل كۈلكە بىلەن كۆزۈمنىڭ ئىچىگە تىكلەيدى.

— نېمە؟ — مەن ئىمىرەمىزىكامنىڭ تاساددىپى بۇ تەكلىپىدىن ھودۇقۇپ كېتىپ نېمە دېيىشىمنى بىلەلمەي قالدۇم.

— قويسىلا ئۇكام، قويسىلا، — ئىمىرەمىزىكام ھېچنېمە بولمىغاندەك ئورنىدىن قى- مىرلاپ قويۇپ سۆزىنى داۋام قىلدى: — بىر شېشىنى بىكارلىغانغا ھوشۇرانىكام گۆردە يېتىپ بىرنېمە دەپ كەتمەيدۇ قارىسىلا، مانى قۇيىدىغان بىر قاچا ئەكەلسە.

— شۇنداق قىلسام بولارمۇ؟ — مەن تەنە بىلەن شۇ سۆزنى قىلغان بولساممۇ، ئۇ تۈزلا جاۋاب بەردى.

— ھى! ھى! چالا قاينىغان سۇدەك گەپ قىلىدىكەنلا ئابدۇسۇپىراخۇن، ھېلىقى

كۆپەپ پىشقان مانتىدەك راسا بولىدۇ، دې-  
سىلە، مەن ئىمىرەمزە شاپىبۇرۇت ئەزەلدىن  
بولمايدىغان ئىشنى قىلىپ باقمىغان.

مەن كۆڭۈلچەكلىكىمگە ئېلىنىپ،  
ئىمىرەمىزىكامنىڭ تەلپىنى يىرايمىدىم. بالا-  
چاقىلىرىم ئوقۇپ قالمىسۇن دەپ ئىشكىنى  
چىڭ ئەتتىم. ئەمەس، ئىشكايىنىڭ ئىچىدىن بىر  
رۇمكىنى ئەكىلىپ، ھاراقنى ئەمدىلا قۇياي  
دېيىشىمگە ئىمىرەمىزىكام دەرھال توختىتى-  
ۋېلىپ:

— ئابدۇسۇپىراخۇن، كالىپۇكتىن چەك  
چىقىرالمىدىغان كۆزۈمدەك بىرنېمىگە  
قۇيغانلىرى نېمىسى، بۇ ئىشلىرى دېتىمغا  
زادىلا ئولتۇرمىدى چۇمۇسىلا، ھوشۇرانىكام-  
نىڭ ئوغلى بولغاندىن كېيىن ھوشۇرانىكام-  
چە قۇلاقتىن قاس چىقارغۇدەك پىمىالىغىمىلا  
قۇيىسىلا.

مەن بىر ئېغىز گەپنى ئارتۇق كۆ-  
رۈپ، ئۇنىڭ تەلپىنى ئورۇندىدىم.  
— ئۆزلىرى ئىچمەستىن مېنىڭ ئالدىم-  
غا قويۇپ قويغانلىرى نېمىسى، — ئىمىرەمىز-  
ىكام بىردە قولىدىكى يېرىم پىمىالە ھاراققا،  
بىردە ماڭا قاراپ سورىدى.

— مەن پەقەت ئىچىپ باقمىغان.  
— ئوغۇل بالا ئەركەكنىڭ گېپىنى  
قارىمامدىغان، — ئىمىرەمىزىكام يېنىك تەنە  
ئارىلاش شۇنداق دېدى، — ئەتىگەننىڭياقى  
قىلغان گېپىمنىڭ خاسىيىتى ئۈچۈن بول-  
سىمۇ كالىپۇكلىرىنى تەڭكۈزۈپ ئاندىن ئىچ-  
مىسىلىمۇ مەيلى ئەمەسمىدى ئابدۇسۇپىراخۇن.  
قېنى رەسمىيىتىنى قىلىپ قويسىلا.

مەن بۇ ئادەم بىلەن تاكالىلىشىپ تۇ-  
رۇشنى ئارتۇقچە ابللىشىپ، دېگىنى بويىچە  
كالىپۇكىمنى تەككۈزۈپلا ھاراقنى يەنە ئۆز-  
ىگە سۇندۇم.

— ھەببەللى، مانا بۇ ئىشلىرى قاملاش-  
تى ئەمەسمۇ؟ — ئىمىرەمىزىكام باشمالتىقنى

چىقىرىۋەتكەندىن كېيىن، كالىپۇكىنى يېپىپ-  
ۋالىغان بۇرۇتسىنى تۈزەشتۈرۈپ ھاراقنى  
بىراقلا كۆتۈرۈۋەتتى...

ئارىدا ئىمىرەمىزىكام نۇرغۇن سۆزلەر-  
نى قىلىۋەتتى. مەن تەكەللىۋپ يۈزىسىدىنلا  
بېشىمنى لىڭشىتىپ ئولتۇردۇم.

— ئۈچ پىمىالە ئىچىۋەتسەممۇ قۇلىقىم-  
دىن ھېچ قاس چىقىرالمىدىغۇ بۇ ھاراق، —  
ئىمىرەمىزىكام بوتۇلكىنىڭ قاپ بېلىگە  
كېلىپ قالغان ھاراققا قاراپ قويدى، — بۇدا  
بىرنى دۆۋىلىپ تۇرۇپ قۇيۇۋەتسىلە، قاز-  
ىداق قىلىدىكىن؟

مەن ئىچىمدە قانداقتۇر بىر خورلۇق  
ھېس قىلىۋاتقان بولساممۇ بۇ «تۇغقىنىم»  
نىڭ كۆڭلىنى ئاياپ، يەنە بىر پىمىالە ھاراق  
قۇيۇپ بەردىم. ئۇ بۇنىمۇ كۆتۈرۈۋېتىپ پە-  
يالىنى ئالدىغا قويۇپ قويدى، ئارقىدىن  
تەخسىنى ئالغىنىغا قويۇپ، سەينىڭ گۆشلىرىنى  
چوكا بىلەن بۇرۇتنىڭ ئاستىغا ئىتتىرىشكە  
باشلىدى. تەخسە بەش مەنۇتقا قالماستىن  
قۇرۇغدى.

مەن گەپ قىلماستىن بوتۇلكىنىڭ  
ئاغزىنى ياپتىم. ئىمىرەمىزىكام كۆزۈمنىڭ  
ئىچىگە بىر قاراۋېتىپ، يانچۇقىدىن يالتىراق-  
قا ئورالغان كالىك بىر نىمىنى ئالدى. دە،  
ئۇنىڭدىن پۇرچاقتەك چوڭلۇقتا ئۇزۇۋىلىپ  
قالغىنىنى يەنە يۆگەپ يانچۇقىغا سالىدى  
ئۇزۇپ ئالغىنىنى سېغىزغا ئوخشاش ھېلىدىن  
ھېلىغا سوزۇشقا باشلىدى.

— نېمە ئۇ؟ — مەن ھەيرانلىقىمنى  
يوشۇرالمىدىم.

— نىشە! — ئىمىرەمىزىكام پەخىرلىنىش  
تەلپىۋىزىدا جاۋاب بەردى. ئۇنىڭ جاۋابى  
بىلەن بەدىنىم تىكەنلىشىپ، گېلىم بوغۇلدى، —  
ھەيران بولۇۋاتىدىلا ھە، ئابدۇسۇپىراخۇن، —  
ئىمىرەمىزىكام پىمىكچە يۆگەلگەن قەغىز-  
ىگە نەشىنى ئۇۋىتىپ سالغىچ داۋام قىلدى، —

مەن سىلگە دەپ بەرسەم، بۇ نەشەنىڭ شىپالىقىنى سىلى بىلىمەيلا، مۇنداقلا دەپ سەم، ھەتتاكى ھېلىقى دوختۇر دېگەن نېمەيلەر بىلىدەيدىغان كېسەللەرگەمۇ شىپا قىلدۇ.

— ھەر ھالدا ھاراقتىن كېيىن بۇنى چەكسەلە...

— ھېچقىسى يوق ئۇكا، — ئىمىرەمزدىن كام مەيدىسىگە مۇشتلاپ گەپ قىلىشقا باشلىدى، — مەيدىمىزدە ئىسسىقلىقىمىز بار تېخى، ھەي ھوشۇرانىكا، ھەي ھوشۇرانىكا! سىلەنىڭ يوقلۇقلىرى بەك بىلىنىۋاتىدۇ-دە...

ئىمىرەمزدىكىمانغا مانا ئەمدى ھاراق ئۆز تەسىرىنى كۆرسىتىشكە باشلىدى. ئۇ گەپنى زاۋان قىلالمىغاندىن باشقا، مۇناسىۋەتسىز بىر گەپلەرنى ئۆزىچىلا قىستۇرۇۋالاتتى، تۇرۇپلا كۆلەتتى، ئۇ، ئەنە شۇنداق قىلىپ نەشەنىڭ ھەممىسىنى چېكىپ يولدى، ئۆي ئىچىنى بەدبۇي پۇراق قاپلاپ كەتتى. مەن بارلىق دەرتلىرىمنى ئىچىمگە يۇتۇپ «قىممەتلىك» بۇ «پەتەنچى» نى بىر ئاماللاپ ئۆزۈم تۇتۇۋېتىشكە تىرىشچانلىق كۆرسىتىۋاتاتتىم.

— ئۇكام ئابدۇسۇپىراخۇن، — دېدى ئىمىرەمزدىكىمان بىردىن ئېسىنى يېغىپ، — مەن بارغۇ قارىسلا، مۇندىن 30 يىل ئىلگىرى ھوشۇرانىكامدىن ئۇچىمۇز كوي پۇل ئېلىۋېدىم، شۇنىڭدىن كېيىن سىلى بىلىمەيلا جېنىم ئۇكام، بېشىمغا نۇرغۇن دەرت كەلدى، تۇرمىدىمۇ ياتتىم. خاھىدىمۇ ئىشلىدىم، ئەمما ئوغرىلىق قىلىدىم، مىڭ تىرماشساممۇ تۆت تەڭگىگە ئېرىشەلمەي ھوشۇرانىكامنىڭ ئاشۇ پۇلىنى ئۆز قولىغا قايتۇرالمىدىم، مانا بۇگۈنكى كۈنگە كەلگەندە دۈمبەم ئازراق ئاپتاپ كۆرۈپ، قولۇمغا پۇل كىردى، لېكىن - زە ھوشۇرانىكام ئۆلۈپ كېتىپتۇ، ھەر نېمە

بولسىمۇ ئىزىنى باسقان سىلى بار ئىكەنلا، بولمىسا شۇ قەرز گەدىنىمىدە قالاتتىكەن، مانا ئۇكام، ماۋۇنى ئاۋۇتۇپ بەرسەم بولاتتى، بىراق ئۇنداق قىلسام سىلى ئۇنىمايلا. شۇنداق بولسىمۇ ئۇچىمۇز كوينى ساق تاپ - شۇرۇپ ئانىسلا، — ئىمىرەمزدىكىمان چاينىنىڭ قويۇن يانچۇقىدىن بىر تۇتام پۇلنى چىقىدۇ - رىپ قولۇمغا تۇتقۇزدى، ئاندىن ئۇلۇغ كىچىك تىنىۋېلىپ داۋام قىلدى، — ئۇھ! 30 يىلدىن بۇيان مۇشۇ پۇل يەلگەمنى ئېغىر تاشتەك بېسىپ كەلگەندى، مانا ئەمدى بېنىكىلەپ قېلىۋاتىمەن. مۇشۇ يېنىكىلەپ قالغىنىم ئۈچۈن ئۇكام قىلىپ قالغان ئاۋۇ ھاراقنى قۇيۇۋەتسە، بۇدا قۇلاقتىن قاس چىقىپ قالسا ئەجەپ ئەمەس، ھۇ... شۇ... رانىكامنىڭ روھى خوو... ش بۇ... لىدۇ دەپ مەن ئابدۇ... سۇپىراخۇن... ھۇ! ھۇ... ئى. ئىمىرەمزدىكىمان سۆزلەۋېتىپ جۈزىنىڭ ئاستىغىلا قەي قىلدى. مەن يۇگۇرۇپ چىقىپ داسنى كۆتۈرۈپ كىردىم.

— ھىچ... قىسى يوق ئۇ... كام، ھاراقنى قۇيسلا، قۇ... لىقىمىدىن قاس چىقىپ رە... مىتى ھوشۇرانىكامنىڭ رو... ھى خوو... ش بولىدۇ... ھۇ! ھۇ... ئى.

ئالدىدىكى مۇنۇ پەتەنچى تۇغقىنىم باياتىن يېگەنلىرىنى توسۇپ قالالمىدى، ئۇ ھەممىنى پاك - پاكىز ياندۇرۇپ بىر ئاز يېنىكىلىۋالغاندىن كېيىن يەنە داۋام قىلدى: — ئۇكام ئابدۇسۇپىراخۇن، ئادەم ئەجدادلىرىنىڭ نام شەرىپىنى ساقلاپ قالالاشى مۇمكىن، لېكىن مەن سىلگە ئېيتىپ قويسام ئۆزىنىڭ قەدىنى ساقلاشنى ئاتا - يىن جۇمۇسىلا، ئەمما ئىنسان ئۆزىنىڭ قەدىرى - قىممىتىنى ساقلاش ئۈچۈن بىر ئۆمۈر كەملىك قىلىدۇ قارىسلا، مەيلى سىلى نېمە دېسىلىمۇ مېنىڭ دەيدىغىنىم مۇشۇ...

مەسىئۇل مۇھەررىر ئالمىچان ئىسمائىل



# گۈلبانۇم

(ھېكايە)

يىڭىت ۋېلىسىپىتىتىن چۈشۈۋېتىپ ۋە ئۇنىڭغا قاراپ كەلدى.

گۈلبانۇم خۇشياقمىغانىدەك سوزۇلۇپ ئورنىدىن تۇردى.

— قانداق ئەھۋاسىڭىز؟ ياخشى تۇر.

دىگىزمۇ؟ مەھەللىدىكىلەر ئامانچىلىقتىمۇ؟

ھىمىت ئارقا-ئارقىدىن ئامانلىق سوراپ يېقىنلاپ كەلدى.

— ياخشى، ھەممەيىلەن ياخشى،

گۈلبانۇم سوغۇقلا جاۋاب بەردى.

— ئەتىگەندە بۇ يەردە ئولتۇرۇپ قاپسىزغۇ؟

— ھەئە، ناھىيىگە پىلانلىق تۇغۇت يىغىنىغا ماڭغانىم.

— مۇنداق دەڭ، «پىلانلىق تۇغۇت» دېگەن گەپ بىزنىڭ بۇ يەرلەرگىمۇ يېتىپ كەپتۇ. دە! — دېدى ئۇ گۈلبانۇمنىڭ كۆزىنىڭ ئىچىگە قاراپ تۇرۇپ، گۈلبانۇم ئاستا بويىنىنى تولغىدى، — ئۇنداقتا سىلەرنىڭمۇ خېرىدارلىرىڭلار ئازىيىپ، ئارام ئېلىپ قالغۇدەكسىلەر. دە؟

گۈلبانۇم ئۇنىڭ قەستەن گەپتە چېقىدۇ.

ۋاتقانلىقىنى بىلىپ، جاۋاب ئورنىدا ئۇنىڭغا مەنسىتمىگەن نەزەردە بىر قاراپ قويۇپ، ئۇنى چىقىماستىن ۋېلىسىپىت تەرەپكە قاراپ ماڭدى.

قاتتىق چارچىغان گۈلبانۇم ناھىيە بازىرىغا بىر كىلومېتىردىن كۆپرەك يول قالغاندا، ئازراق دەم ئېلىش ئالماقچى بولدى.

ئۇ ۋېلىسىپىتىنى يول ياقىسىدىكى قېرى سۆڭەتنىڭ تۈۋىگە توختىتىپ قويۇپ، ئېرىق بويىغا كەلدى. دە، شىرىلداپ ئېقىدۇ.

ۋاتقان سۇدا قولىنى يۇيۇپ ئوچۇملاپ بىر نەچچە يۇتۇم سۇ ئىچتى. ئاندىن ھارغىنىلىق بىلەن ئۇھ دەپ چوڭقۇر نەپەس ئالغاندىن كېيىن، شەبنەملىرى تېخى قۇرۇپ بولالمىغان ياپىيېشىل چۆپ ئۈستىگە ئولتۇردى ۋە تارغىنىش بۇ ئېرىقنىڭ زۇمرەتتەك سۈزۈك سۈيىنىڭ تۇرۇپ-تۇرۇپلا چۇرۇق-چۇرۇق قىلغاندەك، بىر خىل يەڭگىل سادا چىقىرىپ، گويا قوغلىشىۋاتقان دەك ئويناقشىپ ئېقىشىنى تاماشا قىلىشقا باشلىدى.

سۈزۈكلۈكىدىن سۇنىڭ ئاستىدىكى ئۇششاق تاشلار، كۆپكۈك قۇم ھەتتا قۇمغا يېپىشىپ تۇرۇپ قالغان يوپۇرماق-لارغىچە كۆرۈنىپ تۇراتتى. ئۇ، «گۈلبانۇم!» دەپ چاقىرغان ئاۋازنى ئاڭلاپ بېشىنى بۇراپ قارىدى.

«ھىمىت؟!» دەۋەتتى ئۇ پەس ئاۋازدا خۇددى دەپنىگە بىر نەرسە سانچىسىلغاندەك ئەندىكىپ.

— ياخشىمۇسىز گۈلبانۇم؟ — دېدى

قاتتىق چارچىغان گۈلبانۇم ناھىيە بازىرىغا بىر كىلومېتىردىن كۆپرەك يول قالغاندا، ئازراق دەم ئېلىش ئالماقچى بولدى.

ئۇ ۋېلىسىپىتىنى يول ياقىسىدىكى قېرى سۆڭەتنىڭ تۈۋىگە توختىتىپ قويۇپ، ئېرىق بويىغا كەلدى. دە، شىرىلداپ ئېقىدۇ.

ۋاتقان سۇدا قولىنى يۇيۇپ ئوچۇملاپ بىر نەچچە يۇتۇم سۇ ئىچتى. ئاندىن ھارغىنىلىق بىلەن ئۇھ دەپ چوڭقۇر نەپەس ئالغاندىن كېيىن، شەبنەملىرى تېخى قۇرۇپ بولالمىغان ياپىيېشىل چۆپ ئۈستىگە ئولتۇردى ۋە تارغىنىش بۇ ئېرىقنىڭ زۇمرەتتەك سۈزۈك سۈيىنىڭ تۇرۇپ-تۇرۇپلا چۇرۇق-چۇرۇق قىلغاندەك، بىر خىل يەڭگىل سادا چىقىرىپ، گويا قوغلىشىۋاتقان دەك ئويناقشىپ ئېقىشىنى تاماشا قىلىشقا باشلىدى.

سۈزۈكلۈكىدىن سۇنىڭ ئاستىدىكى ئۇششاق تاشلار، كۆپكۈك قۇم ھەتتا قۇمغا يېپىشىپ تۇرۇپ قالغان يوپۇرماق-لارغىچە كۆرۈنىپ تۇراتتى. ئۇ، «گۈلبانۇم!» دەپ چاقىرغان ئاۋازنى ئاڭلاپ بېشىنى بۇراپ قارىدى.

«ھىمىت؟!» دەۋەتتى ئۇ پەس ئاۋازدا خۇددى دەپنىگە بىر نەرسە سانچىسىلغاندەك ئەندىكىپ.

— ياخشىمۇسىز گۈلبانۇم؟ — دېدى

ھىمىت ئۇنىڭ ئەل-پازىغا قاراپ بىر قىسما كۈلۈمىسىرەپ تۇرۇپ دېدى:

— خوش ئەمەسە، قىزىشۇستەڭدە كۆرۈشەرمىز.

ئۇ، ۋېلىسىپىمىنى مېنىپ ئۇچقاندىك كېتىۋاتقان گۈلبانۇمغا قاراپ ئەلەم بىلەن ئېغىر تىنىپ تۇرۇپ قالدى.

گۈلبانۇم بولسا، يولنىڭ ياخشى-يا-مان يەرلىرىگىمۇ پەرۋا قىلماي، پىدالىنى غەزەپ بىلەن تېپىپ ئىلگىرىلىمەكتە ئىدى. «دېمەك، قوشۇستەڭگە مېڭىپتۇ-دە، بۇ نېمە! ناھىيىنىڭ بوسۇغىسىغا كېلە-كەلمەي ئاشۇنىڭغا ئۇچراپ قالغىنىمنى قارىمامدىغان!-دەپ ئويلىدى ئۇ زەردە بىلەن،- بىر ھېسابتا ئۇنىڭ ناھىيىدە بولمىغىنىمۇ ياخشى بولدى. بولمىسا، ئارقامدىن سايمىدەك ئەگىشىپ، بەزىبىر ئىشلارنى ئېنىقلىۋېلىشىمغا توسقۇن بولاتتى. پىلانلىق تۇغۇت ھەتقىدە يىغىن بار، دېگەن گەپنىڭ بىردىنلا تىلىمغا كېلىپ قالغىنى ھەجەپچۇ ياخشى بولدى-دە، شۇنداقتىمۇ ھەر ھالدا ئېھتىيات قىلغىنىم تۈزۈك، شەھەرگە تېزىرەك ماڭاي. خەپ، ھىمىت! قېنى، ھازىرچە كېرىلىپ يۈرۈپ تۇر.»

گۈلبانۇم ناھىيىدىكى ئىشلىرىنى تۈ-گىتىپ، ۋېلىسىپىتىنى يېقىن بىر تونۇشىنىڭ ئۆيىگە تاشلاپ، ئالدىراپ بېكەتكە كەلدى. شەھەرگە ماڭىدىغان كىرا ئاپتوبۇسى ئادەمگە لىق تولغان بولۇپ مېڭىش ئالدىدا تۇراتتى. ئۇ كېلىپلا ئاپتوبۇسقا چىقتى.

\* \* \*

گۈلبانۇم قوشۇستەڭ يېزىسىدا تۇغۇ-لۇپ ئۆسكەن. ئۇ، باشلانغۇچ مەكتەپنى

پۈتتۈرۈپ، تولۇقسىز ئوتتۇرىغا چىققان يىلى دادىسى ئالەمدىن ئۆتتى. شۇنىڭدىن باشلاپ ئۇ، مەكتەپتىن كېلىپلا ئانىسىنىڭ ئائىلە ئىشلىرىغا، ھەتتا يېشىنىڭ كىچىكلىكىگە باقماي ئېتىز-ئېرىق ئىشلىرىدىمۇ قارىشىدىغان بولدى. ئۇ كەمتەر، سەمىمىي قىز بولغاچقا ھەممە ساۋاقداشلىرى ئۇنى ياخشى كۆرەتتى، ھۆرمەت قىلاتتى، ئۇ ھەم-مىسى بىلەن ئىناق ئۆتەتتى. پەقەت بىرلا ساۋاقداشلىقى ھىمىت بىلەن چىقىشالمايتتى.

ھىمىت شەھەرلىك بىر دورىگەر كىشىنىڭ ئوغلى بولۇپ، ئۇلارنىڭ ئائىلىسى شەھەر ئاھالىسىنى تارقاقلاشتۇرۇش ۋاقتىدا قوشۇستەڭگە چىقىپ ئولتۇراقلىشىپ قالغان ئىدى. ھىمىت تولۇقسىز ئوتتۇرىدا گۈلبانۇم بىلەن ساۋاقداش بولۇپ ئوقۇدى. ئۇ، ئۆك-تەم، جىمەلخور بالا بولۇپ، مەكتەپتە قىز-لارنى تولا بوزەك قىلاتتى. ئۇلارنىڭ ئارقىسىغا كىرىۋېلىپ بىزەڭلىك قىلىپ سەت چاق چاق بىلەن جىلە قىلاتتى. بىر نېمە دېسە ئاغزىنى بۇزۇپ تىللايتتى. شۇڭلاشقا گۈل-بانۇملا ئەمەس، قىزلارنىڭ ھەممىسى ئۇنىڭغا ئۇچ ئىدى.

تولۇقسىز ئوتتۇرىنى پۈتتۈرگەندىن كېيىن، ھىمىت ناھىيىدە ئىشلەيدىغان ئاكا-سىنىڭ ياردىمىدە ناھىيىلىك تولۇق ئوتتۇرا مەكتەپكە كەتتى. گۈلبانۇم بولسا، يېزىدا قېپقالغاندى. كېيىن، ناھىيىدە ئېچىلغان ئالتە ئايلىق تىببىي كۇرستقا ئوقىدى. شۇنىڭدىن بۇيان ئۇ، قوشۇستەڭدە ئاكى-ئۇشپىرغا بولۇپ ئىشلەپ كېلىۋاتاتتى.

ھىمىت تولۇق ئوتتۇرىنى پۈتتۈرگەندىن كېيىن، قوشۇستەڭ باشلانغۇچ مەكتەپىگە ئوقۇتقۇچى بولۇپ ئورۇنلاشتى-دە،

قويىمەن.

— رەھىمەت، ئۆزۈمۈمۇ كېتەلەيمەن.  
— ۋاي-ۋاي، نېمانچە قاچىسىز، سا-  
ۋاقداشلىقىمىزنى ئۇنتۇپ قالدىڭىزمۇ؟ ئۇند  
چىۋالا قىپ كەتمەڭ.

— ھىممەت، ئارتۇق گەپنىڭ پايدىسى  
يوق. يولىڭىزغا مېڭىۋېرىڭ.

— گۈلبانۇم، ئۆزىڭىزمۇ كۆرۈۋاتقانسىز،  
بىزنىڭمۇ سايىمىزغا قاراپ يۈرگەن قىزلار  
ئاز ئەمەس. بىراق، «تالادا مىڭ كىشى،  
كۆڭۈلدە بىر كىشى» دېگەندەك، مانا سىز-  
دىن باشقا ھېچكىم يارىمايدۇ. ئوبدان بىل-  
سىز، مەن نامەرتلەردىن ئەمەس. ئەگەر ھەر  
قانداق بىر ئىشقا ھاجىتىڭىز چۈشسە، قو-  
لۇمدىن كەلگەن ياردىمىمنى ئايمىمەن،  
سىز بۇچۇن جېنىم كەتسىمۇ مەيلى جۇ-  
مۇڭ! — ھىممەت شۇنداق دېگەنچە غالدان  
لاپ كېلىپ قىزنىڭ قولىنى تۇتۇۋالدى.

— قولۇمنى قۇيۇۋەت، ئۇياتسىز، بوئ  
مىسا ۋارقىرايمەن، شەرمەندە بولىسەن.

— نېمە دېسىڭىز دەڭ، جېنىم گۈل  
بانۇم، گېپىمنى ئاڭلاڭ، — ئۇ تېخىمۇ يې-  
پىشتى. قىز ئۆزىنى ئۇنىڭ قولىدىن قۇتۇل-  
دۇرماق بولۇپ يۇلقىناتتى.

دەل شۇ پەيتتە، بىر كۈچلۈك قول  
كاپ قىلىپ ھىممەتنىڭ گەجگىسىدىن قامال  
لىۋالدى. شۇ ئان ھىممەتنىڭ قىزنى تۇتقان  
قولى بوشاشتى.

— نېمە قىلماقچىسەن ھىممەت! بۇ  
نېمە قىلغىنىڭ!؟

ھىممەت بويىنىنى قىيپاش بۇراپ ھو-  
مىيىپ قارىدى ۋە:

— ئەنۋەر؟! سەن نېمە قىلماقچى،  
تارت قولۇڭنى! مەن بىلەن كارىڭ بولمى-  
سۇن! بولمىسا، ھېلى بىكا... — دېدى.

مەھەللە- كويىدا كېرىلىپ، «سەن ئەمەس  
مەن» بولۇپ يۈرۈشكە باشلىدى. ئۇنىڭ بۇ  
ھالىتىنى كۆرگەن گۈلبانۇمنىڭ چىشى قې-  
رىشىپ، بىر يەرلەردە ئۇچراپ قالسا كۆر-  
مەسكە سالاتتى، ئىلاجى بار ئۇنىڭدىن  
ئۆزىنى چەتكە ئالاتتى. ھىممەت بولسا گۈل-  
بانۇمغا قانات سۆرەپ، ئەپ تاپسىلا ئالدىنى  
توسۇپ، تېتىقىسىزلىق بىلەن مۇھەببەت ئىز-  
ھار قىلىپ جېنىغا تېگەتتى.

بىر كۈنى كەچ گۈلبانۇم مەھەللىنىڭ  
ئايغ تەرىپىدىن قايتىپ كېلىۋې-  
تىپ مۇنداق بىر ۋەقەگە دۇچ كېلىپ  
قالدى:

ئۇ تۇغۇتقا بارغان ئايالنىڭ تۇغۇتى  
ئوڭۇشلۇق بولماي، ۋاقىت ئۇزىراپ كەتتى،  
ئاخىر خۇپتەن ۋاقىتى بىلەن ئىشنى  
تۈگىتىپ، خوشلىشىپ ماڭدى. مەھەللە ئە-  
چى جىمجىت ئىدى. تۇيۇقسىزلا ئارقا تە-  
رەپتىن شىپىرىلغان بىر شەپە ئاڭلانغاندەك  
بولدى. گۈلبانۇمنىڭ تېنى شۇركىنىپ،  
ۋۇجۇدىنى تىترەك باستى. ئۇ قەدىمىنى تېز-  
لىتىپ بىر نەچچە قەدەم مېڭىۋىدى، يېنى  
دىلا يالت قىلىپ تاماكا ئوتى كۆرىنىپ  
قالدى.

— كىم؟ — سورىدى گۈلبانۇم ئەنسىز  
ئاۋازدا.

— ھە، گۈلبانۇمىمۇ سىز؟ — دېدى  
تونۇش بىر ئاۋاز.

گۈلبانۇم بۇ تونۇش ئاۋازدىن خۇد-  
دى ھەرە چېقىۋالغاندەك ئەندىكىپ كەتتى-  
دە، بىردىنلا پۈتۈن ۋۇجۇدى مۇزدەك  
تەرگە چۆمۈلدى. ئۇ ئىتتىك مېڭىشىشقا  
باشلىدى.

— نېمە ئانچە ئىتتىك ماڭمىسىز،  
بىللە ماڭايلى، ئۆيىڭىزگە چە ئاپىرىپ

— بولمىسا نېمە قىلسەن؟ — ئەنۋەر  
ئۇنىڭ ئالابالداق كۆڭلىكىنىڭ ياقىسىدىن  
تارتىپ چىڭ سىقتى.

ھىمىت سەل پەستىكارغا چۈشتى.  
— ئەنۋەر، ئىككىمىزنىڭ ھېچقانداق  
ئاداۋىتىمىز يوق. مەن گۈلبانۇمغا ئۆز كۆڭ-  
لۈمىنى چۈشەندۈرۈۋاتىمەن، بۇ بىزنىڭ  
ئىشىمىز، بىز دېگەن ساۋاقداش...  
— كۆڭلۈڭنى چۈشەندۈرسەڭ يولىدا  
ئىش قىلمايمەن؟ مۇنداق كېچىدە، يەنە  
تېخى مەست ھالەتتە ئۇنىڭ ئالدىنى توسۇ-  
ساڭ بولامدۇ؟

ھىمىت پۇشۇلدىغىنچە ئەنۋەرگە تازا  
بىر گۈلبىيىپ قارىدى - دە، ئاندىن گۈلبا-  
نۇمغا قاراپ سەت بىر ھىمجىيىپ دېمىغىنى  
قىچىق قوبۇپ كېتىپ قالدى.

ئەنۋەر بىلەن گۈلبانۇم ھىمىتنىڭ  
ئارقىسىدىن بىر پەس قاراپ تۇرۇشتى. ئۇ  
كەتكەندىن كېيىن، ئەنۋەر گۈلبانۇمنى  
ئۆيىگە ئاپىرىپ قويماقچى بولۇپ ماڭدى.  
ئىككىيلەن يولبويى پاراڭلاشمىدى. پەقەت  
دەرۋازا ئالدىغا كەلگەندىلا ھەر ئىككىسى  
ئىختىيارسىز ھالدا بىر - بىرىگە قارىشىپ  
تۇرۇپ قېلىشتى. بىر پەستىن كېيىن گۈل-  
بانۇم ئېسىنى يىغىپ، سەل خىجىملىق  
ھېس قىلىپ قالدى - دە، دەرھال:

— رەھمەت سىزگە ئەنۋەر. ئاۋارە  
قىلىدىم، — دېدى. ئۇنىڭ تەلەپپۇزى تولمۇ  
يېقىملىق ئىدى. — بېشىڭنى يەيدىغان لۈك-  
چەك، ھەجەيمۇ سەت ئىش قىلىدى، خاتا  
چۈشىنىپ قالماڭ يەنە!

— ھېچكەپ يوق، ئۇمەستكەن، سىزمۇ  
كۆڭلىڭىزگە ئالماڭ.  
— خوش ئەمەسە، رەھمەت سىزگە! —  
گۈلبانۇم ئۇرۇلۇپ ئۆيگە ماڭدى. لېكىن،

بوسۇغىدىن پۇتىنى ئېلىپ بولۇپ، ئارقىسىغا  
قارىدى. ئەنۋەر جايىدا قىمىر قىلماي تۇ-  
راتتى. ئۇ قىزنىڭ قاراۋاتقىسىنى كۆرۈپ  
ئارقىسىغا بۇرۇلۇپلا يۈرۈپ كەتتى.

شۇ ئىشتىن كېيىن گۈلبانۇمنىڭ رو-  
ھى ھالىتىدە چوڭ ئۆزگىرىش بولۇشقا باش-  
لىدى. دائىم ئەنۋەرنى ئويلايدىغان، ئۇنى  
كۆرسە يۈرەكلىرى ئويىناپ، ھاياجاندىن  
يۈزى ھۇپپىدە ئوت ئالىدىغان، بىرەر كۈن  
ئۇچرىتالمىسا سېغىنىدىغان بولۇپ قالدى.  
ئۇ بارغانسېرى رىشتىنىڭ ئەنۋەرگە باغلى-  
نىپ قېلىۋاتقانلىقىنى، ئۇنى چىن قەلبىدىن  
ياقتۇرۇپ قالغانلىقىنى ھېس قىلىشقا باشلى-  
دى. لېكىن ئۇ ئەنۋەرنىڭمۇ ئۇزۇندىن  
بىرى ئۆزىگە كۆز سېلىپ يۈرگەنلىكىنى،  
ئۇنىڭ ئوتىدا كۆيۈپ يۈرگەن بولسىمۇ،  
كۆڭلىنى ئىزھار قىلىشقا ئەپلىك پەيت تا-  
پالماي، تاپسىمۇ جۇرئەت قىلالماي، كېلى-  
ۋاتقانلىقىنى بىلمەيتتى.

ئەنۋەر تولۇقسىز ئوتتۇرىنى پۈتتۈ-  
رۈپلا دادىسىنىڭ دېھقانچىلىق ئىشلىرىغا  
ياردەمچى بولدى. ئۇنىڭ دادىسى ئاغرىق-  
چان ئادەم بولۇپ، ئەنۋەردىن باشقا ئوغلى  
بولمىغانلىقتىن، ئەنۋەر ئامالسىز ئوقۇشتىن  
توختاپ قالغانىدى. كېيىن ئۇ ئۆزلۈكىدىن  
تراكتور ھەيدەشنى ئۆگىنىۋالدى. ھازىر  
ئىشلەپچىقىرىش ئەترىتىنىڭ تراكتورچىسى  
بولۇپ ئىشلەۋاتاتتى.

\* \* \*

ئارىدىن بىر يىل ئۆتتى. ئەنۋەر بى-  
لەن گۈلبانۇم بەختلىك ئائىلە قۇرۇۋالدى.  
بۇلارنىڭ ئىناق ئائىلىسىگە ھەممىسىنىڭ زو-  
قى كېلەتتى. بولۇپمۇ گۈلبانۇم ئۆز بەختى-

قاراپ قالدى.

قاراڭغۇ چۈشتى. ئەنۋەر قايتىپ كەلمىدى. گۈلبانۇم ئەنسىرەپ ئولتۇرالمىدى قالدى. دە، ئاخىرى قوغداش بۆلۈمىگە ماڭدى.

ئۇ كېتىۋېتىپ ئويلايتتى: «ئەجەب بىر ئىش - ھە؟! خۇددى جىنايەتچىگە ئوخشاش مۇئامىلە قوللىنىپ ئېلىپ مېڭىشتا! كەلگەنلەرنىڭ ئارىسىدا ھېلىقى بېشىڭنى يېگۈر ھىممىتىنى كۆرگەندەك قىلدىم. ئۇ تاماشا كۆرگەندەك بىر چەتتە كېرىلىپ تۇراتتى... بۇنىڭدا چوقۇم بىر جىمىن بار، قېنى، بار - غاندا بىلىمەنغۇ...»

گۈلبانۇم قوغداش بۆلۈمىنىڭ ھويلىسىغا كىرگەندە، ئىككى ئادەم تامغا يۆلەنىپ پاراڭ سېلىشىپ ئولتۇراتتى.

— كېلىپ قاپسىزغۇ گۈلبانۇم؟ — دېدى ئۇلارنىڭ بىرى. گۈلبانۇم توختى دېگەن بۇ ئادەمنى تونۇيتتى.

— ئەنۋەرنى چاقىرىپ كېتىشكەندى، تېخىچە ئۆيگە بارمىدى، نېمە ئىش بولدى - كىن دەپ كېلىۋىدىم، — دېدى گۈلبانۇم ئۇلارغا سالام بەرگەندىن كېيىن.

— نېمە ئىش بولغىنىنى بىزمۇ ئۇ - قالمىدۇق. ئەھۋالدىن قارىغاندا بۈگۈن قايتالمىدىغان ئوخشايدۇمىز قايتىپ كېلىشىپ، خاتىرجەم ئۇخلاڭ، قورققۇدەك ئىش بولماس.

— توختىكا، جېنىم توختىكا، نېمىشقا قايتمايدۇ؟ ئوچۇقراق گەپ قىلىسلىچۇ، خۇش بوپ كېتەي، — دېدى گۈلبانۇم ئىنتايىن جىددىيەلىككەن ئەلپازدا ئۇلارغا يال - ۋۇرۇپ. شۇ چاغدا تاشقىرىدىن گۇدۇڭشى - غان ئاۋاز كەلدى.

— ئۇلار كېلىۋاتىدۇ، سىز خاپا بول -

دىن ئىنتايىن خۇشال ھەم رازى ئىدى. شۇنداق كۈنلەرنىڭ بىرىدە خۇددى كۆز تەڭكەندەك قارا بۇلۇت بۇلارنىڭ ئاستىسى ئۈستىگە سايە تاشلىدى.

بىر كۈنى ئۇلار كەچلىك تاماق ئۈستىدە ئولتۇرۇشاتتى. توساتتىن ھويلىغا بىر توپ ئادەم كىرىپ كەلدى. ئەنۋەر ئۇلارنىڭ ئەلپازىغا قاراپ، سەل ھودۇققان ھالدا ئورنىدىن تۇردى. دە، چاندۇرماستىن خۇش - مۇئامىلە بىلەن ئۇلارنى قارشى ئالدى:

— كېلىڭلار، قېنى، داستىخانغا كېلەيلى.

— بولدى. بىز سېنىڭ لەڭمىنىڭنى يېگىلى كىرەمدۇق. بىز بىلەن ماڭ! — دېدى ئېگىز، قاتاڭغۇر كەلگەن 26-27 ياشلار چامىسىدىكى بىر يىگىت، ئۇ قوغداش بۆلۈمىنىڭ خادىمى ئىدى.

ئەنۋەر تېخىمۇ ھودۇققۇپ كەتتى. — نېمە ئىش بولدى؟ ھەر قانچە بولسىمۇ داستىخانغا كېلىڭلار، — دېدى گۈلبانۇم ھەيرانلىق ئىلىكىدە.

— بىز ئالدىرايمىز، — دېدى ئۇ گۈلبانۇمغا سوغۇق قاراپ، ئاندىن ئەنۋەرگە بۇيرۇق قىلدى، — ماڭ!

ئەنۋەر ئايالىغا چوڭقۇر مۇھەببەت بىلەن تىكىلىپ كۈلۈمسىرەپ، «خاتىرى - جەم بول، ھېچ - چىگەپ يوق» دېگەن مەنىدە باش ئىرغىتىپ قويۇپ، ئۆزىنى مەغرۇر، تۇتۇپ چوڭ - چوڭ قەدەم ئېلىپ ئۇلارنىڭ ئالدىغا چۈشۈپ ماڭدى.

گۈلبانۇم ئۇلارنىڭ ئارقىسىدىن دەر - ۋازا سىرتىغىچە ئەگىشىپ چىقتى ۋە ئۇلارنىڭ قارىسى يۈتكۈچە كۆزلىرىدىن بۆل - دۇقلاپ ئېقىۋاتقان ياشنى سەزمىگەن ھالدا

نى ئايالنىڭ تۇغۇتقا چاقىرىپ كەلگەندى،  
 بىر يەردە كۆرسە ھالى قالمايتتى. بۇگۈن  
 بۇلارنىڭ بىردىنلا مۇنداق يۈزسىزلىك قىل-  
 غىنىغا ئىنتايىن خورلۇقى كەلدى - دە، ئاچ-  
 چىقى بىلەن ئۇسسۇپلا ئىشخانغا كىردى...

گۈلبانۇم ئىنتايىن روھى چۈشكەن،  
 ئۈمىدسىزلەنگەن ھالدا ئۆيىگە قايتىپ كەل-  
 دى. ئۇ ئىشىكتىن كىرىپلا كارىۋاتقا ئۆ-  
 زىنى ئېتىپ بۇقۇلداپ يىغلاپ كەتتى.  
 مەلۇم بولدىكى، ئەنئەنە ناھىيىلىك

دېھقانچىلىق سايمانلىرى شىركىتىدىن خە-  
 مىيەۋى ئوغۇت يۆتكىگەندە، تۆت توننا  
 ئوغۇتنى باشقا يېزىدىكى دېھقانلارغا يۇقس-  
 ى باھادا سېتىپ، شۇ پۇل بىلەن تويىنى  
 باياشات ئۆتكۈزۈۋاپتۇمۇش. ھازىر ئەنئە-  
 نىڭ ئوغۇت ساتقان دۈيلەرگە يېزىپ بەر-  
 گەن ھۈججىتى پاش بوپتىمۇش. قوغداش  
 بۆلۈم يۇقىرىغا مەلۇم قىلىپ ئەۋەتكەن ئالا-  
 قىغا جاۋاب كەلسە، ۈچە ئەنئەنە تۇتۇپ  
 تۇرۇلماقچىمۇش.

ئۈچ كۈندىن كېيىن ئەنئەرنىڭ نا-  
 ھىيىگە ئېلىپ كېتىلگەنلىكى مەلۇم بولدى.  
 ئارىدىن ئۈچ ئاي ئۆتتى. گۈلبانۇم  
 كۈندىن - كۈنگە يادا، روھى - كەيپىياتى  
 چۈشكۈنلىشىپ، كىشىلەرگە كۆرۈنۈشتىنمۇ  
 ئۆزىنى قاجۇرۇپ يۈرۈدىغان بولۇپ قالدى.  
 ئۇ مۇناسىۋەتلىك ئورۇنلارغا بېرىپ ھال -  
 ئەھۋال ئېيتىپ يىغلاپ باقتى. ئەمما تى-  
 زۇك جاۋاب ئالالمىدى. قانداقتۇر بۇ غە-  
 لىتە «ئوغرىلىق ئەنزىسى» نىڭ جاۋابكار-  
 لىقى ئەنئەرنىڭ ئارتىلىپ قالغىنىنى ئۇ زا-  
 دىلا ئەقلىگە سىغدۇرالمىۋاتاتتى. كېچىلىرى  
 كىرىپ، كىچىك قاقماي ھەسرەت بىلەن  
 زارلىناتتى.

ماي نېرسىراق كېتىشك. بىكار بىز بالاغا  
 قالمايلى.

— شۇنداق قىلىش. چاققان كېتىشك  
 سىگىلىم، بىزنى ئاياك، - دېدى يەنە  
 بىرەيلەن.

— ئۇلار دېگەنلەر كىملىرى؟ - دې-  
 دى گۈلبانۇم پەس ئاۋازدا.

— كىم بولاتتى، پازىللار - دە.  
 گۈلبانۇم پازىلنىڭ ئىسمىنى ئاڭلاپ  
 ئۇلاردىن يىراقلاپ تام تىۋىگە ئۆزىنى  
 ئالدى.

پازىل يېزىلىق قوغداش بۆلۈمىنىڭ  
 باشلىقى بولۇپ، تۈز كۆڭۈل، نىيىتى دۇ-  
 رۇس ئادەم ئىدى. لېكىن مۇئامىلىدە قو-  
 پالراق، كەسكىن، دائىم قاپسىقنى تۈرۈپ،  
 ئېچىلماي يۈرىدىغان يىگىت ئىدى. شۇڭا  
 گۈلبانۇم سۈر باسقاندىك بولدى - يۇ،  
 ئەمما ئۆزىنى دەرھال بېسىۋېلىپ، نېمە  
 كۆرسەم كۆرەي، بۇلار بىلەن سۆزلىشىپ  
 باقاي، دېگەن نىيەتتە ئۇلار تەرەپكە  
 ماڭدى.

— كىم؟ - دەپ سورىدى پازىل گۈل-  
 بانۇم تەرەپكە قاراپ.

— مەن، - دېدى گۈلبانۇم پەس  
 ئاۋازدا.

پازىل بىر سېكۇنتتەك توختاپ، ئان-  
 دىن گەپ قىلماي ئىشخانغا قاراپ ماڭدى.  
 باشقىلارمۇ ئارقىسىدىن بىللە كىرىپ كېتىشتى.  
 گۈلبانۇم ئۇلارنىڭ گەپمۇ قىلماي  
 كۆرمەسكە سېلىپ ئۆتۈپ كېتىۋاتقىنىغا قا-  
 راپ يىغلىۋېستەيلا دەپ قالدى. چۈنكى،  
 ئاشۇلارنىڭ ھەممىسى گۈلبانۇم بىلەن ئۈچ-  
 رىشىپ قالسا ئالاھىدە ھۆرمەت بىلەن سا-  
 لاملىشىدىغان ئادەملەر ئىدى. تېخى يېقىن-  
 دىلا پازىل مىڭ بىر خۇشامەت بىلەن ئۇ-

\* \* \*

تۇن نىسپى مەزگىل ئىدى. ئىشىك-نىڭ بوش ئەمما جەددىي چېكىلىشىدىن ئەندىكىن ئويغانغان ئامىنە چوڭ ئانا بېشىنى كۆتۈرۈپ قۇلاق سالدى. ئۆي جىمجىت. پەقەت بوۋاينىڭ گاژ-گۈژ ئارىلاش خورىكىدىن باشقا ئاۋاز يوق ئىدى. ئۇ ياس-تۇققا باش قويماي دەپ تۇرۇشقا ئىشىك يەنە چېكىلدى.

— كىمۇ؟

— مەن، ئامىنە چوڭ ئانا، — دېدى بىر-سى. موماي بۇ ئاۋازنى توندى. ئۇ قوش-نىمىسى روشەنگۈل ئىكەنلىكىنى بىلىپ ئال-مان - تالمان ياس-تۇققىڭ يېنىمنى سىپاش-تۇرۇپ، سەرەڭگىنى تاپتى - دە، چىراغنى ياندۇرۇپ ئىشىكنى ئاچتى.

— روشەنگۈل مۇ سەن بالام؟

— مەن بولالمايدىم چوڭ ئانا...

موماي سەرەڭگە يېقىپ ئۇنىڭغا سەپ سېلىپ قارىدى. ئۇنىڭ ھالى پەرىشان ئىدى. كۆزىدىن تاراملاپ ياش ئېقىۋاتاتتى. قولتۇقىدا كىچىككىنە بىر بوپسىمۇ بار ئىدى. موماي ئۇنىڭ ئەپتىدىن ئەھۋالىنى چۈشەندى - دە، دەرھال ئۆيىگە باشلاپ چىراغ ياقتى.

— بالام، ئىمىن ئۆيىدە يوقمىدى؟ — سورىدى موماي ئۇنى ئىچكىرى ئۆيىگە باشلاۋېتىپ.

— بار، لېكىن غەرق مەست. بىر ياققا كېتىپ ھېلىقى ھىمىت دېگەن ناكەس بىلەن ئۆلگۈدەك ئىچىپ كەپتۇ. ئىككىسى خۇددىنى بىلمەي يېتىشىدۇ، ماڭا قارىغۇچىلىكىمۇ يېرىق، — دېدى روشەنگۈل.

موماي ئۇنىڭغا قاراپلا تۇغۇت ۋاقتى

نىڭ توشۇپ قالغانلىقىنى بىلدى.

ئۇ روشەنگۈلنى ياتقۇزدى - دە، ئۆزى بىلگەن ئۇسۇل - چارىلەر بىلەن ئىشقا كىرىشتى. بىراق خېلى ئۇزۇن ھەپىلەشكەن بولسىمۇ، ئىش ئانچە ئوڭۇشلۇق بولمايۋاتتاتتى. بالا تەتۈر كېلىپ قالغانىدى. رو-شەنگۈل قىيىنلىپ كېتىۋاتاتتى. ئۇنىڭ چې-رايى قەغەز دەك ئاقىرىپ، كالىپۇكلىرى كۆ-كىرىپ كەتتى. پۇت - قولى مۇزلاپ كېت-ۋاتاتتى. بۇ ئەھۋالدىن موماي ئەنسىرەپ قالدى. ئاخىر چىقىپ بوۋاينى ئويغاتتى:

— قوپسىلا، خۇدالىق ئۇچۇن چاققان بولسىلا، گۈلبانۇمنى چاقىرىپ كەلسىلە، مەن ئامال قىلالمايدىم. ئەھۋال يامان، — دېدى ئۇ بوۋاينى ئىرغىتىپ.

بوۋاي، دەرھال كىيىمىنى - دە، ئۆي-دىن چىقىپ كەتتى. موماي بىچارە روشەن-گۈلنىڭ نالىسىگە چىدىماي تىت - تىت بو-لۇپ كېتىۋاتاتتى. ئۇنىڭغا ئېچىنىپ ئىمىنى قارغايتتى:

— خۇدا جازاڭنى بېرەر! ئېشەكنىڭ سۇيىدۈكىنى ئىچىپ خوتۇن بىلەن كارىڭ يوق. ئاخىر بىر كۈن ھاراققا ئۆلەرسەن چۇۋاينىمەك! لەنەت سەندەك ئوغۇل بالغا! خۇدايىم ئاشۇنداق مەرەزلەرگە نېمىشىقىمۇ پەرزەند بېرىدىغاندۇ...

شۇ ئەسنادا بوۋاي گۈلبانۇمنى باش-لاپ يېتىپ كەلدى. گۈلبانۇم روشەنگۈلنى تەكشۈرۈپ كۆرۈپ، شۇ ھامان بىر ئوكۇل ئۇردى. ئاندىن ئۇياق بۇياققا ھەرىكەتلەندۈرۈپ بىر ھازا ھەپىلەشتى. ئىش ئوڭىغا تارتىپ، روشەنگۈل تاڭغا يېقىن ئامان - ئېسەن بوشىنىۋالدى.

روشەنگۈل يېڭى دۇنياغا كۆز ئاچقان قىزىنى يېنىغا ئېلىپ ياتقاندىلا، ئاندىن

ئۆي ئىچىدىكى جىددىچىلىك بېسىلىپ،  
ھەممەيلەننىڭ چىرايىدا خاتىرجەملىك ئە-  
كس ئەتتى. روشەنگۈلنىڭ نالىسى بېسىلغان  
بولسىمۇ، ئەمما كۆزلىرىدىن تاراملاپ ياش  
قۇيۇلۇپ تۇراتتى.

— نېمە بولدىڭ قىزىم؟ يىغلاۋات-  
سەنغۇ، يەنە ئاغرىۋاتامسەن؟ — دېدى مو-  
ماي تورۇسقا تىكىلگىنىچە ئوڭدىسىغا  
ياتقان روشەنگۈلنىڭ يېنىغا كېلىپ.  
روشەنگۈل بېشىنى چايقىدى.

— ئەمەسە نېمىشقا يىغلايسەن؟  
ئېرىڭدىن خاپا بولۇۋاتامسەن - يە؟ ھېچقە-  
سى يوق. ھازىر ياشلىق قىلىدۇ، ئاستا-ئاستا  
تۈزىلىپ قالىدۇ. كۆڭلۈڭنى بۇزما، ئېغىر  
يۈكتىن يەڭگىۋالىڭ.

— ياق، چوڭ ئانا، — دېدى روشەنگۈل  
زەئىپ ئاۋازدا، — ئۇزۇندىن بېرى مېنى  
ئازابلاپ كېلىۋاتقان يەنە بىر ئېغىر يۈك  
بار...

— ۋاي خۇدايىمەي، نېمە دەيدىغان-  
سەن، يەنە قانداق يۈك ئۇ؟ — ئەجەبلىنىپ  
سوردى موماي.

روشەنگۈل بىردە مومايغا، بىردە نەر-  
سە - كېرەكلىرىنى يىغىشتۇرۇۋاتقان گۈلبانۇمغا  
مۆلدۈرلەپ قارىدى.

— مەن قايتاي، سىز ئوبدان دەم  
ئېلىڭ روشەنگۈل، — دېدى گۈلبانۇم سوم-  
كىسىنى مۇرىسىگە ئېلىۋېتىپ.

— ئالدىزىماڭ قىزىم. بىلىسە چاي  
ئىچىمىز. بۇنداقلا كەتسىڭىز قانداق بولىدۇ، —  
دېدى موماي گۈلبانۇمنى توسۇپ.

— شۇنداق قىلىڭ گۈلبانۇم، مېنىڭ  
سىزگە دەيدىغان چىق گەپلىرىم بار، مۇشۇ  
باھانىدە سىز بىلەن ئازراق مۇڭدېشىۋالاي، —  
دېدى روشەنگۈل ياستۇقتىن بېشىنى

كۆتۈرۈپ. — ھە، شۇنداق بولسۇن، مەن چاي  
تەييارلاي، سىلەر ئولتۇرۇپ پاراڭلىشىپ  
تۇرۇڭلار، چاي ھازىرلا تەييار بولىدۇ، —  
دېدى - دە، موماي چىقىپ كەتتى.

روشەنگۈل گۈلبانۇمنى يېقىن ئولتۇ-  
زۇشقا شەرەت قىلدى. گۈلبانۇم ئۇنىڭ  
ياستۇقى يېنىغا يېقىن كېلىپ ئولتۇردى.  
روشەنگۈل ئۆزىنى ئوڭشىۋېلىپ سۆزىنى  
باشلىدى:

— سىز بىلەن زادىلا ئەپلىك بىر  
يەردە ئۇچرىشالمايدىم. سىزگە ئېيتىدىغان  
مۇھىم گەپلىرىم بار ئىدى. بۇ دەپتۇر مېنى  
كىشىگە قوشمايدۇ. يە بىر يەرگە بارغۇزمايدۇ.  
شۇڭا سىزنى ئىزدەپ چىقالمايدىم.  
ئۇزۇندىن بىرى يۈرىكىمنى قۇرت بولۇپ  
غاجىلاپ، ئارام بەرمەي كېلىۋاتقان بىر ئىش  
بار. ئاڭلىغاندىن كېيىن، بىرىسىگە تىنىپ  
سالماڭ، ئۆزىڭىزلا بىلىپ قېلىڭ. بولۇپمۇ  
ئىمىن بىلىپ قالمىسۇن. بولمىسا ئۇ گۈلنىڭ  
قولدا ھارام ئۆلۈپ كېتىمەن...

بۇ گەپلەرنى ئاڭلاپ گۈلبانۇم سەل  
سەگەكلەشتى ھەم ئۇنىڭ كۆڭلىگە مەدەت  
بەرمەكچى بولۇپ:

— خاتىرجەم بولۇڭ روشەنگۈل، مەنمۇ  
بىر ئەقىل ئېگىسى. ھېچقاچان سىز خاپىلىق  
تارتىدىغان ئىشنى قىلمايمەن. ماڭا ئىشنىڭ،  
ھەرگىز ئەندىشىدە بولماڭ، — دېدى ئۇ  
سەمىمىيەت بىلەن.

روشەنگۈل ئىشىك - دېرىزىگە بىر قا-  
ردىۋېتىپ، ئاستا ياستۇققا يۆلەندى - دە،  
ئۆزىنى ئوبدان توختىتىۋېلىپ سۆزلەشكە  
باشلىدى:

— كۆز ئايلىرى ئىدى. بىر كۈنى  
كەچكە يېقىن مەھەللىدە كىنو قويۇلىدىكەن

خۇددى مايچۇندەك بوسۇغىدىن لىككەدە ئاتلاپ كىرگەن پىتى ئىچكىرىكى ئۆيگە كىرىپ كەتتى. ئىمىن لامپىنى ئېلىپ پىلىكىنى كۆتۈرگەچ ئۇنىڭ ئارقىسىدىن كىرىپ كەتتى.

مەن شۇ زامات بېشىمنى كۆتۈرۈپ، ياستۇققا جەينەكدەپ تۇرۇپ ئۆي ئىچىگە قۇلاق سالدىم.

— خوتۇنۇڭ تۈيىمغاندۇ؟ — دېدى نامەلۇم بىر ئاۋاز.

— ياق، تۈيىمدى. تۈيىسىمۇ ھەددى ئەمەس. خاتىرجەم بول. — بۇ ئىمىننىڭ ئاۋازى ئىدى.

— بىر قاراپ باقە، — دېدى يەنە ھېلىقى نامەلۇم ئاۋاز.

ئىمىن پۇتىنىڭ ئۇچىدا مېڭىپ تاش-قىرقى ئۆيگە چىقتى ۋە بېشىغا كېلىپ سىنچىلاپ قارىدى. ئاندىن ئىشىكنىڭ ئىلى-خۇچىنى كۆرۈپ بېقىپ كىرىپ كەتتى. بۇ چاغدا مەن ئاللىقاچان «قاتتىق ئۇخلاپ» كەتكەندىم.

— ھېچقانداق شەپە يوق. ئۇمۇ ئۇخ - لاپ قېتىپ كېتىپتۇ، — دېدى ئىمىن.

ئۇ كىرىپ كېتىشى بىلەن بېشىمنى كۆتۈرۈپ قۇلاق سالدىم. ئىچكىرى ئۆيدە بىر ھازاغىچە پەچىرىلىشىش ۋە شىرىق - شىرىق ئاۋاز ئاڭلىنىپ تۇردى. ئۇ شىرىق - شىرىق-لار خۇددى ساناۋاتقان پۇلنىڭ شىرىقلىشىغا ئوخشايتتى. ئىختىيارسىز ھالدا ۋۇجۇدۇمنى بىرخىل ئەنسىزلىك چۇلغىۋالدى. يۈرىكىم دۇپۇلدەپ كېتىۋاتاتتى.

— بۇ ئىككى توقماقنى ئۇياققا سۇڭ گىتلى، قالغىنى ئىككىمىزگە تەڭ بولسۇن، قانداق؟ — دېدى ھېلىقى نامەلۇم كىشى. — سەن نېمە دېسەڭ شۇ ئاداش.

دېگەن خەۋەرنى ئاڭلاپ، كەچلىك تاماقنى بالدۇر تەييارلىدىم. ئىمىنمۇ بالدۇر كېلىپ تاماقنى يېدى - دە، نەگە بارىدىغانلىقىنى دېمەيلا چىقىپ كەتتى. قاراڭغۇ چۈشۈپ كىنۇنىڭ ۋاقتىمۇ بويىقالدى. لېكىن ئىمىن قايتىپ كەلمىدى. مەن ئۇنى كۈتتۈم. ھەتتا دەرۋازا تۈۋىگە چىقىپ ئۇنىڭ يولىغا نەچچە قېتىم قارىدىم، ئۇ كەلمىدى. قوش-نىلار بىلەن كېتىۋېرىشكە جۈرئەت قىلالمايدىم. كىنۇمۇ باشلىنىپ كەتتى. ئاي دالادا قويۇلۇۋاتقان كىنۇنىڭ ئاۋازى ئاڭلىنىپ تۇرغانلىقتىن ئىچىم تىت-تىت بولۇپ كەتتى. كىنۇ يېرىملاشقىچىمۇ ئىمىن كەلمىدى. ئاخىرى، ئاچچىقىمدا قېيىداپ ئورۇنىنى سالدىم - دە، ئىشىكنى ئېلىپ يېتىۋالدىم. كۆرۈم ئەمدىلا ئۇيقۇغا مېڭىۋىدى، ئىشىك «تىرىق» قىلىپ قالدى. بېشىمنى كۆتۈرۈپ ئىشىككە قارىدىم. قوشقانالىق ئىشىكنىڭ ئارىلىقىدىن بىر قول كىرىپ زەنجىرنى قاغاتۇمشۇقتىن ئاۋايلاپ ئېلىشقا باشلىدى. بۇنى كۆرۈپ مېنى بىردىنلا قورقۇنۇچ باستى. ئەسلىدە ئىمىن بىر يەردىن كەچ كەلسە ئىشىك تىزىۋىگە كېلە - كەلمەي «روشنە!» دەپ توۋلايتتى ياكى ئىشىكنى ئۇراتتى، مەن قورققىنىمدىن بېشىمنى يوتقانغا تىقىپ، ئاستىرتتىن قاراپ ياتتىم. شۇ ئەسنادا ئىمىن ئىشىكنىڭ ئىككى قانتىنى ئىككى قولىدا ئېھتىيات بىلەن ئىتتىرىپ ئۆيگە كىردى - دە، ئۆي ئىچىگە بىر قۇر كۆز يۈگۈرتۈپ چىقىپ، ئارقىسىغا ئۇرۇلۇپ «كىر» دېگەن ئىشارىنى قىلدى. ئۇنىڭ بۇ قىلىقىغا ھەيران بولدىم - دە، پىلىكى پەس چۈشۈرۈپ قويۇلغان لامپىنىڭ غۇۋا يورۇقىدا دىققىتىمنى يىغىپ ئويىدىن سەپسالدىم. غەلەتتە بىر ئادەم

ئىشقىلىپ ھېلىقى ساقچى ئاداشىنى ئوبدان راق خۇش قىلىپ قويايلى. ئۇنىڭ كۈچى بىلەن چىق ئىشلىرىمىز بېسىلىپ كەتتى. بولمىسا ئاللىقاچان ئۆزىمىزنى قاراڭغۇ ئۆي-دە كۆرەتتۇق، - بۇ ئىمىنىڭ ئاۋازى ئىدى.

— ۋاي-ۋاي، ئەجەبمۇ شۇم ئېغىز نېمىكەن سەن. يۈرنىڭكىنى چوڭراق تۈتە. ئۆتكەن قېتىممۇ ھېلىقى ئوغۇتنىڭ پۇلىدىن ئىككى توقماقنى ئالدى. ئايدا ئازغىنە مائاش ئالدىغان بىر ئايلىقچى ئۈچۈن ئىككى مىڭ ئاز پۇلمۇ؟ ئەخمەق!

بۇ گەپنى ئاڭلاپ قۇلاقلىرىمغا ئىشەنمەي قالدىم. «ھە، ئىككى توقماق دېگىنى ئىككى مىڭ سومكەن - دە. يائىلا! بۇ قانداق ئىش؟! بۇنچىلا چىق پۇلنى نەدىن ئالغاندۇ؟»

— ئۆتكەن قېتىمقىنى ھېلىقى پايەندىكى ئاداشقا بەردۇق دېمىدىڭمۇ؟

— ئۇنىڭغا ئۆزۈمگە تىگىشلىكىمنىڭ يېرىمىنى بېرىۋەتتىم ئەمەسمۇ. ئۇنىڭ چۈنتىكىدىكىمۇ ئاز كىرمىدى. شۇڭلاشقا ئەنئەنە پاتقاينىڭ خوتۇنى ئۇياق-بۇياققا چېپىپ، يىغلاپ ھال ئېيتتىمۇ بىزنى ھېچنەمە قىلالىمىدى. بۇمۇ ئەشۇ كالىلەك-كالىلەك پۇلنىڭ كۈچى. ئەمدى ئۇ، گەپ يوق بىرقانچە يىلغا كەتتى دېگىنە...

— ھەي، ئۇنداق دېگىنىڭ بىلەن ئاشۇ ئىشتىن مەن ھازىرغىچە ئەنسىرەپلا يۈرۈۋاتىمەن. نېمىشقا دېسەڭ، ئوغۇتنى ئالغانلارغا ھۈججەتنى ئەنئەنەنىڭ نامىدىن بەردۇق. ئۇلار بىزنى تونۇمىغاچقا ھازىرغىچە ئىشى چىقمىدى. ئەگەر يۈزلەشتۈردىدىغان ئەھۋال يۈز بېرىپ قالسا رەسۋا بولغىنىمىز بولغان، قاپقانغا چۈشكەنلىرىمىز

چۈشكەن - جۇمۇ! ...

— تازىمۇ گېمىڭ تولا نېمىكەن سەن. ئىشنى ئەپلەپ بىرتەرەپ قىلىدىغان كىشى قولىمىزدا تۇرسا نېمىدىن قورقۇسەن؟ ئۇ بۇنچىلىك ئىشنى جايلىۋەتمىسە ئۆزى، ھەتتا ناھىيىلىك تەمىنلەشنىڭ بوغالتىرى بىلەن ئامبارچەسىدىن تارتىپ، ھېلىقى ساقچى غوجاغىچە بىراقلا پاش بولمامدۇ؟ ئاشۇلازە قاراپ تۇرۇپ ئۆزىنى ئاشكارىلاپ قويىدۇ دەمسەن؟ - نامەلۇم كىشىنىڭ خىرىلداق كۈلكە ئاۋازى ئاڭلاندى.

— يائىلا، ھېلىقى كۈزەتچىنىڭ ئىتىدىن بەك ئەنسىرىگەنتىم. تەلىيىمىزگە ئۆت كۆرۈنمىدى ياخشى.

— ئاكاڭ قارىغاي، ئاللىبۇرۇن ئىتنىڭ ئامالىنى قىلىۋەتكەن.

— قالتىس پەمىڭ بار جۇمۇ سېنىڭ.

ھەر قانداق ئىشقا بوش كەلمەيسەن.

— بولدى، ئاداش. قالغان گەپنى كېيىن قىلىشلى. كىنۇنىڭ تۈگەيدىغان ۋاقتى بوپقالدى. مەن كېتىۋالاي...

شۇ سۆز بىلەن تەڭ مەن دەرھال بېشىمنى ياستۇققا قويدۇم - دە، «ئۇخلاپ قالدىم». ئەمما مەڭزىمگە قويۇۋالغان قولۇمنىڭ دالدىسىدا، قانداق كىرگەن بولسا يەنە شۇنداق لىككىدە چىقىپ كېتىۋاتقان ھىممىتى تونۇپ قالدىم.

روشەنگۈلنىڭ سۆزى شۇ يەرگە كەلگەندە غەزەپتىن ۋۇجۇدى ئوت بولۇپ يانغان گۈلبانۇم ئورنىدىن دەس تۇرۇپ كەتتى. ئۇنىڭ گۇمانى توغرى چىققاندى.

ئۆي ئىچى بىر پەس تىمناسلىققا چۆكتى. گۈلبانۇم خېلىدىن كېيىن، ئۆزىنى بىرئاز بېسىۋېلىپ، قايتىدىن جايىغا ئولتۇردى. دە، روشەنگۈلگە قاراپ مۇلايىم

ئاھاڭدا سورىدى:

— ئۇ پۇللارنى نەدىن ئالغانلىقىنى بىلەلمىدىڭىزمۇ؟

— ئۇنى ئۆز ۋاقتىدىلا بىلىگەنتىم. شۇ كۈننىڭ ئەتىسىلا «يېزىلىق قەرز كوپىرا- تىپىغا ئوغرى چۈشۈپ ئون نەچچە مىڭ سومنى ئەكىتىپتۇ» دېگەن گەپ مەھەللىگە پۇر كەتمىدىمۇ؟ ئاخشىمى بىزنىڭ ئۆيدە سانالغان ھېلىقى پۇللار شۇ پۇل بولماي نېمە؟

قولدا داستىخان كۆتۈرگەن ئاممىنە موماينىڭ كىرىپ كېلىشى بىلەن گەپمۇ ئۈزۈلدى. ئۇلار چاي ئىچىشتى. گۈلبانۇم روشەنگۈلنىڭ قولىنى سىلاپ تۇرۇپ:

— روشەنگۈل، ياخشى دەم ئېلىڭ. ئەگەر مەنچەزىڭىزدە ئۆزگىرىش بولۇپ قالساخەۋەر بېرىۋېتىڭ، مەن يەنە كېلىمەن،— دېدى ۋە ئېگىشىپ تۇرۇپ،— خاتىرجەم بولۇڭ، مەن سىزدىن ھېچنەرسە ئاڭلىمىدىم،— دەپ پىچىرلاپ قويدى.

گۈلبانۇم بۈگۈن بىر كۈننى ۋەسى- ۋەسىدە ئۆتكۈزدى. قولى ئىشقىمۇ بارمىدى. ئەمما ئىنتايىن خۇشال ئىدى. چۈنكى، بۈگۈن ئاجايىپ سۆزلەرنى ئاڭلىغانىدى. ئەنئەنىنىڭ پۈتۈنلەي ناھەق جازاغا تارتىلغانلىقىغا ئىشەندى. ئەمدى ئۇ ئەنئەنىنىڭ كۈشەندىسىنى ۋە ھەق-ناھەقنى ئاستىن-ئۈستۈن قىلىۋەتكەن بىر تۈركۈم بۇزۇقلار-


نى قانداق پاش قىلىش توغرىسىدا ئويلايدى. ماقتا ئىدى. بۇ بىر ئوچۇم قارانسىيەت ئوغرى-خىيانەتچىلەرنىڭ، پاراخۇر ئىمپىلىستلارنىڭ ناھەممىدىكى مەلۇم ئورۇن-ئورۇنلارغا ھەتتا سىياسىي قانۇن ئورۇنلىرىغىچە سوزغان قارا قولىنى قانداق كېسىپ تاشلاش ھەققىدە باش قاتۇراتتى. ئۇنىڭ ئەمدى پاش قىلىش ماتېرىيالى بىلەن شىكايەتنامىنى ناھەممىگە يېزىشنىڭ خەتەرلىك ئىكەنلىكىگە كۆزى يەتتى. شۇڭا بۇ قەدەمنى ئوبدان ئويلىنىپ پۇختا باسسە، ئەرز ۋە شىكايەتنامىلەر ھېلىقىلارنىڭ قولغا چۈشۈپ قېلىشى، ھەتتا ئۇلارنىڭ ئۇنى باستۇرۇپ قويغاندىن تاشقىرى، بۇرمىلاپ ئۆزىدىن ئوچ ئېلىشى مۇمكىن.

كۆپ ئويلىنىشلاردىن كېيىن، ئۇ بىر ۋاسىئەت ۋىلايەتكە بېرىپ ھەقىقىي ئەھۋالنى پاش قىلىش لازىملىقىنى ھېس قىلدى. دە، كەچ بولۇپ كەتكىنىگە قارىماي، كىچىككىنە شىرەگە ئولتۇرۇپ لامپىنىڭ يۇرۇقىدا ۋىلايەتلىك پارتكوم سىياسى قانۇن باشقارمىسىغا ۋىلايەتلىك ئوتتۇرا سوت مەھكىمىسىگە قارىتىپ ئەرز ۋە پاش قىلىش ماتېرىيالى يېزىشقا كىرىشتى.

ئۇ، ماتېرىيالىنى يېزىپ پۈتتۈرۈپ كۈنۈپرتقا سېلىۋاتقاندا، مەزىن بامداقتا ئەزەن چىللاۋاتاتتى. ئۇ ئاشتىمۇ قىلماستىن يولغا چىقتى.

مەسئۇل مۇھەررىر سارەم ئىبراھىم





# قېرىنداش مىللەتلەر ئۆزىمىزنىڭ پىياتىدىن

قۇرمان ئەلى ئومېيان (قازاق)

## شېئىرلار

مەنزىل يىراق، يۈكلەر ئېغىر، بىز كارۋان،  
 كەلمەكتىمىز چىدام چەكسىز، يول راۋان.  
 بارماق چىشلەر تەدانلىرىم باش چايىقاپ،  
 قالدۇققۇ دەپ قۇرۇق خالتا-بى ھايان!  
 ئۇلار بەزەن ۋايدات سالار نەپنى دەپ،  
 قارغىش تۆكەر نەدىكى بىر گەپنى دەپ،  
 ھاۋشۇشلارغا كۆنۈپ كەتكەن كارۋان بۇ،  
 قەدەم تاشلار پارلاق نىشان-بەتنى دەپ.  
 مۇشۇ بەرھەق، مۇشۇ توغرا، مۇشۇ دەل،  
 بەرھەقلىقنى ياقتۇرىدۇ بەرھەق ئەل.  
 نى-نى مۇشكۈل ئۆتكۈللەر بار يول ئارام  
 باغلىدۇقمۇ، يېشىلمەيدۇ مەزمۇت بەل.  
 خەتەر كۆرۈپ خەتەر دېسەك يولىمىز،  
 كىرمەپ تۇتماي تىترەپ كەتسە قولىمىز،  
 شۇنىڭ ئۆزى بويۇن كەسكەن زۇلپىمقار،  
 شۇنىڭ ئۆزى ماڭلايدىكى شورىمىز.  
 توساق سولدا، ئاپەت ئوڭدا، تەكشى باس،  
 چىڭ قەدەمدە بېسىلغان يول تارالماس.  
 دەيدۇ بىزگە كۆپىنى كۆرگەن ئادالەت:  
 ئالتۇن تارىخ مەڭگۈ يۈزى قارايماس.  
 بوران-چاپقۇن، شىۋىرغانلار تۆكتى ياش،  
 چېلىشلاردا چېنىقتۇق بىز، پىشتى باش.  
 كەلمەكتىمىز توسقۇنلارنى يىمىرىپ،  
 يېڭىباشتىن سەپكە تۇردۇق بىر تۇتاش.

بىز كېلىمىز سەپەر چېكىپ يوللاردا...  
 بوران-چاپقۇن، شىۋىرغانلار تۆكتى ياش،  
 چېلىشلاردا چېنىقتۇق بىز، پىشتى باش.  
 كەلمەكتىمىز توسقۇنلارنى يىمىرىپ،  
 يېڭىباشتىن سەپكە تۇردۇق بىر تۇتاش.  
 ئالدىمىزدا مەنزىلەر بار، يوللاربار،  
 ئۇبوللاردا مۇشكۈلاتلار، دەھشەت، سۈر.  
 ئەمما ئۆچمەس ئۈمىدىمىز يۇلتۇزى،  
 ئىرادە چىڭ، كۆزلەر ئۆتكۈر، قول باتۇر.  
 ئانا يۇرتتىن كېچەلمەيسەن ھاياتتا،  
 دەپ ئەجدادلار خىتاپ قىلغان ئەۋلادقا.  
 ئوزۇپ كېتەر ئەجدادلاردىن ئەۋلادلار،  
 باقماس ئۇلار جاھانسالىق ھاياتقا.  
 قۇتۇلاي دەپ قايقۇ-ھەسرەت، ئەلەمدىن،  
 ئىزدىمەيمىز «جەننەت» لەرنى ئالەمدىن.  
 جەننەت نېمە؟ جەننەت دېگەن ئەسلىدە  
 تۇغۇلىدۇ جەننەت سۈپەت ئادەمدىن.  
 ۋاراقلاردا ساۋاقلار كۆپ، ئىبەرەت كۆپ،  
 خىيال بىلەن چىشلەشمەيدۇ رېئاللىق.  
 ئەلۋەكچىلىك ۋەدە قىلغان ساماۋى  
 ئاشۇ ئېچىل داستىخانلار زىيانلىق.  
 كۆرگۈلۈكنى ئاز كۆرمىدۇق، ئاقىل بىز،  
 تېنىمىزدە جاراھەت بار، يۇتمەس ئىز.  
 تەلۋىلەرنى كۈش-كۈشلىسەك قايتىدىن،  
 قايسى كۈننىڭ كېلىشىنى بىلىمىز.

كەلمەكتىمىز توسقۇنلارنى يىمىرىپ،  
 غايە بۈيۈك، دىل تېۋىنىغان چوڭ بىلىپ:  
 سوتسىيالىزم  
 بەختىمىزنىڭ باغچىسى،  
 مىليارد يۈرەك تاللىۋالغان يول قىلىپ!  
 سوتسىيالىزم بەختىمىزنىڭ باغچىسى،  
 تەڭلىشەلمەس ئاڭا يولنىڭ باشقىسى.  
 يېڭەلمەيدۇ قانچە ئۆپكە قاقسىمۇ،  
 ئۇنى جەزمەن ئاقساراينىڭ ئاقچىسى!

كۆڭۈل

كۆڭۈل گامى دەريا كەبى تاشقىنلار،  
 كۆڭۈل گامى يىمەن بىلەن قاش تىلار.  
 كۆڭۈل گامى پەرۋاز قىلسا ئاسماندا،  
 كۆڭۈل گامى يېرىملىقنى باش قىلار.  
 كۆڭۈل گامى باغۇ ئىرەم، كۆمۈش كۆل،  
 كۆڭۈل گامى ياۋان دالا، قۇملۇق چۆل.  
 كۆڭۈل گامى «ئاق ئات» مىنگەن زىمىستان،  
 كۆڭۈل گامى نۇرلۇق ئاپتاپ، نۇرلۇق ھۆل.  
 كۆڭۈل گامى تاي-تاي باسقان تاي بالا،  
 ئاڭا ئارمان تۆتمۇ، سۇمۇ، كەڭ دالا.  
 كۆڭۈل گامى ئۈمىدلەرنىڭ دۇلدۇلى،  
 باسقان يولى سالا-سالا-مىڭ سالا.  
 كۆڭۈل دېگەن قالىتىس نەرسە، بىگۇمان،  
 سۆۋۈنسىن، سۆيۈنسىن ھەر قاچان.  
 تۈپتۈز-ئەگرى، پىنھان-ئۇچۇق، بىقارار،  
 كۆڭۈل دېگەن سوقمىقى كۆپ بىر جاھان.  
 كۆڭۈل دېگەن ئىنچىكە بەك، نازۇك بەك،  
 قىلدەك ئىشتىن قىپقالىدۇ بولدى دەپ.  
 سۇغا سالسا سۇ كۆتۈرمەس مىسقال تۆمۈرنى،  
 ئاتلاردىن قالغان ھېكمەت كۆڭۈلدىكى گەپ.

ئابروي  
 ئابروي — ئۈمىد  
 ئابروي — ئىشەنچ، ئابرويىدا  
 باردۇر دوستلۇق، ئىتتىپاقلىق، بەرىكە.  
 ئابروي — دۆلەت، قەدىر - قىممەت، ئېتىبار،  
 تۇتاش يۈرەك، ئۇ تۈگىمەس مەزىكە.  
 تۆكۈلسۇن دەرەككىمۇ مېنىڭ ئابرويۇم،  
 بولمىسۇن دەپ كىم تىلەر چىن نىيەتتىن.  
 ئابروي ئۇلۇغ، ئۇ كېلىدۇ ھەر قاچان،  
 ئامەت ئەمەس كۈمۈش تەردىن مېھنەتتىن.

بەرھەق سۆزكى بۇنى ھەر كىم بىلىدۇ؛  
 ئابروي ئەلدىن، ھالال تەردىن كېلىدۇ.  
 كۆكتىن چۈشكەن ئابروي يوقتۇر دۇنيادا،  
 ئابروي دېگەن ساختىلىقنى تىلىدۇ.  
 شۇكرى، بىزدە ئابرويلىقلار خېلى بار،  
 شۇكرى، ئاڭا سۈيەتمۇ يار، سانمۇ يار.  
 دېمەك بۇمۇ ئابرويىدۇر دەۋرنىڭ،  
 ئابروي، ئابروي ھالاللىققا خېرىدار.  
 ئابروي يۈكسەك، ئابروي كېرەك ئىنسانغا؛  
 ئابروي بىلەن ئابرويلىقسەن زامانغا.  
 ئوڭاي ئەمەس ئۇنى ئېلىش ۋە ساقلاش،  
 ئەمما تۈگىمەك چۈشىدۇ بەك ئاسانغا.  
 ئويلاپ قالما، بۇرادىرىم، چۈشەكەپ  
 ئابروي دېگەن شەخسىيەتنىڭ ئىشى دەپ.  
 ئابروي كېرەك  
 ئابروي كېرەك ئالەمدە  
 ئەلدىن كېلىپ، ئەلگە بەرگەن پايدا، نەپەز

رېتورىك سوئاللار

ئاشۇ يىللار  
 كۆڭلۈڭنى كىم؟  
 كۆكۈڭنى كىم؟  
 قويۇق قارا بۇلۇت بولۇپ قاپلىدى؟  
 تۈزۈمىمىزگىمۇ،

شۇنىڭ ئۈچۈن ئالتە كۈنلۈك ئالەمدە،  
 كۆڭۈل دېگەن شاھ تۇرىدۇ ئادەمدە.  
 دەسسەتمەيلى دېسەم ئۇنى دىۋەڭگە،  
 كەلمەسسەنمۇ سەنمۇ دوستۇم ياردەمگە.

كۆنمىسەڭمۇ،

دەھشەتلەرنى ساڭا كىملىر چاپلىدى؟

كۆزىدە ياش،

پاناھسىز ئاچ،

چوڭلار كىمىدىن نېمە ئۈچۈن زارلىدى؟

نەگە كەتتى،

نەگە يەتتى،

بالىلارنىڭ غەمگۈزارى - ساھىبى؟

كۆڭۈل خۇشى،

«خۇمار» قۇشى،

دەپ ھېسابلاپ قىزلارنى كىم خورلىدى؟

مۇشۇ پەيتتە،

تىكىپ ھەم جان،

تۆكۈپ كۆپ قان،

بىزنى زادى كىملىر ئاياپ قوغدىدى؟

ئاشۇ چاغدا،

قەيسەر، قەتئىي

ئاغا - ئىنى

پىدائىي بوپ كىملىر ئۈچۈن بولدى قۇربان؟!؟

شۇنداق قىلىپ،

بۇ بەدەلگە

بۈيۈك ئەلدە

ئۇلار قۇردى قانداق دەۋران؟!؟

شۇنچەۋالا

ئۆچمەس ئىزلار،

بۈيۈك ئىشلار،

قانداقلارچە، قانداق قىلىپ ئۈستۈلسۇن؟!؟

ئۈنتۇغانلار،

ھوشىن تاپماي،

قولنى تارتماي، قانداقلارچە ئەل قەھرىدىن

قۇتۇلسۇن؟!؟

تەلەت ناسىرى (ئۆزبېك)

ئىككى ئىپتىدائىي

خوتەن قىزىغا

ئەتلەس،

گىلىم

چىۋەر قولۇڭنىڭ

گۈلى - جاۋابى.

شاراب - مۇسەللەس

سەندىن تۇتۇلغان

ئىشقى شارابى.

پىراقىڭدا

بولدى تېنىم

تونۇر كاۋاپى.

شۇندىن بۇيان،

قاچتى مەندىن

كۆڭۈل ئارامى.

ئارتىمى

سەھنە،

ئېكراندا

چاقناز سۈرىتى.

گېزىت،

رادىئودا

ياڭىرار شۆھرىتى.

ئۇ تونۇيدۇ

چەكلىك ئادەمنى.

ئەگەر

ئاي،

قۇياش

بولسا ئېكران،

ئۇنى تونۇيدىغانلار

قايلار ئىدى چەكسىز ئالەمنى.



# باللار ۋە پىياتى

ئەرەب دىۋان

## غۇنچىلار تىلىدىن ياكى دىۋان كۇيىلەر

ئانا تىل

ئەجەب بېقىملىق  
بىزنىڭ ئانا تىل،  
ئاشۇ تىل بىلەن  
ياشىرىدۇ دىل.

ئۇنى ئۇلۇغلاپ،  
جاندىن ئېزىز بىل.

ھەرقانداق جايدا  
ھۈرمىتىنى قىل.

ئۆزلەشتۈر پىششىق،  
ھارماي بىلمۇ يىل.  
نەتىجە يارات  
بوشاشماي ئىزچىل.

قوغلۇم دېمىسۇن

يىراق سەكرەيمەن،  
ھەر كۈنى سەھەر.

قۇياش زېمىنىنى  
سۆيگەنگە قەدەر.

ئۈستى-بېشىمدىن  
تۈكۈلسمۇ تەر،  
جاپادىن قورقۇپ،  
قاچمايمەن بەدەر.

نىشاندىن ھالقىپ،  
ئۆتەلمىسەم گەر.  
قوغلۇم دېمىسۇن،  
مېنى ئانا يەر.

نۇرنى سۆيىمەن

نۇرنى ئەزىزلەپ

نۇرنى سۆيىمەن.  
نۇرنىڭ ئىشىقىدا  
ئوتتەك كۆيىمەن.

نۇر بىلەن تۇپراق  
بولار گۈلستان.  
كۈلەر تەبىئەت،  
كۈلەر تال بوستان.

نۇرسىز ياشىماس  
دۇنيادا ئىنسان.  
نۇرغا تەلپۈنۈپ،  
تۇرار ھەر بىر جان.

نۇرنى ئەزىزلەپ،  
نۇرنى سۆيىمەن.  
نۇر بولغاچ گۈزەل  
بۇ ئانا ۋەتەن.

ئادەتتىم

سالقىن ھاۋادا  
ئالمىمەن نەپەس.  
ئادەتتىم شۇنداق،  
ئەمەس بۇ ھەۋەس.

ساغلام بولسا تەن  
كۈچ قايناپ تاشار.  
كۈتكەن تىلەكلەر  
ئەمەلگە ئاشار.

نۇر چىراغ

ئاداشلار بىلەن  
ئۆتىمەن ئىناق.  
ئۇلار قېشىدىن  
كەتمەيمەن يىراق.

قاشلىرىمىز ئۇز،

بەئەينى قىياق.

ئىتتىپاقلىقتۇر

گويا نۇر چىراق.

قوزىچاق

مەرەشلىرىڭ ئۇز،

سېنىڭ قوزىچاق.

ئۈستى - باشلىرىڭ،

پاختىدەك ئاپئاق.

ئوت - چۆپ بەرسەم يەپ،

سۇ بەرسەم ئىچىپ،

شوخلۇق قىلىسەن،

بەزىدە قېچىپ.

ماڭىسەن تېخى،

كەينىمدىن مېنىڭ.

بەك ياخشى ئىكەن

مىجەزىڭ سېنىڭ.

دوست بولۇپ مەڭگۈ،

ئۆتەيلى ئىناق.

قېشىمدىن ھەرگىز

كەتمىگىن يىراق.

ئۆمۈچۈك

ئۆمۈچۈك چوڭ دەرىمىش: - نەشتىرىم بولسا

ياشمايتتىم بۇلۇڭدا غەمكىن.

ئىللىق بولۇپ مۇناسىۋەتتە،

ئىش قىلاتتىم ھەرۋاقت تەمكىن.

نەشتەر ئۇرۇپ سەزگۈر بىراۋنىڭ

ئىچەتتىم راس ئىسسىق قېنىنى.

تۇيدۇرماستىن ئاشۇ يوسۇندا،

ئالاتتىمەن شېرىن جېنىنى.

ئەپسۇس مېنىڭ يوقتۇر نەشتىرىم،

ئىچىمدە كۆپ شۇڭا دەرتلىرىم.

مۈشۈك

گۆش ئوغرىلاپ گۆش يەيمەن،

كۆنۈپ قالغان ئادىتىم.

قىلمىسام بۇ ھۈنەرنى،

تاق بولىدۇ تاقىتىم.

ئوۋغا ئاستا چىقىمەن

كەلسە ۋاقتى سائىتىم.

ئۆز رىسقىمنى تاپىمەن،

يوقتۇر پەقەت ئاپىتىم.

ھەر تەرەپتىن كېلىدۇ،

تىرىشساملا ئامىتىم.

تاغدىن يۈكسەك تۇرىدۇ،

كېلىشكەن بوي قامىتىم.

ھەرە

ياسانغاندا رەڭ تۈزۈپ،

بىپايان كەڭ داللىلار.

گۈل تۇۋىدە ئوينىيدۇ

چۇرقىرىشىپ بالىلار.

چىڭ تۇتۇپ بۇ پۇرسەتنى،

يېقىنلىشىپ كېلىمەن.

بالىلارنى چېقىشنى،

خېلى ئويىدان بىلىمەن.

شورىمىسام ئۇلارنىڭ

نەشتەر ئۇرۇپ قېنىنى.

كۆڭلۈم ئارام تاپمايدۇ،

ئاغرىتىمىسام تېنىنى.

تۈلكە

كاتەكتىكى توخۇنى

ئالداپ ئاستا يېمىسەم.

ياشمايتتىم چاڭگالدا،

شۇ راھەتنى دېمىدەم.

تۇرمۇش ماڭا ئۆگەتتى،  
چاننى قانداق بېقىشنى.  
شارائىتقا ماسلىشىپ،  
ھەر خىل ھىيلە تېپىشنى.  
خۇشلۇقۇم بار ئەقلىمگە،  
قولۇمدىن ئىشى كېلىدۇ.  
بۇنى يولۋاس ھەم بۆرە،  
خېلى ئوبدان بىلىدۇ.

قاغا

كۆرۈڭ يوقمۇ ئەي ئىنسان،  
مېنى قارا دېمىگىن.  
كېچە - كۈندۈز ئويلىشىپ،  
ئوشۇقچە غەم يېمىگىن.  
چېنىپ قالار ئالدىمدا،  
پاختىمۇ ئاق، قارمۇ ئاق.  
ھېس قىلىمەن ئېپتىخار،  
ناخشا ئېيتىپ قاق... قاق... قاق...  
ئىچىڭ گويا چوڭ تاغار،  
ھەسەتكە لىق تولۇپتۇ.  
قايسەن يامان كېسەلگە،  
بەكمۇ چاتاق بولۇپتۇ.  
كۆرۈن بېرىپ دوختۇرغا،  
ئارام ئېلىپ داۋالان.  
ساڭا لازىم ئەمەسمۇ،  
خۇدا بەرگەن شېرىن جان؟

توز

توز ماختىنىپ دەپتۇ ئۆزىچە:—  
بار گۈزەللىك ماڭا مۇجەسسەم.  
كۆز تەگمىسە بولاتتى ياخشى،  
بۇ توغرىلىق بېشىمدا بار غەم.  
كۆرىنىدۇ تۇتى، سېغىزخان  
ۋە باشقىلار كۆزۈمگە بەك نەت.

چۈنكى ئۇلار مېنى كۆرەلمەي،  
كېچە - كۈندۈز قىلىدۇ غەيۋەت.  
ھۆيۈپنىڭ چۈمۈلمگە ئېيىتقانلىرى  
ئەي چۈمۈلە بىلىمىم چوڭقۇر،  
يارىشمىلىق تونۇم بار پار - پۇر.  
يەرنى چوقۇپ تاپىمەن بايلىق،  
ماكانىمدۇر ئېتىز ھەم سايلىق.

تاجى دېسەڭ ئۇنى مەندىن كۆر،  
تىل تەگكۈزۈمە، جايىڭ بۇلار گۇر.  
ھۆپ-ھۆپ دېسەم گاچىكەن دېمە،  
باش ئاغرىتىپ ئارتۇق غەم يېمە.  
كۈن چىققاننى، ئولتۇرغاننى بىل،  
ئېغىر يۈكنى كۆتۈر، ئەمگەك قىل.  
يۇقتۇرمايمەن ئۆزگىگە بىلىم،  
ئۇ چاغ قالماس قەدىر قىممىتىم.  
مانا شۇنداق دەۋران سۇرىمەن،  
سەن نادانغۇ، شۇڭا كۈلىمەن.

پاقا

پاقا دەر ئىمىش ماختىنىپ تۇرۇپ،  
خادايغاچچە مەيدىگە ئۇرۇپ:  
سۇدا ئەرگىن ئويىناپ ئۈزىمەن،  
خالغانچە سورۇن تۈزىمەن.

چىرايىمىدىن نۇرياغار ئىللىق،  
كۆركىرايمەن، ئەجەب بېقىملىق.

چېنىپ قالار بىچارە بۇلبۇل،  
ئۆتەلمەيدۇ ئالدىمىدىن ئۇدۇل.

ئىست ئۇنىڭ ئاشۇ ھالىغا،  
ئېچىنىمەن ئىستىقبالىغا.

ئېلى زايىت

ئىرادە قەتئىيەت

مەنمۇ ئالىم بولمەن

ئولتۇرىدۇ ھەر كەچتە

دادام چىراغ ئالدىدا.

يورغىلايدۇ قەلىمى

خاسىيەتلىك قولدا.

بىر ئولتۇرسا تاڭغىچە

ھارماي يېزىپ چىقىدۇ.

ھەر قۇرىغا قەغەزنىڭ،

ئۈنچە تىزىپ چىقىدۇ.

سىياھ قىلىپ يازىدۇ

يۈرىكىنىڭ قېنىنى.

ئىلىم پەنگە ئاتىغان

بارلىقىنى - جېنىنى.

ھۈرمەت بىلەن باقمەن

كۈندە دادام چېھرىگە،

چۆمۈلىدۇ يۈرىكىم

ئىلىق ئاتا مېھرىگە.

ناۋات سېلىپ، قەنت سېلىپ،

دادامغا چاي سۇنمەن.

ھاردۇق ئېلىڭ دادا، دەپ،

قوللىرىغا سۆيىمەن.

ھەر قارىسام دادامغا،

ئىپتىخارغا تولمەن.

بىلىم ئېلىپ دادامدەك،

مەنمۇ ئالىم بولمەن!

جەڭچى بولمەن

مەن مەكتەپتە ئوقۇدۇم،

ئېلى فېڭ تاغام سۆزىنى.

ئىلھاملاندىم ئۇنىڭدىن

كۆرمىسەممۇ ئۆزىنى.

ئېلى فېڭ ئىكەن بىز ئۈچۈن،

شانلىق بايراق ھەم ئۆرنەك.

سىڭگەن ئىكەن قېنىغا،

ياخشى خىمسەلت، ئەل سۆيىمەك.

ئىلىم - پەننىڭ ئىچىگە

كىرەر ئىكەن مىق بولۇپ،

قادىلار كەن دۇشمەنگە

گويا ئۆتكۈر تىغ بولۇپ.

ھەممە ئىشتا ھەر قاچان

ئويلىماسكەن ئۆزىنى.

چىڭ ساقلاركەن قەلبىدە

ئۇستازنىڭ سۆزىنى.

چوڭ بولغاندا ئېلى فېڭدەك،

ياخشى جەڭچى بولاي مەن!

ئىلىم - ھېكمەت بابىدا

كامالەتكە تولاي مەن.

باھار بىلەن تۇغۇلغان ھېسلار

باھار بىلەن تۇغۇلغان ھېسلار

باھار باشلاپ كېلەر دىلىمغا.

باھار ھىدى، باھار سۆيگۈسى

كەتكەن سىڭىپ پۈتكۈل ئېڭىمغا.

كەڭرى ۋادا، ئېدىر - قىرلاردىن

بىر خۇشپۇراق كېلىدۇ تاراپ.

بىلىمەن ئۇ يەرنىڭ تىنىقى،

كۈلەر يەرمۇ باھارغا قاراپ.

كەڭ بىپايان چېگرىدا قىش-ياز،  
شۇ باھارنى ساقلاپ تۇرىمەن.  
مەڭگۈ باھار بولسۇن ئەلدە دەپ،  
چۈت بوراننى قوغلاپ تۇرىمەن.

باھار بىلەن تۇغۇلغان ھېسلا،  
باھار بەخش ئېتەر دىلىمغا.  
ئارمىنىم شۇ: بۇرە، قۇزغۇننى  
يولاتمىسام گۈلزار بېغىمغا.

قېنىپ - قېنىپ ئالمەن نەپەس،  
شۇ تىنىقتىن كۆكسۈم تولدۇرۇپ.  
قاراۋۇلدا تۇرىمەن ھوشيار،  
باھار بىلەن كۈندە مۇڭدېشىپ.

ھەر يېقىمدا كۈلىدۇ باھار،  
ماڭا بېقىپ كۈندەك چاراقلاپ.  
مەنىمۇ ئۇنى سۆيۈپ كېتىمەن،  
مېھرىم بىلەن مەھكەم قۇچاقلاپ.

ئىلمھام ئاتاۋۇللا

### شېئىرلار

لېي فېڭ تاغا ئەل ئۈچۈن  
ئاتىدى ئۆز ئۆمرىنى.  
چاكار بولۇپ خەلققە،  
ئايىمىدى ئەجرىنى.

خەلق ئۈچۈن ئىشلەشنى،  
زور بەخت دەپ بىلدى ئۇ.  
نەگە بارسا شۇ يەردە،  
ياخشى ئىشلار قىلدى ئۇ.

لېي فېڭ تاغا ئىش ئىزى  
مېنى ئالغا باشلىدى.  
ئۇنىڭ روھى دىلىمدا،  
چولپان بولۇپ چاقىندى.

### ئارزۇ

بال ھەرىسى بال يىغار  
تىنىم تاپماي گۈلشەندە.  
ھۇزۇرلىنار كىشىلەر  
ھەسبىلىنى يېگەندە.

سۆيۈملۈك ۋە تەن

ۋە تەن قوينۇڭدا  
ئۆستۈم يېتىلدىم،  
خۇددى غۇنچىدەك  
ياشناپ ئېچىلدىم.

سۆيۈملۈك دىيار،  
قوينۇڭ چىمەنزار.  
ھۆسنۈڭگە باقسام،  
شادلىقىم تاشار.

سۆيۈملۈك ۋە تەن،  
سەندە كۈلدۈممەن.  
سېنى گۈللەيمەن  
ئىلىم - پەن بىلەن.

لېي فېڭ بولمەن

ئەل - ۋە تەننى سۆيسە كىم،  
ئۇنۇتمايدۇ ئۇنى ئەل.  
داستان بولار تىللاردا،  
ئەلگە ئىشقى بولسا سەل.

مەكتىپىمدە - گۈلشەندە،  
بىلىمدىن بال يىغىمەن.  
مېھنىتىمدىن كەلگۈسى،  
ئەل ھەسە بېرىمەن.

تۇرسۇن قالدى كۈلگىگە

كۈن نەيزە بويى  
ئۆرلىگەن ئىدى.  
تۇرسۇن تېخىچە  
ياتاتتى ئۇخلاپ.

ئانا بىچارە  
بولۇپ ئاۋارە،  
ئۇنى بەك تەستە  
ئويغاتتى چايچاپ.

تۇرسۇن بەك تەستە  
ئاچتى كۆزىنى،  
ئانىسىغا ئۇ  
كەتتى ۋارقىراپ.

مېنى نېمىشقا  
ئويغاتمىدىڭ سەن،  
ئەمدى دەرسنى  
كەتكەندۇ باشلاپ.

بالام تۇرسۇنجان  
دېدى ئانىسى،  
مەن سېنى تۇرغىن  
دېگىلى نەۋاق.

بېشىڭغا مەھكەم  
پۇركەپ يۇتقانى،  
ئويغانمىدىڭ سەن  
ئۇيقۇڭدىن بىراق.

كۆزلىرى چاپاق،  
شەپكىسى مايماق،  
ماڭدى تۇرسۇنجان  
مەكتەپكە قاراپ.

سېنىڭ ئاستا  
كىرگەندى ئۇ.  
بارچە ساۋاقداش  
كۈلدى قاقاقلاپ.

بۇ ساندېكى شېئىرلارنىڭ مەسئۇل مۇھەررىرى مەمتەمىن بارى





# كىتابخانلارنىڭ خىزمىتى

## يۈكسەك ئىمىدىيە سىڭدۈرۈلگەن ھېكايە

يازغۇچى زوردۇن سابىر «تارىم» ژۇرنىلىنىڭ 1987-يىللىق 3-سانىغا بېسىلغان «تارىم سۈيى كەينىگە ئاقمايدۇ» ناملىق ھېكايىسىدا ماددىي بايلىق بىلەن روھىي گۈزەل-لىكىنىڭ مۇناسىۋىتى مەسلىتىنى ئوتتۇرىغا قويۇپ، ئىسلاھات دەۋرىدىكى ئۇلۇغۋار ئىرادىلىك قەھرىمانلارنىڭ ئوبرازىنى مۇۋەپپەقىيەتلىك ياراتقان. بۇ ھېكايىدا جەمئىيەتكە تۆھپە قوشۇشنى ئۈنتۈغان، ئۆزىلا باي بولۇش، ئۆزىلا شۆھرەت قازىنىشتىن باشقا مەقسەت-غايىسى بولمىغان، مەنىۋى بايلىقنى شاخ-شۈمبا، قۇم-شېخىلارنىڭ ئاستىغا بىراقلا كۆمۈ-ۋەتكەن شەخسلەر ئوبرازى ۋاسىتىسى ئارقىلىق چوڭقۇر پاش قىلىنغان. مەنىۋى گۈزەللىككە ئىنتىلىش، ئۇلۇغۋار كېلەچەككە تەلپۈنۈش، شەخسىي بەختىنى ئومۇمنىڭ بەختى ئىچىگە قويۇش، قىسقىسى، كوممۇنىستىك غايە، گۈزەل ئەخلاق بىلەن ياشاش توسۇغىلى بولمايدىغان قۇدرەتلىك، ئېقىم ئىكەنلىكى نامايان قىلىنغان.

يازغۇچى باشتىلا يەزكەن دەرياسى بويىنى «...سالقىن شامال يۈزۈڭنى سىلاپ، قەل-جەڭدە ھېسسىيات ئۇزغىتىپ، سېنى زۇلۇمدىن قۇتۇلغان مالايىدەك خۇشاللىق، ھالاۋەت ۋە بەخت بىلەن ئۇچراشتۇرىدۇ-دە، دۇنيادا مىڭ ياشسامكەن دېگۈزىدۇ» دەپ تەسۋىرلەش ئارقىلىق تۇرمۇشتىكى گۈزەللىكنى سۆيۈش ھەممىگە ئورتاق خۇشۇسىيەت ئىكەنلىكىنى ئىپادىلەيدۇ، «مانا شۇنىڭ ئۈچۈن ئىلھام موللاق ئاۋات يېزىسىدا ئوقۇتقۇچىلىق قىلىشنى خالىماي، مۇشۇ دەريا بويىدىكى توغراقلىق ئىچىگە ئۆي سېلىپ، چىرايلىق ئايالى بىلەن ئۈندەك قوينى ئېلىپ، ئورمان ئىشچىسى بولۇپ كۆچۈپ كەتكەن» ئىلىم-مەرىپەتتىن، ئەۋلادلارنى تەربىيەلەشتىن ۋاز كەچكەن ئىلھام موللاق 3 يىل ئىچىدىلا باي بولۇپ كېتىدۇ، «لېكىن ئۇلارنىڭ بايلىقى كۆپەيگەنسىمۇ خۇشاللىقى ئەمەس، خاپىلىقى كۆپەيىشىگە باشلايدۇ، ئىلھام چىرايلىق ئايالىنىڭ كۈندىن-كۈنگە سارغىيىپ چۈدەۋاتقان چىرايىنى كۆرۈپ ئىچ-ئىچىدىن» ئازابلىنىدۇ.

ھېكايەنىڭ بېشىدىكى بۇ قىسقا، ئەمما چوڭقۇر مەزمۇنلۇق بايان كىتابخاننى بىردىن-بىرلا ئۆزىگە جەلپ قىلىپ، ئۇنىڭ كاللىسىدا نېمە ئۈچۈن؟ دېگەن سوئالنى تۇغدۇرىدۇ، يازغۇچى مۇشۇنداق يوشۇرۇن مەنىلىك بايان ئارقىلىق كىتابخاننى تېخىمۇ قىزىقارلىق ۋەقە-لەر ئىچىگە ماھىرلىق بىلەن يېتەكلەيدۇ، «ساڭا نېمە بولدى نۇرانىيە؟- دېدى ئىلھام ئۇلۇغ كىچىك تىنىپ، - توققۇزمىز تەل بولغاندا تۇتۇلۇۋالغىنىڭ نېمىسى؟ داق يەردە دۈم يېتىپ- قوپۇپ، ئۈچ ۋاقىلىق قوناق ئۈمىچى ئىچكەن چاغلىرىمىزدا ئەجەب خۇشال بولاتتىڭ، ناخشا ئېيتاتتىڭ، ئۈسسۈل ئويناياتتىڭ... ئەمدى ساڭا نېمە بولدى؟ يەنە نېمە دېسەڭ ئەنە ئاق ئۇن، ئەنە پاققان، كىيىمەن دېسەڭ، ئېسىل رەخت، ئوينايچەن دېسەڭ

ئەنە ئۇنىڭغا، ئەنە رادىئو... خەجلىمەن دېسەك، بۆلۈك چىقى. ئالتۇن - كۈمۈشكۈمۈ كۈ - چىمىز يېتىدۇ، بالىمىز يوق، كۆڭلىمىز تېرىمىمۇ - يا؟ ئۇنداق بولسا، بالا بېقىۋالايلى... نۇرانييە ئېيتقىنا، نېمىشقا نۇرۇك ئازىيىپ كېتىۋاتىدۇ؟»

بىز بۇ سۆزلەردىن ئىلھامنىڭ ئايالىنى ياخشى كۆرۈدىغانلىقىنى، ئايالىدىن مال - دۇنياسىنى زادىلا ئايىمايدىغانلىقىنى كۆرۈۋالغىمىز، شۇنداقلا نۇرانييەنىڭ روھىي دۇنياسىنى چۈشىنىشكە تېخىمۇ قىزىقىمىز. يازغۇچى بۇ يەردە بىر خىل يېڭى ئۇسلۇب ياراتقان، يەنى باي بولغاندا قېيىنچىلىق ۋاقتىلىرىدا ئەسقاتقان ۋاپادار ئايالىنى خارلاش، ياش، چىراي - لىق خوتۇنلارغا بۇزۇلۇش، چىرىكلىشىشتەك ۋەقەلەرنى تەكرارلايدىغان كونا يولدا ماڭمىغان. پەقەت ماددىي پاراۋانلىقنىلا ئويلايدىغان، كىشىلىك جەمئىيەتكە ئەمەس، بەلكى ئۆزلىرىگىلا بەخت ئىزدەيدىغان ئىلھام ئايالىغا بۇرۇنقى مۇھەببىتىنى ئەسلىتىپ، ئۇنى تەسىرلەندۈرمەك - چى بولىدۇ. «مەندىن كۆڭلۈڭ سوۋۇدىمۇ؟ نېمە ئۈچۈن؟... بىز بىرىنچى قېتىم پۈتۈش - كەندە سەن نېمە دېگەن؟ «ماڭا سىزنىڭ قەلبىڭىز ياقىدۇ» دېمىگەنمىدىڭ؟!»

مانا ئەمدى كىتابخاننىڭ ئالدىدا كەڭ مەنزىرە ئېچىلىشقا باشلايدۇ، كۆز ئالدىمىزدا گۈزەل ئەتراپ، باياشاد تۇرمۇش، خۇشاللىق ئىچىدىكى مەنىۋى نامراتلىق، شەخسىي بايلىق توپلاش يولىدا سوتسىيالىزەدىن، جەمئىيەتتىن ۋاز كېچىۋاتقان. چۈشكۈن روھىي دۇنيا گەۋدىلىنىدۇ، يازغۇچى تەرىپىدىن يارىتىلغان بۇ بەدىئىي چىنىلىق جاپالىق يىللاردىكى كەلگۈسىگە بولغان ئىشەنچ، مەنىۋى بايلىق، خۇشاللىق بىلەن روشەن سېلىشتۇرما ھاسىل قىلىدۇ، ئاپتور بۇ تەپسىلاتلارنى گۈزەل مۇھىت تەسۋىرى بىلەن بىرلەشتۈرۈپ مۇخبىر بىلەن رەسسام ئوبرازىنى يارىتىدۇ.

يازغۇچى - دەۋرنىڭ ئەينىكى. ئۇ كىشىلەر تېخى ھېس قىلمىغانى ئالدىن كۆرۈپ، تۇرمۇش ۋەقەلىكىلىرىنى يۈكسەك ئىدىيىۋىلىك بىلەن بىرلەشتۈرۈپ، كىشىلەر قەلبىدە ئاجايىپ تۇپتۇنلار پەيدا قىلىدۇ. شۇنىڭ ئۈچۈن نۇرانييە كۆز ئالدىمىزدا چولپاندىك پارلاشقا باشلايدۇ، نۇرانييە «ئاخشامدىن بېرى ئاجايىپ قىزىقارلىق يېڭىلىقلار، ھايات توغرىسىدىكى مۇلاھىزىلەر بىلەن يۈرىكىنى تىترەتكەن» مۇخبىر يېڭىلىقنى يېرىم كېچىگىچە ئويلاپ ئويۇتۇسىز ياتىدۇ. ئۇنداق بولسا نۇرانييە مۇھەببەت مەستانىسىمۇ؟ ئۇ نېمە ئىز - دەيدۇ؟ نېمىنى ئويلايدۇ؟ نۇرانييە مۇخبىرنىڭ دەريا، ئورمان، يەر توغرىسىدا ناھايىتى زوق بىلەن سۆزلىگەنلىرىنى ئويلايدۇ، مۇخبىرنىڭ گۈزەل مەنزىرە، بەختلىك ئادەم ھەققىدىكى سۆزلىرى ئۇنى قايىل قىلالمايدۇ. «بەختىيار توغىراق» دەپ پەچىرىلىدى نۇرانييە خىيال بىلەن، - يالغۇزچىلىقمۇ بەختىمۇ؟ بىر تال شاخ پۈتۈن ياز بويى دەريا بويىدا لىڭشىيدۇ، سائەت ماياتنىكىدەك، تۈگمەن تېشىدەك، چۆلدە ماڭغان ئوتۇنچى ھارۋىسىدەك بىرلا خىل ئىشنى قىلىدۇ - بىرلا ناخشىنى ئېيتىدۇ. مۇنداقلا بەختلىك ھېساپلانسا، ئىلا - ھاممۇ، بەختلىك ئىكەندە!... بەختنىڭ مەنىسى مۇشۇنچىلىك بىر نېمە بولىدىغان بولسا، بۇنى ئارزۇ قىلىشنىڭ ھاجىتى قانچىلىك؟... بەخت دېگەن كۆزگە كۆرۈنمەيدىغان بىر ئۇلۇغ نەرسە بولۇشى كېرەك...»

دائىم بۇ يەرگە كېلىپ تۇرىدىغان ھەرخىل مېھمانلار، چىرايلىق ياشلار، سۆيگۈ -

مۇھەببەت خېرىدارلىرى نۇرانييەنى ئۆزىگە تازى تالمايدۇ، ئەمما «ئادەمنى جەلپ قىلغۇدەك ھېچنېمىسى يوق» مۇخبىر ئۇنىڭ كۆز ئالدىدىن كەتمەيدۇ، نېمە ئۈچۈن؟ ئىلھام مۇخ- بىرنىڭ ئۆزلىرىنى مەدھىيىلىگەن ماقالىسىنى نۇرانييەگە كۆرسىتىدۇ. نۇرانييە ئۇنىڭغا: «ھې- لىقى مەن ئاشىق بولۇپ قالغان يىگىتىمۇ؟» دەيدۇ. بۇ ھەرگىز ئادەتتىكى ئاشىقلىق ئەمەس، بەلكى قەپەستىن چىقىپ، بەخت ئىزدەشكە ئىنتىلىۋاتقان ئىنساننىڭ ئاشىقلىقى. ئىلھام نۇرانييەگە كەلگۈسى پىلانلىرى، كاتتا ئۆي، روس رومانلىرىدىكىدەك داچىلار، چەت ئەل كىنولىرىدىكىدەك ئىستىراھەتخانىلارنى بەرپا قىلىش، كولۇمبۇ، ۋاشىنگتونلاردەك نام قالدۇ- رۇش، قىسقىسى، كېيىنكى ئاجايىپ ئېسىل تۇرمۇش ھەققىدە سۆزلەيدۇ، بۇلارنىڭ ھەممىسى نۇرانييەنى قىزىقتۇرالمىدۇ، ئۇنىڭ قەلبىدە ئاجايىپ جۇشقۇن پىكىر - خىياللار پەر- ۋاز قىلىشقا باشلايدۇ؛

«جاھان مەدەنىيەت خەزىنىسىنىڭ ئاچقۇچى تەكلىماكاندا قۇمغا كۆمۈكلۈك، قاچانكى بۇ ئاچقۇچ تېپىلىدىكەن، شۇ چاغدا ئىنسانىيەت ۋە ئۇنىڭ مەدەنىيەت توغرىسىدىكى سىر - ھېكمەتلى- رى ئېچىلىدۇ»، «ئىنسان ياراتقان پۈتۈن ماددىي بايلىق قۇمنىڭ تېگىدە چىرىپ تۈگىدى ياكى ئەسرارى تىلىمغا ئايلاندى، لېكىن ئىنسانلار ياراتقان مەنىۋى بايلىقچۇ؟ ئۇ بۇ - گۈن بىزنىڭ قېنىمىزدا.» بۇ قۇرلارنى ئوقۇغان كىتابخاننىڭ قەلبى لەرزىگە كېلىدۇ.

مۇخبىرنىڭ سۆزلىرى نۇرانييەنى «تىنىچ، خاتىرجەم تۇرمۇشتىن يۈز ئۆرۈپ»، «گۈزەللىك ئۈچۈن ئىنتىلىشقا» دەۋەت قىلىدۇ، دەل مۇشۇ نۇقتىدىن مۇخبىر نۇرانييەنىڭ قەلبىدە ئۆچمەس ھەيكەل بولۇپ قالىدۇ... ئىلھاممۇ بىر چاغلاردا ئىلىم ھېكمەتلىرى، دۈن- يا سىرلىرى توغرىسىدا قىزىق گەپلەرنى قىلىپ، نۇرانييە ئۈچۈن «جانلىق لۇغەت»، «مۇكەممەل قامۇس» بولغانىدى. نۇرانييە مانا شۇنىڭ ئۈچۈن ئۇنى ياخشى كۆرەتتى، «لېكىن يىللار ئۇلارنىڭ ئارىسىدىكى ئېتىقاد ۋە ھۆرمەت پەردىسىنى يىرتىپ تاشلىدى.»

« - يەكشەنبە بازاردىن نېمىلەرنى سېتىۋالغىمىز؟  
- كىتاب.

« - نېمە؟ مەن بۇ چۆل - جەزىرىدە قىرائەتخانا ئاچاتتىمۇ؟...»  
.....

« - نۇرانييە نەگە بېرىپ ئويىناپ كېلەي دەيسەن؟  
- ھېلىقى سىز مۇئەللىمچىلىك قىلغان مەكتەپكە.

« - نېمە؟ مەن بىلەن قېرىشماقچىمۇ سەن؟ مەن مەكتەپ دېگەن بىلەن مەڭگۈ خوشلاشقان، بالىلارنىڭ ۋاڭ - چۇڭى ھەرىنىڭ ئاۋازىدەك قۇرقۇنچىلۇق، مېنىڭ ئاغىنە - لىرىمىنىڭكىگە بارغىن.»

ئىلھامنىڭ روھىي دۇنياسىدىكى نامراتلىقنى ئېچىپ تاشلىغان بۇ سۆزلەر كىتابخاننى چوڭقۇر ئويغا سالدى، نۇرانييەنىڭ ئىلھامدىن كۆڭۈلسىزلىك ھېس قىلغانلىقىنىڭ مەنبە - سىنى ئېچىپ بېرىدۇ. نۇرانييە چۈش كۆرىدۇ:

«تەكلىماكاننىڭ ئاچقۇچى تېپىلدى، مېنى قويۇۋېتىش، ئىلھام. نۇرانييە چۆچۈپ ئويغانغاندا، ئىلھامنىڭ ئېغىر، يۇڭلۇق يانپاشلىرى بېسىۋالغانلىقىنى كۆرىدۇ. نۇرانييەنىڭ

ئوي-پىكىرلىرى، دەريا سۈيىدەك مەۋج ئۇرغان ھېسسىياتلىرى ئەسەرنىڭ ئىدىيىسىنى تېخىمۇ يارقىن ئىپادىلەيدۇ، «كۆردىڭىزمۇ؟ قۇملۇقلارنىڭ بېتىدە ئالتۇن-مەرۋايىت، ئېسىل تاشلار يالتىراۋاتىدۇ، مەن ئۇلارنى تېرىپ كېلىمەن، كىم بىلىدۇ، ھېلىقى ئاچقۇچ يەر بېتىگە چىقىتىمۇ تېخى.

— ئالغىچىسى، ساراڭ بوپسەن، ماڭ شەقىقى، تولا جۆيلىمەي ماڭ. ھېكايە ۋەقەلىكى تېخىمۇ يۇقىرى دولقۇنغا كۆتۈرۈلۈپ نۇرانىيە بىلەن ئىلھامنىڭ بىر-بىرىگە قارىمۇ قارشى روھىي ھالىتى كەسكىن تۇس ئالىدۇ؛

«— ئىلھام، مېنى ئۆلتۈرەمسىز؟»

— مەن ساڭا بۇنىڭدىن كېيىن كىتاب ئوقۇتمايمەن، ئىلىم توغرىسىدا، ھېلىقى مۇخبىردەك زامانىمىزنىڭ دونكىخوتلىرى توغرىسىدا سۆزلەشكە، ئويلاشقا رۇخسەت قىلماي-مەن، بىز بۇ چۆل-جەزىرىگە پۇل-دۇنيا، بايلىق-پاراغەت ئىزدەپ كەلگەن...  
— مەن ئادەم، — نۇرانىيە ئېرىنىڭ قوللىرىنى سىلكىپ بوشاندى، قەدىمىنى رۇسلىدى، — مەن ئادەممەن، ئۆز ئىستىقبالىم ئۈچۈن كۈرەش قىلالايمەن.

— ئىستىقبال؟ نېمە ئۇ؟ بىلەمسەن، ئىستىقبال، غايە، بەخت دېگەنلىرىڭ ھەممىسى پۇل، پۇل بولمايدىكەن، سېنىڭ ئاۋازىڭ، كۆز نۇرۇڭ، بەدىنىڭدىكى قېنىڭمۇ تۈگەي-دۇ... مانا بۇ ھايات بىلىمى، ئىنسان ھەققىدىكى ھەقىقەتنىڭ يەكۈنى-جەۋھىرى. مانا بۇ پۇل، دۇنيا ئۈچۈن تامامەن خۇددى يوقاتقان شەخسنىڭ تىپىك ئوبرازى. بەزى كىشىلەر ئىلھامنى تەبىرىكلەپ، ماختىغان، ئۇنىڭغا تېخىمۇ ئۇتۇق، بەخت تىلىگەندى، ئەمما بۇلارنىڭ ھەممىسى يالغان، ساختا ئىدى. نۇرانىيەنىڭ قەلبى ئازاب، ئەلەم ۋە خۇرسىنىش ئىچىدە پۇچىلانماقتا ئىدى. «ئۇنىڭ خىيال كەپتىرى... ئومۇمەن ئىنسانىيەت ياشاۋاتقان ۋە ياشاپ ئۆتكەن يەرلەرنىڭ سۈزۈك ئاسمىنىدا پەرۋاز قىلىپ يۈرەتتى...» ئۇنى ئىلھامنىڭ «خان سارايلىرى» ئەسىر قىلالمىدى، ئىلھام «ئايال دېگەن چىۋىن، گۈزەل ئۆي سەسەل شىرنىسى، ئاياللارنىڭ گۈزەل ئۆيگە تۇمشۇقى تەگدىمۇ چاپلىشىپ قالىدۇ» دەپ چالۋاقاپ ئاجايىپ ئۆي سېلىپ، ئايالىنى «مېڭ يىللىق چىنارغا زەنجىر بىلەن باغلانغان دېۋىدەك» باغلىماقچى بولۇپ، ئۇنىڭغا تەھدىت سالدى، نۇرانىيە مۇنداق تەلۋىلىك ئالدىدا تىز پۈك-مەيدۇ، «گۈزەل كۆل» بولۇپ جىم-جىت تۇرۇشنى خالىمايدۇ، «سۆيگۈنىڭ قىممىتى — ھەرىكەت، ئېقىنىدا، بىز ئاقىمىغان بولساق ھايات كۈلمەيتتى... ھاياتنىڭ لەززىتى ئېقىنىدا...» نۇرانىيە «ساداقەت»، «پاكلىق» تىن ئىبارەت يالغان نىقابىنى يىرتىپ تاشلاشنى قارار قىلىدۇ. «ئىنسان دەريادەك ھەرىكەتچان، قۇم ئۈستىدە ئۆسكەن قۇمۇشتەك ئۈمىددار...»  
«تارىم ئالدىراپ ئاقماقتا، ئۇ ھەرگىز-ھەرگىزمۇ كەينىگە ئاقمايدۇ»، مانا بۇ چوڭ-قۇر مەنىگە ئىگە قىممەتلىك سۆز، تارىخ ھامان ئالغا ئىلگىرىلەيدۇ، كەينىگە قايتىشى ھەر-گىز مۇمكىن ئەمەس.

قارامايدىن: رەخمەتجان ئىمىن  
مەسئۇل مۇھەررىر ئەنۋەر ئابدۇرېھىم

### «سادا» ھېكايىسىدىكى سادا

ھەر بىر مىللەت مەلۇم جۇغراپىيىدە ۋە ئىجتىمائىي شارائىتتا ياشايدۇ. شۇڭا ھەرقايسى مىللەتنىڭ تۇرمۇشىدا ئۆزىگە خاس ئالاھىدىلىك بولىدۇ. ئاشۇنداق ئالاھىدىلىككە ئىگە مىللىي ئىجتىمائىي تۇرمۇشنى ئەكس ئەتتۈرگەن ئەدەبىياتتا چوقۇم مىللىي خۇسۇسىيەت گەۋدىلىنىدۇ، ئەدەبىي ئەبەدىدىكى مىللىي خاراكتېر زامان ۋە ماكاندىن خالى ياكى سىنىپتىن ئۈستۈن تۇرىدىغان ئابىستىراكت نەرسە ئەمەس، بەلكى شۇ مىللەتنىڭ تۇرمۇش شارائىتىنىڭ ئىنكاسى، مىللىي يازغۇچىنىڭ ئۆزىنى ئوراپ تۇرغان شارائىت توغرىسىدىكى تەسىراتىنىڭ جەۋھىرى، ھەرقايسى مىللەتنىڭ تارىخىي ئەنئەنىسى بىلەن رېئال تۇرمۇشنىڭ بىر قىسمى. ئەگەر يازغۇچى ئاشۇ مىللەتنىڭ ئىجتىمائىي تۇرمۇشىدىكى مەلۇم ماھىيەتلىك تەرەپنى ئىگىلەپ، شۇ مىللەتنىڭ تۇرمۇشىنى چىنلىق بىلەن گەۋدىلەندۈرۈپ بېرەلسە، ئۇنىڭ ئەسىرى روشەن مىللىي ئۇسلۇبقا ئىگە، دەۋرنىڭ تەلپىگە ئۇيغۇن ئەسەر بولالايدۇ.

يازغۇچى زۇلپىقارنىڭ «تارىم» ژۇرنىلىنىڭ 1988 - يىللىق 2 - سانىغا بېسىلغان «سادا» ناملىق ھېكايىسىدا ئۇيغۇر خەلقىنىڭ ئازادلىقتىن ئىلگىرىكى ھاياتىدا يۈز بەرگەن تارىخىي خاراكتېرلىك زور ئۆزگىرىشلەر يېزىلغان، ھېكايىدا تەسۋىرلەنگىنى ھەر ساھە، ھەر تەبىقىدىن بولغان ئائىلە كىشى، بىرى «ئىشپىيون» دەپ ئاتالغان چەت ئەللىك تۇتۇقۇن، بىرى جاھان كۆرگەن، ئوقۇمۇشلۇق مۇئەللىم، بىرى جامائەت تەرىپىدىن ھۈرمەتلەنمىش ئىنسان موللا، قالغان ئۈچىنىڭ بىرى دېھقان، بىرى ھۈنەرۋەن، بىرى شەھەر پۇقراسى. ئۇلار مۇستەبىت سىياسەت تۈپەيلى ئوخشاش بولمىغان تۇرمۇش شارائىتىدىن ئايرىلىپ، بىر كامېردا ھايات كەچۈرۈشكە مەجبۇر بولغانلار، ئۇلارنىڭ ئوتتۇرىسىدا ھېچقانداق يېقىن مۇناسىۋەتمۇ ياكى ئۆچ - ئاداۋەتمۇ يوق. شۇنداق تۇرۇقلۇق مۇئەللىم يىگىت ئۆز قېرىنداشلىرىنىڭ ئاھانەت، زەربىسى بىلەن بۇ دۇنيادىن پاچىئەلىك ھالدا خوشلىشىدۇ. ئۇ نېمىشقا ئۆزىنى بۇ ئۆلۈمدىن قۇتۇقۇرۇۋالالمايدۇ؟ قېرىنداشلىرىنى نېمىشقا بۇ ئىشتىن قايتۇرۇۋالالمايدۇ؟ دېھقان، ھۈنەرۋەن، شەھەر پۇقراسىدىن ئىبارەت بۇ ئۈچ ناداننىڭ قولى بىگۇناھ كىشىلەرنىڭ قېنى بىلەن بويىلىدۇ، لېكىن ئۇلارمۇ ئاخىرىدا «ھىمايىچى» موللامنىڭ رەزىل نىيىتىنىڭ قۇربانىغا ئايلىنىپ كېتىدۇ. جىنايەتچى موللام يەنىلا كۆككە كۆتۈرۈلۈپ ماختىلىۋېرىدۇ. بۇ زادى نېمە ئۈچۈن؟ دۇنيادىكى ھەر قانداق مىللەت ياكى دۆلەت مەلۇم بىر تارىخىي بۇرۇلۇش باسقۇچىدا تۇرۇۋاتقاندا، ئادالەت ۋە جاھالەت كۈچلىرىنىڭ زىددىيىتى ئۆتكۈزۈلىشىدۇ، ئادالەت كۈچلىرى ھامان جاھالەت كۈچلىرى ئۈستىدىن غەلبە قىلىدۇ، لېكىن جاھالەت كۈچلىرىمۇ ئوڭايلىقچە بوي بەرمەيدۇ. ئۇلار ھەرخىل ۋاسىتىلەرنى ئىشلىتىپ، ئۆز كۈچىنى ساقلاپ قېلىشقا ئۇرۇنىدۇ، ھەققانىيەت غەلبە قىلغۇچە نۇرغۇنلىغان قۇربانلار بېرىلىدۇ.

ھېكايىدا تەسۋىرلەنگەن مۇئەللىمنىڭ ئېچىنىشلىق تەقدىرى مۇستەبىت تۈزۈمنىڭ زىيانكەشلىكىگە ئۇچرىغان سانسىزلىغان زىيالىيلار تەقدىرىنىڭ بىر گۇۋاھچىسى. دېھقان، ھۈنەرۋەن، شەھەر پۇقراسى قاتارلىق نادانلارنىڭ پاچىئەسىمۇ مەنئى قاششاقلىقنىڭ ئا -





مۇئەللىمنىڭ تەقدىرى ھۆكۈمەتنىڭ جازا ئەترىتى تەرىپىدىن ئەمەس، بەلكى ئۆز قېرىنداشلىرى تەرىپىدىن ھەل قىلىنغانىدى، «لېكىن بۇ قەبىرە خېلى ئېگىز ۋە كۆڭۈل قويۇپ ياسالغانىدى.»

بىز بۇ بايانلاردىن ئويغاق خەلقنىڭ يەنىلا ئۆز تەقدىرى ئۈستىدە باش قاتۇرغان ئوغلانىنى ئۈنتۈمايدىغانلىقىنى كۆرۈلالايمىز. ئەندى ھېكايىنىڭ ئاخىرىدا بېرىلگەن مۇنۇ قىسقا ئىپىزوتقا قاراپ باقايلى:


«شۇ كۈنلەردە موللىمۇ تۈرمىدىن چىقتى، كىشىلەر ئۇنى جەڭدىن ساق قايتقان غازدەك كۆرۈشۈپ، باشلىرىدا كۆتۈرۈشتى، ئۇنىڭ ئىناۋىتى تېخىمۇ ئۆستى، ئۇ يەنە قېچىر-مېنىپ، بىر توپ جامائەتنىڭ ئالدىدا مېڭىشىنى، مەسچىت، جامائەتلەردە تەرىقەتلىرىنى سۆزلەشنى داۋام قىلدى...» خەلق ئۆزىنىڭ تەقدىرى ئۈچۈن ئويغا پاتقان مۇئەللىمگە ئوخشاش بىگۇناھ ئوغلانلارنىڭ قېنىنى تۆكۈپ ساۋاب تېپىۋاتقان، دىنىنى نىقاب قىلىپ، ئۆزلىرىنى نادانلىق سىرتماقلىرىدا بوغۇپ ئالداۋاتقان بۇ موللىنى يەنە نېمىشقا ئەزىزلەيدۇ؟

ئەدەبىي ئەسەردە مىللىي روھنى، يەنى خەلق روھىنى گەۋدىلەندۈرۈش، خەلقنىڭ ھېس-تۇيغۇلىرىنى، خەلقنىڭ ئارزۇ-ئارمان، تىلەكلىرىنى توغرا ئىپادىلەپ بېرىش يازغۇچىدىن ماھارەت تەلەپ قىلىدۇ. يازغۇچى زۇلپىقار ئۆز ئەسىرىدە مىللىي روھنى، ئۇيغۇر خەلقىنىڭ تۇرمۇشىدىكى ماھىيەتلىك مەسىلىنى ھەقىقىي تۈردە ئىپادىلەپ بەرگەن. ئېلىمىز ئازاد بولدى، خەلق ھاكىمىيىتى تىكلەندى، دەۋر ئۆزگەردى، ھەرقايسى مىللەتلەر قاتارىدا ئۇيغۇر خەلقىنىڭ ھاياتىدىمۇ نۇرغۇن ئۆزگىرىشلەر، تەرەققىياتلار بولدى، بىراق تا ھازىرغىچە ئازادلىقتىن بۇرۇنقى ئاڭ-سەۋىيىنىڭ ساقىندىسى تەسىرىدە ياشاۋاتقان كىشىلىرىمىز يوق ئەمەس. بەزى كىشىلىرىمىز، ھەتتا بىر قىسىم زىيالىيلىرىمىز ھېلىمەم «قۇتۇپلارغا بۆلۈنۈش» تەك ھالەتنى مىراس ئورنىدا ساقلاپ كەلمەكتە، ئاران ئويۇشقان بىر گەۋدىنى ھەدەپ پارچىلاشقا ئۇرۇنماقتا، خەلق ساۋاتسىزلىق، خۇراپاتلىق كىشىندىن تولۇق قۇتۇلمىدى... خۇلاسىلىغاندا، يازغۇچى زۇلپىقار «سادا» ناملىق ھېكايىسى ئارقىلىق ئەينى ۋاقىتتىكى ئازادلىق ساداسىنى ھەم نادانلىقتا قالغان كىشىلىرىمىزنى ئوي-غىتىشىنىڭ ساداسىنى يانگىراتقان.

ئۈرۈمچىدىن: پاتىمگۈل ئىسمايىل (ئوقۇغۇچى)

مەسئۇل مۇھەررىر ئەنۋەر ئابدۇرېھىم





نەبىجان ماخمۇت

### «تەرىپلىگەن» پېرسوناژ

(ھېكايە)

بىر قۇر سىنىچىلاپ كۆز يۈگۈرتكەندىن كېيىن ئالدىغا كەلدى. ئۇنىڭ قەدەم ئېلىشلىرى گوپا ئورمانلىقتىكى قاپلانلارنىڭ كىدەك سالماق، قاراشلىرىمۇ خۇددى تاشقى پىلانلاردىن كەلگەن مەخلۇقلارنىڭكىدەك سوغۇق ئىدى. مەن كۆرۈشۈش ئۈچۈن ئۇنىڭغا قول ئۇزاتتىم. ئۇ ماڭا قول بەرمەستىن سورىدى:

— شۇڭقارچان دېگەن سىز بولامسىز؟  
— ھەئە.

ئۇنىڭ چىرايى بىردىنلا جىددىي تۇس ئالدى.

— مېنىڭ ئىسمىم مەتۋاقى، گۈلباغدا يەككە تىجارەت قىلىمەن. سىز بىلەن مۇھىم بىر ئىش توغرىلىق سۆزلەشكىلى چىققاندىم. يۈرۈڭ، خالىيراق بىر جايغا بارايلى. ئۇنىڭ سۆزلىرىدىن بىر خىل قەتئىيلىك چىقىپ تۇراتتى. شۇڭا ئىتائەتمەنلىك بىلەن ئۇنىڭغا ئەگەشتىم.

مەن بۇ كىشىنى تونۇمىسام، ئەجىبا ئۇ مېنىڭ ئىسمىمنى قانداق بىلىدىكەن؟ تېخى مەن بىلەن مۇھىم بىر ئىش توغرىلىق سۆزلەشمەكچىكەن. زادى قانداق مۇھىم ئىشتۇ ئۇ؟ ئۇنىڭ ماڭا شۇنچە قوپاللىق قىلغىنىغا قارىغاندا، بۇ ئۇچرىشىش يامانلىقنىڭ بىشارىتىدەك قىلىدۇ. بىرەر بالا-قازا-غا يولۇقمىسام بولاتتىغۇ... مەن ئاخىرىنى ئويلاشقا جۈرئەت قىلالايمىدىم. بىردىنلا پۇت-قولۇم ماغدۇرسىزلىنىپ، كۆزلىرىم قاراڭغۇلاشتى. يۈرىكىم ئۇزۇندىن بېرى توختاپ قېلىپ بىردىنلا مېڭىپ كەتكەن سائەتكە

ھۆرمەتلىك كىتابخان، شۇنى تەننەنە بىلەن جاكارلايمەنكى، سىز ئېتىراپ قىلىسىز، قىلمىسىڭىزمۇ مەن ھازىر يازغۇچى. يازغۇچى بولغاندىمۇ ئەڭ بەختلىك يازغۇچى. بۇنى ھېچكىم ئىنكار قىلالايدۇ! بۇنداق دېسەم قانداقتۇر بىر كاتتا ئەدەبىيات مۇكاپاتىغا ئېرىشكەن ئوخشايدۇ، دەپ ئويلاپ قالماڭ، مەن ئۇنداق مۇكاپاتقىمۇ ئېرىشىمىدىم، لېكىن ئۇنىڭدىنمۇ ئالىي شان-شەرەپكە ئېرىشتىم. يېقىندا بىر پېرسوناژنى «تەرىپلىدى»، ھەتتا مېنى ئىزدەپ كەلدى، مەن ئۇنىڭ بىلەن كۆرۈشتۈم.

بىر كۈنى ئۇيۇمىدە بېشىمنى قاتۇرۇپ، گەدىنىمنى يەلكەمگە پاتۇرۇپ، ئىككى قولۇمنى كەينىمگە تۇتقىنىمچە ئويان-بۇيان مېڭىپ، يېڭى ئەسىرىمدىكى غايىۋى پېرسوناژىم بىلەن قىزغىن سۆزلىشىۋاتاتتىم. تۇيۇقسىز ئىشىك ئېچىلىپ ئايالىم كىرىپ كەلدى ۋە ماڭا قاراپ:

— سىزنى بىر كىشى ئىزلەپ كەلگەندەكەن، ئۆيگە كىرەيلى دېسەم ئۇنىماي سىرتتا ساقلاپ قالدى، — دېدى.

مەن غايىۋى پېرسوناژىمدىن كەچۈرۈم سوراپ دەرھال سىرتقا چىقتىم ۋە ئۈچىك بەستىگە، قارامتۇل چىرايىغا ماس ھالدا ئۈستىگە كۆك سارجىدىن كاستىمۇم، شىم، بېشىغا يارىشىملىق بادام دوپپا كىيگەن 40 ياشلاردىكى زىيالىي سۈپەت كىشىنى كۆرۈپ، مېنى ئىزدەپ كەلگەن كىشى شۇمىدۇ، ئەمەسمىدۇ، دەپ ئىككىلىنىپ تۇرۇپ قالدىم. ئۇ مېنىڭ باش-ئايىغىمغا

ئوخشاش ئەنسىزلىك ئىچىدە دۈپۈلدەپ سوقۇشقا باشلىدى.

بىز ئائىلىلىكلەر بىناسىنىڭ ئالدىدىكى گۈللۈك ئارىسىغا قويۇلغان ئۇزۇن ئورۇن-دۇقلارنىڭ بىرسىدە ئولتۇردۇق. ئۇ ئاۋال ئېغىز ئاچتى:

— نېمە ئىش قىلىۋاتىسىز؟

— ئىشلەۋاتىمەن.

— ماقالە يېزىۋاتامسىز؟

تېخى ھېلىلا يەككە تىجارەت قىلىمەن دەۋاتاتتى، ئەمدىلىكتە ئىجادىيەت ئەھۋالىمنى سوراۋاتىدۇ. ئۇ، ئەدەبىي ئىجادىيەتكە قىزىقىدىغان مەرىپەتپەرۋەر تىجارەتچى ئوخشىمامدۇ. مۇشۇلارنى ئويلاپ، كۆڭۈلۈم بىردىنبىلا يورۇپ كەتكەندەك بولدى. ئالدىراپ جاۋاب بەردىم:

— ھەئە.

— بۇنى سىز يازغانمۇ؟ — ئۇ يانچۇ-

قىدىن پۇرلىشىپ كەتكەن بىر ژۇرنالى ئېلىپ، بېگىز بارمىقى بىلەن ئۇنىڭغا بېسىلغان ھېكايەنىڭ ماۋزۇسىنى كۆرسەتتى.

— ھەئە، مەن يازغان.

— ھىم، مۇنۇ يېرىم يالڭاچ رەسىم-نىمۇ سىز سىزغانمۇ؟

— ياق، ئۇنى تەھرىر بۆلۈمىدىكىلەر ئۆزلىرى سىزدۇ.

— ئۇ ھاياسىز، رەسۋا رەسىم بىلەن ئايرىم سۆزلىشىمەن تېخى! ئېيتىڭا، ئۇ ماقالىدىكى ئىشلار نەدە بولغان؟ ئۇنى سىزگە كىم دەپ بەرگەن؟ — ئۇ، ئادەمنىڭ تېنىنى شۈركەندۈرگىدەك سوغۇق نەزەر بىلەن ماڭا مەقتەك قالدالدى. شۇندىلا ئۇنىڭ كېلىش مەقسىتىنى چۈشەندىم ھەمدە قائىدە سۆزلەش ئارقىلىقى ئۇنى قايسى قىلماقچى بولىدۇم.

— ئۆزىڭىز كۆرۈپ تۇرۇپسىز، بۇ ھېكايە، ھېكايە بولغان ئىكەن. ئەلۋەتتە ئۇنىڭدا بەدىئىي توقۇلما بولىدۇ. شۇڭا بۇ ھېكاي-

يىدىكى ئىشلار پالانى يەردە بولغان، بۇنى ماڭا پۇستانى دەپ بەرگەن دېيەلمەيمەن. لېكىن بۇنداق ئىشلار تۇرمۇشتا چېچىلاڭغۇ، تارقاق ھالەتتە بار، مەن ئۇنى تىپىكلەش-تۈرۈپ يېزىپ چىققان.

— بولدى، ئۇندىغىي - مۇندىغىي، دەپ

قۇرۇق گەپ سېتىپ مېنى كولدۇرلاتماڭ! — ئۇ قوپاللىق بىلەن قوللىرىنى شىلتىدى: —

سىز تېخى خىيالڭىزدا مېنى ھېچنېمە ئۇقمايدىغان قارا قورساق ئادەم دەپ ئويلايدىكەنسىز - دە، ئوقۇپ قويۇڭ. مەنمۇ ئونى چىقىرىپ سىنىپنى پۈتتۈرگەن، سىز بىلىڭەننى بىلىڭۈچىلىكىم بار. ئوچۇقنى ئېيتسام، سىز بۇ ماقالىڭىزدا پۈتۈن شىنجاڭدىن يازغىلى ئادەم تاپالمىغاندەك مېنى يېزىپسىز. يازغاندىمۇ توغرا يازمايسىز، مەسالغا ئالساق، —

ئۇ ھېكايەمنىڭ قەلەم بىلەن سىز باسقان جايلارنى كۆرسىتىپ تۇرۇپ سۆزلەشكە باشلىدى، — مانا ماۋۇ يەردە رۇمكا سوقۇش-تۇرغاچ ئولتۇرۇپ پاراڭلاشتۇق دەپسىز. ماڭا بىر قارىڭا، مەن سىز بىلەن نەدە ھاراق ئىچىشكەن؟ مەن دېگەن خۇدانىڭ

ئەمرىنى تۇتۇپ، بەش ۋاق نامازنى قازا قىلماي ئوقۇيدىغان تەقۋادار ئادەم تۇرسام، يۇرتتىكىلەر بۇ ماقالىنى ئوقۇسا مېنى ھاراق كەش بولۇپ كېتىپتۇ، دەپ ئويلاپ قالمام

دۇ؟ مەن ئەمدى يۇرتقا قاينىسى يۈزۈم بىلەن بارىمەن؟ ئەڭ يامىنى خۇدانىڭ ئالدىدا گۇناھكار بولمامدەن؟ ماڭا قاراڭ. — ئۇ جەينىكى بىلەن مېنى بېقىنلاپ ئۆزىگە قاراتتى، — تېخى تەپ تارتماستىن ئايالىم نى پۈتمىغان توغراقتەك سەت، دەپ تىللاپسىز. چىرايلىق بولسۇن، سەت بولسۇن ئۆزۈمنىڭ ئايالى، سىزنىڭ چىرايلىق خوتۇنىڭىزنى تالاشمىغاندىكىن ئۇنى تىللاشقا نىمە ھەققىڭىز بار؟ يەنە تېخى ئۇيۇم-نى توخۇ كاتىكىدەك كىچىك دەپسىز، كىچىك ئۆيدە ئولتۇرسام مەن ئولتۇردۇم.

سىزنىڭ نېمە چاتقىڭىز؟ سىڭىگەن نېپىز  
 كىزنى يېمەي نېمىشقا خەقنىڭ ئىشلىرىغا  
 ئارىلىشىسىز؟ بۇ ھوقۇقنى سىزگە كىم بەر-  
 دى؟! بۇنداق غەلىتى ماقالە يېزىپ پۇل  
 تاپمەن دېگۈچە ئۆيۈمگە كىرگەن  
 بولسىڭىز بېشىمغا كەلگەن بالا - قازاننىڭ  
 ھەققىدە سەدىقە بېرەتتىم ئەمەسمۇ؟ - ئۇ  
 دىمىقىنى قېقىپ زەھەرلىك ھىجايىدى.

باياتىن بېرى نادان (كەچۈرۈڭ، پىر  
 سونا ئىمىنى ئەيسىپلەپ سالدۇم) بىلەن تەڭ  
 بولماي، دەپ چىشىمنى چىشلەپ ئولتۇر-  
 غاندىم. ئۇنىڭ تەنە قىلىپ ئېيتقان ئاخىر  
 قى گېھى قاتتىق غۇرورۇمغا تەگدى. شۇنداق  
 داقتىمۇ سىلىق سۆزلەشكە تىرىشتىم:  
 - مەن سىزنى تونۇمىسام، قانداقسىگە  
 سىزنى يازغان بولمىمەن؟

- راست دەيسىز، - ئۇ بېشىنى يىپ-  
 نىڭ لىڭشىتىپ قويۇپ سۆزىنى داۋام قىل-  
 دى، - سىز مېنى تونۇمايسىز. مەنمۇ سىز-  
 گە ئۆزۈم توغرىلىق بىر نەرسە دەپ بەر-  
 مىگەن. بىراق سىز تېخى كىچىك، ئوقماي-  
 سىز، ئادەمنىڭ دوستىدىن دۈشمىنى تولا.  
 مەن بىلەن قېرىشىدىغان، مېنىڭ ئىشلىرىم-  
 نى سىزگە ئاپىرىپ چاققان ئادەم بار. بول-  
 مىسا سىز مېنىڭ مەخپىي ئىشلىرىمنى يىپ-  
 چىدىن يىڭىنىسىغىچە. شۇنچە تەپسىلىي يېزىپ  
 چاقالامتىڭىز؟ مەن ئاشۇ چېقىمچىنى چو-  
 قۇم تاپماي قويمايمەن؟ - ئۇنىڭ چىشىلى-  
 رى قۇم چاپنىۋالغاندەك غۇجۇرلىدى، مۇش-  
 تۇملىرى تۈگۈۋىدى، ۋۇجۇدى غەزەپتىن  
 غال - غال تىترەپ كەتتى.

ھېكايەمدە ئاكىسىنىڭ ئايالىنى خوتۇن  
 لىقۇققا ئېلىش ئارقىلىق ئاكىسىدىن ئۇچ-  
 ئالغان بىر يەككە تىجارەتچىنىڭ ئىشلىرى  
 بايان قىلىناتتى، بۇ ئىشلار بىلەن بۇ ئا-  
 دەمنىڭ نېمە چېتىشلىقى بار كىنە؟  
 - سىز راست شۇنداق ئىشلارنى قىلغانمۇ؟

- قىلغان، - ئۇ بۇ سۆزنى ئالاھىدە  
 بىر خىل كۆتۈرەڭگۈ ئۇرغۇ بىلەن ئېيتىپ،  
 ئۆزىچە بىر كېرىلىپ قويدى، چىرايىدا  
 بولسا بىلىنەر - بىلىنمەس يېقىمىسىز تەبەس-  
 سۇم پارلىدى، - بىرق بۇ ئىشلارنىڭ بې-  
 سىقىپ قالغىنىغا بىرقانچە يىل بولغان، بۇ  
 قېتىم سىز قايتا كۆتىرىپ چىقىپ، ماڭا بىر  
 مۇنچە كۆڭۈلسىزلىك تېپىپ بەردىڭىز، -  
 ئۇنىڭ چىرايى يەنە تۇتۇلدى، - زۇرنال  
 قۇلۇمغا چۈشكەن كۈنلا ماقالىنى بىرنەچ-  
 چە ئاغىنىلىرىمغا ئۇرۇپ بەرگەندىم، ھەم-  
 مەيلى ئەننىڭ قاتتىق ئاچچىقى كەلدى. سوتتا  
 ئىشلەيدىغان ئاغىنىلىرىم «بۇ ھەققە تەن  
 كىشىلەرنىڭ ئىززەت - غورۇرىغا تېگىش جى-  
 نايىتى بوپتۇ. قەلەمكەش، زۇرنال كەش ئۇس-  
 تىدىن سوتقا ئەر ز قىلىسىڭىز بولغۇدەك»  
 دەپ مەسلىھەت بېرىشتى. ئايالىمۇ «مېنى  
 نېمىشقا يونىمىغان توغراقتەك سەت دەپ  
 تىللايدىكەن» دەپ نەچچە كۈنگىچە يىغلى-  
 دى. سىزنىڭ تېلىپۇزىيە ئىستانسىسىدا  
 ئىشلەيدىغانلىقىڭىزنى ئۇققاندىن كىيىن،  
 چوڭ ئوغلۇم مەھەللىدىكى لۈكچەك ئاغىنى-  
 لىرىنى باشلاپ چىقىپ سىزنى ئۇرغۇزۇشقا  
 تەييارلانغانىدى، لېكىن مەن يول قويمى-  
 دىم. يەنىلا بىر يۇرتلۇق ئىكەنلىكىمىزنىڭ  
 يۈز خاتىرىسىنى قىلدىم. ئەسلىدە مەن توغ-  
 رۇلۇق بىر نەرسە يېزىش نىيىتىڭىز بولسا  
 بۇنداق ئۆز بېشىمچىلىق قىلماي ئۆيۈمگە  
 كىرىپ: «ئاكا، مەن مۇشۇنداق بىر نەرسە  
 يازماقچىدىم، سۆزلەپ بېرىڭ» دېگەن بول-  
 سىڭىز، ئۆز بېشىمىدىن ئۆتكەن ئىشلارنى  
 سۆزلەپ بېرەتتىم. ئۇ چاغدا سىز بىر رو-  
 مان پۈتكۈدەك دەسماپىغا ئىگە بولاتتىڭىز.  
 بىراق سىز ئۇنداق قىلمايسىز. ئۇنىڭ ئۈس-  
 تىگە ماقالىنى ھەممىگە يەرگە تارقىلىدىغان  
 زۇرنالغا باستۇرۇپسىز. ئەمدى مەن قانداق  
 قىلىمەن؟ ماڭا يۈز - ئابروي، بالىلىرىمىڭ  
 ئىستىقبالى كېرەك ئەمەسمۇ؟ - ئۇ، ئاداق

چوقۇم مەندىن ئەپۇ سورايدۇ، دەپ ئويلاپ-  
 تىكەنمەن، سىز نوچى ئوخشايسىز. بوپتۇ،  
 ئەرز قىلاي، سىزگە ئۆزۈمنىڭ كىملىكىنى،  
 خەلقى- ئالەم ئالدىدا قانچىلىك ئىناۋىتىم  
 بارلىقىنى بىر تونۇتۇپ قوياي، خەپ!...

ئۇ يانچۇقىدىن بىر ۋاراق قەغەزنى  
 ئېلىپ، ئادىرىسىمنى يېزىۋالدى.

— سىز «ئۆچ ئېلىش» دەپ ماقالە  
 يازغان بولسىڭىز مەنمۇ سىزدىن ئۆچ ئال-  
 مەن. قەلەمكەشلەرگە پۇل خەجەلەپ ماقالە  
 يازدۇرۇپ، رەسۋايىڭىزنى چىقىرىمەن. خوش  
 ئەمەسە، سوتتا كۆرۈشەيلى!

ئۇ، تېز- تېز قەدەم تاشلاپ كېتىپ  
 قالدى.

مەن تىرىلگەن پېرسوناژم مەتۋاقى  
 بىلەن ئەنە شۇنداق ئاسادىپى ئۇچرىشىپ،  
 كۆڭۈلىسىز خوشلاشتىم.

مەتۋاقىغۇ كەتتى، لېكىن تىنىچ كۆڭ-  
 لۈمنى قاتتىق داۋالغۇتۇتۇپ كەتتى. ئۇ  
 راستىنلا ئۈستۈمدىن سوتقا ئەرز قىلارمۇ؟  
 ئەرز قىلىشىمۇ مەيلى، لېكىن باشقا يوللار  
 بىلەن مەندىن ئۆچ ئالسىچۇ؟ ھەر ھالدا  
 ئۆزۈمگە پەخەس بولغىنىم تۈزۈك... يېقىن  
 قى نەچچە كۈن ئىچىدە مەتۋاقى ئوڭۇمدا  
 خىيالىمغا، ئۇخلىسام چۈشۈمگە كىرىۋېلىپ  
 ماڭا زادى ئارام بەرمىدى. ھەي مەتۋاقى،  
 ھەي مەتۋاقى، ئادەمنى بۇنداق ئاۋارە قىل-  
 غۇچە تىرىلمىسەڭ بولماسمىدى!

مەن غەم- ئەندىشىدىن قۇتۇلۇش ۋە  
 ئۆز- ئۆزۈمگە تەسەللىي بېرىش ئۈچۈن «مەت  
 ۋاقىنى يامان نىيەتتىن قايتۇرغايىسەن!»  
 دەپ ئاللاغا ئىلتىجا قىلدىم. ئەي ئاللا!  
 ئۇنىڭ دىلىنى ئىلىم- مەرىپەت بىلەن نۇر-  
 لاندۇرغايىسەن!

مەسئۇل مۇھەررىر روزىمەھمەت جۈمە

قى نۇرلىرىنى دەرەخلەر ۋە گۈللەرنىڭ ياپ  
 راقلىرىدا قالدۇرۇپ ئۇپۇق باغرىغا ئاستا-  
 ئاستا پېتىۋاتقان قۇياشقا قارىغىنچە ھەس-  
 رەتلىك ئۇھ تارتتى. ئۇنىڭ بۇ ئۇھ تار-  
 تىشلىرىدىن قاتتىق ئازابلىنىۋاتقانلىقى چى-  
 قىپ تۇراتتى. شۇ تاپتا ئۇ تەسەللىگە موھ-  
 تاج ئىدى. لېكىن مەن ئۇنىڭغا نېمە دەپ  
 تەسەللىي بېرىشنى بىلمەيتتىم. ئارىدا بىر  
 پەس جىسمىجىتلىق ھۆكۈم سۇردى. ئاخى-  
 رى ئۇ بېشىنى شارتىدە مەن تەرەپكە بۇ-  
 رىدى. كۆزلىرىدىن يەنە سوغۇق نۇر چاچ-  
 رىتىپ، مېنىڭ چىرايىمغا مىقتەك قالدى:  
 — سىز ئەمدى يا يازغىنىم خاتا ئى-  
 كەن، دەپ يەنە بىر ماقالە يېزىڭ، يا خو-  
 تۇن- بالىلىرىمنى قوللىڭىزغا ئېلىڭ. بولمى-  
 سا ئۈستىڭىزدىن سوتقا ئەرز قىلىمەن!

كۆزلىرىمىز توقۇنۇشتى، بىرەر مىنۇت  
 چە ئۈنسىز تىكىلىپ تۇرۇشتۇق. ئۇ، چىرا-  
 يىدىكى غەزەپلىك ئىپادىنى ساقلىغان ھال-  
 دا ماڭا قاراشنى داۋام قىلماقتا ئىدى. ئۇ،  
 مۇشۇنداق قىلىش ئارقىلىق مېنى قورقۇتۇپ  
 توۋا قىلدۇرماقچى بولسا كېرەك. لېكىن مەن  
 ئەمۇ كۆزۈمنى ئېلىپ قاچمىدىم. «كۆز ھۇ-  
 جۇمى» ئەۋجىگە چىقتى. ھېچقايسىمىز «جەڭ»  
 دىن چېكىنىشنى خالىمايتتۇق. ئۇنىڭ بۇر-  
 نىنىڭ پەرەكلىرى گاھ كەڭىيىپ، گاھ تا-  
 رىيىپ تۇراتتى. ئاخىرى مەن بۇ «جەڭ»  
 گە خاتىمە بېرىش ئۈچۈن:

— سوتقا ئەرز قىلىڭ! — دېدىم.  
 ئۇ قاتتىق تېپىكتىن قاڭقىپ كەتكەن  
 توپتەك ئورنىدىن چاچراپ تۇرۇپ كەتتى،  
 چىرايى بولسا غەزەپتىن قارىداپ كەتكەنىدى.  
 — سوتقا ئەرز قىلىڭ، ھېم، مۇنداق  
 مۇ گېپىم بار دەڭ تېخى! مەن سىزنى




يېقىندا ، جۇڭگو يازغۇچىلار جەمئىيىتى شىنجاڭ شۆبىسى بىلەن ئاپتونوم رايونلۇق ئەدەبىيات - سەنئەت - مەتبۇئات بىرلەشمىسى نەزەرىيە تەتقىقات ئىشخانىسى بىرلىكتە يولداش دېڭ شياۋپىڭنىڭ ئەدەبىيات - سەنئەت توغرىسىدىكى بايانلىرىنى ئۆگىنىش ۋە مۇھاكىمە قىلىش يىغىنى ئۆتكۈزدى . سۈرەتتە : يىغىنغا قاتناشقان بىر قىسىم ئاپتونوم رايونلار مۇھاكىمە ئېلىپ بارماقتا .



«تارىم» ژۇرنىلى تەھرىر ھەيئىتى يېقىندا يېڭىباشتىن تەشكىل قىلىندى . سۈرەتتە : يېڭى تەھرىر ھەيئەتلىرىنىڭ تۇنجى قېتىملىق يىغىنىدىن بىر كۆرۈنۈش .

سۈرەتلەرنى قىيۇم نۇرسۇن تارتقان .



《塔里木》文学月刊 (维吾尔文)

TARIMMONTHLY LITERATURE JOURNAL  
IN UIGHUR LANGUAGE

تاریم

编辑: 《塔里木》编辑部  
出版: 新疆人民出版社  
印刷: 新疆新华印刷厂  
发行: 乌鲁木齐市邮局  
订阅、零售: 各地邮局所

1990 - يىلى 5 - سان (351 - سان) ، 40 - يىلى نەشرى .  
تۇزگۈچى «تاریم» ژۇرنىلى تەھرىر بۆلۈمى .  
ئۈرۈمچى دېموكراتىيە يولى 32 - قورۇ ، تېلېفون نومۇرى : 78784 .  
شىنجاڭ خەلق نەشرىياتى نەشر قىلدى ، شىنجاڭ شىنخۇا باسما زاۋۇتىدا بېسىلدى .  
ئۈرۈمچى پوچتا كىدارىسىدىن تارقىتىلدى . مەملىكەت بويىچە ھەممە  
جايلاردىكى پوچتا كىدارىلىرى مۇشتىرى قوبۇل قىلىدۇ .

国内统一刊号: CN 65-1010/I

本刊代号: 58-66 定 价: 1.40元

邮政编码: 830002

مەملىكەت بويىچە بىرلىككە كەلگەن ژۇرنال نومۇرى : CN 65 - 1010 / I  
ژۇرنال ۋاكالىت نومۇرى : 58 - 66 ، باسما تاۋاق : 10 ، باھاسى : 1.40 يۈەن .

پوچتا نومۇرى :